

శ్రీ రస్తు.

# పంచతంత్రము

నారాయణకవిప్రణీతము.



చెన్నపురి:

వావిళ్ల రామస్వామిశాస్త్రులు అండ్ సన్స్ వారిచే.

ప్రకటితము.

1939

*All Rights Reserved.*

Printed by  
V. VENKATESWARA SASTRULU  
of V. RAMASWAMY SASTRULU & SONS,  
at the 'Vavilla' Press,  
Madras — 1939.

## పీఠిక.

యయాతిచరిత్రము, అచ్చతెనుఁగు గ్రంథములలో మొదటిది యని యిందలి

క. “మున్నెవ్వరు నొడువని యీ, తెన్నిడి కడుమీఱి యచ్చతెనుఁగుంగబ్బం బెన్నికమీఱఁగఁ జెప్పిన, నిన్నుం బొగడంగఁగలఁడె నెలతాల్పయినన్.”

అను 1 ఆ. 11 పద్యము తెల్పుచున్నది. దీనిని రచించిన కవి పొన్నికంటి తెలగనార్యుఁడు, తండ్రిపేరు భావనామాత్యుఁడు, నని గ్రంథముగద్య చెప్పుచున్నది. కాని, సూత్రగోత్రములు చెప్పటలేదు. నియోగిబ్రాహ్మణుఁడు, ఆపస్తంబసూత్రుఁడు నని కం. వీరేశలింగముపంతులుగారు వ్రాయుట కాధారము కనబడదు. తాను తెలగనార్యుఁడు, తండ్రి భావనామాత్యుఁడునట. ఇట్లు పూర్వకవులలోఁ గొందఱు వ్రాసికొనియున్నారు. ఈకవి తనగ్రంథమును అమీఖానుఁ డను మహమ్మదీయప్రభువున కంకితముచేసెను. ఈయమీఖానునకుఁ బతియైన మల్కిభరామునకు అద్దంకి గంగాధరకవి తన తపతీసంవరణోపాఖ్యానమును గృతియిచ్చెను. మల్కిభరాము ప్రభుత్వములో నమీనుఖానువంశస్థులు మూఁడుతరముల నుండి యుద్యోగులుగానున్నారురట. (చూ. 1 ఆ 6 పద్యము) తెలగనార్యుఁడు యయాతిచరిత్రముకథ ప్రారంభించి యచ్చతెనుఁగుగ వ్రాయుచుండ నది తెలిసికొని యమీనుఖాను మఱింగంటి యప్పనగారిం బంపి చెప్పించి తనకుఁ గృతియిచ్చునట్లు చేసికొనియెనని

మ. “తనకున్నిచ్చలు మ్రొక్కువారిని సిరుల్ దైవాఱఁగాఁ జల్లచూ  
 పున నెల్లప్పుడుఁ జూచి మన్వఁగల పెన్సోడన్ మఱింగంటి య  
 పునగారిన్ మదిలోనిమాట దెలియం బాటించుచుం గాంచినన్  
 గని యామేటి తలం పెఱిగి పొసఁగంగా నన్ను వన్నించుచున్ (

ఆ. పిలిచి పొన్నిగంటి తెలగన్న నీ చేయు, నచ్చతెనుఁగుఁగబ్బ మన్నియె  
 మించివెలయఁగా నమీనుఖానున కిచ్చి, పుడమిఱొన సిరులఁబొగడుగన

(1.

అనుపద్యములవలనఁ దెలియవచ్చుచున్నది. తెలగన్న  
 బరిచయముగల యమీనుఖానునొద్ది యుద్యోగియగు ఆప్త  
 గారే యీకబ్బమును ఆమీనుఖానునకుఁ గృతియిప్పించి  
 ధనాదిక మిప్పించియైననుండవచ్చును. సాధారణముగాఁ గా  
 ములన్నియు నిట్లే యంకితమీయఁబడుచుండియుండును.

ఇక్కవి యచ్చతెనుఁగుకవిత్వము, “శ్రుతికటువు  
 మృదువుగాను బొందికగాను నున్నది. ఇది యచ్చతెను  
 ప్రబంధములలో మేలైనదని తోచెడిని.” అని శ్రీబహుజన  
 సీతారామాచార్యులువారు తమశబ్దరత్నాకరములోఁ  
 యున్నారు. కం. వీరేశలింగముపంతులుగారు, “ఈక  
 బూర్వమం దెవ్వరునుశుద్ధాంధ్రభాషలోప్రబంధముచేయు  
 ప్రయత్నించినవారైనను లేదు. ఇట్టిగ్రంథరచన కితఁడు వె  
 మొదటివాఁడే యైనను ఈకవి రచించినయయాతిచరిత్రము  
 విధములచేతను కూచిమంచి తిమ్మకవి రచించిన యచ్చతెను  
 పుస్తకములకంటె శ్రేష్ఠతరముగా నున్నదని నాయభిప్రాయః  
 అని వ్రాసిరి. కూచిమంచి తిమ్మకవి యీతెలగన్నగ్రంథవ  
 జూచియే తనరామాయణము ప్రారంభించెను. చూడుఁడు.

క. “తెనుఁగునను మాఱు పేల్లిడి, పెనచిన వినఁగూడ దనుచు బిరుదులుఁ బే  
 మును వేల్పుబాసవెంబడి, నునిచెదఁ గాదనకుడయ్య” (యయా. 1ఆ. 1:



శ్రీ. “ఒనరఁ బేరులు బిరుదులుఁ దెనుఁగుసేయఁ

బోలదని మున్ను పెద్దలు పూని త్రోవ

యిడిరిగావునఁ గూరుపు మిదియు నట్లు.” (అచ్చ తెనుఁగురామాయణము.)

తెలగన్నను గాంచి రచియించినను దివ్యకవికవిత్వము  
వీరేశలింగముపంతులుగారికి శ్రేష్ఠముగాఁ గనఁబడలేదు. కవి  
యొక్కవాగ్విలాసాలిశయమే ముఖ్యముగాని మొదటికవిత్వ  
ముచక్కఁగా నుండదు. తర్వాతికవిత్వము చక్కఁగానుండు  
ననుకొనుటలో సారములేదు. తెలగన్నయుఁ బూర్వకపులపద్య  
ములు నూహలు వర్ణనములుం దీసికొని యనేకవిధముల నచ్చ  
తెనుఁగుచేసికొని తనగ్రంథములోఁ జేర్చుకొనియున్నాఁడు.  
పింగళిసూరనార్యుఁడు, “రెండ్రంబులపద్య మొక్కటియు  
నిర్తింపంగ శక్యంబుగాకుండున్” ఇత్యాదిగా ద్వ్యర్థికావ్యంబుం  
గూర్చి చెప్పియుండఁగాఁ దెలగన్న,

“అచ్చతెనుఁగుఁబద్య మొకటైనను గబ్బములోన నుండినన్

హెచ్చని యాడుచుండు రది యెన్నుచు నేర్పునఁ బొత్తమెల్ల ని

ట్లచ్చతెనుఁగునన్నొడువ నందులచంద మెఱుంగువారు నిన్ మెచ్చరె”

అని చెప్పికొనినాఁడు. అనేకపద్యములు పాఠకులకుఁ జదువు  
నపుడు విదితమగునని యిందు వేఱుగఁజూపలేదు.

యయాతిచరిత్రమను పేరేగాని కథ యంతయు నిందు  
లేదు. యయాతివివాహము దేవయాని శర్తిష్ఠలయందు సంతా  
నము గనుట ఇంతవఱకే గ్రంథముగలదు యయాతికి శుక్రశా  
పాదు లిందుఁ దెల్పలేదు. మిగిలియున్నకథయే యొక్కడని  
తోఁచుచున్నది. వేటవర్ణనము మనుచరిత్రములోవలె విశేష  
ముగాఁ జేయఁబడియెను. వేటలో నొక్కలేడిని దలుముకొని

యయాతి యొంటిగ జాబాలియాశ్రమమున కేగును. ఆజాబాలి  
 “నీవొక్క మృగమునకై యిట్టియడవులకు రావచ్చునా?  
 పూర్వము శ్రీరాముఁ డెంత మోసపోయినాఁడో యెటుఁ  
 గవా” యని మందలించును.

“నావుడు నయ్యయాతి మదినాటినప్రేముడి ముజ్జగంబులం  
 బ్రోవఁగఁగావబీరమునఁ బొల్పుగు రాముఁడు నట్టిబూమెచే  
 నేవగ మోసపోయె”

(2 ఆ. 58 ప.)

అని రామకథ కొంత తెలిసియుఁ గొంత తెలియనివాని  
 వలె నడుగును. ఇట్లే ఆనేకపర్యాయములు వేటలో వృష-  
 పర్వునిపట్టన సమీపమునకు వచ్చుచును, బ్రపంచజ్ఞానములేని  
 వానివలె “అతివ వృషపర్వుఁ డన నెవ్వఁ డతని యనుఁగుఁ-  
 గుఁతుపేరేమి” యని (3 ఆ. 50 ప) ఘూర్ణిక నడుగును. వృష-  
 పర్వుఁడును “కఁచుఁ డెవ్వఁ డని (3 ఆ. 105 ప) శుక్రు నడు-  
 గును. ఇవి యంత సరసముగాఁ గాన్పింపవు. ఏది యెట్లున్ననుఁ  
 బ్రస్తుతము మనకు యయాతిచరిత్రమువంటికావ్యము లవస-  
 రమై యున్నవి.

ఆంధ్రభాషలో మన కిప్పుడు అచ్చతెనుఁగుఁగబ్బములు  
 యయాతిచరిత్రముగాక కూచిమంచితిమ్మకవి అచ్చతెనుఁగు-  
 రామాయణము, నీలాసుందరీపరిణయమును, పాటిబండ పురు-  
 షోత్తమకవి కంసవిజయమును, అయ్యనకోట పార్థసారథిసెట్టి  
 గారి సత్యవిజయము, రా. బ. కం. వీరేశలింగముపంతులుగారి  
 శుద్ధాంధ్రభారతసంగ్రహమును, మచ్చ వెంకటకవి శుద్ధాంధ్ర  
 నిరోష్ఠ్యనిర్వచనకుశలచరిత్రము, కం. వీరేశలింగముపంతులుగారి  
 శుద్ధాంధ్రనిరోష్ఠ్యనిర్వచననైషధమును, శ్రీదేవులపల్లినరసింహ

# పీఠిక

దూబగుంట నారాయణకవి.

ఈయన యాటువేలనియోగి బ్రాహ్మణుడు. మైత్రా  
వరుణసగోత్రుడు. తండ్రి బ్రహ్మయ. తల్లి నాగమ్మ. ఈకవి పంచ  
తంత్రమును దెనిగించి బసవరాజున కంకితమొనర్చెను.

బసవరాజు పేరోలగంబున విద్వద్గోష్ఠినుండి

చ. “హరిహరభక్తు నార్యనుతు నంద్రకవిత్వవిశారదున్ మహీ  
శ్వరవరమాచనీయుఁ గులవర్ధను శాంతుఁ బ్రబంధవాచకా  
భరణము నాగనూంబకును బ్రహ్మయమంత్రకి నాత్మసంభవున్  
సరసుని దూబగుంటపురశాసను నారయనామధేయునిన్.”

అగు తనను విలిపించి చిటునగవు మోమునఁ జిందులాడు  
చుండఁగా

చ. “సురుచిరమైన నీకవిత సూరిసభాంతరయోగ్యతామనో  
హరసరసార్థగుంభనల నందము గావున నారనార్య! ను  
స్థిరగతిఁ గీర్తి నన్నొనరఁ జేసి సమస్తజగత్ప్రసిద్ధమై  
పరఁగుచునుండ మాకొకప్రబంధ మొనర్పు ప్రియంబెల్వరంగన్.”

చ. “తత్ప్రబంధం బెయ్యది యంటేని.”

౩. “పంచతంత్ర మనఁగ నంచితగీర్వాణ  
భాష మున్ను చెప్పఁబడిన యట్టి

కావ్య మంధ్రభాషఁ గర్ణామృతంబుగఁ  
గూర్పవలయు నీదు నేర్పు మెఱయ.”

ఆని వినయమునఁ బలికినట్లు చెప్పుకొన్నాఁడు.

ఈయననివాసము నెల్లూరుమండలములోని దూబగుంట  
యనుట స్పష్టము. ఆమండలమున దూబగుంట యనుగ్రామ  
ములు రమారమి మూడున్నట్లు కన్పట్టు. అందీయననివాస  
మెందనునదియే యిటఁ బ్రశ్నము. ఉదయగిరికి సమీపమున  
వనఁగా పామూరుచెంత నొకదూబగుంట యున్నది. ఆత్మకూరు  
నకు సమీపమున నొకదూబగుంట యున్నది. నెల్లూరునకు సమీప  
మున నొకటి యున్నట్లు గూడ విని యున్న వాఁడను. పామూరు  
నకుఁ జెంత నున్న దూబగుంటలోఁ గవులుండిరని ప్రతీతి కలదు.  
దానింబట్టి యీనారాయణకవి యాగ్రామనివాసియే యని  
చెప్పవచ్చును. ఇట్టి ప్రతీతులు కొన్ని రిత్తవిగనున్నవి. కాన  
నిదమిత్థమని సిద్ధాంతముచేయ దీనిచేతనే వలనుపడదు. ఇప్పటి  
కాకాశపంచాంగముగా నీదూబగుంటయే యనుకొందము. ఇది  
కాదని ప్రబలప్రమాణము దొరకినపుడు అదియే సిద్ధాంతమగును.

దూబగుంటవారను నింటిపేరు గ్రామాంతరమునకుఁ బోయి  
కొపురముండుటం గల్గును. మరలఁ గొంతకాలమునకుఁ దన  
గ్రామము చేరినను, ఆపేరే ప్రసిద్ధముగ నుండును. కాఁబట్టి  
వీరిపూర్వులు దూబగుంటనుండి గ్రామాంతరమునకుం బోయి  
కొంతకాల ముండుండి మరల స్వగ్రామము చేరినట్లు తోచును.  
దూబగుంట పురశాసనుఁడన్నందున నీతఁడు కరణమని యూహిం  
చుట సమంజసమే. పూర్వము బ్రాహ్మణులు గ్రామాధికారు  
లనఁగా నుద్యోగవిషయమునఁ జర్చించినచోఁ గరణములే యని  
గియూహించుట పొరపాటు కానేకాదు.

ఈయనపద్యములందు “నారయనామధేయునికొ” అనియు “నారనార్య” యనియుం జెప్పుకొన్నందునను, గద్యమున “నారాయణనామధేయప్రణీతమైన” అని చెప్పుకొన్నందునను నారయ్య, నారాయణ నామధేయములు రెండును గలవని స్పష్టమగును. పద్యమునఁ బేరు నిమిడింపఁ జాలక నారయ్యయని చెప్పుకొనియె నని కొందఱందురు గాని యది విశ్వాసార్హము కానే కాదు. సాధారణముగాఁ బేరు తొలుమాటగుచుండుట సహజము.

ఈకవి తన గ్రంథమును బసవభూపాలున కంకితముచేసి వందున నాభూధవుని కాలమునుబట్టి యీయనకాలము క్రీస్తు శకము ౧౮౭౦-౮౦ సంవత్సరములప్రాంతమున నున్నట్లు కవిచరిత్రమున నున్నది.

కృతిపతివంశాదుల వర్ణించుటయు, స్వచరిత్రము చెప్పుకొనుటయు నాచారములై యున్నవి గాని శాలివాహనశక సంకీర్తనము నివాసాదులను బేర్కొను నాచారమున్నచో నింతటి చిక్కులు లేకుండును. ‘స్థితస్య గతిశ్చింతనీయా’ యన్నట్లున్న దానిం బట్టి యెట్లొ పెద్దలు నిర్ణయించిరి ఈనిర్ణయములలోఁ గొన్ని యిటు కొన్ని యటు పడుచుండును. మొత్తముమీఁద మాహాలు సిద్ధాంతములు కాఁజాలవు. ఘనాక్షరన్యాయముగ నొకప్పుడవి సిద్ధాంతములుగూడనగును. ఆవిషయ మిపు డంతగ నిట ముఖ్యముకాదు.

ఈకవి పంచతంత్రమును జక్కఁగాఁ దెనిగించెను. ఆంధ్రీ కరణమునఁ దనచమత్కృతిని జక్కఁగాఁ జూపెను. యతిప్రాసములకుఁ బడరానిపాట్లు పడక సహజగాంభీర్యధారతో గ్రంథమును రచించెను. కొన్నికొన్నితావుల వలయుననియో, లేక

యెట్లొ మిగుల రసవంతములుగఁ బద్యముల నల్లి తనప్రాధిమ్యము  
సరసమనీషులహర్షమునకుఁ బాత్రముగాఁజేసి కృతార్థుఁడయ్యెన  
ఉచితానుచితవివేకములేని కవులవలెఁ గాక పదప్రయోగశుద్ధి  
వెల్లడించి నిర్మలయశశ్చంద్రికల నెల్లెడల నుల్లసిల్లఁజేసి సత్క  
వుల కుల్లాసమును గల్పించెను. ఇట్టిసత్కవులఁ గన్న త  
దండ్రులభాగ్యమే భాగ్యము.

మిత్రభేదము సుహృద్భావము సంధివిగ్రహము ల  
నాశము ఆసంప్రేక్ష్యకారిత్య మను నీయైదుతంత్రము లింద  
గలవు. కాకి నక్క యెలుక మొదలగుజంతువులచరిత్రము  
తఱచుగా నిందుండినను శాస్త్రమిదియే యని చెప్పఁదగినట్లు కథ  
చమత్కృతి యలవరింపఁబడినది. ఒక్కకథఁ జదివినను ఆనీతి  
గ్రహించి ప్రవర్తించెనేని మనుజుఁడు జగత్పూజ్యుఁ డగున  
“కథాచ్ఛలేన బాలానాం నీతిస్తదిహ కథ్యతే” అనుటరె  
గ్రంథకర్తయభిమతము. ఇట్టిగ్రంథములే మనుష్యులదుష్ప్రవ  
నములఁ బాఠదోలి సత్ప్రవర్తన మలవఱచుకొనుటకు మూ  
కందము లగును. ఇట్టి సద్గ్రంథమును దెనిఁగించి

శ్లో. “పవిత్రమత్రతనుతే జగద్యుగే స్తృతా రసతాశనయేవ తత్కథా,  
కథం న సా మద్ధిరమావిలామపి స్వసేవినీమేవ పవిత్రయిష్యతి.”

అని శ్రీహర్షకవిసార్వభౌముఁడు చెప్పినట్లు నారాయణకవియు  
దనవాక్కును బవిత్రము నొనరించుకొనియెను.

ఈపంచతంత్రము వేంకటనాథునిపంచతంత్ర మంతటి ర  
పుష్టికలది కాకపోయినను సలక్షణమైనదయి చక్కని లోకోక్తు  
తోను, మృదువులైన తెలుఁగుపదములతోను నిండి తేనెలొలుక  
నదిగా నున్నదని చరిత్రకారులు వ్రాసిరి. వేంకటనాథుని పంచ-

తంత్ర మెట్లున్నదో దానికి దీనికిఁ బోలిక లెట్లున్నదో విమర్శించుట కాగ్రంథము మదీయకరగతము కానందున వీలులేదయ్యెను.

ఇపుడది నాకు లభించినందున నిందేది రసపుష్టికలదియో యను విషయమునుగూర్చి నాలుగుమాటలు వ్రాసెదను. తొలు దొలుత నీకవివరద్వయప్రోక్తములయి యేకార్థబోధకములగు రెండుపద్యములు వ్రాసి చూపి యావల నాభావమును వ్రాసెదను.

### సుహృల్లాభము.

ఉ. భీకరశాత్రవస్ఫుర దభేద్యభయంబును దీప్తదుఃఖమున్  
వే కడతేర్పఁ జాలుటకు నేర్చి ముదంబున కాలవాలమై  
చేకొని కాచు నాత్తసఖి సద్ధము మిత్రసమాఖ్యరత్నమన్  
శ్రీకరవర్ణయుగ్మము సృజించినయన్నతపుణ్యుఁ డెవ్వఁడో.

(నారాయణకవిది సుహృ. 221 ప.)

సీ. కర్తచేష్టితములు గాలాంతరావర్తితము లగుమేలుగీ శ్లమరు నైనఁ  
గనుఁగొంటి మరిసమాగమవియోగములేల చెనఁటివిధాత సృజించె మొదల  
బృథులతోకారాతిభీతిఘాతిప్రమోదసంపాదిప్రీతివిస్రంభభాజ  
నము మఱిరెండక్షరములఁ బూర్ణంబైనమిత్రశబ్దముమేర మెఱసి విడిసి

ఆ. యెట్లు నిలువఁగూడు నెబ్బంగి రుచియించుఁ  
గూడు కంటి కెట్లు గూర్కువచ్చు  
నని హిరణ్యకుండు దనలోన దుఃఖించి  
యపుడు పలికె వాయసాధిపతికి.

(వేంకటనాథకవిది సుహృ. 230 ప.)

### సంధివిగ్రహము.

ఉ. ఆమహనీయభూరుహమునం దనిశంబు ననేకబాంధవ  
స్తోమము దన్నుఁ గౌతుకముతోఁ గొలువంగను మేఘవర్షుఁడన్

నామము దాల్చి ప్రాభవమునంబెనుపొంది వసించు వాయస  
స్వామి విపక్షపక్షీకుల సంహరణప్రవణాంతరంగుడై.

(నారాయణకవిది సంధి. 7 ప.

చ. నటన ననేకకాకపృతన ల్పృతివాసరము న్భజింప న  
వ్వటమున మేఘవర్షుడనువాయసవల్లభుడుడుండు వాని కు  
త్కటభయకంపనంబు రెసంగ న్నికటప్రకటాటవీకుటి  
వటమున ఘూకసేన గొలువం బెనుగూబయునుండు నెప్పుడున్.

(వేంకటనాథకవిది సంధి. 7 ప.)

స్థాలీపులాకన్యాయానుసారము పై రెండుపద్యముక్తి  
లిరువురు చెప్పినవియు నుదాహరించితినిగదా. నారాయణకవి  
పద్యమందలి యర్థస్వారస్యముం జూడుడు. వేంకటనాథకవి పద్య  
మందలి యర్థచమత్కృతిం జూడుడు. మొదటిపద్యమందు రస  
పుష్టి కాననగు. రెండవ దానియందుఁ బదకాఠిన్యము కాననగు  
రెండుతావులనుండు పద్యముల కిట్లే భేదముగాననగు.

భావమును సులలితపదములతో వెల్లడించుట రసము  
గాదన్నచో వారికి నమస్కారము. కఠినపదభూయిష్ఠమగు  
కావ్య మతిప్రాధికావ్య మన్నవారికి ననేకవందనములు. రస  
పుష్టికిఁ గఠినపదములు బాఠాదుపాదుగు సమాసములు హేతు  
వులు కావని నడుముకట్టుకొని నిలువంబడి చెప్పఁబూనుట తప్పు  
గాదు. సమాసభూయిష్ఠముగ నున్నంత మాత్రమున నది  
ప్రాధముగాదు. వేంకటనాథకవి కవిత్వమునఁ బెక్కు తప్పు  
లున్నవి, పద్యములు చదువుటకుఁ బ్రాధముగానుండును గాని  
యర్థస్వారస్యము చాలతక్కువ. నారాయణకవి కవిత్వమున రస  
పుష్టియొక్కువ. కావున నీపంచతంత్రమును జూచినపుడు మనో  
హరముగా నున్నదనుట కేలాటి శంకలుండవు



ఇందులకు దృష్టాంతములుగాఁ గొన్ని పద్యము లుదాహరింపఁబడు.

సీ. “ధనవంతు గర్వంబు దార్జ్యంబున కేలుండు  
వ్యసని కాపద యేల పొసఁగకుండు  
సతులఁ జూచిన మతి చలియింప కేలుండు  
నృపుల మన్నన లేల నిజములగును  
గాలంబుచే రూపు కడచన కేలుండు  
శౌరవ మర్థి కేకరణిఁ గలుగు  
దుర్జనవాగురఁ దొడర కెవ్వఁడు నిల్చుఁ  
జీరకాలసుఖము నేనరుఁడు పొందుఁ

తే. గానిగుణములు విడిచి పుణ్యానుకూల  
వర్తనంబుల నిహపరవై భవములఁ  
బొందువాఁ డొక్కఁడొక్కఁడు పుణ్యాపురుషుఁ  
డతఁడు దేవాంశజనితమహాత్ముఁ డుండు. (మిత్ర భేదము. 3 3౮. ప.)

ఇంకొక్కపద్యము వ్రాయ మనస్సొప్పుచున్నది.

సీ. “కడఁగి మనోవాక్ప్రకారంబు లేకంబు  
గాక మిత్రునిఁగూడఁ గడఁగునతఁడు  
బ్రతిదినప్రఖ్యాతపాపవర్తనమునఁ  
దగిలి ధర్మము చేయఁ దలఁచునతఁడు  
నేపార నెపుడుఁ బరాపకారమొనర్చి  
పృథుసంపదలఁ గూడఁబెట్టునతఁడు  
సమధికంబగు దేహసౌఖ్య మపేక్షించి  
చెలఁగి విద్యల నభ్యసించునతఁడుఁ

తే. బరుసఁదనమున నేప్రాద్దుఁ బద్మముఖులఁ  
బొసఁగ వలపింతునని తలపోయునతఁడు

నెఱుకచాలని వారని యిద్ధరి త్రి

నెఱయ నూహింతు రనిశంబు నీతివిదులు.” (మిత్ర భేదము. ౪౯౭. ప.)

చాపల్యమున నింకొకపద్యరత్నమును వ్రాసి లేఖనిని  
వేటొక పనికిఁ ద్రిప్పెద.

మ. “ఖిలసంసర్గము యావనాభ్యుదయమున్ గాంతాజనస్నేహమున్

జలదచ్చాయయు ద్రవ్యసంపదయు నైజం బల్పకాలోపభో

గ్యలనతౌస్థిఖ్యకరంబు లంచు విని వేడ్కన్ మెచ్చ రార్యుల్ మదిన్

విలసత్స్థానసమాధినిర్మలగుణావిరూఢతచేతస్కులై.”

(సుహృద్భావము. ౧౫౭. ప.)

ఇట్టిపద్యచింతామణు లిందుఁ బూసగూర్చిన ట్లున్నవి.  
వానినెల్ల నుదాహరించుట గ్రంథమంతయు వ్రాసినట్లే యగును.  
కాన నాపని మానితిని.

ఇట్టి మహాకవికృత్యయందుఁ గొన్ని స్థాలిత్యములు కనఁబడు  
చున్నవి. వానిలోఁ గొన్నింటిని జూపుచున్నాఁడను.

తంత్రము. పద్యసంఖ్య. తప్ప.

ఒప్పు.

మిత్ర. ౯౬ పొడుచుక

పొడుచుకొని

,, ౧౧౨ మోచుకపోవు

మోచుకొనిపోవు

,, ౧౯౧ కట్టించుక

కట్టించుకొని

,, ౫౪౬ ఎత్తుకపోయెను

ఎత్తుకొనిపోయెను

,, ౫౫౫ తోడుక వేపోయితివే

తోడుకొని వేపోయితివే

సుహృ. ౧౧ వచ్చుక

వచ్చుకొని

,, ౧౬౨ కూడుక

కూడుకొని

,, ౧౭౩ పుచ్చుక

పుచ్చుకొని

,, ౨౩౬ త్రొంచుక

త్రొంచుకొని

సంధి. ౫౦ పట్టుక

పట్టుకొని

,, ౨౨౦ తీర్చుక

తీర్చుకొని

సంధులు శ్రుతికటువులుగా నున్నవి.

స.)	మిత్ర.	౧౧౨	సన్నెటిఁగి	సన్నయెటిఁగి
సని	,,	౩ ౭౩	దాఁగున్న వాఁడ	దాఁగియున్న వాఁడ
	,,	గిగిర	ఇంటాతని	ఇంటియాతని
	లబ్ధ	౮౭	మేఁతెల్ల	మేఁతయెల్ల

ఉకారాంతమునఁ గువర్ణ కమునకు ముందు నగాగమము

లేమి.

స.)	సంధి	౬	గారవముకిమ్ము	గారవమునకిమ్ము
-----	------	---	--------------	---------------

అపశబ్దము.

స.	మిత్ర	౨౮౮	స్నేహితుండు	స్నిగ్ధుండు
----	-------	-----	-------------	-------------

ఆంధ్రభాషను సంస్కరించుచున్న వారము మేమే యనుకొను మహాత్ములు గూడ స్నేహితుఁడు అని ప్రయోగించుచున్నవారు. అనఁగా ఆంధ్రభాషను గూడిన సంస్కృతమున కీదుర్గతియే వట్టివట్లున్నది. కొందఱు ప్రయోగించినంత మాత్రమున నపశబ్దములు సుశబ్దములగుచో మహాకవి కాళిదాసు ప్రయోగించిన త్రియంబకశబ్దము మాత్రము సాధు వేల కాఁగూడదో. ఇట్టి సంస్కర్తలు ఆకాలమున లేకపోవుట దీనింబట్టి కనుఁగొనవచ్చు.

మిత్ర భేదము ౫౬౨-వ పద్యమున సభికులు అని ప్రయోగింపఁబడినది. ఈప్రయోగము భారతమున నున్నందున సుప్రయోగమే యగునని సమాధానము రాక మానదని తోఁచెడిని.

యతిభంగము

రణమున వారిచే జచ్చుటొండె.

(మిత్ర. ౨౮౨. ప.)

సమాసమున ద్విత్వాక్షరమునకు ముందువర్ణము గురువు  
గామికి

భాస్కరానిలస్వర్ణోకపతులుదగిన

(సంధి. ౨౬౭. ప.)

అనియున్నది. రేఫశ్లిష్టము నంగీకరింపఁదగునని కొందఱు, కాదని  
కొందఱు వాదించుచున్నారు. ఇది దానికన్న వేఱుగ సంస్కర  
ింపఁబడినది.

### ప్రాసభంగము.

మ. ఒకయక్షహిణితోడఁ బాండవబలం బున్న న్నిశామధ్యవే

శను ద్రోణాత్తజుఁ డొక్కఁడుం గదిసి లీలన్ సంహరింపంగ.

(సంధి. ౨౯౫. ప.)

ఇట్లు మార్చిన నించుక మేలేమో.

“వేళకు ద్రోణాత్తజుఁ డొక్కఁడుండు చని.” అని ఇదియు  
వంత మంచిమాఱు కాదు కాని ప్రాసభంగమును దొలఁగింపఁ  
గలదు.

ఇట్టి కొలఁదిలోపము లున్నను సత్కవిప్రఖ్యాతికి  
యోగ్యతకుం గొఱంతలేదు. ఇవన్నియుఁ బ్రమాదో ధీమతా  
మపి యన్నమాటతోఁ దొలఁగిపోవును. ఎట్టివారికైనను బ్రమా  
దము లుండకపోవు. సముద్రతీరమున నిరుపయోగపదార్థములు  
కొన్ని యున్నను దానిగాంభీర్యాదులకు రత్నాకరత్వమునకుఁ  
గొఱంత లేనియట్టికొలఁదిపాటి లోపములచేఁ గవికీర్తిచంద్రున  
కేలాతికళంకము రాఁజాలదు

ఇందేమేని తప్పులుండినను అన్నియుఁ దప్పులే యైనను  
ఘాయందుఁ బుత్రవాత్సల్యముచి సత్కవులు నన్ను మన్నిం

తురుగాక. ఆంధ్రభాష కుందు నొందఁగూడదని యెన్నువాడఁ  
గాన నివి లోపములని తెల్పితేని. వాంఛారీతి సంస్కరణము లొన-  
రించువారి కీపీఠిక యాటంకము కాఁజాలదు. సంస్కర్తలు తమ  
పట్టుదలనే నెగ్గింపఁ బూనక దేశభాషలలోఁ దెనుఁగు లెస్స యను-  
కీర్తిని గాపాడుదురు గాక. గ్రామ్యభాషను జేర్చి వ్యాకరణము  
నకు ముందున్నట్లు చేయకుందురు గాక. మనదేహము స్థిరత  
నొందనిది. మనపని కొంతకాలము నిలుచు నేమో. భాషకుఁ  
జెట్టఁ గల్గింపనివార మగుట లెస్స. ఇట్లు వ్రాయుట గూడ నా  
శరణియల్పమతికిఁ దగిన పనికాదు. ఐనను జాపలమున వ్రాసితి-  
యమింతురని భాషాపోషకుల వేడుచున్నాఁడను.

ఇట్లు విన్నవించు సుజనపాదసేవకుఁడు,


జనమంచి శేషాద్రిశర్మ.



శ్రీ రస్తు.

# పంచతంత్రము

పీఠిక.



రామాస్తనకుంభకుంకుమరసా

ద్వీభూతవక్షస్థస్థలూ

దారుం డంజనశైలభర్త కరుణా

ధామాంతరంగుండు శృం

గారశ్రీనిధిఁ దమ్మరాజు బసవ

క్షౌకాంతుఁ గాంతాజన

స్థైరాలోకనపూర్ణచంద్రు జయల

క్షీనాయకుఁ జేయుతన్.

సీ. ఆకాశమండలం బరవిరిపూఁదోట

సొమ్ముపెట్టె రసాతలమ్ము తనకుఁ

గందర్పుదేహంబు కమ్మగందపుమ్రాను

కట్టువర్గంబులకాపు సురలు

వారువంబులఁ బట్టువారు బ్రహ్మాదులు

శిఖరవిచంద్రు లక్షిత్రయంబు

పవనాగ్నిరవిశశిపరమాత్మ గగనభూ

జలము లంగము లట్టి చారుమూర్తి

తే. శంభుఁ డానందరసకళారంభుఁ డగుచు  
 సమధికై శ్వర్యముల నిచ్చు సంతతంబు  
 సల్లలితకీర్తిమల్లికావల్లభునకు  
 బాహుబలునకు బసవభూపాలునకును.

2

- చ. పలుకులబోటి యాత్మసతి భావభవుండు సహోదరుండు గా  
 నలినదళాక్షునాభినలినంబు నిజంబుగఁ గన్నతల్లిగాఁ  
 దలచినమాత్ర లోకములఁ దాను సృజింపఁగఁగర్త యైనయ  
 న్నలువ చతుర్ముఖుండు కృతినాథున కిచ్చుఁ జిరాయురున్నతుల్  
 ఉ. ఖండశశాంకశేఖరుండు కన్నకుమారుని కగ్రజుండు మా  
 ర్తండశశాంకవహ్ని ముదితప్రభ నొప్పెడిదివ్యమూర్తియా  
 ఖండలపద్మజాచ్యుతు లఖండితభక్తిభజించుచుండువే  
 దండముఖుం డభీష్ట ఫలదాయకుఁడై బసవేంద్రుఁ బ్రోవుతన్  
 చ. మెఱసినవేల్పుతేనితలమీఁదివియన్నదికాంతి మించి యే  
 డైఱఁ గనుపట్టుపూర్ణశశిదేహవిలాసము నేలఁ జాలి చూ  
 పఱకు మనోహరంబు లగుభాసురదీప్తుల వర్ణనీయ యై  
 వఱలెడువాగ్వధూటి బసవక్షితిపాలునిఁ బ్రోచుఁ గావునన్  
 చ. కిసలయహస్త పీనకుచ కిన్నరకంఠి కరీంద్రయాన హే  
 మసమతనూవిలాస హరిమధ్య మనోభవు కన్నతల్లి యిం  
 పెసఁగ ముకుందుదేవి కడుఁ బ్రేమను సూనుని నేలునట్లుగా  
 బసవనృపాలుమందిరముఁ బాయక యెప్పుడు నేలుఁ గావుతన్  
 వ. అని యిష్టదేవతా ప్రార్థనంబుఁ జేసి.  
 ఉ. కొండయమంత్రియెఱ్ఱయకుఁ గూరిమినందనుఁ డైనమద్గురుఁ  
 ఖండశశాంకశేఖరుఁ ద్రికాలముఁ బూజ యొనర్చునాగనా  
 ర్యుం డనుపేరు గల్గినసరోజభవాన్వయవార్ధికైరవా  
 ప్తుం డగుపుణ్యమూర్తి సులభుం డగుటం గొనియాడి వేడుకన్



సీ. వస్త్రీకభవునకు వందనం బొనరించి  
 సత్యవతీసూను సంస్తుతించి  
 బాణుని నుతియించి భవభూతిఁ గొనియాడి  
 భారవిఁ బొగడి మయూరుఁ దలఁచి  
 శివభద్రుఁ గొనియాడి శ్రీహర్షుఁ బ్రార్థించి  
 కాళిదాసుఁ బ్రసన్నుఁగాఁ దలంచి  
 నన్నయభట్టాంకునకు మ్రొక్కి తిక్కన  
 సోమయాజుల నతిస్తుతులఁ గొలిచి

తే. శంభుదాసుని మదిలోన సంస్మరించి  
 మఱియు సుకవుల సత్కృపామహిమ వడసి  
 శారదాసత్ప్రతాపవిశారదుండ  
 నగుటఁ గృతిఁ జెప్పితలఁపు నా కమరి యుండ. 9

ఉ. చెప్పిననాకవిత్వము రుచింపనిథావులు చూచి చెప్పుడీ, తప్పులు  
 లేనిచో నవుఁ గదా యని తీర్పుఁడు మాటిమాటికిఁ, జెప్పకుఁ  
 డొప్పుఁ దప్పనుచుఁ జెప్పఁగ నేర్చినవాని కొక్కచోఁ, దప్పులు  
 లేక మానవని తద్జ్ఞు లెఱుంగుఁడు మీకు మ్రొక్కెదన్. 10

వ. అని మద్దురుకరుణాస్తరణంబును బురాతనసత్కవిసమారాధ  
 నంబునుం జేసి యొక్క మహాప్రబంధంబుఁ జెప్ప నుద్యోగించు  
 సమయంబున. 11

సీ. మండలాధిపమూర్ధమకుటమాణిక్యసం  
 భావితాంచితపాదపంకజుండు  
 కల్పితహేమాద్రికల్పమహాదాన  
 ధారణీదేవసంతగ్గుండు  
 పరిచరసహవాసభామామనఃప్రియ  
 భాసురకుసుమశరాసనుండు

మానితాంగకసర్వమంగళాలంకృత  
శేఖరీకృతరాజశేఖరుండు

తే. వల్లభూపాలతమ్మభూవల్ల భేంద్ర  
శుక్తిముక్తాఫలం బనఁ జూడ నమరి  
మాన్యసామంతవిద్వదమాత్యన్యపతు  
లోలిఁ గొలువంగ బసవేంద్రుఁ డొక్కనాఁడు. 12

వ. విద్వత్సంభాషణసమయంబున. 13


చ. హరిహరభక్తు నార్యనుతు నంద్రకవిత్వవిశారదు స్తహి  
శ్వరవరమాననీయుఁ గులవర్ధను శాంతుఁ బ్రబంధవాచకా  
భరణము నాగమాంబకును బ్రహ్మయమంత్రికి నాత్మసంభవు  
సరసుని దూబగుంటిపురశాసను నారయనామధేయునిన్. 14

క. తలపించి హితులు చెప్పఁగఁ  
బిలిపించి కవిత్వగోష్ఠిఁ బ్రియ మెసఁగంగఁ  
బలుకుచు నితాంతభక్తిం  
దలుకొత్తఁగ నంకురించు దరహాసముతోన్. 15

క. తనముఖచంద్రమరిచులు  
జననయనచకోరములకు సాంద్రానందం  
బొనరింప వేడ్క నన్నుం  
గనుఁగొని యిట్లనియె వినయగౌరవ మెసఁగన్. 16

చ. సురుచిర మైననీకవిత సూరిసభాంతరయోగ్యతామనో  
హరసరసార్థగుంభనల నందము గావున నారనార్య సు  
స్థిరగతిఁ గీర్తి న న్నొనరఁ జేసి సమస్త జగత్ప్రసిద్ధ మై గన్.  
పరఁగుచు నుండ మాకొకప్రబంధ మొనర్చు ప్రియం బెలర్చు

వ. తత్ప్రబంధం బెయ్యది యంటేని. 17



అ. పంచతంత్ర మనఁగ నంచితగీర్వాణ  
భాష మున్ను చెప్పఁబడినయట్టి  
కావ్య మంద్రభాషఁ గల్గఱ్ఱామృతంబుగాఁ  
గూర్చవలయు నీదునేర్పు మెఱయ.

19

వ. అని వినయంబునం దాంబూలనవాంబరాభరణంబు లొసంగి  
వీడుకొల్పినం బ్రియం బంది మదాత్త గతంబున.

20

చ. పస గలనీతిశాస్త్ర మని ప్రాజ్ఞులు మెచ్చినపంచతంత్రీకే  
వసుమతిఁ దమ్మరాజుబసవక్షీతినాథుఁడు నాథుఁ డౌటకుం  
బొసఁగి యశోవిలాసినికేఁ బుట్టినయి ల్లని సన్నుతింపఁ బెం  
పెసఁగె సముద్రముద్రితమహీస్థలిరాజసభాంతరంబులన్

21

వ. కావున నేతత్కృతి కథీశ్వరుం డైనబసవక్షీతీశ్వరువంశం బభి  
వర్ణించెద.

22

చ. రవికులజేశుఁ డైనరఘురామునినందనుఁ డై కుశావనీ  
ధవుఁ డుదయించె నాయనకు ధర్మవిధిం బ్రభవించె శ్రీసదా  
శివమహిమాధ్యుఁ డై విజయసేనకుమారకుఁ డొప్ప నుర్వరక  
సవినయమూర్తి యవ్విభునిసంతతి నంతఁ గ్రమక్రమంబునన్.

చ. మును బెజవాడదుర్గఁ దనముగ్ధుతనంబున మెచ్చఁ జేసి పెం  
పున రథదంతివాజిభటభూరిబలంబులచేఁ గళింగభూ  
జనపతిఁ ద్రుంచి చేవఁ దనసంతతికై మహిఁ బాడి నిల్పి క్ర  
మ్మనఁ జిరకీర్తులం గనియె మాధవవర్త తదన్వయంబునన్.

24

మ. ఉదయించెఁ గమలాప్త వంశకరుఁడై యుద్యత్ప్రతాపాన్నతి  
జదియించెఁ సకలార్థిదైన్యముల రాజత్కల్పభూజాత మై  
కదియించెఁ నిజకీర్తిరాశి దిశలన్ గల్పాంతరస్థాయిగాఁ  
గుదియించెఁ బ్రతిపీఠబాహుబలమున్ గొమ్మావనీశుం డిలన్.

క ఆకొమ్మక్షితిపాల

శ్రీకాంతున కుదయ మయ్యెఁ జిరతరపుణ్య  
శ్లోకుం డన్న లదేవమ  
హీకాంతుం డతులదైర్యహేమాచలుఁ డై.

26

చ. అతనికి నుద్భవించె నభియాతిమహాంబుధికుంభసంభవ  
ప్రతిముఁడు సింగభూవిభుఁ డభంగపరాక్రమశాలి శౌర్యవ  
ర్ధితుఁడు వివేకశీలుఁ డతిధీరుఁడు నిర్మలకీర్తికామినీ [యున్.  
రతుఁడు సమగ్రదానగుణరమ్యుఁడు సౌమ్యుఁడు బుద్ధి నెంత

ఉ. బల్లిదుఁ డైనసింగనరపాలున కుద్భవ మైరి ధాత్రి శ్రీ  
వల్లభమూర్తు లైనపెదవల్లభుఁడున్ బినవల్ల భేంద్రుఁడున్  
సల్లలితప్రతాపబలసాహసనీతివివేకసంఘదన్  
దొల్లిటిరామలక్ష్మణులదోయి యనంగ మహానుభావు లై. 26

వ. అం దగ్రజుండు.

26

చ. తిరుగనిమందరాద్రి కళ దీయనిపూర్ణశశాంకుఁ డాజులన్  
సురుగనిపార్థుఁ డీశుకను సోకనిమన్తథుఁ డొక్కబొంకునుం  
బొరయనిధర్మసూతి యుడి వోవనికల్పమహీరుహం బనన్  
వరగుణధాముఁ డైనపెదవల్లభభూవరుఁ డొప్పు నెంతయున్

క. అన్నరపతిపుణ్యాంగన

యన్న లదేవమ్మ గెలుచు నన్న లదేవిన్  
సన్నతగుణసౌందర్యస  
మున్నత విభవముల నన్న నువిదలు సరియే.

27

వ. ఆదంపతులపురాకృతపుణ్యవిశేషంబున.

27

క. సుతు లుదయించిరి సింగ

క్షితిపతియును దమ్మవిభుఁడు శ్రీతిరుమలభూ

పతియుఁ గలి కాలమున నొక

సతికిని రామత్రయంబు జనియించెనొ నాన్.

33

వ. అమృహిశ్వరులలోఁ దమ్ముక్షితిశ్వరుండు.

34

శ్రీ. త్రిభువనాలంకారదీపితభావశ్య

వరకీర్తిమల్లి కావల్ల భుండు

నిజభుజాసికుతారనిర్భిన్న దుర్వార

పరస్పపాలకమన్యభార్తవుండు

కింకిణీఘంటికాంకితసింధుఘోటక

బహునై న్యరణరంగభై రవుండు

బంధుసంరక్షణప్రకటమహాభాగ్య

బంధురసహకారబాంధవుండు

తే. నతమహిపాలమస్తకన్యస్తమృదువి

రాజమానపదాబ్జుండు రాజవరుండు

రాజమాత్రుండె విభవవిభ్రాజితుండు

వల్లభూపాలతమ్మభూవల్ల భుండు.

35

మ. మనుమూర్ధం డగుతమ్మభూపతికి వేనూజాంబకున్ బుత్తుఁడై

జనియించెన్ బసవేంద్రుఁ డర్థిజనభాస్వత్కల్పభూజాత మై

వనితామన్తథుఁడై వివేకనిధి యై వారాశిగంభీరుఁడై

యనతారాతిమహాంధకారపటలీహంసప్రతాపాధ్యుఁడై. 36

ప. మఱియు నేవంవిధగుణగణాలంకృతుం డై నబసవభూపా

లుండు.

37

శ్రీ. రమణీయదానధారాప్రవాహంబులు

పాథోధి కతివిజృంభణము గాఁగ

నిరుపమానప్రభావనిర్మలసితకీర్తి

త్రిభువనసాంద్రచంద్రికలు గాఁగ

నతులవిక్రమబలోద్యత్ప్రతాపస్ఫూర్తి  
 పరులకు నుగ్రతపంబు గాఁగ  
 సమధికశృంగారసౌందర్యరేఖ దాఁ  
 దరుణీలతావసంతంబు గాఁగ

తే. రామరఘురంతిసగరధర్మజదిలీప  
 భోజసర్వజ్ఞ సోమేశరాజసరణి  
 ధాత్రిఁ బాలించెఁ దమ్మభూధవసుతుండు  
 శాశ్వతంబుగ బసవభూమిశ్వరుండు.

38

సీ. నరులకుఁ జేఱాఁచినను ఫలం బందని  
 దివిజభూరుహమువితీర్ణి యెంత  
 యవయవశృంగార మంగనామణులకుఁ  
 జూపనికందర్పురూప మెంత  
 కనుఁగొన నొకవేళ ఘనతిరోహితుఁడైన  
 తపనునిమహితప్రతాప మెంత  
 యురుశక్తిఁ జని మహావ్యూహంబు వెడలంగఁ  
 జాలనిసౌభద్రశౌర్య మెంత

తే. వితరణంబున శృంగారవిలసనమున  
 దీపితాటోపసహజప్రతాపమహిమ  
 శౌర్యగుణమున నెవ్వారు సాటి వత్తు  
 రితని కన మీటి బసవభూమిశ్వరుండు.

39

సీ. కుసుమకోదండంబు గుటుతు చూడము గాని  
 దర్పితరూపకందర్పుఁ డనియు  
 నిజమూర్తిలోపల నెర నెటుంగము గాని  
 సత్కళాసంపూర్ణచంద్రుఁ డనియు

నుష్టాంశుజాలంబు లొదవఁ గానము గాని  
యతులితసత్ప్రతాపార్కుఁ డనియుఁ  
బొసఁగ వేగన్నులపొడవు మించదు గాని  
సాంద్రవైభవనిర్జరేంద్రుఁ డనియు

తే. ననుదినంబును దనుఁ జూచునఖిలజనులు  
సమధి కానందమగ్నులై సన్నతింప  
సురుచిరాకారకాంతితేజోవిభవము  
లమరుఁ దమ్మయబసవధరాధిపునకు.

40

క. అసమానమానధనునకు  
రసికశిఖామణికి దానరాధేయునకున్  
బ్రసవాంబకసమరూపున  
కొసబిరుదరగండనికి మహార్యశునకున్.

41

క. వేమాజాంబాసుతునకు  
భామాకంతునకు మన్యభార్గవునకు సం  
గ్రామక్షోణీవిజయ  
శ్రీమహానీయునకు రాజసింహంబునకున్.

42

క. రణరంగభైరవునకున్  
బ్రణమితరాజన్యహృదయపద్మాంకునకున్  
మణికనకవస్తువాహన  
గణికాద్యఖిలప్రదానఖచరేంద్రునకున్.

43

క. సహకారబాంధవునకున్  
సహజాలంకారదేహసౌందర్యునకున్  
మహానీయకీర్తివాచా  
మహితాత్మునకున్ బ్రతాపమార్తాండునకున్.

44

క. తెల్లదలాటాంకునకున్  
 సల్లలితకృపాకటాక్షసౌజన్యనకున్  
 ఘల్లారవిందనేత్రున  
 కుల్లసితపరాక్రమునకు నూర్జితమతికిన్. 45

క. కిష్కిరాంతకబలునకు  
 ధమ్మిల్లనవప్రసూనధరునకుఁ దరుణీ  
 సమ్మోహపంచశరునకుఁ  
 దమ్మయబసవనికి నుభయదళమిండనికిన్. 46

### ❧ మిత్తభేదము. ❧

వ. అభ్యుదయ పరంపరాభివృద్ధిగా నాచెప్పంబూనిన పంచతంత్ర  
 యనుమహాప్రబంధంబునందుం గలకథలకు నలంకారంబుగా  
 వర్ణింపం దగినపాటలీపురం బెట్టి దనిన. 47

సీ. వేదశాస్త్రపురాణవిద్యావిజృంభిత  
 కలితధాత్రీసురకలకలంబు  
 గజహయారోహణకౌశలసంచార  
 మహిత రాజకుమారమండలంబు

వజ్రముక్తాఫలవస్త్రసువర్ణాది  
 సకలవిక్రయవైశ్యసంకులంబు  
 నానాయుధాభ్యాసనైపుణధౌరేయ  
 విశ్రుతసచ్చాద్రవిభ్రమంబు

తే. కల్పితానల్పదేవతా గారభూమి  
 రత్న కీలితఘనసౌధరాజితంబు  
 నగుచు నమరేంద్రునగరంబు నగుచు ధాత్రిఁ  
 బొలుచుఁ బాటలిపుత్రమన్పురవరంబు. 4



ఉ. ఆపుర మేలుచుండు నమరాధిపతి ప్రతిమానవై భవో  
ద్దీపితుఁ డార్యసమ్మతుఁడు ధీరుఁ డుదాసుఁడు బాహువిక్రమా  
టోపవిజృంభితుం డనఁ గడున్ బొగడొంది సుదర్శనుండు నా  
భూపకులావతంసము ప్రభుత్వముఁ బేరును బెంపు నొప్పఁగన్.

క. ఆరాజు తనకుమారులు

ధారణిఁ బాలించునేర్పు దగిలెడుచదువున్

నేరక యునికి మనోవ్యధఁ

గూరి నిజాత్మం దలంచెఁ గొలు వున్న యెడన్.

50

తే. ఎఱుకయును ధార్మికత్వము నింత లేని

కొడుకు వుట్టిన నేటికిఁ గొఱ తలంఁ

జూడిపాడివిధంబులు చూప లేని

గొడ్డుటా వైన వలవనిజడ్డు గాదె.

51

క. పెక్కండు సుతులు గల రని

లెక్కించిన ఫలము గలదె లేశంబును బెం

పెక్కినకులదీపకుఁ డగు

నొక్కఁడె తనయుండు చాలు నుర్వరమీఁదన్.

52

చ. అని మఱియుఁ దనమనంబున.

53

సీ. కలకంఠిగర్భంబు క్రాగిపోయిన మేలు

పుట్టినప్పుడ మృతిఁ బొంద మేలు

తగ బుతుకాలంబు దప్పిపోయిన మేలు

కన్య యైనను నంతకంటె మేలు

కాంతుఁడు పరదేశగమనుఁ డైనను మేలు

మగువ గొడ్రా లైన మఱియు మేలు

పల్లవాధర పతి నొల్ల కుండిన మేలు  
పడఁతుక తెగులుచే బడిన మేలు

తే. గాక శాస్త్రపరిజ్ఞానఘనులు గాని  
సుతులు గల్గినఁ దండ్రికి సొంపు గలదె  
రూపబలవిక్రమాద్భుతాటోపు లైన  
నధికధనవంతు లైన నయ్యధము లేల. 54

చ. జనకునిపూర్వపుణ్యఫలసంపదఁ దత్తనయుం డుదారుఁడున్  
మనునిభమూర్తియున్ బిత్తకమాత్మహితుండును నొను  
బాపక,ర్తునకు జనించినట్టి యధముండు కులాంబుధిమంథ  
నంబునన్, జనితహాలాహలం బనఁగఁ జాలి హరించుఁ గులంబు  
వ్రేల్చిడిన్. 55

సీ. కమనీయవిద్య దాఁ గామధేనువుభంగిఁ  
గామితార్థంబులు గలుగఁ జేయు  
సజ్జనవిద్వాంససంఘంబులోపల  
మానుగాఁ దనుఁ బెద్దమాన్యుఁ జేయు  
నెన్ని దేశంబుల కేఁగిన సాయమై  
తల్లిచందంబునఁ దన్నుఁ బ్రోచుఁ  
బన్ను గాఁ దనపుణ్యపాపంబు లెఱిగించు  
సాధించు నిహపరసాధనంబు

తే. నగ్నిఁ గాలదు రాజుల కలవి గాదు  
నీళ్ల నానదు చోరులపాలు గాదు  
సోదరులచేత నెప్పుఁ బంచుకొన రాక  
చెలఁగు విద్యాధనమునకుఁ జేటు లేదు. 56

వ. కావున. 57

తే. సంతతోన్తార్గవర్తన సరవిఁ దిరుగు  
 సుతులఁ జదివించి సద్బుద్ధిహితులఁ జేసి  
 వెసను నీరీతినంపద నొసఁగఁ జాలు  
 నట్టిపుణ్యుండు గలఁడొకో యరసి చూడ

58

ఉత్సాహ. అని సుదర్శనుండు పల్కునట్టి యవసరంబునం  
 దనిమిషేంద్రగురుఁడపోలె నఖిలనీతిశాస్త్రసం  
 జనితబుద్ధియుతుఁడు విష్ణుశర్త నామధేయుఁ డి  
 ట్లనియెఁ దాఁ బ్రతిజ్ఞ గాఁగ నవనివిభునితోడుతన్

59

తే. అఖిలనీతిశాస్త్రంబులు నాఱునెలల  
 నీకుమారులఁ జదివింప లేక యున్న  
 సుతులపని యేమి నన్ను నాశ్రితులలోన  
 నడప కాప్రాదై గ్రామంబు వెడల నడపు.

60

నీ. అని విష్ణుశర్త వల్కినప్రతిజ్ఞావచ  
 నంబుల కతఁడు ముదంబు నొంది  
 యనుపమభూషాంబరాదులఁ దనిపి సం  
 భావించి సుతుల నప్పనము నేయ  
 సరవిఁ దొల్లఁటినీతిశాస్త్రంబు లన్నియు  
 సంక్షేపరూపవిస్పష్టముగను  
 దంత్రంబు లైదింటి ధరఁ బ్రసిద్ధము గాఁగ  
 నేర్పడఁగాఁ జేసె నెవ్వి యనిన

ఆ. మి త్ర భేద మనఁగ మెఱయ సుహృత్సభ  
 మనఁగ సంధివిగ్రహం బనంగ  
 లబ్ధనాశ మనఁగ లలి నసంప్రేక్ష్యకా  
 రిత్వ మనఁగఁ బరఁగురీతి మెఱయ.

61

చ. అమరినయట్టితంత్రముల నై దిటియందును సర్వనీతిశా  
స్త్రముల సుభాషితంబులను సారకథాబహుళంబు భూవరో  
త్తమతనయానుబోధమును ధారణి లోకహితంబుగాఁ గ్రమ  
క్రమమునఁ గావ్యరూప మెసకంబుగఁ జేసెను వానిలోపలన్.

వ. ప్రథమతంత్రం బగుమిత్రభేదం బెట్టి దనిన. 63

క. మృగపతియును వృషభంబును  
మిగులఁగ సఖ్యంబు చేసి మెలఁగఁగ వనిలో  
మృగధూర్తం బారెంటికి  
విగత స్నేహంబు చేసి విఱియఁగఁ జేసెన్. 64

ఆ అనిన నృపకుమారు లాకథ మా కెఱిం  
గింపుఁ డనుచుఁ బలుక నింపు మిగుల  
సావధానబుద్ధి సకలంబు వినుఁ డని  
చెలఁగి విష్ణుశర్త్త చెప్పఁ దొడఁగె. 65

తే. కలదు దక్షిణాపథమునఁ గనకరత్న  
రాజితం బయి మహిళౌపురం బనంగ  
వర్ధమానుం డనఁగ సార్థవాహుఁ డందు  
నధిక సంపత్సమృద్ధిచే నతిశయిల్లు. 66

వ. ఇట్లున్న సార్థవాహుం డొక్కనాఁడు తనధనంబు వృద్ధి  
నొందించుటకుఁ దలంపుపుట్టి యిట్లనియె. 67

ఆ. అరసి లేనిఛోట నర్థ మార్జింపంగఁ  
దగిన యది సురక్షితంబు గాఁగఁ  
జేసి వృద్ధిఁ బొందఁ జేయు తెఱంగున  
నట్టిధనము సద్వ్యయంబు సేయ. 68

క. నేరవలె నివ్విధంబున

నేరుపు లేకున్న వాని నిలయమున ధనం

బేరిత నిలువ దది ని

ష్కారణ మయి విఱియఁ బాఱఁ గానరు మూఢుల్. 69

వ. అవిధం బెట్టి దనిన.

70

నీ. సంరక్ష సేయనిస్వర్ణ మప్పుడె చెడు

వృద్ధిఁ బొందింపనివిత్త మెడయు

ననుభవతకు రానియర్థంబు గల్గియు

లేనిఫలమె కాని లేదు సుఖము

తగ నుపార్జించియు ధనము పాత్ర మెఱింగి

దక్షత నిడిన సంరక్ష యదియ

నిండినసరసికి నెరయ వాటము గాఁగ

నలుపులు దీర్చినయట్లు కాన

తే. ధనము లార్జించి సంరక్ష తగ నొనర్చి

వృద్ధిఁ బొందించి యనువుగా వెచ్చఁజేచి

నడవ నేర్చినవానిజన్మంబు సఫల

మున్నవారలజీవన మెన్న నేల.

71

వ. అని వర్ధమానుండు వెండియుఁ దనమనంబున నిట్లు తలంచె.

చ. తమయుదకంబు వాహినులు ద్రావనిభంగి ఫలించినట్టివృ

క్షములు ఫలంబులం దిననిచందమునఁ జలదంబు నీట స

స్యములకుఁ దృప్తిఁ జేసి యవి సమ్మతిఁగోరక యున్నమాడ్కిను

త్తములధనంబు సజ్జనులఁ దార్జొను బ్రత్యుపకారనిస్పృహన్.

నీ. అని వర్ధమానుండు తనమదిఁ జింతించి

శకటంబునను బెక్కు సరకు లెత్తి

యందు సంజీవకనందకౌఖ్యము లగు  
 వృషభయుగ్మముఁ గట్టి విపినభూమి  
 త్రోవ రాజ్యమునకుఁ బోవఁగాఁ దెరువున  
 నిమ్నోన్నతంబుల నీల్చి తివియ  
 జానుభగ్నం బైన సంజీవకుని గనుఁ  
 గొని వర్ధమానుఁ డాకులత నొంది

తే. పరిజనుల నాతఁ డం దున్నసరకు లెల్ల  
 మోవఁ గట్టడ చేసి సంజీవకునకుఁ  
 గాపు కొందఱఁ బెట్టి యక్కడఁ దొలంగి  
 చింత నొందుచుఁ బోవ ననంతరంబ.

74

ఉ. కావలి యున్నయాభటనికాయము నుగ్ర వనంబులోపలన్  
 జావఁగ నేల పోద మని చయ్యన నేగి నిజేశ్వరుం గళా  
 కోవిదుఁ గాంచి యొక్కహారి కూడఁగ ముట్టిన నేము పాటసం  
 జీవకుఁ బట్టి చంపె నది చెప్పఁగ సిగ్గుగుచున్న దెంతయున్.

క. అని యివ్విధమున వారలు  
 వినయం బెసఁగంగ వచ్చి వినిపింప నిజం  
 బని సంజీవకుఁ దలఁచుచు  
 మనికితపడుచుండె వర్ధమానుఁడు బుద్ధిన్.

76

వ. అట సంజీవకుండు.

77

చ. విఱిగినకాలు వచ్చి యటవీధిలి నాయువుకల్పిఁజేసి యే  
 డైఱఁ జని పూరి మేసి కడుఁ దియ్యనిచల్లనినీరు ద్రాగి మై  
 యెఱుఁగక సత్యసంపద వహించి భయం బొకయింత లేక య  
 క్కట నొకనాఁడు డప్పి యెసఁగ న్న దికిన్ వడినేగుచున్నెడన్.

తే. ఆవనంబునఁ బింగళ కాఖ్యుఁ డయిన  
సింహ మధికజంతువుల శాసింప నధికుఁ  
డగుచు నిజభుజవిక్రమణాఢ్యమహిమ  
ననుభవించుచు రాజ్యంబు నట్ల కాఁగ.

79

క. అభిషేకాదిక్రియలను  
విభవము లేకయును ఘోరవిపినంబులలో  
శుభగోన్నతవిక్రమమునఁ  
బ్రభు వై సింహము మృగాధిపతియై వెలసెన్.

80

వ. ఇట్లు సకలవనజంతునియామకుండై పింగళాఖ్యుఁ డగుహర్యక్ష  
ముఖ్యుండు వనంబున వెలుంగుచుండె.

81

శా. ఆసింహం బొకనాఁడు డప్పి గొని తోయం బానఁ గాంక్షించి పే  
రాసం దా యమునాతరంగిణిని డాయం బోవుచో నవ్వలకా  
భూసంత్రాసకరాంత్యకాలజలదప్రోద్భూతగర్జోపమ [చున్.  
వ్యాసంగంబుగ అంకె వైచె నొకచో నాఁబోతు కాల్చివ్వు

క. బెడిదంబుగ నవ్విధమున  
నడరినసంజీవకునిమహాధ్వని విని య  
ప్పుడ మృగపతి తనయాత్మం  
గడు శంకం బొంది యచటఁ గదలక యున్నన్.

83

౪. అతనిమంత్రితనయు లై నట్టికరటక  
దమనకాఖ్యు లపుడు తద్విధంబుఁ  
దెలిసి దమనకుండు తెఱఁ గొప్పఁ గరటకు  
తోడఁ బలికె నగవు తోఁప నపుడు.

84

౫. ఇంతరాజు చూడు వింతశబ్దము విని  
నదికి నీరు ద్రావఁ గదల వెఱచె

క. ఒక్కరునిబ్రతుకువలనన్

బెక్కండు మహాసమృద్ధిఁ బెరుగక యున్నన్  
ముక్కునఁ బొడుచుక తీనియెడి  
కొక్కెర తనకడుపుఁ బ్రోచుకొనదే తలఁపన్.

96

సీ. స్వల్పవసాన్నా యుసంయుతకతినాస్థిఁ

గొలుకు నాఁకలి మానుకొఱకుఁ గుక్క  
సింహంబు తనయంకసీమ జంబుక మున్న  
దృష్టించి మఱి చానితెరువు వోక  
శుభదుష్టభితకుంభికుంభంబుల  
మెదడు భక్షింపంగ మదిఁ దలంచు

హీనులు నధికులు నైనమానవులును

దమతమకొలఁది సత్వములఁ దలఁతు

తే. రఖిలకర్తంబులను గాన నాత్మశక్తి

కనుగుణం బైనఫలములె యాపహిల్లు

నట్లు నీవును జాతిమర్యాదతోడి

తలఁపుఁ దలఁచితి విది దొడ్డతనము గాదు

97

వ. అదియునుంగాక.

98

సీ. వాలంబు నులిచియు నేలఁ గా శ్లఁడఁచియు

ధాత్రివైఁ బొరలియుఁ దాల్చివిడిచి

వదనంబుఁ దెఱచియు నుదరంబుఁ జూపియుఁ

బెక్కుపాట్లను బడ్డ కుక్క కొక్క

కడియొఁ డన్న మె కాని కడుపార నిడఁబోరు

నాగంబునకుఁ బ్రార్థనంబుతోడఁ

గబళశతంబులు కరమున కందియ్య

నాఁకలి దీఱంగ నది భుజించు



తే. నెంత కార్పణ్యపడినను హీనజాతి  
కెవ్వరును నీరు కడు నల్ప మిచ్చి రేని  
ఘనున కూరక యుండంగఁ గాంక్ష దీఱ  
గుగుతరార్థంబు లిత్తురు ధరణిపతులు. 99

క. ఘనవిద్యావిక్రమములు  
మనుజేంద్రులు చూచి మెచ్చ మఱి బ్రతికినఁ గా  
కనయంబుఁ దోఁక నులిచిన  
శునకమునకుఁ గడెడు కూడ చూడక యిడరే. 100

తే. పౌరుషజ్ఞానకీర్తులఁ బరఁగెనేని  
వానిసంపద యొకపూట యైనఁ జాలు  
నుదరపోషణమాత్రకై యుర్విమీఁదఁ  
గాకి చిరకాల మున్న నేకార్య మగును. 101

తే. అల్పజలముల మొరపవా గడరి పాటు  
నల్పధాన్య మొదవు మూషకాంజలికిని  
స్వల్పఫల మబ్బేనేనియు స్వల్ప మనక  
యల్పుఁ డానందమును బొందు నల్పలీల. 102

. సరవి హితాహితగుణముల  
వెర వెటుఁగక చవికిఁ జదువు వింతగ నాత్మో  
దరభరణకేవలేచ్ఛం  
బరఁగెడునరపశువు పశువుప్రతి యన వినవే. 103

. అనినఁ గరటకుం డిట్లనియె. 104

మనము ప్రధానులమే యే  
పనులకుఁ గర్తలము గాము బహునీతులకుం  
బని యేమి యనిన నతనికి  
విను మని దమనకుఁడు వల్కె వివరం బెసఁగన్. 105

తే. భాగ్యవశమున బుద్ధిసంపన్నుఁ డగును  
 బుద్ధిబలమున నృపులకుఁ బూజ్యుఁ డగును  
 నృపులు మన్నింప నయకళానిపుణుఁడగుచుఁ  
 బూని రాజ్యంబునడుపుప్రధానుఁడగును. 106

వ. కావునఁ బ్రధానపదవికిం బ్రాప్తంబు గలిగినం గలుగుఁగాక  
 దాన నేమిచోద్యంబు విను మని యిట్లనియె. 107

చ. నడవడి మంచి దైనను జనంబులు పెద్దఁగఁ జూతు రాతనిక  
 నడివడి చక్కఁగానినరు నచ్చిన చుట్టములైనఁ జేరనీ [హిక్  
 కెడ గలుగంగఁ దోలుదు రహీనతయున్ లఘువృత్తియు న్న  
 నడివడిచేత వచ్చుటది నైజము దీని నెటుంగ వింతయున్. 108

చ. ఒడికముతోఁ బ్రయత్నమున నొక్కమహాశిలఁ గొండమీఁది  
 కె, గడపఁగ భార మచ్చటిది గ్రక్కున భూమికి డిగ్గఁ  
 ద్రోవఁగాఁ, గడు సులభంబ యట్ల గుణగణ్యుఁ డనం బొగ  
 డొందు టద్భుతం, బుడుగక దుర్జనుం డనఁగ నుండుట దా  
 సుకరంబు ధాత్రిలోన్. 109

క. అని దమనకుండు సెప్పిన  
 విని కరటకుఁ డతనితోడ వివరించితి వీ  
 వను వైననీతివాక్యము  
 లెనయఁగ నీతలఁచుకార్య మెయ్యది సెపుమా 110

మ. అనినక వానికి నిట్లనుక దమనకుం డత్యంతభీతస్థితిక  
 మనరా జేటికిఁ బోవఁగా వెఱచియున్నాఁ డిపు కంటే యనక  
 విని యేభంగి నెఱింగి తీ వనిన భావింపంగ నేకార్య మై  
 నను భావజ్ఞులయంతరంగములఁ గానన్వచ్చు భావింపుమా.

చ. పలికినస న్నెఱింగి పశుపంక్తులు సెప్పినయట్ల చేయు శి  
 క్షుల హయకుంజరంబులు వశం బయి మోచుకపోవు నట్లు మ

ర్వులు తమబుద్ధిలే కెదిరియుక్తి జరించిన వార లేటికిన్  
వెలయఁ బరేంగితం బెటుఁగ నేర్చుట గాక వివేక మివ్వుహిన్.

ఉ. కావున నిప్పు డివ్విభునిఁ గన్గొని చిత్తము వచ్చునట్లుగా  
నేన యొనర్చి మన్ననలఁ జెందెద నన్న నతండు మున్ను ధా  
త్రీవిభులన్ భజింపవు తదీయచరిత్ర లెటుంగుదే యనన్  
గోవిదవృత్తి భూపతులఁ గొల్వఁగ నేర్తు నటంచు నిట్లనున్.

తే. అతిసమర్థుల కిల నసాధ్యంబు లేదు  
పోల నుద్యోగికిని దూర భూమి లేదు  
విద్య గలవాని కెందును వింత లేదు  
వఱలుప్రియవాదికిని శాత్రవంబు లేదు. 114

చ. అనినం గరటకుం డతని కిట్లనియె మనస్వామిచి త్తవృత్తియెటుఁ  
గనినీకుం గదియ నెట్లగు ననిన నతం డిట్లనియె రాజు మన్నించు  
నేవకులపొందునం బోయి న న్నెఱింగించుకొని యాసన్న  
వర్తనుండ నయ్యెద విను మని యిట్లనియె. 115

ఉ. వీనికి విద్య లే దనరు వీఁడు కులస్థుఁడు గాఁ డనారు మే  
ధానిధి వీఁడు గాఁ డనరు తమ్ము భజించినఁ జాలు నెప్పుడున్  
మానవనాథులున్ సతులు మవ్వ మెలర్చినపువ్వుదీఁగెలున్  
మానకపార్శ్వసంక్రమితసమాజముఁ బూని గ్రహించు నిచ్చలు

క. కోపప్రసాదచిహ్నము  
లేపార్థివునందు భృత్యుఁ డెఱిగి చరించున్  
దీపించి వాఁడు నృపుచే  
నేసారఁగ మంతుకెక్కు నెక్కుడుకరుణన్. 117

చ. అనినం గరటకుండు నేఁడు నీవు రాజుసమ్ముఖంబునకుం బోయి  
యేమని పలుకంగలవాఁడ వనినం దమనకుం డిట్లనియె. 118

క. ఉత్తరమునఁ బొడమెడఁ బ్ర  
 త్యుత్తర ముత్తరము లేక యుత్తర మగునే  
 హత్తినసువృష్టివలనన్  
 విత్తులకుం బొడమునట్టివిత్తులుపోలెన్. 119

వ. అని మఱియును. 120

చ. నరుల కపాయదర్శనమునం బ్రభవించిన యావిపత్తియున్  
 సరవి నుపాయదర్శనవశంబున నిచ్చిన కార్యసిద్ధియున్  
 వెరవున బుద్ధిమంతులు వివేకమునన్ దగునీతిసంపదన్  
 దిరముగ మున్న కాంతురు మదిం దలపోయుచు నిక్కు-  
 వంబుగన్. 121

వ. కావున నిష్కపిపతికి సంప్రాప్తకాలం బైన విన్నపంబు  
 చేయుదు నెట్లనిన నప్రాప్తకాలవచనంబు లుపన్యసించి బృహ  
 స్పతి రైసిన నవమానితుం డగు దేశకాలపరిజ్ఞానం బెఱుంగక  
 గుణహీనులు ప్రయోగించిన సుభాషితంబులు వ్యంగ్యంబు  
 లగు నని మఱియు నిట్లనియె. 122

క తననడవడి సత్పురుషులు  
 కొనియాడఁగ నుబ్బ కదియ గుణముగఁ దద్వ  
 ర్తనము న్నదలక యుండిన  
 మనుజుఁడు పూజ్యుండు జనసమాజములోనన్. 123

వ. అని మఱియు నిట్లనియె సేవకులు రాజులంగొలువ నెట్లు  
 వచ్చువారు పర్వతంబులుంబోలె బ్రకృతివిషములు జల  
 గ్రాహులు నని పలుకవలదు. 124

తే. ఎవ్వరెవ్వరియాత్మల కెద్ది హితము  
 వారివారికి ననుగుణవర్తనమున

బుద్ధిమంతుఁడు శీఘ్రంబ పొసఁగ మెలఁగి  
యతని వశ్యునిఁగాఁ జేయు నాక్షణంబ.

125

ఆ. చటులసింహశరభశార్దూలగజముల  
వశ్యములుగఁ జేయ వచ్చు ననఁగ  
నరయ మిగులఁ దద్ జ్ఞు లగువారలకు నల్ల  
యవనిపతులు వశ్యు లగుట యెంత?

126

వ. అనినం గరటకుండు దమనకా నీకుఁ గార్యసిద్ధి యయ్యెడు  
మరుగు మనిన దమనకుండు పింగళకుసమ్ముఖంబునకుఁ బోయి  
మ్రొక్కిన నానీనుంఁగా నియమించి కృపాకటాక్షంబు లొలయఁ  
బింగళకుండు నిన్నుఁ జిర కాలంబునకుఁ బొడగంటిమి భవదాగ  
మనంబునకు నిమిత్తం బేమని యడిగిన దమనకుండు భవత్పాద  
పద్మంబులకు నావలనం బ్రయోజనంబు గలుగుటంజేసి పని  
వింటి నమాత్యుం డైనవాఁడు దనయేలికకు నవసరంబు గల  
యప్పుడు కార్యాకార్యంబు లెఱింగింపఁ బిలువకున్నను గది  
యవలయు నేనకా దెట్టిమానవుం డైననుం చార్థివేంద్రునకు  
నొక్కొక్కవేళం బ్రయోజనపడు నని యిట్లనియె.

127

తే. కర్ణములతీఁట దంతనిర్ఘ్న ణంబు  
వేటుతృణకాష్ఠములఁ గాని తీఱ దనిన  
నంగ వాక్పాణిపదముల నమరునట్టి  
నరుఁడు గొఱగాక యుండుట ధరణి గలదె.

128

ఉ. ఒప్పుమి సజ్జనోత్తమున కొక్కయెడన్ బ్రభవించెనేనియన్  
దప్పుదు ధైర్యవృత్తి సతతంబును బూర్వపథంబు నగ్నిఁ దా  
నొప్పుర వేల్కిఁ బట్టునెడ నూర్ధ్వముఖంబులు గాక తచ్చిఖల్  
దప్పి యధోముఖంబు లయి తొక్కిన నేర్చునె యెన్నఁడేని  
యున్.

129

వ. అని మఱియు విశేషజ్ఞుం డైనమహీవల్లభునకు సర్వంబును  
మున్ను గానంబడు నెట్లంటేని. 130

మ. హాలికుం డోపి సమస్తబీజముల నయ్యైవేళలం జల్లుచో  
నెలమిం బుట్టినకోమలాంకురముల నీక్షించి మున్తున్న తాఁ  
దెలియున్ సస్యఫలంబు లాకరణి నర్థిన్ బుద్ధిమంతుండు మ  
ర్త్యులయాకారము సూచి నిశ్చయము సేయున్ దన్తనో  
వృత్తులన్. 131

క. నరపతి భృత్యులఁ నొడవుల  
నొరసి తగిననెలవులందు నునుపక యున్నన్  
జరణంబునఁ జూడామణి  
శిరమున నందియయుఁ బెట్టుచెలువము గాదే. 132

తే. కుందనము గూర్ప నర్హ మై యందపడిన  
పృథులరత్నంబు వెండిలోఁ బెట్టెనేని  
రత్నమున కేమికొఱయగు రాజు బంటుఁ  
దగినపనిఁ బెట్టకుండినఁ దగవు గాక. 133

ఉ. ఈతఁడు బుద్ధిమంతుఁ డగు నీతఁడు నా కనురక్తుఁ డేలఁగా  
నీతఁడు తా జడుం డని మహీశ్వరుఁ డాత్త నెఱింగి వారి నా  
రితుల నేర్పఁడ న్తనుపఁ బ్రీతి దలిర్పఁగ నట్టివార లా  
భూతలనాధునిన్ విడిచిపోవక కొల్తుర యెల్ల యప్పుడున్ 134

క. తురగంబులు నాయుధములు  
నరుదుగ శాస్త్రములు వీణ యావాణియు నే  
ర్పరి యగు నరుండు నారియుఁ  
బురుషవిశేషంబు నొంది పొరి నుతి కెక్కున్. 135

క. అని పలికి దమనకుం డి

ట్లను నన్ను సృగాలమాత్ర మని నీచిత్తం

బునఁ దలఁపక నావిన్నప

మనఘాత్య వినంగఁ దగుఁ బ్రయత్నముతోడన్.

136

సీ. సూకరరూపంబు భీకరంబుగఁ దాల్చి

పుండరీ కాక్షుండు పొగడు వడఁడె

మృగరూపమునఁ బుట్టి జగతిఁ బ్రసిద్ధుడై

ముని సురేంద్రునిచేత మ్రొక్కుగొనఁడె

ఛాగస్వరూపంబు పణ్డులుండు ధరించి

సురసమూహమునఁ బ్రస్తుతి గనఁడె

యింద్రాగ్ను లిరువురు నెసంగంగఁ బక్షు లై

బృథులసత్కిర్తులఁ బెంపు గనరె

తే. యల్పజంతువు లని వారి నాదరింప

కుండెనే తొల్లి సురమునిమండలంబు

గాన నీవును ననుఁ జుల్కఁగాఁ దలఁపక

చిత్తమునఁ జేర్చి నామాట చిత్తగింపు.

137

వ. అని మఱియును.

138

క. అసమర్థుఁ డై నహితుండును

నసమానసమర్థుఁ డై నయహితుండును న

వ్వసుధాధిపునకుఁ గొఱఁ గా

రెసఁగఁగ నాశక్తిభక్తు లెఱుఁగఁగవలయున్.

139

వ. అని పల్కి వెండియు.

140

సీ. అవివేకి యగురాజు నంటినప్రజలందు

నెట్టివారును మతిహీను లగుదు

రట్టివా రాసన్ను లై మహీశ్వరుఁ గొల్వ  
 రెడపక పెద్దలు విడుతు రపుడ  
 పెద్దలు విడిచినఁ బెరిఁగి యన్యాయంబు  
 ప్రబలంబు గాఁగ ధర్మంబు తొలఁగు  
 ధర్మంబు తొలఁగిన ధాత్రీతలం బెల్లఁ  
 జీకాకు పడి రూపుచెడి యడంగు

తే. రాజు పరిసరవర్తులు రాష్ట్రజనము  
 మున్న నశియించి చనుటకు మోస లేదు  
 గాన సర్వజ్ఞుఁ డనఁగ లోకంబుచేత  
 వినుతిఁ బొందినరాజు వివేక మమరు.

141

ఆ. అనుచు నిట్లు దమనకాఖ్యుండు పలికిన  
 నర్థిఁ బింగళుండు నతని కనియెఁ  
 బొసఁగ మాకు మంత్రిపుత్రుండ వగుటను  
 జెప్పఁ దగినబుద్ధి నెప్పఁ దగదె.

142

క. అన నతఁడు విన్నవించెద  
 ననఘా! యుదకార్థి వగుచు యమునానదికిం  
 జనుచుండి వెఱఁగుపడి ని

ల్చినకారణ మేర్పడంగఁ జెప్పుము నాకున్.

143

వ. అనిన నాతం డిట్లనియె.

144

సీ. ఈయున్నవన మెల్ల నాయధీనం బిది

సర్వసత్త్వవ్రాతసంకులంబు

కడిమి నిన్నాళ్లును గదల కుండితిమి యీ

విపినంబు నేఁ డింక వెడలవలసె

నెట్లన్న నొకశబ్ద మేమని చెప్పుదు

నశనినిర్ఘోషంబు ననుకరించి



- నాకర్ణముల సోకినను భయం బొదవిన  
 విన్న చోటనె నిల్చి యున్నవాడ  
 తే. శబ్ద మూహింప నుత్కృష్టజంతువునకుఁ  
 గాని యల్పజంతువునకుఁ గలదె యట్టి  
 దేమిసేయుదు ననినమృగేంద్రునకును  
 దమనకాఖ్యుండు వల్లె నందంద మ్రొక్కి. 145
- వ. దేవా! శబ్దమాత్రంబునకు శంకింపం బని లే దవధరింపు మని  
 యిట్లనియె. 146
- తే. బహుజలంబుల నేతువు బగిలిపోవు  
 విను మరక్షితమంత్రంబు విఱిసిపోవుఁ  
 గొండియంబున సఖ్యంబు గ్రుంగిపోవుఁ  
 గతినభాషలఁ బడిపోవుఁ గాతరుండు. 147
- వ. అని మఱియును. 148
- క. నీ విన్న శబ్ద మిప్పుడ  
 యే విని తెలిసితిని బుద్ధి నెంతయు మును దా  
 భావించి నక్క తెలియదె  
 దేవా ఘనదారుచర్త తీవ్రధ్వనులన్. 149
- వ. అనినం బింగళకుం డవ్విధంబు తెలియం జెప్పు మనిన నతం.  
 డిట్లనియె. 150
- తే. ఎసఁగునాఁకటిపెల్లున నిందు నందు  
 నడవిఁ జరియించి యాహార మబ్బకునికి  
 నలసి యొకజంబుకంబుభాగ్యమునఁగాంచెఁ  
 గలహ మొనరించిపోయినకదనభూమి. 151

సీ. అఱిముఱి నంతంతఁ దఱుచు ప్రోవులు గట్టి  
 యఱవఱలై యున్న యరదములును  
 దొండముల్ గొమ్ములుఁ దొడలు మస్తకములు  
 ఖండంబు లైనవేదండతతులుఁ  
 జరణంబు లూరులు బరులుఁ గంధరములుఁ  
 దునకలై పడియున్న తురగములును  
 గంకణాంగదములఁ గడు నొప్పి విఱిగిన  
 బాహుదండంబులభటకులంబుఁ

తే. గలిగి బీభత్సరాద్రశృంగారములకు  
 నాస్పదంబుగఁ గనుపట్టునట్టి నేలఁ  
 గౌతుకంబునఁ బొడగాంచి కదియునంత  
 నవల నొకమహాధ్వని గుండెలవియనిగుడ.

152

సీ. అమృతహాధ్వని విని యత్యంతభయముతో  
 మృగధూర్త మట్టిట్టు మెదల వెఱచి  
 కను మూసి తెఱవ కెక్కడఁ జొత్తు నని బుద్ధి  
 శోకించి కను విచ్చి చూచునంత  
 ధారణిఁ బడి యున్న భేరిముఖంబునఁ  
 దరుశాఖ గాలిచేఁ దాఁకుచుండఁ  
 బొడగని తనలోనఁ బొడమిసభయ మెల్లఁ  
 బోయిన నాభేరి డాయ వచ్చి

తే. యప్పు డిది గాన నేరక యధికభీతిఁ  
 బాఱిపోవఁగఁ జూచితిఁ బట్టు విడిచి  
 సొలవ కిది భాగ్యదేవత చూపె నాకు  
 ననుచు నానక్క యాత్మ నిట్లని తలంచె.

153

తే. ఇది మహాభోజ్య మిచ్చట నొదవె నాకు  
నిప్పుడిది వ్రచ్చుకొని చొచ్చి హితమెలర్ప  
వలయుమాంసంబు భక్షింపవచ్చుననుచు  
సొలవ కాభేరి వచ్చితాఁ జొచ్చి చూచి.

154

వ. ఆమృగభూర్తం బందు నేమియుం గానక వృథాస్థూలం బని  
పోయెం గాన శబ్దమాత్రంబునకు శంకింపం బనిలే దెచ్చట  
శబ్దంబు వినంబడె నచ్చటికింబోయి తెలిసికొనివచ్చెదం బనుపు  
మని యతండు వనుప సంజీవకుం డున్నయెడకుం బోయి  
యిట్లనియె.

154.

సీ. ఎఱుఁగు మృగేంద్ర నిహితభృత్యుగా నన్ను  
నతఁడు నీయున్నెడ కరుగు మనిన  
వచ్చితి నాతఁ డివ్వనజంతుకోటికి  
నధిపతి గావున ననఘ నీవు  
నాయనపంపు చేయక యొంటిఁ దిరుగుట  
తగవు గా దతనిపాదములు గనుము  
మంత్రి వై తత్కార్యతంత్రంబు తీర్పుము  
వెఱవక రమ్మన్న విని యతండు

తే. సమ్మతించిన మృగపతిసమ్ముఖమునఁ  
దాను మును నిల్చి మృగనాథ యేను బోయి  
మున్ను నీవిన్న శబ్ద మిమ్ముగ నెఱింగి  
తెలిసి వచ్చితి నీపాదములు భజింప.

156

వ. అది కావించినయతండు దేవర మన్నింప నర్హుం డని చెప్పి  
మఱియు నిట్లనియె.

157

సీ. అడరి మహాబలుం డధికసత్త్వంబున  
నురుతరువ్రజముల నురులఁ గొట్టి

నీచంబు మృదువునై నెరయ నానత మైన  
 కసవుఁ బెల్లగిలంగ విసర నొల్లఁ  
 డబ్బంగి నధికుండు నల్పులదెసఁ బోక  
 ఘనతెరా రాతుల గండడంచు  
 నట్లు నీవును మహాహంకారమృగములఁ  
 దగిలి సాధింపంగఁ దగుదు గాన

తే. సాధుజంతుమాత్రంబుల బాధపఱిచి  
 యుదరపోషణ మొనరించుచున్న హరులు  
 సాటి నేయంగఁ దగునె యీజగతి నీకు  
 శౌర్యగుణధామ మృగకులసార్వభౌమ.

158

క. అని కీర్తించుచుఁ దమనకుఁ  
 డనఘా నీ వపుడు వినఁగ నార్భట మటఁ జే  
 సినయాతఁడు సంజీవకుఁ

డనఁ జనువృషరాజు సౌమ్యుఁ డనఘుఁడు బుద్ధిన్. 159

తరల. అతఁడు నీకును మంత్రి గాఁదగు నాయనం గొనివత్తు నే  
 నతులవిక్రమ పోయి వచ్చెద నన్న నాతఁడు పొమ్మనన్  
 వితతవాక్యవివేకసంపద వింతభావము మాన్చి తా  
 జతురతన్ వృష భేంద్రు సింహముసమ్ముఖంబునఁ బెట్టినన్. 160

క. అది మొదలుగ సంజీవకు

వదలక మృగనాథుఁ డధికవాత్సల్యం బిం  
 పొదవఁగఁ దనయొద్ద సచివ  
 పదవికిఁ దగు విభవ మిచ్చి పనిగొనునంతన్.

161

మాలిని. కరటదమనకాఖ్యుల్ గాఢచింతాంతరంగ  
 స్ఫురితబహువిధోక్తుల్ శోకమూలంబు గాఁగన్

బరంగంగ దమలోనన్ బల్కుచున్నట్టివేశం  
గరటకుం డనె వానిం గర్ణశూలంబు గాంగన్. 162

తే. సరవి నిన్నాల్లునీమహేశ్వరుండు మనలఁ  
బ్రజల నొక్కర లేకుండ భక్తిఁ బ్రోచె  
వెనుక సంజీవకుండు వచ్చినది మొదలు  
విడిచె నిది భవత్కృతదోషవిధిన కాదె. 163

వ. అనిన వానికి దమనకుం డిట్లనియె. 164

ఉ. వావిరి రాజు ప్రాతపరివారము నెల్లఁ బరిత్యజించి సం  
జీవకుం బట్ట నేవకులు చెచ్చెర గ్రాసము లేక చిక్కి రే  
జూవె విచారదూరమతి చొప్పుడ నిద్దఱు బొందు చేసితిన్  
దైవము కర్త గాక మఱి తక్కినవారివశంబె చెప్పుమా. 165

వ. అని దమనకుం డస్తత్కృతదోషంబునకు వగవం బని లేదు  
విను మని యిట్లనియె. 166

తే. మేషయుద్ధమధ్యంబున మెలఁగి యొక్క  
శివయు నాషాఢభూతిచే సిద్ధమునియుఁ  
దొడరి సాలీనిసతిచేత దూతకయును  
నాత్మకృతదోషమునఁ గాదె హానిఁ బడిరి. 167

వ. అనినం గరటకుం డవ్విధం బెఱింగింపు మనిన దమనకుం  
డిట్లనియె 168

చ. కలఁ డిల దేవశర్మ యనఁగా నొకయోగి యతండు పెక్కుది  
క్కులఁ జరియించి నే ర్పెసఁగఁ గూర్చిన యర్థము కంఠలోపలం  
బొలుపుగఁబోసి వై చుకొని పోవఁగ నత్తెఱఁగెల్లఁగాంచి ము  
చ్చిలుటకు శిష్యభావమునఁ జేరి యొకానొకదుర్జనుం డొగిన్.

తే. నామ మాషాధభూతి నా నటన మెఱసి  
కదిసి భయభక్తు లతనికిఁ గానఁబడఁగఁ  
బరమవిశ్వాస మెసఁగంగఁ బనులు చేసి  
మెలఁగునంతటఁ దపసియు మిగుల నమ్మి.

170

క. ఈకంఠ నాకువ్రేఁ గని  
చేకొన నాషాధభూతిచే నిచ్చి యతం  
డాకందువ వనమధ్యత  
టాకముఁ బొలుపారఁ జూచి డాసి కడంకన్.

171

క. ఆచమనం బొనరింపఁగ  
నాచేరువ మేషయుగళ మత్యుగ్రముగాఁ  
ద్రోచియును మస్తకంబులఁ  
దాచియుఁ దమలోనఁ బోరఁ దా నవ్వేళన్.

172

ఆ. తగరుదోయితలలు దాఁకంగఁ దాఁకంగఁ  
బగిలి రక్త మొలికి పడుచు గట్టి  
కరడు కట్ట మాంసఖండంబుగాఁ జూచి  
ఫేరవంబు మిగులఁ జేర వచ్చి.

173

వ. ఆరక్తం బాస్వాదింపఁ గోరి మేషయుద్ధమధ్యం బని తలంప  
నెఱుంగక దుర్బుద్ధియగు జంబుకంబు జిహ్వాచాపలంబునఁ  
దద్రక్తం బుపయోగించుసమయంబున.

174

క. మును పాసి వెనుకవెనుకకుఁ  
జని తాఁకుతగళనడుమఁ జచ్చిననక్కన్  
గనుఁగొని వగచుచు భిక్షుకుఁ  
డెనయఁగ నాషాధభూతి నెలమిం బిలువన్.

175

వ. వాఁ డంతకుమున్న వసుభరితంబైనయాకంఠనపహరించి చను  
 టెఱింగి మోసపోయితి నని భిక్షుకుండు దనమనంబున మేష  
 యుద్ధమధ్యంబున జంబుకంబునకును నాషాఢభూతివలనఁ  
 దనకును సనర్థకం బయ్యె ననుచుం జింతింపుచు నస్తమయసమ  
 యంబునఁ దత్సమీపనగరంబుఁ బ్రవేశించి యం దొకతంతు  
 వాయగృహంబునకుంజని సుహృద్వారితగోష్ఠిం జెంది సుఖోప  
 విష్టుం డై యుండె నంత.

176

క. ఆసాలీనికులాంగన, దోసం బన కన్యవిటులతోఁ దిరుగంగా  
 నాసరసిజాక్షివలనక, గాసిల్లుచుదానివిభుఁడు కన్ని డియుండెన్.

నీ. ఉన్న చో నారాత్రి యొందుబాలికఁగూర్చి  
 మగఁడు వోవఁగఁ జూచి మది నెఱింగి

తనదుదూతిక యైనతరుణి రమ్మని పిల్వ  
 నదియుఁ దానును నన్యసదనమునకుఁ  
 జనునంత నెదురుగా సాలీఁడు వచ్చిన  
 దూతికఁ దొలఁగించి తోయజాక్షి  
 పురుషుముందట నే గి భోరున నిలు చొచ్చి  
 గరగతోయము దెచ్చి కాళ్లుగడుగఁ

తే. దఱియ భావజ్ఞుఁ డై దానిధౌర్త్యమెఱిగి  
 విసువ కొడలెల్లఁ జెడఁగొట్టి విఱిచికట్టి  
 తెల్లవాటంగఁ జూడు నీతెఱఁ గటంచు  
 నిండుమనమున నాతండు నిదురవోవ.

178

వ. అయ్యవసగంబున.

179

ఉ. దూతిక వచ్చి నీపతి మృతుండునుబోలెను నిద్రవోయెడున్  
 భీతకురంగనేత్ర యితనిం గనుబ్రామి సుఖింపఁ బొమ్ము నీ

వీతటి వచ్చునంతకు సహించెదఁ గట్టిరజ్జుబంధముల్  
నాతనువల్ల నుంచుకొని నాకుఁ బ్రియం బిది పద్ధతోచనా.

ఉ. కంతునిఁ బోలునట్టియుపకాంతునితోడ రమించి తేనియున్  
సంతస మందె దంచు విలసద్గతి నీకడ కేగుదెంచితిన్  
గాత పురాతనుం డయిన కాంతుఁడు మేల్కొనెనేని వీడుకా  
లాంతకుఁ డైననుం దలకు నచ్చటికిం జని రమ్మ పొ మ్మొగిన్.

వ. అని దానిరజ్జుబంధంబు లూడ్చి దానికిం బ్రియంబుగాఁ దన్నుం  
గట్టించుకొని యయ్యువతీరత్నంబుననిచిన నదియు నర్థరాత్ర  
సమయంబున నిబిడాంధకారంబునఁ బుష్పకోదండసహాయ  
యగుచు నుపనాథుమందిరంబుఁ బ్రవేశించె నిటఁ దంతు  
వాయుండు నంత మేల్కొంచి యంధకారంబుకతంబునఁ దన  
కాంత యున్నరూ పెటుంగ కిట్లనియె. 182

ఉ. ఓసిగులామ న న్నెఱుంగకుండఁగ నెయ్యెడ కేగి తిప్పు డే  
వాసీయు వన్నెయుం గలుగువాడఁ గులంబున నింద తెచ్చివే  
ద్రోసి తలంప నీకరణి దుష్కృత మెవ్వరు చేసినారు నీ  
బైసి తొలంగ దొత్తువలె బాపెదఁ గూటికి జీరకుం జెడన్.

వ. అని మఱియును.

184

క. నిను విడువలేక పలికెదఁ

గనికరమున నేడుమొదలుగా నెందేనిన్

జన నని శపథముఁ జేసిన

నిను విడిచెద సమ్మతంబె నీకుం దరుణీ.

185

క. అని యిట్లు పలుకుచుండఁగ

విని దూతిక యెలుఁగు చూప వీఁ డెలుఁగునొయం



చౌనరగఁ బలుకక యుండిన

మనమునఁ గ్రోధానలంబు మండుచు నుండన్. 186

వ. ఆతంతువాయుం డంతట సముత్థితుం డై యిద్దురాత్మిక  
నాకుం బ్రమాణంబు చేయుమనినఁ బలుక కూరకున్నయది  
యిట్టిధౌర్జ్యం బింకను జేయుతలంపుగావలె నని యగ్గ  
లంపుఁగోపంబున దిగ్గన లేచి తీక్షణశస్త్రీకం గొని యాదూ  
తిక నాసికాచ్ఛేదంబుఁ జేసి క్రవ్వుఱ శయ్యాతలంబునకుంజని  
నిద్రించుసమయంబునఁ దంతువాయు కాంతయుప కాంతునితో  
నలరువిల్తుకేళిం గలసి వేగంబ వాని వీడ్కొని యంతంత  
నాలకింపుచుఁ జనుదెంచి దూతికం గదిసి యిట్లనియె. 187

క. పురుషుఁడు మేల్కొని నిన్నుం

బరుషంబులు పల్కు నంచుఁ బఱుతెంచితిఁ దా  
మరసాక్షి వాఁడు మేల్కొని

యరయండు గదా విచార మయ్యెడు నాకున్. 188

వ. అని పలుకఁ గన్నీ రొలుక నల్లన యిట్లనియె. 189

ఆ. నీవు వోవఁ దడవ నీనాథుఁ డప్పుడె

నిదుర మేలుకాంచి నీ వటంచు

ముక్కుఁ గోసె నింక నెక్కడిసంసార  
మమ్మ నన్ను విడువు మరుగవలయు.

క. అని యొయ్యఁ బలుక దానిం

గనికర మొప్పంగ విడిచి ఘనబంధములక  
దనతనువునఁ గట్టించుక

వనజానన యుండె దానివల్లభుఁ డంతన్. 191

వ. ప్రబుద్ధుం డగుచు నాసన్నుం డై యోదురాత్మికా యేమి  
చేసెద వనిన నమ్మగువ యిట్లనియె. 192

ఉ. నన్ను శకారణంబ సరినారులలోఁ దలవంపు సేయుచున్  
మిన్నక ముక్కుఁ గోసితివి మిక్కిలి నాకడ నేర మేదియేన్  
గన్నది విన్న దింతయినఁ గల్గెనొ యొల్లనివాఁడవై కదా  
పిన్నతనంబు చేసి వగపించితే వేమితలంపు చెప్పమా. 193

ఉ. దేవమహోత్సవం బని సతీమణు లందఱు నేఁగ నేనునుం  
బోవఁగ నీవు నాకెదురు బోరన వచ్చినఁ బోక చిక్కితిం  
గావునఁ దప్పు నావలనఁ గల్గిమి నీవు దలంపకుండినన్  
దైవ మెఱుంగఁడే తగనిదండము దండధరుండు చేయునే.

క. ఇలువాడుదు గరగరగాఁ  
దలవాకి లెఱుంగఁ బొరుగుతరుణులఁ గూడన్  
గల నైన నన్యపురుషులఁ  
దలఁపన్ దులువా పతివ్రతామణిఁ గానే. 195

వ. అని సురమునీంద్రుల నుద్దేశించి యిట్లనియె. 196

ఉ. ఓసురలార యోమునివరోత్తములార భవత్పదాబ్జవి  
శ్వాసము నాకుఁ గల్గుట నిజం బగునేని మదీయకాంతుపైఁ  
జేసినభక్తి యెన్నఁడును జిందిలదేని వినుండు నేఁడు నా  
నాసిక వచ్చుఁగాక జతనంబుగఁ బూర్వగతిం బ్రకాశమై. 197

వ. అని పలికి నిజనాథు నుద్దేశించి యిట్లనియె. 198

చ. ఎఱుంగక చేసినట్టినిను నేమన వచ్చుఁ బతివ్రతాగుణం, బెఱుఁ  
గుటఁజేసి నాకు సుర లిచ్చిరి ముక్కిటు చక్కఁ జూడు ప  
ల్లఱపులు మాని యాకసమునందు సురేంద్రుఁడు లోకపా  
లురుం, దఱుచుగ నన్నుఁ జూచుటకుఁ దార్కొని రందఱుఁ  
గాన నయ్యెడున్. 199

క. అని తనవల్లభ పలికిన

విని విస్మితుఁ డగుచు లేచి విభుఁ డతిశీఘ్రం

బున దివియుఁ గొనుచుఁ గదియం

జని కనియెం దనదుభార్యచక్కనిముక్కున్.

200

క. పొడగని తనభామినికే

దడయక పదయుగము చేరి దండం బిడి య

ప్పుడ తాఁ గట్టినపెడకే

ల్విడిచి ప్రియుఁడు ప్రియము వల్కె వేగినపిదపన్. 201

ప. భిక్షుకుండును నిద్రావిరహితుండై సర్వవృత్తాంతంబునుఁ

జూచుకొని యుండె నట దూతికయును వస్త్రాచ్ఛాదితముఖ

కమల యై తన గృహంబునకుం జని శయ్యాతలంబున నాసీన

యై తనపురుషుం డెఱింగిన నేమని మొరుంగుదు నేమి నేయుదు

నెక్కడఁజొత్తు నని చింతించుచున్న సమయంబున దానివల్లభుం

డైనక్షౌరకుండును మేల్కని ముఖప్రత్యక్షనంబు చేసికొని

తనభార్యం బిలిచి యిట్లనియె. 202

ఆ కత్తు లున్నసంచి కడువేగఁ గొని రమ్మ

పోయి యూడిగమ్ము సేయవలయు

రాజు పిలువఁ బంపె రమణిరో తెమ్మన్న

నదియుఁ గత్తి యొకటి యతని కొసఁగ. 203

ప. అది పుచ్చుకొని నాపితుం డగ్ని కణంబు లొలుకఁ గన్నుల

దానిం జురచురంజూచి. 244

ఉ. కత్తులతిత్తిఁ దెమ్మనినఁ గానక నా కిది యొంటికత్తి నీ

విత్తటి నేల యిచ్చి తిది యేమి పరాకున నున్నదాన వో

తొత్తులతొత్త వేసడమ దూలపిసాచి యటంచు నాత్మలో

వెత్తినతీవ్రకోపమున నింతిపయిం బడఁ గత్తి వైచినన్. 205

ఆ. వాటు దాకి ముక్కు వ్రయ్యలై పడె నంచు  
ముదిత కోకకొంగు మూసికొనుచు  
వాడవాడ లెల్ల వడి వెంటఁ దగులంగఁ  
బోయి రాచనగరఁ గూయుచుండ. 206

తే. అప్పుడు దౌవారికులు విని యవ్విధంబు  
నృపుని కెఱిగింపఁ బిలిపించి నెలఁతఁ జూచి  
యిత్తెఱంగున కేమి నిమిత్త మనిన  
జనపతికి విన్నవించె నిజంబు తోడ. 207

ఉ. తప్పొకయింత లేదు తను దైవము గాఁగఁ దలంతు నేను దా  
నొప్పుక నాయెడం గినియుచుండు నకారణవైర మూని నేఁ  
డిప్పుడు ముక్కు గోనె ధరణీశ్వర యీదురవస్థ నేమిగాఁ  
జెప్పుదు నీవ దిక్కనుచుఁ జేరితి నామొఱ యాలకింపవే. 208

వ. అనిన విని భూమిశ్వరుండు నాప్రాద్ద నాపితుం బిలిపించి  
వాని కిట్లనియె. 209

తే. ఓరి నీభార్య కేలరా యూర కిట్లు  
వికృతవేషంబు చేసితి వెఱపు మాలి  
యనిన వాడు భయంపడి మనుజపతికి  
నొండు పలుకంగ నేరక యూర కుండె. 210

క. ధరణీశ్వరుండు సంతటఁ  
బరిజనులం జూచి వీనిఁ బట్టుకొనుచు మీ  
రరిగి నగరంబువెలుపల  
నరణ్యదేశమునఁ జంపుఁ డని పనుచుటయున్. 211

వ. అంత భిక్షుకుండు తద్వృత్తాంతం బంతయు నెఱుంగు  
గావున నవ్వుహీశ్వరుసమ్ముఖంబున నిలిచి యాశీర్వాదపుర  
స్కరంబుగా నతని కిట్లనియె. 212

తే. మేషయుద్ధమధ్యంబున మెలఁగి యొక్క.

శివయు నాషాఢభూతిచే జిక్కి నేనుఁ

దొడరి సాలీనిసతిచేత దూతికయును

ముప్పు గను టాత్తకృతదోషములనె యనుచు.

213

ఉ. చెప్పిన నద్భుతం బెసఁగ శీఘ్రమె నాపితుఁ బిల్వఁ బంచి యే  
తప్పును లేదు పొ మ్మనుచుఁ దత్తరుణిం బురి నుండకుండఁ బెం  
పొప్పఁగఁ దోలఁ బంచి సుజనోత్తము భిక్షుకునిచ్చమెచ్చెఁ దాఁ  
జొప్పడ భూమిపాలుఁ డని సొం పెసఁగం గథ చెప్పినంతటన్.

వ. కరటకుండు నీ వింకఁ జేయఁదలఁచినకార్యం బెయ్యది యనిన  
నతం డతని కిట్లనియె.

215

తే. దృష్టముగఁ గార్య మంతయుఁ దెలియుకొఱకు

నెసఁగులోక ప్రవర్తనం బెఱుఁగుకొఱకుఁ

దుది ననర్థకార్యంబులఁ ద్రోచుకొఱకుఁ

దగిన దెయ్యది యదియ మంత్రంబు సుమ్ము.

216

ఉ. కావున మంత్రభిన్న మయి కార్యము దప్పక యుండ నిష్ఠ సం

జీవకపింగళాఖ్యులకుఁ జేరక భేదము పుట్టునట్లుగా

నేవెర వైనఁ జేయక సహించిన నవ్విభుఁ జేర వచ్చునే

సేవకకోటికొ మనకు సీమ దొలంగుట గాక యిత్తటిన్.

217

వ. అనినం గరటకుం డది యెట్లు సాధ్యం బగు ననిన నతని  
కిట్లనియె.

218

చ. చెనసి యుపాయమూలమునఁ జేయఁగ శక్యము లైనకార్య  
ముల్, మొనసి పరాక్రమంబున నమోఘముగా నొడఁగూర్ప  
శక్యమే, కనకవిభూషణంబు గొని కాకము సర్పముఁ జంపె

నేర్పుతోఁ, గనఁగ నుపాయసాధ్యములు గానిపనుల్  
తలంపఁగన్.

- వ. అనిన నక్కథ వినవలతుం జెప్పు మనిన దమనకుం డిట్లని  
ఉ. వాయసదంపతుల్ తగునివాసముగా నొకవృక్షశాఖపై  
బాయక యున్నచో నునికిపట్టునఁ జేరువ పుట్టపట్టునం  
దాయతరోషభీషణమహాభుజగేంద్రుఁ డెఱింగి కాచి ;  
లాయము గాఁగఁ జంపును జలంబునఁ గాకముకన్న పిల్ల
- వ. ఇవిధంబునఁ జంపి తినుచున్న కృష్ణసర్పంబునకుం  
చేయునది లేక నిరంతరక్లేశంబునఁ జింతింపుచు వాయ  
తనకాంతకుం బ్రసవకాలం బగుటయుఁ గనుంగొని  
నత్యంతమిత్తుం డైనగోమాయువు కడకుం జని కుంభీన  
నేయు నపకారంబు చెప్పి యేమిసేయుదు ననిన జం  
బిట్లనియె.
- తే. తగిలి యుత్తమమధ్యమాధమము లైన  
మత్స్యముల నెల్ల భక్షించి మలయు బకముఁ  
గపటమునఁ దొల్లి కర్కటకంబు చంపె  
నట్ల నీవును బగ దీర్పు మనువుపడఁగ.
- వ. అనిన వాయసంబు తన కక్కథ వినిపింపు మనిన జం  
బిట్లనియె.
- చ. గురుసరసీతటంబునకుఁ గొక్కెరవృద్ధొకఁ డేఁగుదెంచి ని  
ర్భరనియమవ్రతాచరణభావము దోషఁగ మోము వాం  
ధరముఁగుదించి కన్నుఁగవ దార్కొన మూసినదానిఁజూచి  
చ్చెరువునఁ గర్కటం బచటఁ జేరి మృదూక్తుల నల్లి యిట్లన

తే. మిగుల నాకటిపెల్లున నొగిలి నీవు  
చిక్కియును మీను గదిసినఁ జీరకునికి  
యద్భుతం బయ్యెఁ జెప్పుమా యని కులీర  
మడుగ దానికి బకవిభుఁ డనియె నపుడు.

226

నీ. ఏకొలంకుల నైన నిట్టట్టు మెలఁగెడు  
మీనుల భక్షించి మేను పెంతుఁ  
బెంచుచో నొకనాఁడు పిడుగుఁబోలెడువార్త  
నాచెవి నాటిననాటనుండి  
కడుపు విచారింపఁ గడు విచారంబునఁ  
జిక్కితి నేమని చెప్పువాఁడ  
ననినఁ కులీర మేమని వింటి వీ వన్నఁ  
గొక్కెర కన్నీరు గ్రుక్కుకొనుచు

తే. ననియెఁ గైవర్తు లిచటికి నరుగుదెంచి  
వలలు నూతలు మొదలుగా వలయునట్టి  
సాధనంబులు గొని జలజంతుకోటిఁ  
బొరిగొనఁగ నత్తు మనఁగను బొసఁగ వింటి.

227

తే. అని కులీరంబుతో బక మపుడు పలుక  
నచటిమీనంబు లన్నియు నాలకించి  
యోబకంబ మ మ్మిందఱ నుద్ధరింపఁ  
గలిగితివి నేటియాపద గడపవలయు.

228

1. అనినం గొక్కెర యొక్కింతప్రాద్దు చింతించి మీకు నేఁ జేయం  
దగినకార్యం బెద్దియనిన నామత్స్యంబు లిట్లనియె.

229

. ఇంకనిజలములు గలిగిన  
నింకొక్కయగాధసరసి నిఱినం జాలున్

సంకోచింపక మము నీ

యంకిలి వాపుటకు నీవ యర్హుడ వెందున్. 230

వ. అనిన నాబకం బిట్లనియె జాలరులవారింప నశక్తుండఁ గాని  
మిమ్ము నొక్కొక్కరినె గ్రక్కున ముక్కునం గబళించుకొని  
పోయి మీకు ననుకూలం బైనతావునఁ గ్రమక్రమంబున  
నందఱను బెట్టి వచ్చెద ననిన నవి సమ్మతించుటయు నాబకంబు.

ఉ. ముక్కున నొక్కటిం గఱచి మొక్కల మేమియు లేక పాటి  
తా, నొక్కశిలాతలంబువయిననుండి రయంబున మెక్కి వచ్చి వే  
ఱొక్కటిఁ గొంచుఁ బోయి యదియుం దిని క్రమ్మఱు బాటు  
తెంచి తా, నక్కఱ దీఱ మత్స్యముల నన్నిటిఁ జంపెను  
గాంక్ష మీఱఁగన్. 232

వ. ఇట్లు క్రమక్రమంబునం గతిపయదినంబుల నాసరోవరంబునం  
గలమత్స్యంబుల నెల్లభక్షించి మఱియుం దనివిచనక మత్స్యం  
బుల వెదకుచున్న బకంబుం గనుంగొని కర్కటం బొక్కటి  
కదియం జనుదెంచి యిట్లనియె. 233

క. ఇమ్మడువుమీనములతో

నిమ్ములఁ గూడాడి పెరిగి యిన్నాళ్ళును ప్రే

మమ్మున నుండితి నొంటిగఁ

గ్రమ్మరలే నింక నన్నుఁ గొనిపోవఁగదే. 234

క. నావుడుఁ గుళీరమాంసం

భే వెనుకను నమలి యెఱుఁగ నిది నేఁ డొసఁగె

దైవంబె యనుచు దానిని

వేవేగం గఱచి పట్టి విహగం బెలమిన్. 235

క. మును మత్స్యంబుల భక్షిం

చినయెడకుం గొంచుఁ బోయి శిలపైఁ దా వా



లిన మత్స్యమాంసమేదో

ఘనగంధం బెఱిగి యెండి కడుఁ జకితంబై. 236.

వ. ఇద్దురాత్తుండు కపటోపాయంబున మీనంబుల నెల్ల నిచ్చోట.  
వధియించెనని యెఱింగి తనలో నిట్లని వితర్కించె. 237

క. సాహసము లేనివానికి

నూహింపఁగ బ్రతుకుఁ గలదె యొకట ధరిత్రిం

బాహువిజృంభితశత్రు

వ్యూహంబులఁ జంపుఁ జచ్చు నొండె ఘనుఁ డిలన్. 238.

వ. అని మఱియుం గుళీరంబు దనమనంబున. 239.

ఉ. ఏలొకొ యుద్ధభూమి నొకయించుక నిల్చి జయంబుఁ గై  
కొనన్, జాలుట లేక పాటుదురు చావు శరీరము దాఁచఁ  
దప్పునే, కాలవశంబు గాక యది గానక హీనుఁడు పాటుఁ  
బ్రాజ్ఞుఁ డా, వేళఁ దొలంగిపో కనుభవించును నిందును  
నందు సౌఖ్యముల్. 240.

వ. అదియునుంగాక. 241.

సీ. వైరంబు కొఱ గాదు వసుధ నెవ్వారికి

నట్టిది బలవంత మయ్యెనేని

తగినసాహాయ్యంబు దగఁ గూర్చుకొని పగ

సాధింపవలయు నుత్సాహలీల

బలముఁ గూడకమున్న పగతుండు తఱివేచి

గొదగొని చిక్కించుకొనియెనేని

నొడుగక పగరపై నుఱికి చంపుట యొండె

రణమున వారిచే జచ్చు టొండె

తే. బాటి కలకాల మెవ్వాడు బ్రతుకునంచు  
 బ్రాణసందేహమునఁ దెగుఁ బ్రాజ్ఞుఁడెఱిగి  
 సాహసము చేయ నాకును సమయ మనుచు  
 నుటికి కొక్కెరకంతంబుఁ గొటికి చంపె.

242

వ. ఇట్లు చంపి యాకులీరం బెటకేనియుం జనియె నట్లు నీవును  
 గృష్ణసర్పంబు భంజింపుమని యుపాయంబుం జెప్పినఁ దెలిసి  
 వాయసంబు జంబుకంబు ననిచి నిజనివాసంబునకుం జనియెఁ  
 దదనంతరంబ.

243

ఉ. ఆమఱునాడు వాయసము నాపుర మేలుమహీశుమందిరా  
 రామములోనఁ గ్రుమ్మరంగ రాజపురంధ్రులు వచ్చి యచ్చటం  
 గోమలపుష్పమంజరులు గోసి పదంపడి యంబుకేళికి  
 బ్రేమ దలిర్ప డిగ్గుతటి భీతమృగేక్షణ యోర్తు నెవ్వడిన్.

చ. తనమెడ హేమసూత్ర మొకదారువునం దగిలించి గ్రక్కునం  
 జనిన నెఱింగి వాయసము చంచుపుటంబున దాని గ్రుచ్చి యం  
 గనలు గనుంగొనంగ వడిగాఁ గడుదూరవజ పోవ కొయ్యనొ  
 య్యనఁ జన నత్తైఱంగు వసుధాధిపునొద్దకుఁ బాటి చెప్పుడున్.

క. విని యానరపతి భృత్యులఁ  
 గనుఁగొని వాయసము గొన్న కంఠాభరణం  
 బనువుగఁ దెమ్మని పనిచినఁ  
 జని వారలు వాయసంబుచక్కటి నరుగన్.

246

తే. వాయసంబును నెలయించి వారు సూడఁ  
 గనకసూత్రంబుఁ గొనిపోయి కాలసర్ప  
 మున్న వస్త్రీకవివరమం దునిచి తొలఁగ  
 సరభసంబున నాపుట్టఁ దిరుగువాఱ.

247

తే. గడ్డపారలఁ బారల బెడ్డ లొదవ  
వెడఁదగుద్దళ్ళ నాపుట్ట విడియఁ ద్రవ్వ  
నందు నిద్రించుచున్న కాలాహి కెరలి  
తూలి పాఱంగఁ గొందఱఁ దోలితొలి. 248

వ. కఱచి యెటయేనియుం బఱచునమ్మహాహిం బొదివి పోనీక  
కొందఱు కోదండధరులు డాసి యేసి కృష్ణసర్పంబును  
మృతిఁ బొందించి యాకంఠాభరణంబు గైకొని చనిరి గావున  
నుపాయంబున సాధింపరానికార్యంబులు గలవే యని దమన  
కుండు వెండియు నిట్లనియె. 249

ఉ. వారకబుద్ధిమంతుఁడగువాఁడె బలాధికుఁ డైనవాఁడు గా  
కారయ బుద్ధిహీనునకు నైనబలం బది నిష్ఫలంబు దు  
ర్వారమదంబునం బరఁగి వాలినసింహముఁ జంపె నేర్పుతో  
నీరస మెక్కు డైనశశ మెట్టిదో బుద్ధిబలంబు చూడుమా. 250

వ. అనినం గరటకుం డక్క థ నా కెఱింగింపు మనిన దమనకుం  
డిట్లనియె. 251

ఉ. ఉగ్రవనంబులోన హరి యొక్క యెడన్ వసియించి సర్వస  
త్త్వగ్రహణార్థియై బహువిధంబుల మాంసముఁ దించు  
నుండఁ ద,ద్వ్యగ్రతఁ జూచి జంతుతతు లన్నియుఁ గూడి మృ  
గేంద్రపాదప,ద్మాగ్రము లొదలల్ గదియ నార్తిమెయిం  
బ్రణమిల్లి యిట్లనున్. 252

సీ. అవధరింపు మృగేంద్ర యడవి జంతుసమూహ  
మిదె విన్నపంబున కేగుదెంచె  
నెట్లన్న నన్నింటి నెసరేగి యొక్కటఁ  
జలపట్టి యొకనాటఁ జంప నేల

నిత్య మొక్కమృగంబు నీకుఁ గట్టడ గాఁగఁ  
 బ్రీతి నాహారంబు పెట్టఁగలము  
 సమృద్ధింపు మనిన సకలజంతువులకు  
 నట్ల కానిమ్మని యభయ మొసఁగి

తే. యనుప నవి వోయి నిత్యకృత్యంబు గాఁగ  
 నుదయ మయ్యెడికొలదిని నొకటిఁ బంప  
 నది భుజించి హర్యక్షము ముడముఁ బొందు  
 నీవిధంబునఁ జిరకాల మేగునంత.

253

క. పులి కోలుకాఁడు గావున

నలయక వరు నెఱిగి వాని ననుపఁగ నొకనాఁ  
 డొలసి యొక చెవులపోతుకుఁ

గలయఁగ నిలువరుస యనుచుఁ గ్రక్కునఁ జెప్పన్.

254

ఆ. పలుకు విన్న మాత్రఁ బ్రాణంబు చలియింప

శశక మపుడు మూర్ఖఁ జాలఁ దూలి

తెలిసి కన్ను దెఱచి దృష్టించి తల యూచి

దిగులుపుట్టి యాత్మ పగుల నొగిలి.

255

వ. ఆశశకంబు ముహూర్తమాత్రంబు చింతించి తెలివొంది

డెందంబుకొందలంబుడిపికొని వృద్ధుం డయ్యును సాహసంబు

దెచ్చుకొని తనలో నిట్లని వితర్కించె.

256

క. శ్రూరమృగనిగ్రహోగ్ర

స్ఫారమహాబలమృగేంద్రు సాహస మొసఁగఁ

వారెంటుఁ ద్రుంతు నొక్కఁడ

సారం బగునాదుబుద్ధిచాతుర్యమునన్.

257

౪. అని మఱియుం దనమనంబున.

258

క. బుద్ధికి నశక్య మగుపని  
యిద్ధాత్రి గానగలదె యిదె గెలిచెద నా  
బుద్ధిబలంబున సింహము  
నుద్ధతి యణగించి ప్రాణయుక్తికి బాయన్. 259

క. అనుచుఁ దలపోసి యాశశ  
మనుమానింపుచును గదలునప్పటికి నినుం  
డు నభోమధ్యగతుం డగు  
డు నతితుత్పిడచే గడుం గ్రోధమునన్. 260

తే. అవుడు గఱచి కంఠీరవం బొర యివ్వ  
నమున మృగములు నేడు గర్వమున నేచి  
దినదినంబును నాకుఁ బుత్తెంచుమృగము  
ననుప విది యే మొకో యనునవసరమున. 261

క. అడుగులు తొట్టుపడంగా  
నడ లొందిన యదియ పోలె నయ్యెడలన్  
బుడమిఁ బడి మ్రొగ్గి లేచుచు  
గడుసరి యగుశశక మొయ్యఁ గదియం బోవన్. 262

క. అప్పుడు చూచి మృగేంద్రుడు  
నిప్పులు కనుదోయినుండి నెగయఁగ నోరి  
చొప్పుడదు వేళ దప్పిన  
యప్పటియశనంబు నాకు నహితం బగుచున్. 263

క. అపరాహ్లా వేళదాకం  
గపటంబున నిట్లు రానికారణ మేమీ  
విపరీతంబులు పుట్టెనొ  
విపినంబున నున్నజంతువితతికి నెల్లన్. 264

వ. అని యివ్విధంబున రోషావేశంబునఁ బలుకుచున్న మృగేంద్ర  
నకు సాష్టాంగదండప్రణామంబులు చేసి శశకం బిట్లనియె.

చ. కినియక చిత్తగింపు మొకకీడును నాదెస లేదు నేడు సూ [గిం  
ర్యునియుదయంబువేళ నను నొక్క మృగేంద్రుడువచ్చి యడ్డ  
చిన నిది యేల యేలికభుజింపఁగఁ బోయెడినన్నుఁ బోవని  
వ్వునిన వనంబుజంతునివహంబుల కేలక నేన కానాకో.

వ. అనుచుఁ బెద్దయుం బ్రొద్దతండు నన్ను దేవరసమ్ముఖంబునకుఁ  
బనివిననీక నిలిపి మఱియు నిట్లనియె. 267

క. నాకంటె నధికుఁ డెవ్వఁడు  
నా కతనిం దెచ్చి చూపిన న్నిను మెత్తున్  
లేకున్న నిన్నుఁ ద్రుంతుం  
గా కని యతఁ డప్పు డనుపఁ గడు భీతిమెయిన్. 268

క. ఆవిధ మెఱిగించుటకై  
దేవర యున్నెడకుఁ బాటుతెంచితి నీకుం  
దేవలసినట్టిమృగమును  
రా విడువం డనిన నతఁడు రభసం బెసఁగన్. 269

క. ఏవంక నుండు నాహరి  
యేవేళకు నాకుఁ జిక్కు నే నేభంగిన్  
భావించి యతనిఁ గదియుదు  
నావుడు నాతనికి శశకనాథుం డనియెన్. 270

క. సింగం బాఱలిగొని సా  
రంగాదిమృగాళివెనుక రయమునఁ జను నీ  
వంగీకరించి కదలుము  
వెంగలిమృగరాజుఁ బట్ట వెఱ పేమిటికిన్. 271

క. అనుపలుకు విన్న మాత్రన

తనమది గ్రోధానలంబు దరికొన శశకం

బున కనియె నోరి ముందట

వనమున వాఁ డున్న దెసకు వడిఁ జను మనుచున్.

272

నీ ఆమృగేంద్రుండు మహాజవంబునఁబాట

నతనిముందటఁ దాను నతిరయమున

నెలయించి చెవులపో తెంతయు దూరంబుఁ

గొనిపోయి మున్ను చూచినయగాధ

జలములు గలకూఁపసన్ని వేశంబున

నిలుచుండి నీశత్రునికి నివాస

యోగ్యంబు నెల విది యూహించి డగ్గటి

చూడుమా యనఁ దొంగి చూచునప్పు

తే. డాత్త దేహంబు కూపజలాంతరమునఁ

గాంచి వేటొకసింహంబుగాఁ దలంచి

కన్ను గానక మకార్యంబుకతననుటికి

యపుడ మృతిఁబొందె దుద్బుద్ధి యగుటఁజేసి.

273

వ. కావున నెంతటిబలవంతు నైనను బుద్ధిబలంబునంజేసి బుద్ధి

మంతుండు కెలుచు ననఁ గరటకుం డట్లకాక నీకుఁగార్యసిద్ధి

యయ్యెడు మరుగు మనిన దమనకుండు పింగళకు సమ్ముఖంబు

నకుం బోయి నమస్కరించి యిట్లనియె. దేవరకు నే నత్యం

తాపరాధంబు చేసితి సంజీవకునిఁ గొలువంబెట్టి తగనిపనిఁ

జేసితిఁ గావున నీయపరాధంబు సహింపవలయు నని యి

ట్లనియె.

274

క. పదవిం బొందినసచివుఁడు

పదఁపడి నృపునెదుట నెట్లుపలికిన నమరుణ

బదహినుఁడు తగుపలుకులు

పదివే లాడినను భూమిపతి కింపగునే.

275

క. అనినం బింగళకుం డా

తనితో నీ వేమిచెప్పఁదలచిన నీకం

ఁజెను హితుఁడు గలఁడె నాయొ

ద్దను వెఱవక చెప్పు మనిన దమనకుఁ డనియెన్.

276

క. ఈసంజీవకుఁ డెప్పుడు

నాసన్నిధిఁ దప్పనాడి నగుచుండు నినున్

దా సరకుసేయఁ డేమిట

నీసున నినుఁ గొలువఁ జేరనీఁ డెవ్వనిన్.

277

చ. అదియునుగా కతండు భవదాజ్ఞఁ జరింపక నీప్రభుత్వసం

పదయును మంత్రశక్తియును బ్రాభవశౌర్యమహోద్యమం

బులున్, మదమునఁ దప్పనాడును గ్రమంబున నీమహిఁ దాన

కైకొనన్, మదిఁ దలపోయు నేఁ దెలిసి మానుగ నీ కెఱి

గింప వచ్చితిన్.

278

తే. అనిన భయవిస్తయమ్ములు మనముఁగలఁప

నేమియును బల్కకున్న మృగేంద్రుతోడ

నధిప నీమంత్రి నీకంఁజె నధికుఁడైన

కతన నభివృద్ధి నీ కెట్లు గలుగు వినుము.

279

తే. మహిమ నత్యుచ్రయంఁడగుమంత్రిమీఁదఁ

బార్ధివునిమీఁద నొక్కొక్కపదమునిలిపి

నిల్పి స్త్రీస్వభావంబున నిల్వలేక

యుదధిక్షన్యక వారిలో నొకని నిడుచు.

280

వ. అన నతండు వెండియు నిట్లనియె.

281



స్త్రీ. మనుజవరుఁడు నిజామాత్యుగా నొక్కని  
 నిల్పఁ దద్భాగంబు నిర్వహించి  
 తనరు స్రక్చందనవనితాదిసుఖముల  
 మోహ మంతంతకు మురియఁబడఁగ  
 మోహంబుచే గర్వమునఁ గన్ను గానక  
 గర్వాతిశయమునఁ గానిపనులఁ  
 జేసి నిజేశ్వరుచే నొత్తు ననుబుద్ధి  
 నతని నుల్లంఘింప మతిఁ దలంచుఁ

తే. దలఁచిదృఢతరముగ నేలి దళముఁ గూర్చు  
 గూర్చిరాజ్యంబుతనకుఁగైకొనఁగడంగుఁ  
 గడఁగి నృపపక్ష మగువారికడుపు కిడక  
 కుశలబుద్ధిని బతిఁ గాలవశునిఁజేయు.

282

వ. అని మఱియును.

283

ఉ. వెంచి యనేకసంపదలఁ బ్రీతి వహింపఁగఁ జేసి తన్ను మ  
 న్నించినరాజుమీఁదఁ దుది నేరము పెట్టి పరావనీశదే  
 శాంచితభూరిసంపదల కాసపడుకొ పడి హానిఁ బొందునే  
 మంచితనంబు దుష్టు లగుమంత్రులకుం గలదే తలంపఁగన్.

తే. అతిసమర్థుడై మంత్రీకార్యములు దీర్చు  
 నపుడు హితమతిగాకున్న నదియుఁగాదు  
 మిగుల ననురక్తుఁ డగువానిమీఁదఁ గరుణ  
 నవనిపతియున్పకుండిన నదియుఁ గాదు.

285

వ. అని వెండియు.

286

క. సేవకులు లోకమందును

శ్రీవిశ్రుతు లైన నేల సేవింతురు ధా

త్రీవిభులఁ దమకు జరగమి

కై వలసినపంపు సేయ నగుఁ గాక మహిన్. 287

వ. అనినం బింగళకుండు సంజీవకుండు నా కత్యంతస్నేహితుం  
డెట్లు విడువనేర్తునని యిట్లనియె. 288

ఆ. సకలదుష్టదోషసహితదేహం బిది  
నాకు నేటి కనెడినరుండు గలఁడె  
యట్లు నిజహితుండు నప్రియం బొకచోటఁ  
గడఁగి చేసెనేని విడువరాదు. 289

వ. అని పలికి సంజీవకు నుద్దేశించి. 290

ఉ. నమ్మిక యిచ్చి చేకొని ఘనమ్ముగఁ బూజ్యునిఁ జేసి మాటమా  
త్రమ్మున వీఁడు గాఁడని వృథా బహుదోషము లెన్ని భృత్యు  
రా, రమ్మని యాజ్ఞ సేయ నగరా నను లోకమువారు వానినే  
రమ్మున వాఁడె పోవుఁ దెగ రాదు కలంపకు నాదుచిత్తమున్. 291

వ. అనిన విని దమనకుం డిట్లనియె. 292

ఉ. ఎంతయు గారవించి తను నింతయమాత్యునిఁ జేసి రాజ్య మి  
ట్లంతయుఁ జేతి కిచ్చి యనయమ్మును దేవర నమ్మి యున్నచోఁ  
గొంతయినం దలంపక నిగూఢముగా మహి యెల్లఁ గైకొనన్  
జింత యొనర్చు పే నెఱిగి శీఘ్రమ నీ కెఱిగింప వచ్చితిన్. 293

వ. మఱియును. 294

ఆ. అన్న దమ్ముడైన నాత్మజుం డైనను  
సచివపదవిఁ బనులు జరపుచోట  
వానిమీఁదిదృష్టి వదలిన యప్పు డా  
రాజుఁ బాయు నిందిరావధూటి. 295

చ. సుజనహితోక్తి కర్ణముల సోకంగనీయ కహర్నిశంబునుం  
గుజనులబుద్ధి చిత్తమునఁ గూర్చి సరాస్వము గాఁగ నమ్మహీ  
భుజుఁడు నశించు రోగి తనబుద్ధి నపథ్యమె పథ్య మంచు న  
క్కజముగ నాత్మలోఁ దలచి కాలవశంబును బొందుచాడ్పు  
నన్.

296

ఉ. అప్పటి కప్రియం బయి నిజాత్మకు మీఁదటికిఁ బ్రియంబుగాఁ  
జెప్పెడువాక్యముల్ విను సుచిత్తుఁడు నిచ్చక ముజ్జగించి మేల్  
తప్పక చెప్పు నుత్తముఁడు ధారణఁ బుట్టరు పుట్టిరేని న  
య్యొప్పెడివారల నివ్విడువ కుండు రమాసతి యెల్ల కాలమున్.

క. ప్రాత యగుమంత్రి తనకుం

జేతఁకముఁ జేసె ననుచు శిక్షించి యొరున్

లాఁతిం బెట్టిన నీతలు

మ్రోతలు నై రాజు విడుచుఁ బొందక మూఁకల్.

298

సీ. పాటించి తనప్రాతపరివారమును బ్రోచి

హత్తినన్యపునకు హాని గలదె

మొన వేర్చి వైరులు మోహరించినవేళఁ

గేడింప కప్పుడె గెలుచు టొండె

మొనసి దై వాధీనమున నపజయ మైన

భూపాలుఁ గప్పి కొంపోవు టొండె

నర్థంబు దఱిగిన నధిపతి ధన మిచ్చి

నడపలే కుండిన నవయు టొండె

తే. నెవ్విధంబున నైన మహీశువలని

మన్ననకుఁ జాల నిలుతురు మఱన కెపుడు

విడువకుండుదు రెటువంటివేళలందుఁ

మూర్ఖపరివారమునుబోల్పు బురుఁడుగలదె.

299

- క. అనినం బింగళకుం డి  
 ట్లను సంజీవకున కభయ మట్లొసఁగి పద  
 స్థునిఁ జేసి ప్రీతి యొనరిం  
 చిన నా కె గ్గతఁడు లోనఁ జింతించునొకొ. 300
- వ. అనిన దమనకుం డిట్లనియె. 301
- తే. ఎంతసఖ్యంబు జేసిన నెంతప్రియము  
 చేసి తిరిగిన దుర్జనుచిత్త మేల  
 చక్కటికి వచ్చు శునకపుచ్చంబు కడఁగి  
 వంక యొత్తినఁ జాయకు వచ్చు నెట్లు. 302
- క. కొఱ యగుపదార్థ మెందుం  
 గొఱ యగుఁ గొఱ గాని దైనఁ గొఱ గా దెచటన్  
 నెఱి నమృతధారఁ బెంచినఁ  
 గొఱ యగునే ముసిడి కల్పకుజముంబోలెన్. 303
- ఉ. వారక యు త్తముండు దనవారి కపాయము వచ్చువేళ ము  
 న్నారసి చెప్పి తీర్పును దురాత్ముఁ డెఱింగియుఁ జెప్ప కాత్త ని  
 మ్మొరణవై ర మూఁది తనగాదిలిచుట్టము నైన నిర్దయా[గున్.  
 కారత నొంచుఁ గొండియముఁ గైకొను నొండులచేటుకు న్న
- వ. అని వెండియు నిట్లనియె. 304
- సీ. వ్యసనదూరుం దైనవాఁడె పో సిద్ధుండు  
 గీర్తితం బగునదె వర్తనంబు  
 పురుషానుకూలతఁ బొగ డొందునదె భార్య  
 బుధవర్ణనీయుండె బుద్ధియుతుఁడు  
 మదముఁ జేయక యుండునదె మంచినంపద  
 యాశావిహీనుండె యధికసుఖుఁడు

కపటస్వభావనిర్గతుఁడె సన్నిత్రుండు  
 విజితేంద్రియుండె వివేకఘనుఁడు  
 తే. కారణము లేకయును బరకార్యములకు  
 నోపి తీర్చినయాతండె యుత్తముండు  
 సమరరంగంబునం దధీశ్వరునిపనికి  
 వెనుకతీయనియాతండె వీరభటుఁడు.

306

వ. అని పలికి దమనకుండు సంజీవకునిమీఁదఁ బింగళకునిచిత్తంబు  
 తిరుగంబడకుండుట యెఱింగి యిట్లనియె.

307

సీ. అధికకామాసక్తుఁ డైనభూపాలుండు  
 మొనసి కార్యాకార్యముల నెఱుంగ  
 కత్యంతమదఘనాహంకారయుక్తుఁడై  
 సన్తార్థ మరుచిగా సంచరించుఁ  
 దొడరి భృత్యామాత్యదోషవిచారంబు  
 చాలక శిక్షింప శక్తి లేక  
 యపవాదకంట కాంతశోకగహనంబు  
 సొచ్చి వెల్వడు నట్టిచోటు గాన

తే. కహితమృగములచే నొండె నాత్మ భృత్య  
 దావపావకపటుశిఖాతతుల నొండె  
 రీతిఁ జెడుఁ గాని మఱి నేకరింపలేడు  
 శౌర్యగుణధామ మృగహలసార్వభౌమ.

308

వ. అని చెప్పినఁ బింగళకుం డిట్లనియె సంజీవకుండు నాకుఁ బ్రతి  
 కూలుం డై కీడు నేయ సమర్థుం డగునే యనిన దేవర కవ్వి  
 ధంబున మున్న విన్నవింపవలసినవాడనై యుండియు  
 మంత్రభిన్నం బైనఁ గార్యంబు దప్ప దని శంకించితి మంత్రం

బతిప్రయత్న రక్షణీయంబు గావలయు విజ్ఞాతశీలాచరణుం  
డగుశాస్త్రపు విశ్వసించి మయిమఱచిన నతం డేమిసేయ  
నోపండు విజ్ఞాతశీలాచరణం బగుడిండిగంబుచేతం గాదెమంద  
విసర్పిణి మృతిం బొందె ననుటయు బింగళకుండు తత్కథా  
క్రమం బెట్లనుటయు నతం డిట్లనియె. 309

క. మందవిసర్పిణి యన నా  
నందముతోఁ జీరపేను నరపతిశయ్యం  
బొందుకొని పెద్దకాలం  
బెందుం బో కచట నుండు నిష్ట మెలర్పన్. 310

క. అచ్చోటికి నొకతెఱఁగునఁ  
గ్రచ్చట నరుదెంచి డిండికం బనునామం  
బచ్చుబడిననల్లి మదిం  
బొచ్చెము లే కనియె యూకపుంగవుతోడన్. 311

శా. నీపాదంబుల కేను మ్రొక్కెదఁ దగ న్నీవాఁడ నీచుట్టముం  
గాపాడం దగు నన్న యూక మకటా కైవార మింతేటికి  
నాపుణ్యంబున వచ్చి తిచ్చటికి ధన్యం బయ్యె మద్వంశ మీ  
భూపశ్రేష్ఠునిపాస్పునందు సుఖి నై పూజ్యుండ నైతిం జామి.

క. అని మఱియును. 313

న. న న్నేమియడుగుకొఱకై  
సన్నతగుణ ప్రీయము చెప్పఁ జనుదెంచితి నా  
యున్నయది హీనవృత్తము  
కన్నారఁగఁ జూచి యేమికాంక్షింతు వనా. 314

వ. అనిన నమ్మాటకు జుడికాఖ్యం బగుమత్కుణం బిట్లనియె 315

శ్రీ. కలిమి లేములు చూచి కాంక్షించునా యర్థి  
 తనకు నక్కట యైనఁ తగులుఁ గాక  
 యితఁడు లోభి వదాన్యుఁడితఁడనియెఱుఁగునా  
 యర్థంబు కాంక్షఁ బెల్లటచుఁగాక  
 హీనాధికంబుల నెఱిఁగి యాచించునా  
 లేమికై యొరులఁ గారించుఁ గాక  
 విద్య లే దని తన్ను వివరింప నేర్చునా  
 సభల విత్తావేక్షఁ జదువుఁ గాక

తే. తెల్ల బట్టలవార్యెంట నెల్లఁ దిరిగి  
 తనదు నేర్పున నడుగంగ దాత మెచ్చి  
 యర్థ మిచ్చిన నలరు లోభానుకూల  
 చిత్తుఁ డీకున్న సంతటఁ జిన్న వోవు.

316

వ. అని పలికి డిండికుండు వెండియు నిట్లనియె.

317

ఆ. అర్థితారతమ్య మడుగంగఁ జెప్పితే  
 నర్థ కాంక్ష నిన్ను నడుగ రాను  
 మిత్ర నాకు నశనమాత్ర మింతియ నీవు  
 చేయనలఁచునట్టిసాయ మెల్ల

318

ఁ. మానక మున్ను నేఁ జెనఁటిమానవర క్తముఁ ద్రావుచుండుదుం  
 గాని మహిళుదేహమునఁ గల్గినశోణిత మానఁ గానమిన్  
 మే నెరియంగ నుండి నిను నేడు గనుంగొన నిందు వచ్చితెన్  
 దీనికి నీయకొ మ్మిటు మదీయమనః ప్రమదంబు చెల్లఁగన్. 319

. ఇవిభంబున నువ్విఞ్ఞానకారణం బెట్లంతుని.

320

శాల్యన్న పుతసూపశాకభక్ష్యములతో  
 వాసన గలరసావళులతోడ

- బహుఫలంబులు గలపానకంబులతోడఁ  
 గమనీయమాంసఖండములతోడ  
 మధురేక్షుగోక్షీరమధుపానములతోడ  
 సరసంబు లైనపచ్చళ్ళతోడ  
 సుమనోగ్రదధితక్రశుద్ధజలములతోఁ  
 బరిమళగంధపుష్పములతోడఁ  
 తే. జతురశృంగారవతు లైనసతులతోడ  
 ననుదినంబును భోగించునవనిపతుల  
 దేహరక్తంబుఁ గ్రోలంగ నూహ చేసి  
 తిరుగుచుండుదుఁ గాని సిద్ధింప దెందు. 321
- వ. అనుడిండికంబుపలుకు లాకర్ణించి కటకటంబడి మందవిసర్పిణి  
 యిట్లనియె. 322
- చ. చలనము లేక యీన్యపతిశయ్య నహర్నిశమున్ సుఖించునా  
 మెలఁకువ హానిచేయుటకు మేకొని రాదగునయ్య దోషకా  
 రులు సుజనాపకారములు రోయుట నైజము గాన నీకు నే  
 నలుగుదుఁగాని యించుకయునాత్తనొడంబడమత్కుణోత్తమా
- వ. అనిన మందవిసర్పిణికి డిండికుం డిట్లనియె. 324
- క. నీదగు నెలవున నాకుం  
 గా దవు నన బలిమి లేదు కరుణాన్విత నీ  
 పాదముల కేను మ్రొక్కెద  
 వా దడవక సమ్మతింపవలె నన నదియున్. 325
- వ. దాక్షిణ్యంబుకతంబున నొడంబడి యిట్లనియె. 326
- క. వెర వెఱిఁగి వేగిరింపక  
 సురతశ్రమపారవశ్యసుఖిస్తుప్తిమెయిన్



బొరసినధరణీకాంతుని

వరదేహం బొయ్యఁ గఱచి వలయుఁ దొలంగన్.

327

క. కక్కురితకాఁడు కార్యము

చక్కటి యెఱుఁగండు సంధ్యజామున నతనిన్

బొక్కిపడ నీవు కోఱల

నొక్కిన నది తెలియ మన కనువు దప్పుఁ జూమి.

328

ఆ. అనిన నట్ల కాక యని నల్లియును జీర

పేను నేకశయ్యఁ బ్రీతి నుండ

బేనుకన్న మొఱుగి ప్రియపడి భూమిశుఁ

గదిసి సందెజామె కఱచె నల్లి.

329

వ. అప్పు డమ్మహీపతి నిద్రావిరహితుండై యుండుటంజేసి యదరి  
పడి తనపదతలంబు లొత్తుచున్న యనుచరుల నాలోకించి  
యిట్లనియె.

330

ఉ. దీవియఁ దెచ్చి చూడుఁడు మదీయశరీరము తేలు కుట్టిన  
క్లే వెత పొందెడుం గడు రయంబున రం డన వాండ్రువచ్చునా  
లో వివరాంతరంబునకు లోఁగినమత్కుణనాథుఁ గాన కా  
భూవరుపాన్పుమధ్యమును బొందినమందవిసర్పిణిం దగన్.

క. పొడగాంచి యిదియె కఱచెం

బుడమిధవునిదేహ మనుచుఁ బొడవడఁగింపన్

మడిసెను మందవిసర్పిణి

కడు దుర్జనుపొందు హాని గా కేలుండున్.

332

గ. అని యిట్లు దమనకుండు చెప్పిన విని పింగళకుండు నాపరా  
క్రమం బెఱింగియు సంజీవకుఁ డెయ్యెసాధనంబుల నన్ను  
సాధించువాఁ డనుటయు నతం డిట్లనియె.

333

ఉ. కొమ్మల గ్రుచ్చి యెత్తియును ఘోరఖురాగ్రనిపాతనంబులన్  
జిమ్మియు దంతఘాతములఁ జించియు వాలవిశాలచాలన్  
గ్రమ్మల నెమ్మ లెల్లఁ గడికండలుగాః జదియంగ మోఁదియున్  
సమ్మద మారఁ జించు మృగసత్తమ యేమటి యుండితేనియున్.

వ. అనిన వీని పింగళకుం డొక్కింత చిత్తక్షోభంబుగా దమనకుం  
జూచి నీవింతట నరిగి యావృషభనాయకుని యభిప్రాయం  
బెఱింగి శీఘ్రంబ రమ్మన్న వాఁడును నంతంత నొదుఁగుఁచుఁ  
జకితుండునుంబోలె సంజీవకుం జేరం బోయిన నతం డిది యేమి  
భయకంపితుండ వగుచుఁ జనుదెంచితివి కుశలంబ కదా యనిన  
సేవకధర్తంబునం దిరుగువారికి సంసారసుఖంబు గలదే విను  
మని యిట్లనియె.

335

ఉ. ఇంతటివానిఁ జేసె నృపుఁ డింతధనం బొడఁగూడె బక్షమ  
త్యంతము నాపయిం గల దయత్న సుఖానుభవంబు దీర్ఘకా  
లాంతరసంచితం బని నిజాత్మఁ దలంచును బాలిశుండు ప్రా  
ణాంతముగాఁ దలంచి చలితాత్మత నుండు వివేకి యిమ్మహిన్.

వ. అని చెప్పి మఱియును.

337

సీ. ధనవంతు గర్వంబు దార్కొన కేలుండు  
వ్యసని కాపద యేల పొసఁగ కుండు  
సతులఁ జూచిన మతి చలియింప కేలుండు  
నృపులమన్న న లేల నిజము లగును  
గాలంబుచే రూపు కడచన కేలుండు  
గౌరవ మర్థి కేకరణిఁ గలుగు  
దుర్జనవాగురఁ దొడర కెవ్వఁడు నిల్చుఁ  
జీరకాలసుఖము నేనరుండు పొందుఁ

తే. గాని గణములు విడిచి పుణ్యానుకూల  
వర్తనంబుల నిహపరవై భవములఁ  
బొందువాఁడొక్కఁడొక్కఁడు పుణ్యపురుషుఁ  
డతఁడు దేవాంశజనితమహాత్ముఁడంద్రు.

338

తే. దేశకాలధనాగమస్థితులఁ దెలిసి  
యగులు మిత్తులుఁ దన కెవ్వ రని యెఱింగి  
యెవ్వఁ డైనను నాశక్తి యిట్టి దనుచు  
నధిపుఁ డెప్పుడుఁ జింత చేయంగవలయు.

339

వ. అనిన విని సంజీవకుం డచ్చటిరాజకార్యప్రసంగంబెద్దియనినఁ  
గదియం జనికూర్చుండి యల్లన నిట్లనియె.

340

క. ఏకాలంబున రాజులఁ, జేకొని నేవకులు నమ్మి చెడు టది సిద్ధం  
బీకొలఁది నే నెఱింగితి, నీకుం జెప్పంగఁ దగు ననింద్యచరిత్రా.

వ. అనుచు నేకాంతంబున నిట్లనియె.

342

ఉ. ఎప్పుడు మోసపోవక మృగేంద్రునిపైఁ దగువేగు వెట్టి తెం  
పొప్పఁగ నాయతం బయిన నోపిక ముట్టినకార్య మైనచోఁ  
దప్పక నిర్వహించుకొని ధాత్రికి నీవ యధీశ్వరుండ వై  
చొప్పడకున్న మాబ్రతుకు సూర్యవృథావృషభాధిపాత్తమా

వ. అనిన సంజీవకుం డదరిపడి మృగేంద్రుని కరుణాకటాక్షంబు  
నాయెడ శిథిలంబు గాదు గదా యనిన నతం దేకాంతంబుగా  
నిట్లనియె.

344

విపరీతచిత్తవృత్తునిఁ

గపటి దయారహితుఁ జపలు గాంభీర్యగుణ

వ్యపగతు రాజని కొల్చిన

నపరాధము లేకయైన నాపద వచ్చున్.

345

వ. అని మఱియును.

346

చ. కొలువున కీవు రాఁ దడవ ఘోరక రాశవిశాలదంష్ట్ర లక్ష్మ  
మెలఁగఁగ నిన్నుఁ బట్టి బలిమి గళరక్తము మున్ను గ్రోలిక  
ట్టలుక నిజాశ్రితప్రతతి కంతటికిఁ భవదీయమాంస మ  
గ్గలముగఁ బంచిపెట్టుటకుఁగా నియమించె మృగేంద్రుఁ  
డు గ్రతన్.

347

వ. ఇతైఱంగు నేడ కాదు పెద్దకాలంబునుండియుఁ బింగళకుండు  
నీనామంబు ప్రసంగవశంబునం గొలువులోపల వినంబడిన  
యప్పు డసహ్యతయుఁ బ్రజ మెచ్చునెడ నీర్ష్యయు నీపార  
వశ్యంబును మెచ్చమియును నీవారలైనవారలయెడ నాగ్ర  
హంబును నీవువెలిగానిసంపద కసూయయు నీయొప్పుమికిఁ  
బ్రియం బందుచిత్తంబును నై యున్నవాఁడు మున్ను నీకు  
శపథం బిచ్చి కొలిపించుటంజేసి యివ్విధంబునం దెలుపంజను  
దెంచితి నీకుఁ బొందె నతైఱంగు జూచుకొ మ్మనిన సంజీవకుం  
డత్యంత దుఃఖాకులుం డగుచు నిశ్చేష్టితుం డై యూరకుండి  
కొండొక నేపునకు దమనకుం జూచి యిట్లనియె.

348

ఉ. పూని దురాత్మగమ్య యగుపొల్తుక చక్కదనంబుఁ బాత్రస  
న్తాన మెఱుంగ లేనినరనాథునివేకముఁ గష్టవృత్తిమై  
నానినలోభిసంపద మహాంబుధిలోపలఁ బర్వతంబులం  
భూనినవర్ష ధారలును యోగ్యము గావు నిరర్థకంబు లౌ.

క. ఆరాధ్యమానుఁ డగునృపు  
నారాధన దనకు లేమి యది గల దంచున్  
గోరి యపూర్వప్రతిమా  
కారము గైకొనుట వైరకారణ మరయన్.

350

- క. నేరమున కలుగు భూపతి  
 చేరువనె ప్రసాద మొందు నేవకులపయిన్  
 నేరము లేకయె యలిగెడు  
 భూరమణునిమనసు ప్రీతిఁ బొందునె యెపుడేన్. 351
- వ. అని పలికి వెండియు. 352
- సీ. రాత్రులు సరసిలో రాజహంసము జొచ్చి  
 నవసితోత్పలఖండనంబు నేయు  
 తఱిఁ బ్రతిబింబితతాలౌఘములఁ జూచి  
 యవియ కైరవపజ్జి యని తలంచి  
 ముక్కునఁ బొడుచుచు నక్కడ వృథ యైనఁ  
 దక్కినపుష్పసంతతియుఁ గల్గ  
 గాఁ జూచు వేగినఁ గన్నులఁ గనియును  
 బొడువ శంకించుచుఁ గుడుపు దక్కి.
- తే. నిలుచుఁ గల్గనిజంబును నిజము కల్గ  
 యు నని స్వాత్మకుఁ దోచు నొక్కొక్కవేళ  
 దానుమూఢాత్మ తనుమున్ను తప్పదలఁచి  
 నాడననిచూడఁడెన్నండు నరుడుమదిని. 353
౩. నెపము గలకోపమైనను  
 నృపుచే బడవచ్చుఁ గాక నెప మేమియు లే  
 కపరాధంబులు వెదకెడు  
 కపటాత్మునిఁ గొలువ వశమె కలకాలంబున్. 354
౪. అని పలికి సంజీవకుండు దమనకున కిట్లనియెఁ బింగళకుండు  
 పరప్రణీతవ్యాపారసంగతుండు గాఁబోలు నని మఱియు  
 నిట్లనియె. 355

తే వైద్యవిద్యజ్ఞనామాత్యవశ్య లేధ  
రాధిపున కిచ్చ లాడుదు రావిభుండు  
సంతతారోగ్యధర్తతోషముల వృద్ధిఁ  
బొందనేరక శీఘ్రుంబ పొలిసి పోవు. 356

వ. అని పలికి సంజీవకుండు మఱియు నే నీరాజునకుఁ గీడు దలం  
చుట లేదు నాయెడ నిర్నిమిత్తాపకారి యయ్యెఁ జూచితే  
యని యిట్లనియె. 357

శా భావాతీతము లైన కార్యములు దీర్చున్ మెచ్చుఁ డెల్ల పృథున్  
సేవాభక్తివిహీనదుర్మతుల రక్షించు న్నహీభర్త దా  
నేవాఁ డైనను రాజులం గొలుచు నే ర్పేభంగులం గల్గు హా  
సేవాధర్తము యోగి కైన వశమే చింతింప నీధాత్రిలోన్.

క. గుణులం జేరినపురుషుఁడు  
గుణి యగు నవగుణులఁ గూడి గుణహీనుఁ డగున్  
బ్రుణుతికి నెక్కిననదులు ల  
వణజలధిం గూడి చెడినవడువున నెందున్. 359

తే. మంచిగుణములు గలయట్టిమనుజునందు  
స్వల్పగుణ మైన నది ప్రకాశంబు నొందు  
శ్వేతగిరిశిఖరంబుపై శీతకరుని  
కిరణజాలంబు మెఱవడిఁ బొరయుకరణి. 360

తే. క్షానిగుణములు కలయట్టివానియందు  
మంచిగుణములు పైకొని మించలేవు  
సురుచిరోరునిశాకరకిరణజాల  
మంజనాద్రిపైఁ బ్రసరించి యడఁగినట్లు. 361

వ. అని మఱియును. 362

చ ఖలునకుఁ జేసినట్టియుపకారము విశ్రుతశబ్దజాలదు  
 ర్భలున కుపన్యసించినసుభాషితవర్గము మూఁగవానితోఁ  
 బలికినవాక్యపద్ధతులు భావమునం దనమాటపాటిగాఁ  
 దలఁపనివానికిఁ బహువిధంబుల బుద్ధులుఁ గానిపద్ధతుల్.

సీ దారుణాటవిరుదితంబుఁ జేసినయట్లు  
 చేరి శనంబుఁ గై చేసినట్లు  
 నిర్జలం బైనచో నీరజం బిడినట్లు  
 వట్టిచోటను విత్తు వెట్టినట్లు  
 సారమేయముతోఁకఁ జక్కఁ గట్టినయట్లు  
 చెవిటి కేకాంతంబు చెప్పినట్లు  
 తనరఁ జీకునకు నద్దంబుఁ జూపినయట్లు  
 వెలిమిడిలో నెయ్యి వేల్చినట్లు

తే. చాల నవివేకి యైనట్టిజనవ రేణ్యుఁ  
 దగిలి కొలుచుట నిష్ఫలత్వంబు నేయు  
 నేవకుల కెల్లభంగి విశేషబుద్ధి  
 నిల వివేకంబు గలరాజుఁ గొలువవలయు

364

తే. మొనసి యల్లంతఁ గనిధూర్తు మ్రొక్కు లేచు  
 నార్ద్రహృదయుఁ డై యొసఁగు నర్థాసనంబు  
 బిగియఁగొఁగిటఁగదియించుఁ బ్రియమువలుకు  
 విషమునమృతంబులోనను వెలినిగాన

365

మ. రవి యస్తాద్రికి నేఁగునప్పుడు విచారం బేది మత్తాళి లో  
 భవశేచ్ఛఁ వెసఁ బంకజోదరము దర్పం బేర్పడం బొచ్చి త  
 ద్వివరంబంతటఁ గ్రమ్ముకొన్నఁ గడునార్తిం బొందుచందానమా  
 నవులుం గొందలు మీఁ దెలుంగ కెలమి వర్తింతురీలాగునన్

వ. అని చెప్పి మఱియును.

367

చ. శరనిధి దాట నావయును సంతమసం బడఁగింప దీపమున్  
నరకరిశిక్ష కంకుశము వాయువుఁ గూర్పఁగఁ దాళవృంతమున్  
వెరవునఁ జేసె బ్రహ్మ పదివేలవిధంబుల మూర్ఖచిత్తవి  
స్ఫురణ మడంప లేక తలపోయుచు నిప్పుడు \*నున్న వాడహః.

వ. అని పలికి సంచీవకుం డిట్లనియెఁ దృణాహారవ్యవహారంబునఁ  
బతిహిత కార్యంబు చేయునాకుఁ గాలముఖప్రవేశంబు  
కర్తవ్యం బయ్యె నింక నెక్కడిబ్రతుకు వినుమని యిట్లనియె.

తే. ఎన్న నిప్పుడు పెద్దలు పిన్న లనక  
వితతమా యోపజీవితయుతులు గాన  
సాధులకుఁ గీడు దలఁతురు జగతి నుష్ట్ర  
మునకుఁ గాకాదు లేకమై మొనసినట్లు.

370

వ. అనిన విని దమనకుం డక్కడ నాకెఱింగింపు మన్న సంచీవకుం  
డిట్లనియె.

371

చ. అతులమహోగ్ర కాననమునందు మదోత్కటనామసింహ ము  
ద్ధతిఁ జరియించు దానికిఁ బ్రథానులు కాకము పుండరీకమున్  
మతిగలజంబుకంబును గ్రమంబునఁ బం పొనరింపుచుండి యొ  
క్కతఱి నరణ్యదేశమునఁ గాంచిరి యుష్ట్రము నిండువేడుకన్.

మ. కని నీ వెచ్చటనుండి వచ్చి తనినం గాకాదిజంతుత్రయం ప్రీ  
బునకున్ వందన మాచరించి యనియెన్ మున్ సార్థవాహుండు  
పున మోపింపఁగ మోసి డస్సి యెచటం బోలేక దాగున్న వా  
డను మీ రేగతి నన్నుఁ బ్రోచినను వేడ్కన్నిల్లు మీచేరికన్.

వ. అని పలికినయుష్ట్రంబునకు జంబుకం బిట్లనియె.

74

\*నున్న వాఁడొగ్గి-అని పాఠాంతరము.



క. ఈకాన కొకమృగేంద్రుడు  
చేకొని సామ్రాజ్యపదవి జెన్ను వహించుకొ  
మా కతఁడు కులస్వామిగఁ  
గైకొని నేవెంటు మెల్ల కాలము కడఁకన్. 375

క. నీవును మాలో నొకఁడవు  
గావున మృగరాజుసమ్ముఖంబున నిడి నే  
నీవిధముఁ దెలియఁ బలికె శు  
భావహ మగుభంగి నీకు ననుసంధింతున్. 376

చ. వెఱవక విశ్వసింపు మము వింతగఁ జూడక వచ్చితేని ని  
న్నెఱుకపడక మృగేంద్రునకు నింపుగఁ జెప్పి తదీయభక్తికి  
గుఱుతుగ నిన్నుఁ జేసి మనకోరిక లెల్ల నతండు దీర్పుగా  
నెఱసినవేడ్క నల్వరము నెమ్మది నుండుద మెల్ల కాలమున్.

క. అనుటయు నాలొట్టియుయును  
దనమది ముద మంది వెంటఁ దగిలిన వానిం  
గొని చని మృగపతిముందట  
వినయముతో నతనితెఱఁగు వినిపించుటయున్. 378

వ. ఆమృగేంద్రుండును నయ్యుష్ట్రంబు నభయవాక్యంబులఁ  
బ్రమోదం బెసంగం జేసి కథనకనామధేయం బిడి నాపూర్వా  
మాత్యులలో నీ వొకండవై యుండుమని నియమించిన  
గోమాయుపుండరీకకాకంబులంగలిసి యతిన్నేహంబునఁ బెద్ద  
కాలంబున్న సమయంబున నొక్కనాఁడు మదోత్కటుండు  
కాకవ్యాఘ్రుగోమాయూష్ట్రంబులం గనుంగొని యిట్లనియె.

ఉ. కల్యణమునందు భక్ష్యమును గానక మేను కృశించె రోగదౌ  
ర్బల్యము నాకుఁ గల్గుటను భద్రగజేంద్ర శిరఃపలాదపా

హుశ్యము లేమి నుద్ధతికి నోపక చిక్కితిఁ గాన దేహవై  
కల్యము మానుకై వడి సుఖం బగుపథ్యముఁ దెచ్చి పెట్టుడి  
ప. అని పలికిన మృగేంద్రునకు నన్నలువురు నేకవాక్యంబుగా  
నిట్లనిరి. 381

తే. మీకుఁ దగినయాహారంబు మేము దెచ్చి  
ప్రీతి నొకపూట కైనను బెట్టలేము  
చాల నల్పుల మగుట మాచంద మట్టి  
దనిన మృగరాజు వారితో ననియె నపుడు. 382

క. ఏపాటియశన మబ్బిన  
నాపాటిం బ్రౌద్ధు గడపి యట్లుండెద నా  
కీపాపపుఁదెవు లొదవెం  
జూపోపక దైవ మిట్లు సొం పడఁగించెన్. 383

వ. అట్లు గావున. 384

క. వడిఁ బోయి మీర లిప్పటి  
కడిదికి నేమాంస మైన గ్రక్కునఁ గొనిరం  
డెడ నేయ కనుచుఁ బనిచినఁ  
గడు వడి నలువురును బోయి గహనములోనన్. 385

ఆ. పొదలు సొచ్చి చూచి పుట్టలు వీక్షించి  
చెట్టుగుట్ట మొదలు చేరి కాంచి  
గిరులు నదులుఁ దొనలు బరికించి పరికించి  
కాన నొకమృగంబుఁ గానలేక. 386

వ. కాకవ్యాఘ్రగోమామూఘ్రంబులు నలుదిక్కులం జెదరి  
వెదకం బోయి కథనకుండు వెలిగా నొక్కచో మువ్వకు  
గూడుకొన్న సమయంబునఁ గాకం బిట్లనియె. 387

తే. స్వామిపని పూని వచ్చినచందమునకు  
నడవిలోపల నేమియు నబ్బదయ్యె  
గంటకాహారుఁ డైనయా కథనకాఖ్య  
నతని కాహారముగఁ జేయ ననువు గాదె. 388

వ. తచ్చేషంబును మనకుఁ గొన్నిదినంబు లుదరపోషణంబునకుఁ  
జాలు గతకాలంబున ననేకమృగమాంసంబుల మనలఁ బోషిం  
చినరాజున కీసంకటంబుఁ బాపం దగదే యనిన గాకంబునకు  
నవి యిట్లనియె. 389

ఆ. అభయ మిచ్చి కరుణ నందఱకంటెను  
విభవ మిచ్చినట్టి విభుని మొరఁగి  
మనము వీనిఁ జంప మది నెఱింగినయేని  
నాగ్రహించి మనల నాజ్ఞ చేయు. 390

క. పేరెఱుకమాత్ర నధిపతి  
చేరువ నంతంతఁ దిరుగుచిటుతని నైనం  
గారించెనేని సచివుని  
భూరమణుఁడు గినియు వీనిఁ బొసఁగునె చంపన్. 391

వ. కావున మనస్వామి యెఱుంగకయుండ నతనిఁ జంపుట  
కార్యంబు గా దనినఁ బుండరీకజంబుకంబులకుఁ గాకం బిట్ల  
నియె. 392

తే. చావు తథ్యంబు మనకు విచార మేల  
పెక్కుదివసంబు లాఱటిపెల్లుకుడుచు  
హరికి నెచ్చోట నేమియు దొరకదయ్యె  
ఘరయ నింతకు దైవికం బట్ల కాదె. 393

చ. మది నధిక యథార్థుఁ డగుమానవుఁ డాలిని బిడ్డ నొల్లఁడి  
పు దనర సర్పముం దనకుఁ బుట్టినయండమును భుజించు నొ  
ప్పు దఱిగినట్టిచోటను బుభుక్షితుఁ డై దురితంబు చేయఁగ  
మదిఁ దలపోయఁ కుండునె ప్రమాదము పుట్టుఁ దొలంగి  
పోదమా. 394

వ. అనినఁ గాకంబునకు శార్దూలం బిట్లనియె మనస్వామి మహా  
వ్యాధిపీడితుండును బుభుక్షితుండును నై యున్నయెడఁ  
దొలంగిపోవుట భృత్యన్యాయంబు గా దతనిసమ్ముఖంబునకు  
బోవుద మనికదలునంతం గథనకుండుం గూడుకొన్న నన్నలు  
వురుం జని సింహంబుబహిర్ద్వారంబునఁ గథనకుని నిలిపి  
మువ్వురుం జని మదోత్కటునకుం బ్రణమిల్లి యిట్లనిరి. 395

తే. అధిప గిరగహ్వరముల కుగ్రాటవులకు  
నరిగి యామిష మబ్బక తిరిగి తిరిగి  
చిక్కితిమి నీవు చిక్కి నశింప నేల  
పిన్నవించెద మే మొకవెరవు వినుము 396

ఆ. కథనకుండు మిమ్ముఁ గార్యార్థియై వచ్చి  
కొలిచినాఁడు గాని నిలువలేదు  
వాఁడు నీకు మాకు వలయుభోజన మగుఁ  
బ్రియము వదలి మట్టుపెట్టితేని. 397

వ. అని కాకంబు పలికిన విని మృగేంద్రుండు కర్ణస్పర్శపూర్వ  
కంబుగా హరిస్తరణంబు నేయుచు నభయవాక్యంబు లొసంగి  
కొలిపించుకొని యిట్లు సేయం దగునే విను మని యిట్లనియె.

మ. ధనదానంబును నన్న దానమును గోదానంబు భూదానము  
విను మిట్లీయభయప్రదానమునకు న్నిక్కంబు తుల్యంబు లె

ననరా దీయెడ నశ్వమేధమఖిపుణ్యంబు భయభ్రాంతుఁ గా  
చినపుణ్యంబునఁ బోల దంచు సుజనుల్ చెప్పంగ వింటిం దగన్.

వ. అనినఁ గాకం బిట్లనియె. 400

ఆ. కులముకొఱకు విడుచుఁ గొఱగానిపుత్రుని  
గులము విడుచు నూరు నిలుపుకొఱకు  
భూమికొఱకు విడుచు బోరన గ్రామంబు  
ధాత్రి విడుచు నృపుఁడు తనకుఁగాను.

401

వ. కావున మే మందఱముం గలిగియుఁ బ్రయోజనంబు లేదు  
సకలజంతురక్షకుండ వగునీశరీరంబు నిలిచినం జాలు నాదేహం  
బీపూట కాహారంబు నేయ నవధరింపు మని వాయసంబు  
పలికిన విని మృగపతి యూరకున్నయెడ లబ్ధావకాశులై  
తక్కినమువ్వరుం గూడుకొని యతనిముందఱ నిలిచి యుండ  
వాయసంబు మఱియు నిట్లనియె.

402

ఆ. తప్పఁ జూచి నన్ను నొప్పింపఁజాలవు  
చాలకున్న నేన చత్తు నాశ  
రీరమాంస మిపుడు ప్రియమున భక్షింపు  
మనఘ నాకు దీన నగు ముదంబు.

403

వ. అనినం గాకంబునకు సింహం బిట్లనియె.

404

ఆ. అల్పమాంస మిందు నాప్యాయనము గాదు  
వట్టిహింస నాకుఁ గట్ట నేల  
యనిన నాలకించి యామృతేంద్రునితోడ  
జంబుకంబు పలికె సామ్యభణితి.

405

౪. నాదేహము నీ కిచ్చితిఁ

గా దనక భుజింపు స్వామికార్యము సేయం

బ్రోది గలనాకు నిదె నీ

పాదంబులె దిక్కు సూవె పరమార్థముగన్. 406

వ. అనిన విని మదోత్కటుండు కాకంబుతోడఁ బల్కినట్ల  
యమ్మృగధూర్తంబునకుం బ్రత్యుత్తరం బిచ్చినఁబులి కదియం  
జను దెంచి సాష్టాంగనమస్కారంబు చేసి వినయపూర్వకంబుగా  
నిట్లనియె. 407

క. ఎవ్వరు నేటికి నామెయిఁ

గ్రొవ్వినమాంసంబు గలదు కొను మాఁకలియున్

నొవ్వియును దీటు నంతట

నవ్వల నారోగ్య మగు మృగాధిప నీకున్. 408

వ. అని శార్దూలంబు పలికిన మృగేంద్రుం డిట్లనియె. 409

ఉ. గోవుల విప్రులం దఱిమి కూడఁగ ముట్టి భుజించి తచ్చరీ

రావృతమాంసపోషణమునం దనిశంబును మేను పెంచుటన్

గా విటువంటికల్తషవికారపుమేనులు భక్ష్యభోజ్యముల్

నీవు దొలంగు మాఁకటికి నేఁడునునోర్చెద వ్యాఘ్రపుంగవా.

వ. అని మదోత్కటుండు పలికినఁ బుండరీకంబు సలజ్జావనతవదన  
ఖిన్నత్వంబునం దొలఁగిచనినఁ దదనంతరంబ కథనకుం డతనిం  
గదియం జని మచ్చరీరంబున భవదాత్మరక్షణంబు గావింపం  
దగునన్న నాక్షణంబ. 411

క. వడి నుటికి లొట్టిపిట్టను

మెడఁ గోఱలఁ గఱిచి పట్టి మేదినిమీఁదం

బడఁ దిగిచిన శార్దూలము

నొడఁగూఱిననక్క తాను నుదరము వ్రచ్చెన్. 412

వ. వ్రచ్చి తచ్చరీరమాంసంబు మృగపతికిం బెట్టి తచ్చేషంబు

గోమాయు వ్యాఘ్ర కాకంబు లనుభవించె గావునఁ  
గ్రోతగాఁ గొలిచినసేవకుం డెంతబలవంతుండయ్యును రాజు  
నకును బరివారంబునకును హత్తనేరఁ డతైఱంగున నన్నుం  
జూచు నని తెలియం బలికి వెండియు సంజీవకుం డిట్లనియె.

క. సన్న పువారల నధిపతి

మన్నించినఁ బ్రాప్తుఁ డైనమంత్రికి బ్రతు కే  
మున్నది మునుము న్నతఁడును

సన్న కసన్న నటఁ బాసి చనకున్నఁ జెడున్.

414

వ. అని మఱియును.

415

సీ. చెలఁగి మానససరసీతటంబున నొక

గ్రద్ధ హంసములలోఁ గలిసి యుండ  
నదియును నొకవన్నె హంసంబు గాఁబోలు

ననుచుఁ జూచినవార లాత్మఁ దలఁతు

రొక్కటి కలహంస యూరిచేరువఁ జేత

భూమి గృధ్రంబులఁ బొందుపడినఁ

గనుఁగొని గృధ్రంబుగాఁ దలంతురు గాని

రాయంచ యనువిచారంబు రాదు

తే. గానఁ దగువార లున్న భూకాంతునొద్ద

నల్పు లైనను గుణవంతులై భజింతు

రధిపునొద్దను హీనాత్ము లలమిఁకొనిన

భవ్యగుణుఁ డైననధిపతి ప్రకృతిఁ దొలఁగు.

416

వ. అని సంజీవకుండు రాజునకు నాకును నన్యోన్య భేదం బెవ్వఁడో

పుట్టించె దురాత్ముఁడైనవాఁడు నిజంబు కల్లయుఁ గల్ల నిజం

బుఁగా మహీశ్వరునకుఁజెప్ప నెవ్వరి నేమిసేయఁ డతనిదయా

విశేషంబు నామిఁద శిథిలంబయ్యెఁ గార్యంబునుం దప్పె  
నేమి నేయుదు నని మఱియు నిట్లనియె. 417

తే వజ్రమును రాజతేజంబు వసుధమిఁద  
నతిభయంకర మగు నందు నశనిపాత  
మొక్కనిన కాని నొప్పింప దుర్విరిపుల  
రాజతేజంబు చెఱుచు సరాష్ట్రముగను. 418

వ. కావున నే నతనితోడి సంగ్రామంబున మృతిం బొందుటయ  
భావ్యంబు గాని తదాజ్ఞానువర్తన మయుక్తంబు. 419

క. ఉడుగక కార్యాకార్యము  
లెడఁదం బరికింప కెఱుఁగ కేపను లై నన్  
బెడఁ జేసెనేని వానిం  
దడయక గురు నైన విడువఁ దగు నేభంగిన్. 420

వ. అనికి నిశ్చయించి మఱియు నిట్లనియె. 421

చ. క్రతునివహంబుఁ జేసినను గైకొని దానము లెన్ని యేనియున్  
జతురతఁ జేసినన్ బ్రచురసాగరతీర్థము లాడినన్ రణ  
క్షితి నిమిషంబు నిల్చి దృఢచిత్తమునం బ్రతివీరమర్థ న  
వ్రతమునఁ బ్రాణముల్ విడుచువానిఫలంబునఁ బోలఁ డేమి  
యున్. 422

వ. అదియునుంగాక. 423

ఉ. ధీనిధి యై మనస్థిరతఁ దెంపున వైరి నెదిర్చి యాజిలొఁ  
దా నిలుగంగ స్వర్గమునుఁ దద్రిపువర్గము నుక్కడంచినన్  
వానిసమ స్తసంపదలు వచ్చుటయుం గడు రెండు నొప్పుటం  
బూనిన శత్రు భంజనముఁ బోలునె యొండొక రాజధర్మముల్.

వ. కావున నా కిప్పుడు యుద్ధంబ కార్యంబు నానిశ్చయంబు  
వినుము. 425



తే. పన్ని రణమున నిలువక పాటిపోయి  
ప్రాణములు దాప నెప్పుడేక బడకపోడు  
ప్రాణసంశయ మైనచో బ్రాజ్ఞుడెదిరి  
గేలుచు నొందైన మృతి నొందు దొలగిపోడు. 426

వ. అనిన విని దమనకుం డిట్లను రణమరణంబు మంచి దని  
యసాధ్యశత్రుమధ్యంబునం దటియ నులుకం జనునే శత్రు  
పరాక్రమం బెటుంగక వైరపడు నెవ్వఁడు వాఁడు పరాభ  
వంబు నొందు మున్నొక్కటిట్టిభంబుచేత రేపంబడినసము  
ద్రుండును బోలెననిన నక్కఱఁ దెలియఁ జెప్పు మనిన సంజీ  
వకునకు దమనకుం డిట్లనియె. 427

ఉ. టిట్టిభదంపతుల్ సుఖపటిష్ఠత వార్ధితరంగజాలసం  
ఘట్టితభూమిజాతములకందువగూట వసించి యున్న చో  
నట్టి యెడం గులాంగన నిజాత్తవిభుం గనుఁగొంచు నన్ను నీ  
పట్టునఁ గావరా ప్రసవభారమునం దురపిల్ల వల్లభా. 428

వ. అనిన దానివిభుం డిట్లనియె. 429

తే. గర్భభార మెటుంగుదుఁ గంబుకంతి  
చేయవలసినకార్యంబుఁ జెప్పు మనినఁ  
గలదు సకలంబు నేమియు వలదు నాకుఁ  
జిత్తసంక్షోభ మొదవెడుఁ జిత్తగింపు. 430

ఉ. సంగతిఁబర్వకాలములఁ జంద్రునిఁ జూచి చెలంగి పొంగుచున్  
నింగియు దిక్కులుం గడచునీరధి యీమనమున్న తెంకికిం  
జెంగటఁ బాసిపోవుట విశేషపుబుద్ధి ప్రసూతికాల మై  
నం గదలంగలేము జతనం బగుచోటికిఁ బోయి నిల్చుమే. 431

వ. అనినం బ్రియాంగనాలాపంబులు హాస్యంబు నేయుచు  
నాతీతు విట్లనియె. 432

తే. ఈసముద్రుండు నాతోడ నెట్లు వైర  
పడ సమర్థుండు తెలియక పలికి తబల  
సంశయము మాను మిట్టట్టు జరగుపనికి  
ననినమాటల కాకాంత యనియె నిట్లు. 433

వ. ఈసముద్రునకును నీకును హస్తమశకాంతరంబు వినుము.

క. తనశక్తియుఁ బరశక్తియు  
జననుత విజ్ఞానదృష్టిఁ జర్చించినయా  
మనుజుఁడు దుఃఖప్రాప్తికి  
ననుకూలుఁడు గాక సౌఖ్య మందుచు నుండున్. 435

వ. అని పలికి మఱియును.

క. ఎన్నఁ దగుహితులు బుద్ధులు  
విన్ననువునఁ జెప్ప నతఁడు వినకున్నఁ జెడుకొ  
ము న్నొకకాష్టమువలనం  
బన్నుగఁ బడిచెడినకూర్తపతియునుబోలెన్. 437

వ. అని టిట్టిభాంగన పలికినఁ బురుషుం డాకథ యెఱింగింపు  
మనిన నది యిట్లనియె. 438

క. కంబుగ్రీవుం డనుపే  
రం బరఁగినకచ్చపము నిరంతరసౌఖ్యా  
డంబర మగునొకకొలనం  
బంబినసంతోష మెసఁగఁ బాయక యుండున్. 439

ఆ. అందు వికటసంకటాఖ్యహంసయుగంబు  
నిలిచి కచ్చపంబుఁ గలసి తిరుగు  
వానలేక చాల వఱవైనఁ గూర్తంబుఁ  
గాంచి యప్పు డనియె నంచదోయి. 440

క. మానససరోవరాంతర

మానితజలపానకేళిమగ్నల మైనం

గాని మనబడలికలు మఱి

మానంగా నేర విచటిమడుగులనీళ్ళన్.

441

తే నఱికి యెలతామరలతూండ్లు నమల లేవు

చాలఁ దీయనితెలిసీరు గ్రోల లేదు

జాతిపక్షులతోఁ గూడ జరగ లేదు

పోదుమా యన్నఁ గచ్చపంబును దలంకి.

442

వ. హంసయుగ్మంబున కిట్లనియె

443

నీ. కూడితి మిన్నాళ్లుఁ దోడఁబుట్టువులట్ల

యెడరు పుట్టినచోట విడుతురయ్య

పక్షహీనుం డని భావింతురేని న

పక్షుండ నతిదుర్విపక్షవృత్తిఁ

బహుధికులు మీరు పక్షపాతము గల్గి

పక్షిమార్గమున సంరక్షతోడఁ

గొనిపోవ కుండినఁ గొల నింకునంతలో

నెవ్వరిచే నై న నీల్లవలయుఁ

తే. దోడుకొనిపోవుఁడననంచదోయియొక్క

కాష్టమధ్యంబుఁగమతంబుఁ గఱవఁబనిచి

కడలు రెండును ముక్కునఁ గఱిచిపట్టి

యెగసి రాయంచ లుడువీధి నిగుడి పఱవ.

444

మ. అతిదూరంబుగఁగచ్చపంబుఁ గొనుచున్ హంసంబు లి క్లేగఁ

గా,క్షీతివై నొక్కపురంబుమానవులు తచ్చిత్రంబు నీక్షింపు.

చున్,జతురోక్తుల్ బెరయంగఁ జెప్పుకొన నాసంరావ మా.

లించి దుర్మతి యై యాత్మఁ దలంపలే కపుడు కూర్తం బంచ  
లఁ జూచుచున్. 445

క. ఇది యేమికలకలం బని  
వదనముకాష్టంబు వదలి వసుధం బడున  
య్యద నెఱిగి మాంసలుబ్ధకు  
లదయతఁ గొని రనుచుఁ డిట్టిభాంగన మఱియున్. 446

క. వినుమా వెండియు నొకకథ  
వినిపించెద నీకుఁ బూర్వవృత్తము దెలియఁ  
విన నేర్చినమతిమంతుఁడు  
వినుతిం బొందంగఁ గను వివేకులతోనన్. 447

వ. కావున మున్న నాగతవిధాతయుం బ్రత్యుత్పన్నమతియు  
యద్భవిష్యండును నను మీనంబులు గల వందులోన యద్భ  
విష్యం డల్పమతి యగుటంజేసి వెర వెటుంగకచిక్కి మృతిం  
బొందినతెఱం గగు ననినఁ దత్కథాక్రమంబు దెలియం జెప్పు  
మని పురుషుం డడిగినఁ డిట్టిభాంగన యిట్లనియె నొక్కతటాకం  
బున నిప్పుడు చెప్పంబడిన మీనత్రయంబును నన్యోన్య  
స్నేహంబునఁ బరిభ్రమించుచుండ నొక్కనాడనాగతవిధాత  
యిట్లనియె. 448

క. మడుఁ గింకఁజొచ్చె నీజల  
మెడఁ జేరిన బెద్దమడువు కేగుట భారం  
బెడచేసిన జాలరులకు  
నెడ గలుగును మనలఁ బట్ట నిదె పోవలయున్. 449

వ. అని మఱియు నొక్కవిశేషంబు వినంబడె నింతకమున్ను  
జాలరులు దమలోనం బలికినపలుకు లీసరోవరతీరంబునందు.

తే. అడుసు చిక్క జలము లాడకాడకు నింకె  
మొససిపులుగుగములు దినంగఁ జొచ్చె  
సాధనంబు లెల్ల సమకూర్చుకొని మన  
మరుగుదెంత మెల్లి యనంగ వింటి. 451

వ. కావున నీప్రాద్ద యీసరోవరంబు విడిచి పోవం దగు ననినఁ  
బ్రత్యుత్పన్నమతి యిట్లనియె. 452

క. నేరుపు గలమతిమంతుఁడు  
నేరమి యొకవేళఁ బొంద నెఱి నది గెలుచున్  
జూరద్వయసంపర్కము  
గౌరవముగ మెలఁగుగోపకాంతయుఁబోలెన్. 453

వ. అనుటయు ననాగతవిధాతయు యద్భవిష్యుండును నక్కఱ  
మాకుం జెప్పు మనినఁ బ్రత్యుత్పన్నమతి యిట్లనియె. 454

సీ. కరికుంభయుగ మతికాఠిన్య మగుఁ గాని  
యీకాంతచనుదోయి కింత వెలితి  
దళితారవిందంబుఁజెలివి మేలగుఁ గాని  
యీయింతిమో ముతొ నీడు గాదు  
మెఱసి నిల్చినకారు మెఱుఁగు మేలగుఁ గాని  
యీకొమ్మతను కాంతి కింత కొఱత  
మించి కెంజిగురాకు మెఱయుచుండును గాని  
యీలేమపదముల కీడు గాదు

తే. అనుచుఁ గొనియాడుతలఁపుల కగ్గలించి  
కమ్మవిట్టునిమ్మదుసాయక మ్మనంగఁ  
జూరుశృంగారమోహనాకార యగుచుఁ  
బ్రణుతి కెక్కినగోపాలబాల యోర్తు. 455

తే. కాంతుఁ గనుఁబ్రామి తా భోగకాంక్ష దండ  
పాలకుఁడుఁ దత్పుతుఁడు నుపపతులు గాఁగ  
నెన్నఁడును వారు దమలోన నెఱుఁగ కుండ  
నొనర రతికేళి సలుపంగ నొక్కనాఁడు.

456

క. తలవరికొడుకును దరుణియుఁ  
దళుకొత్తెడువేడ్క మన్నథక్రీడమెయిన్  
గెల నరయక జక్కవకవ

పొలుపున బహురతులఁ బ్రొద్దు పుచ్చుచునుండన్. 457

ఉ. ఆతటి దండపాలకుఁడు నయ్యెడకుం జనుదేరఁ దత్తనూ  
జాతుని గాదెలోన నిడి సమ్మద మొప్పుఁ దలారితోడ సం  
ప్రీతి రమించునంతట గభీరగతిం జనుదెంచుచున్నయిం  
టాతనిఁ జూచి గోపిక భయంపడ కయ్యుపనాథుతోడుతన్.

వ. ప్రత్యుత్పన్నమతి గావున నిట్లను వీడె మద్వల్లభుం డగు  
దెంచెఁ బాదుకారావంబు వినంబడియె నీవు నామీఁద  
వృథాతోషంబు దీపింపం దిట్టుచు మద్గృహంబువెడలు మనిన  
వాఁడును నట్లు నేయ నంతటఁ గదిసి గోపాలుండును దన  
గృహంబు చొచ్చి భార్యతో నెన్నండు లేనిది యీ తలవరి  
మనయిల్లు చొచ్చి నిన్నుఁ దిట్టుచుంబోవుటకుఁ గతం జేమి  
యని యడిగిన నది యిట్లనియె.

459

తే. కొడుకుమీఁద నతం డిటు కోప మెత్తి  
యేనిమిత్తంబొ చంపక మాన ననుచు  
నొలసి వెదకంగ వీడు నా నిలయమునకు  
ఖిన్నమతి రాఁ గుసూల నిక్షిప్తుఁ జేసి.

సీ. తమకింపకున్న చో దండపాలకుఁడును  
 దనయుని నిల్లిల్లు దప్పకుండఁ  
 జూచుచు మనయిల్లుఁ జొచ్చి మావాఁడు మీ  
 యింటనె యున్న వాఁ డిప్పు డనిన  
 నెన్నఁడు రానిమాయొంటి కేటికి వచ్చు  
 నతఁడు రాఁ డని త్రోచి యాడఁ గినిసి  
 నిష్ఠురాలాపముల్ నీవును వినుచుండ  
 ననుఁ బల్కి పోవుచున్నాఁడు కంటె

తే. యింత కోపించి పొడగన్న నెంత దెగునె  
 వీనిపై నంచు నీగాదెలోన డాచి  
 చూప కుండితి నిదె వీనిఁ జూడు మనుచుఁ  
 బొలఁతి తలవరిసూనుని బిలుచుటయును.

461

వ. పిలిచినఁ గుసూలంబు డిగ్గ నుటికి నిలిచినవానిం బరిరంభణంబుఁ  
 జేసి నగుచున్నతనభార్యం జూచి మెచ్చి గోపాలకుం డి  
 ట్లనియె.

462

క. ఈపిన్న వాని నిప్పుడు  
 వేపడినం జంపు వాఁడు శీఘ్రమ దోషా  
 రోపంబున కర్హుం డై  
 కోపము పాపంబుపొత్తు కువలయనేత్రా.

463

క. వీనిం దండ్రుని గూర్పక  
 మానుగ నను గూర్చి మిగుల మన్నించితి ప  
 ద్దాసన నీసరి లే రని  
 తా నప్పుడు గొల్ల మెచ్చెఁ దనకులకాంతన్.

464

స. కావున గోపాంగనయుఁ బ్రత్యుత్పన్నమతి యై తనముప్పు  
 దప్పించుకొనియె నట్ల మనమును నప్పటికిం దగినకార్యం బను

సంధింతమని యూరకున్న యనంతరంబ యనాగతవిధాత  
యనుమత్స్యం బెడతెగనిజలప్రవాహమార్గంబున నన్యజలా  
శయంబునకుం బోయె నమ్మలునాఁడు. 465

తే. మత్స్యఘాతుకు లేతెంచి మడువు సొచ్చి  
మొదలఁ బట్టిన మీలను గుదులు గ్రుచ్చి  
యీడ్చి తిరుగంగ నప్పుడు హెచ్చి గుదికి  
నడుము గబళించి జీవంబు విడిచినట్లు. 466

క. అనువున నుండఁగ నొండొక  
వనజాకరమునకు నేఁగి వారలు గుదులం  
బెనురొంపి పోవఁ దొలఁచినఁ  
జనఁ బ్రత్యుత్పన్నమతి నిజం బగుకడఁకన్ 467

వ. అంత యద్భవిష్యం దెటఁ బోదు నేమి నేయుదు నని విచా  
రించుసమయంబునం బట్టువడి మృతింబొందె ననిచెప్పి టిట్టి  
భాంగన కొన్ని దినసంబులకుం బ్రసూతియైచఁ దత్ప్రతిజ్ఞా  
భంగంబు నేయంగలవాఁడై సముద్రం డయ్యండంబుల  
నపహరించిన. 468

క. ఆపక్షీంద్రకులాంగన  
దీపించినశోకజలధిఁ దేలుచుఁ బతితో  
నాపలుకులు వినవైతివి  
పాపాత్మ సముద్రచేతఁ బడఁ బాలైతిన్. 469

ఉ. అవ్వల నెన్ని లే వట మహాగహనైకనికుంజవృక్షముల్  
దవ్వున నిప్పు డున్న యదె తా మనకుండఁగఁ గాణయాచియే  
యివ్విధ మేను మున్నెఱిగియెంతయుఁ జెప్ప ననాదరంబుతో  
నవ్వితి గాని పట్టదు మనంబున మీఁదటిహాని ధీనిధి. 470



వ. అనిపరిదేవనంబు చేసినఁ దనప్రాణవల్లభ నూతార్చి దాని  
విభండగుపక్షియిట్లనియె. 471

చ. వెఱవకు కాంత నన్ను నవివేకి యితం డని నీవు చూడ కే  
డైఱ భువనప్రపంచమునఁ ద్రిష్టురుపక్షులఁ గూర్చి నీవు ని  
వ్వెఱపడఁ బక్షివల్లభుని విష్ణుని దెచ్చి యపత్య మిష్టుడే  
నెఱయఁగఁ దెచ్చి యిచ్చెద ననింద్యచరిత్ర విచార మేటికిన్.

మ అని యాటిట్టిభ మప్పు డేగి తనకార్యం బుర్వివైఁ గల్గుప  
క్షినికాయంబున కేర్పడం దెలిపి భక్తిం బక్షులుం దానుఁ బు  
ణ్యునిఁ బక్షిం ద్రునివేడుకో నతఁడునన్ను కొమిరలెల్లందలం  
చి నమస్కారము లాచరించినను మచ్చిత్తంబు రంజిల్లుటన్.

మత్తకోకిల.

మిర లున్నెడ కేఁగుదెంచితి మేలు మీకొకఁ డెద్దియే  
గోరి చేసెద నందు దొడ్డును గొంచెముం దలపోయకుం  
డేరి కిందు నసాధ్య మైనది యిత్తు నుత్తములార నా  
వారలెవ్వరు మీగు గా కని వైనతేయుఁడు పల్కినన్. 474

తే. పక్షు లెల్లవిహంగమపతికి మ్రొక్కి  
జలధి టిట్టిభములకును జలముతోడిఁ  
గీడు చేసినపని యెఱిఁగింప నెఱిఁగి  
యమ్మహాత్ముండు పక్షుల కభయ మొసఁగి. 475

వ. క్షీరాబ్ధిమధ్యగతం బగువైకుంఠంబునకుం జని తన్మధ్యంబున  
దివ్యసుధాభవనంబునఁ బన్నగతల్పంబున నున్నపురాణ  
పురుషుం బుండరీకాక్షుం గని సాష్టాంగ నమస్కారపూర్వ  
కంబుగా బహువిధస్తోత్రంబుల బ్రసన్నుం జేసి తనకులస్వాము  
లకుం జేసినయర్ణవదుర్ణయంబు విన్నవించిన. 476

సీ. నీలాంబుదచ్ఛాయ నెఱసినమేనితో  
 రమణీయపీతాంబరంబుతోడ  
 శంఖచక్రాదికోజ్జ్వలహస్తములతోడ  
 ధవళాబ్జతులితనేత్రములతోడ  
 వనమాలికాంకితవక్షస్థలంబుతోఁ  
 బ్రవిమలకౌస్తుభప్రబలతోడ  
 శోభితోభయపార్శ్వసురసమూహంబుతో  
 సిద్ధవిద్యాధరశ్రేణితోడ

తే. గరుడవాహనారూఢుఁడై కైటభారి  
 రయముతో వచ్చి యుదధితీరమున నిల్చి  
 యండజంబులు మ్రొక్కిన నభయ మొసఁగి  
 జలధరధ్వనిఁ గేలెత్తి జలధిఁ బిలిచె. 477

చ. పిలిచిన నంబుధీశ్వరుఁడు పెంపెసలార ముకుందు మందరా  
 చలధరుఁ గాంచి సద్వినయసంభ్రమ మొప్పఁగఁ జూఁగి మ్రొక్కి  
 జలరుహలోచనుం డనియెఁ జయ్యన నీవు హరించినట్టిపి [నన్  
 ల్లలఁ గొని రమ్మ పక్షులవిలాపము మాన్పుము నేఁడు  
 మాకుఁగన్. 478

క. అనినన్ జలధి ప్రసాదం  
 బని వేగమ తెచ్చి టిట్టిభాండంబుల న  
 వ్వనజోదరుముందట నుం  
 చినఁ గైకొని యతని ననిచి శ్రీపతి పేర్కెన్. 479

వ. ఆయ్యండంబు లయ్యండజంబుల కిచ్చి యంతర్హితం డయ్యె  
 టిట్టిభంబులు పూర్వప్రకారంబున నచ్చోట సుఖంబున నుండె  
 నని చెప్పిన సంజీవకుండు మృగేంద్రుం డేభావంబున యుద్ధ  
 సన్నద్ధుం డగు ననిన దమనకుం డిట్లనియె. 480

క. మునుగాళ్లు రెండు తోడయు

ఘనములుగా మీఁది కెత్తి కడు వివృతముగా  
నొనరించినవదనముఁ గని

మనమునఁ దలపోయు కలహమతిఁగా నతనిన్. 481

ఘ. అనిచెప్పి దమనకుండు కరటకుం డున్నయెడకుం జని మన  
ముద్యోగించినకార్యంబు సఫలం బయ్యె నన్యోన్య భేదంబులు  
పుట్టెనని చెప్పి యతనితో మఱియు నిట్లనియె. 482

తే. నయవిశారదు లై నమానవులచేతఁ

దెమల భేదింప రాని కార్యములు గలవె

గాన నేనును నానేర్పు కరము నెఱపి

కార్య మీడేర్చుకొంటిని గడిది ననుచు. 483

ఘ. అని పింగళకునిసమ్ముఖంబునకుం బోయి పగతుండు వీఁడె  
యుద్ధసన్నద్ధుండై చనుదెంచుచున్నవాఁడు నీ విప్పుడు  
మయిమఱచి యుండందగునె యనిన నతండును దమనకుండు  
చెప్పినతెఱంగునఁ గట్టాయితంబై యెదురు చూచుచుండె  
నంతట సంజీవకుండును జనుదెంచి మున్ను దనవిన్నచందం  
బున నున్న పింగళకునివికృతాకారంబు చూచి వెఱవ కతనిం  
దాఁకిన బింగళకుండును సంజీవకునిమీఁదికి లంఘించె నయ్యి  
రువురకు నన్యోన్యబద్ధామర్ష యుద్ధం బుద్ధురగతిం జెల్లుచున్న  
సమయంబునం గరటకుండు దమనకున కిట్లనియె. భవద్ధుర్మంత్ర  
విలసితం బిట్లుండునే యని పలికి మఱియును. 484

ఆ. తగిలి సామభేదదానదండములందు

మూఢుఁ డైన సామమునఁ గరంగు

భేదదానదండవాదంబు లెన్నిక

కొఱకుఁ గాని సామగుణము మేలు. 485

- తే. మొదలఁగార్యజ్ఞుఁడగువాఁడుమూఢునందుఁ  
జెలఁగిసామప్రయోగంబునేయవలయు  
సామమున నెల్లపనులును సరవిఁ బొందు  
నెన్నిచూచినఁ గీడులే దెట్టియెడల. 486
- ఆ. తలఁప సామభేదదానదండంబులు  
భూరికార్యసిద్ధికారణములు  
సంఖ్యకొఱకు నయ్యె సరవిఁ దక్కినయవి  
సామముననె సిద్ధి సంభవించు. 487
- చ. నరనుత చంద్రనూత్న కిరణంబులచేత సరోజబాంధవ  
స్థిరమహితాతఃస్ఫురణచేతఁ గృపీటసముద్భవప్రభా  
పరిణతిచేతఁ బాయనియపారవిరోధిమహాంధకారముల్  
విరియు ముహూర్తమాత్రమున విశ్రుతసామవిలాససంపదన్.
- ఆ. దగిలి సామభేదదానదండములచే  
వెలయు నీతి నాల్గువిధము లగుచు  
నందులోన దండ మధికపాపముఁ జేయు  
నది పరిత్యజించు టర్హవిధము. 489
- వ. కావున మంత్రరహితుం డగుట గర్వం బనంబడు గర్వంబున  
నాత్మవినాశం బగుస్వామికిం గొఱగామి సంభవించినయప్పుడు  
తత్ప్రీతికారం బూహించుట కర్తవ్యంబు. 490
- చ. కొలఁది యెఱింగి సంధి యెడఁగూర్పఁగ నేర్చినమంత్రమంత్ర  
మున్, దొలఁగఁగ సన్నిపాతగతి తోడనె మాన్పినవైద్యు  
వైద్యమున్, జెలఁగి సభాంతరాళములఁ జెప్పుకొనం దగు  
గాక యుల్లస,ద్భలుఁ డగువేళ నేయతఁడు పండితవృత్తి  
చహింపకుండెడున్. 491

క. నృపుడు గుణి యైన సచివుడు  
కపటాత్మం డైన బ్రజలు గదియరు వానిం  
జపలమకరాశ్రయం బగు  
విపులసరోవరముఁ జేర వెఱచినభంగిన్. 492

వ. అని మఱియును. 493

ఉ. ఆసల నీశుభంబునకు నక్కట యీవిభు నొంటివానిఁగాఁ  
జేసితి గాని సేవకులఁ జేరఁగ నీవు ప్రజాసమ్మద్ధి ను [డెంతవి  
ద్భాసితుఁ జేయ కంతయును దా నయి యున్నయమాత్యుఁ  
శ్వాసము గల్గెనేని నరవర్యునకున్ బగవాఁడు దా నగున్.

క పరుసనివానికి మదిహిత  
మరుదుగ నొనరించు నెవ్వఁ డతఁ డమృత మగున్  
బురుషవరేణ్యున కెవ్వఁడు  
వెరవిడియె కీడు నేయు విష మగు నతఁడున్. 495

వ. కావునఁ బురుషుల కహితం బొచరించుతలంపునఁ బ్రవర్తిల్లు  
నీవు బుద్ధిహీనుండ వనిపలికి కరటకుండు మఱియు నిట్లనియె.

సీ. కడఁగి మనోవాక్ప్రకారంబు లేకంబు  
గాక మిత్రునిఁ గూడఁ గడఁగఁ నతఁడుఁ  
బ్రతిదినప్రఖ్యాతపాపవర్తనమునఁ  
దగిలి ధర్మము చేయఁ దలఁచునతఁడు  
నేపార నెపుడుఁ బరాపకార మొనర్చి  
పృథుసంపదలఁ గూడఁబెట్టునతఁడు  
సమధికం బగుదేహసౌఖ్య మపేక్షించి  
చెలఁగి విద్యల నభ్యసించునతఁడుఁ

తే. బరుసఁదనమున నేప్రాద్దుఁ బద్మముఖులఁ  
బొసఁగ వలపింతు నని తలపోయునతఁడు  
నెఱుక చాలనివా రని యిద్ధరిత్రి  
నెఱయ నూహింతు రనిశంబు నీతివిదులు. 497

క. స్వామిప్రసాదసంపద  
వేమఱు మదిఁ గోరువానివిభవం బమరున్  
స్వామిప్రసాదసంపద  
వేమఱు మదిఁ గోరకుండువీటిడి చెడెడున్. 498

క. ఏరాజు తనదుభృత్యుని  
కారుణ్యమువలనఁ బ్రతుక గాఁ జూచి మదిన్  
వారక శంకితమతి యగు  
నారాజువిధంబు నీచ మగు ననుదినమున్. 499

తే. అర్థశాస్త్రంబు చదువనియట్టివాని  
పుత్రుఁడును దండ్రిగుణములఁ బోలి పాలుచు  
జగతిఁ గేతకివృక్షసంజాతఫలము  
బహుశకంటకములచేతఁ బ్రబలినట్లు. 500

ప. కావున నీకుం జెప్పఁదగినబుద్ధి యేమి యున్నది విను మని  
యిట్లనియె. 501

చ. నెఱయఁగ వంపరానిధరణీజము వంపఁగడంగెనేని యే  
డైఱ బలుఖడ్గధార జగతిధరశృంగము వ్రేసెనేని మీఁ  
దెఱుఁగక బుద్ధిహీనునకు నెంతయు బుద్ధులు చెప్పెనేని చె  
చ్చెర నొకవానరంబునకుఁ జెప్పినసూచిముఖంబుచాడ్చుగున్.

౪. అనిన విని దమనకుండు తత్కథాక్రమం బెట్టి దని యడుగఁ  
గరటకుం డిట్లనియె. 503

సీ. ప్రా లేయభూధరప్రాంతకాంతారప్ర  
దేశభాసురసరిత్తీరములను  
దాలతమాలతక్కోలహింతాలాది  
రాజితానేకమహీజములను  
గిసలయవిసరసంకీర్ణనానాలతా  
మంజులోదారనికుంజములను  
నిరుపమానతరంగిణీవేగసంజాత  
మహనీయనైకతమంటపముల

తే సొరిది విహరించుకపు లొకచోటఁ గూడి  
కడిది చలిచేత మేలును గడు వడంక  
రాత్రి మెటుఁగారుఖద్యోతరాజిఁ జూచి  
కణకు గాఁబోలు సని సీతుగాఁచుచుండ.

504

క. సూచిముఖ మనువిహంగం  
బాచేరువసుండి యనల మది గా దని యా  
లోచనము చేసి యొకకపి  
కాచందము తెలియఁ జెప్ప నతికుపితంబై.

505

అ. అడుగ కూర కేల నొడివిత విప్పుడు  
వట్టితీట నీకుఁ బుట్టె ననుచుఁ  
బట్టి దాని రాతిపైఁ బ్రామి వధియించె  
హీనమతికి బుద్ధు లేలకొలుపు.

506

వ. అట్లు గావున.

507

చ. అనవరతంబు విశ్వవినుతాయతబుద్ధి విశేషవృత్తి నొం  
డెను ధనవృత్తి నొండెను గడిందిబలంబున నొండె నెవ్వఁ డిం  
పెనయఁ గులంబువారల సహీనగతి భరియించు నట్టినం  
దనుని ముదంబునం గనినతల్లియ తల్లి ధరాతలంబునన్. 508

క. ఆపాదమాత్రశోభిత

రూపము లేకుండ నెన్నరుండును గలఁడే

దీపితసుజ్ఞానకళా

స్థాపితమతి లేఁడు గాక చరమయుగమునన్.

509

వ. అని యిట్లు పలికిన విని దమనకుం డూరకున్నం గనుంగొని

కరటకుండు మఱియు నిట్లనియె.

510

తే. స్వరము భిన్నంబు ముఖము వివర్ణమరయ

దృష్టి శంకించు వడఁకును దేహమెపుడుఁ

జెనసి యపకార మొరులకుఁ జేసినట్టి

కల్తషాత్తునిగుణ మిట్లు కానఁబడును.

511

వ. అని చెప్పి మఱియును.

512

క. ఊతి దుష్టబుద్ధిబుద్ధులు

మతియుతు లాదుష్టబుద్ధి మందాక్షము లే

కతిలోభత్వగుణంబున

మృతుఁడుగఁ దనజనకుఁ జేసె మిన్న క కంటే

513

వ. అనినఁ దత్కథాక్రమం బెఱిఁగింపు మనినఁ గరటకు

డిట్లనియె.

514

ఉ. పొందుగ దుష్టబుద్ధియు సుబుద్ధియు నాఁగ వణిక్కుమారు లా

నందముతోఁ జరింప నొకనాఁ డొకచోట సుబుద్ధి గాంచె బె

పొంద సొనారిటంకముల నుంచినకాంచనకుంభ మట్టియా

కుందన మొక్కచోట నిడి కూర్చినకోమటిఁ జేరి చెప్పినన్.

సీ. చెప్ప వారిరువురు శీఘ్రంబ చని రాత్రి

గొనివచ్చి తమపురంబునకు వెలిని

వృక్షమూలంబున వెలయ నిక్షేపించి

వెచ్చంబునకు మున్ను పుచ్చినట్టి



నిష్కంబు లిరువురు నెఱయ విభాగించు  
 కొని తమయిండ్ల కింపొనరఁ బోయి  
 ప్రకటితస్నేహసంపదఁ బొంది యిరువురు  
 తొలఁగక మెలఁగంగ దుష్టబుద్ధి  
 తే. తనదుచి త్తంబునందుఁ దద్ధనముఁ దాన  
 యపహరించిన నంతయు నబ్బు ననుచుఁ  
 దలఁచి యొక్కనాఁ డొంటిగాఁ దాన యరిగి  
 పేర్చి యాబిందె వేగంబె వెల్లగించి.

516.

క. కొనితెచ్చి యతిరహస్యం  
 బున నొకచోఁ బాఁతి దుష్టబుద్ధి సుబుద్ధిం  
 గని పలికె నాఁడు దాఁచిన  
 ధన మిండ్లకుఁ దేక మనకుఁ దడయఁగ నేలా.

517

క. అతిధార్మికుండు నరపతి  
 చతురుండు మంత్రియును బ్రజలు సజ్జను లగుటన్  
 మఱిఁ దలఁక నేల మన కిది  
 సతముగఁ జేకూడఁ బసిఁడి సర్వము ననుచున్.

518.

వ. పలుక వైశ్యకుమారు లిరువురుఁ జని తరుమూలంబున నిడిన  
 నితేపంబు పుచ్చుకొనుటకుం గ్రొచ్చి చూచి యప్పు డచ్చోటఁ  
 బసిండి గొనిపోయినతద్ధాతం బుపలక్షించి యొండొరుల  
 మీఁద నవిశ్వాసంబునొంది వివాదంబు నేయుచు నప్పురంబు  
 మహీశ్వరు సమ్ముఖంబునకుం జని యతైఱం గెఱింగింప నతం  
 డును ధర్మాధికారులఁ దీర్ప నియోగింప వారలను బంచదిన  
 పర్యంతంబు మీలోనం దెలిసి రం డని యనిపినం జని షష్ఠ  
 దినసంబునఁ బ్రభాతంబున నయ్యిరువురుం బొడచూపి నిలిచి  
 రప్పుడు దుష్టబుద్ధి ధర్మాధికారుల కిట్లనియె.

519.

మత్తకోకిల —

పూని దీనివిచార మేల సుబుద్ధి తానె హరించె మీ  
యాన దానికి సాక్షి యచ్చట నంచితం బగువృక్షమే  
కాని మానిసిఁ జెప్పఁ జెప్పినఁ గల్గ పెట్టుఁడు నన్ను స  
న్తానితాత్త కులార మీరలు నాకు దిక్కని మ్రొక్కినన్. 520

క. వెఱఁగువడి వారలందఱు

నెఱయఁగ నొండొరులఁ జూచి నేఁ డాశ్చర్యం  
బెఱుకపడఁ దరులచేతను

వఱలఁగఁ బలికించునట్టివారలుఁ గలరే.

521

వ. అనుచు ధర్తాధికారులు వైశ్యకుమారుల కిట్లనిరి.

522

ఆ ప్రాద్దులేదు నేఁడు పోయి ప్రాతఃకాల

వేళ రండు పొండు వేగ యనిన

నరిగి దుష్టబుద్ధి యాత్మీయజనకునిఁ

బ్రార్థనంబు చేసి పలికె నపుడు.

523

నీ. తండ్రి యీహస్తగతం బైనయర్థంబు

నెట్టివానికిఁ బాలు వెట్ట నేల

వాఙ్మాత్రమున నీకు వశ మైనపని గానఁ

జెప్పెద నామాట చిత్తగింపు

వృక్షకోటరము ప్రవేశించి యీరాత్రి

నీ వదృశ్యంబుగా నిలుచునంత

ధర్తాధికారు లంతట రేపకడ వచ్చి

యచటివృక్షము సాక్ష్య మడుగఁ దడయ

తే. కిద్దనంబు సుబుద్ధి గ్రహించెఁ గాని

దుష్టబుద్ధికిఁ బని లేదు దృష్ట మనుచు

నీవు పలికిన నది తీటిపోవుఁ బిదప

మనకుఁ గలకాల మెల్లను మనుట గలుగు.

524

వ. అనిన విని దుష్టబుద్ధికిఁ దజ్జనకుం డి ట్లనియె.

525

చ. చెడుతరవాయి నిట్టిపని చెప్పితి గాని ధనంబుకాంక్షకున్  
గడపలలేదు హీనమతి గప్పినవానికి దుష్టబుద్ధి నా  
నొడువఁగ నున్నని న్నిటు తనూభవుఁగాఁ గనునట్టిపాపపుం.  
జెడుఁ గగునాకు దుర్లభమె చెప్పెడునారకబాధ పుత్ర కా.

వ. అని పలికి మఱియు నిట్లనుఁ బ్రాజ్ఞుం డుపాయంబు చింతించిన  
పిదప నపాయంబునుం దలంపవలయుఁ దొల్లి బకమూర్ఖంబు  
నకుం గలయపత్యంబుల నొక్కముంగి మ్రింగినచందం బగు  
విను మని యి ట్లనియె.

527

మ. ఒకకాసారతటంబునందు నొరపై యున్నట్టివృక్షంబుపై  
బకయుగ్తంబు వసింప భార్య పురుషుం బ్రార్థించి యోనాథ  
య,ర్భకరాజిం దినిపోవఁ గ్రిందఁ గల సర్పం బేపుమై నింక న  
చ్చిక నేతెంచుఁ బ్రసూతికాలమును వచ్చెం గార్య మెట్లుం  
డునో.

528

వ. అనిన విని బకవిభుం డమ్మహీగుహంబు డిగ్గి కొలనితీరంబున  
నిల్చి విచారించుసమయంబున నయ్యెడకు నొక్కకుళీరంబు  
చనుదెంచి యిదియేమి దుగిఖాకులుండవై యున్నవాడ వనిన  
నబ్బకం బి ట్లనియె.

529

ఉ. నాకులకాంత గర్భమయి నందనులం గనునంతలోన ద  
ర్శికర మేగుదెంచి తిని వేగమ పోయెడు నెల్లి నేటిలో  
నాకలకంఠి వెండియును నర్భకులం గనువేళ గాన నే  
నాకులతం దలంకెద మదాత్తకు నేమియుఁ దోపకుండఁగన్.

.వ. అనినం గర్కటంబు నీకుం దగినయుపాయంబు చెప్పెద విను  
మని యిట్లనియె. 531

తే. నకులవినరంబునందుండి నాగవిభుని  
యునికిదాకను మీనంబు నొకటినొకటి  
వైచుకొనిపోవ నాముంగి వరుసఁ దినుచుఁ  
బాముఁ జంపును దీని కుపాయమిదియె. 532

.వ. అని కులీరంబు చెప్పినఁ గొక్కెర యవ్విధం బాచరింప నకులం  
బమ్మత్స్యంబులఁ దినుచుం జనిచని కృష్ణసర్పంబును ఖండించి  
వృక్షంబెక్కి బకదంపతుల యపత్యంబులను భక్షించె  
గావున. 533

.క. తనబ్రతుకుకొఱకు నొరునిం  
గనికర మొక్కింత లేక కారించినయ  
మ్మనుజుఁడు గనఁ దున్న తళో  
భనముల నెన్నండు మూర్ఖబకముంబోలెన్. 534

.వ. అని యిట్లు చెప్పినతండ్రిపలుకులు గైకొనక దుష్టబుద్ధి లోభా  
క్రాంతుఁడై బలాత్కారంబున నతని నొప్పించుకొనిపోయి  
నిశామధ్యంబున దత్తరుకోటరంబున నునిచి ప్రభాతసమ  
యంబున. 535

సీ. ఆదుష్టబుద్ధి ధర్మాధికారులఁ బిల్చి  
కులముపెద్దలఁ గూర్చుకొని కడంగి  
ధర్మబుద్ధియుఁ దోన తడయక చనుదేర  
నావృక్షమునకు సాష్టాంగ మెరఁగి  
సత్యంబ పలుకు వృక్షమ సాక్షి వీవన్నఁ  
బూని వనస్పతిలోననుండి

- ధర్మబుద్ధి మొరంగి ధనముఁ గైకొనెఁ గాని  
పుచ్చుకోఁ డీదుష్టబుద్ధి యన్న  
తే. వాగ్విలాసంబు వినఁబడ్డ వార లెల్ల  
నద్భుతం బంది కనుఁగొనునంతలోన  
మాను పలికినచోటు దా మది నెఱింగి  
పాటిమాలి యసత్యంబు పలికె ననుచు. 536
- వ. ఆధర్మబుద్ధి యంతరంగంబునఁ గోపాదీపితుం డై. 537
- తే. కుజము వెస నెక్కి యామీఁదికొమ్మలరసి  
తొలఁగ వీక్షింపునపు డొకతొఱ్ఱఁ గాంచి  
యింగలంబును బూరియు నెసఁగఁ దెచ్చి  
కోటరంబున వైచి యచ్చోటుదొలఁగ. 538
- క. అనలజ్వాలాజాలము  
తనదేహము చుట్టుముట్టఁ దల్లడపడుచున్  
మునుకొని మొట్టలు వెట్టుచు  
జనములపై దుష్టబుద్ధిజనకుం డుఱికెన్. 539
- ఆ. పడిననెట్టిఁ జూచి పైఁబడి ధర్మాధి  
కారు లెల్ల బ్రమసి కదిసి యడుగ  
సుతుఁడు దుష్టబుద్ధి సుండు న న్ని టువంటి  
యుడుకు చేసె ననుచు నుసులువిడిచె. 540
- వ. విడిచినం జూచి ధర్మాధికారు లతైఱం గంతయు మహీకాంతు  
నకుం జెప్పిన నతండు దుష్టబుద్ధిం గొఱతవేయం బంచి వాని  
సర్వస్వంబునుం జూఱఁగొనియె ననిచెప్పి కరటకుండు మఱియు  
నిట్లనియె. 541
- సీ. సమధురవాహినీసంపూర్ణ జలములు  
వడి లవణాబ్ధిలో నడఁగుదాకఁ

బ్రకటితన్నే హసంబంధబంధుత్వంబు

లంగనానిర్భేద మయినదాఁక

నత్యంతకాంతరహాస్యవాక్యంబుల

వివరించి కొండీడు విన్నదాఁక

గలితపారంపర్యకులసమ్పత్తి దలంక

నిలఁ గుపుత్రుం డుదయించుదాఁక

తే. నిలుచునేగాని యటమీఁద నిలువ కునికి

దప్ప దందురు నయశాస్త్రధర్మవిదులు

నీవు కులహాని యగునట్టిసీచగతికిఁ

దగిననడనడి గన భయం బగుచు నుండు.

542

ఆ. కడఁగి పిశునవృత్తిఁ బెడఁబాయ కుండిన

వాని వదలకున్నవాఁడుఁ జెడును

నురగశాబకంబుఁ జిరకాల మొగిఁ బెంప

మెఱసి యొక్కవేళఁ గలువకున్నె.

543

తే. ఎఱుకగలవానిపొందైన నెందు నమరు

నతఁడు కపటాత్మఁడయ్యె నేనదియుఁ గాదు

మూర్ఖుతోఁ గూడి మెలఁగెడుమూర్ఖశత్రుని

సఖ్య మెన్నఁడుఁ గొఱగాదు సజ్జనులకు.

544

వ. కావున నీవు స్వామికి నిట్టిదురవస్థ యుత్పాదించి తింక. నన్యులు

నీకు దృణకణాయమానం బగుట నిశ్చయంబు విను మని యి

ట్లనియె.

545

ఉ. వేయితులాలలోహమును వేడుకతోఁ దినె మూషకంబు ల

త్యాగతశక్తి నంచు వ్యవహారి యొకం డన నొక్కరుండు పి

న్నాయన నొక్కగృధ్రము రయంబున నెత్తుకపోయె నంచు ము

న్నోయి విచిత్ర మైనకథ యొక్కటి వింటిమి నీవు వింటివే.

వ. అనిన నక్కథ వినవలయు నాకుం జెప్పు మనినఁ గరటకుం  
డిట్లనియె. 547

చ. లలి నొకపట్టణంబునఁ గలం డొకవైశ్యుఁడు లేమిచేత ని  
మ్ముల వ్యవహారికంబునకుఁ బోవుచు లోహతులాసహస్ర మి  
ట్టలముగ నొక్క చుట్టముకడం బదిలంబుగఁ బెట్టి సమ్మదం  
బొలయఁగ నాత్త మందిరమునొద్దకుఁ గ్రమ్మట వచ్చి యత్తఱిన్.

వ. లోహం బిడినవై శ్యునికడకుం జని యతం డిట్లనియె. 549

క. ఇన్ని దినంబులుఁ బోయితి

నన్నా పరదేశమునకు నచ్చట నాకుం

జిన్నముఁ జిదరయుఁ బుట్టక

మిన్నక రావలసె మగిడి మీ దున్నెడకున్.

550

క. మీయింట దాఁచఁబెట్టిన

నాయును మిపు డొసఁగవలయు నని పలికిన వాఁ

డీయక మూషకములు తిని

పోయె ననుచు ద్రవ్యలోభమున నన నతఁడున్.

551

క. ఈలాగున నాసొమ్మిఁ

జాలక కేరడము లాడుచనవరి నెట్టున్

దూలించి మోసపుచ్చక

యేలా నాసొమ్ము వచ్చు నింతట ననుచున్.

552

ఉ. ఆయెడ లోహహర్త యగునాతనిసూనుఁడు వచ్చె నాడఁ  
గాఁ, బోయి జలంబు లాడుటకుఁ బోదము రమ్మని వానిఁ  
గొంచు నా,త్తాయతనంబు చేరువగృహంబున బాలుని.  
దాఁచి యుండఁగాఁ, బాయనిదుఃఖభారమున బాలునితం  
డ్రీయు వాని రోయుచున్.

553.

తే. పురవరంబున నింటింట నరసియరసి  
 యడుగఁగా లోహ మిచ్చినయతఁడె కొడుకు  
 నంత గొనిపోయె నని చెప్ప నతఁడు వించు  
 శీఘ్రగతితోడఁజనుదెంచి నెట్టితోడ. 554

క. పాపని నదికిం దోడుక  
 వే పోయితి వాఁడు రాఁడు వెండియు సతి దా  
 వాపోవఁ దొడఁగెఁ జెప్పవు  
 పాపం బని తలఁచి దుఃఖపడ వింతైనన్. 555

వ. అనిన నతం డిట్లనియె. 556

క. ఇద్దఱమును నేటికిఁ జని  
 ప్రాద్దునఁ దీర్థంబులాడి బోరన రాఁగా  
 గ్రద్దెత్తుక చనె నీసుతు  
 బద్ధరవలె నుండు ననుచుఁ బలుకఁగ వెఱతున్. 557

వ. అనిన నతండు రూఁక్షేక్షణుండై యతిత్వరితగతిం బఱచి రాజ  
 ద్వారంబున నాక్రోశింప నమ్మహీశ్వరుండు ధర్తాధికారులం  
 బిలువం బంచి విచారింపుం డన వారును నవైశ్వర్యునిఁ దన్ని  
 మిత్తం బడిగిన నతం డిట్లనియె. 558

ఆ సెట్టి దొంగ యొకఁడు శీఘ్రమ నాపట్టిఁ  
 బట్టి చంపి పక్షి పట్టుకొనుచుఁ  
 బాఱిపోయె ననియె భావింపరయ్య యీ  
 యాగడంబు భూమియందుఁ గలదె. 559

వ. అనిన విని ధర్తాధికారు లీకార్యం బతర్కితం బిది విచారింపం  
 దగు నని ప్రతివాది వైశ్వర్యుని బిలువం బంచి యవ్విధం  
 బడిగిన నతం డిట్లనియె. 560



క. వేయితులాలం గలిగిన

యాయిన మితనింట నిడిన నది యెలుకలచే

బోయె ననె జిన్న పాపని

నాయతగతి గ్రద్దకొనుచు నరుగుట యరుదే.

561

చ. అని పలుకంగ నాసభికు లప్పు డెఱింగి యితండు నెట్టి నీ  
యిను మొసగుం గుమారకుని నిమ్మని వారలు చక్కఁ బెట్టినన్  
మనమున సమ్మతించి మటుమా టన కాసభ వారు తీర్చి చె  
ప్పినగతి నట్ల చేసి రని పెం పెసఁగన్ గథ చెప్పి యిట్లనున్.

క. మతిమంతుఁ డైనవానికి

హితముగ నొకమాట చెప్ప నెఱింగి చరించున్

ధృతి దఱుంగ నీవు నేలా

ప్రతిమగతిం జేష్ట దక్కి బ్రమసితి గంతు.

563

వ. కావున నీకు నేకార్యంబును నుపదేశింపం బనిలేదు నిన్నుఁ  
గూడుట యనుచితంబు.

564

తే. సుజనదుర్జనసంగతిఁ బ్రజలు నడవ

గుణములును దుర్గుణంబులుఁ గూడి పరఁగు

వరుస బహుదేశసంచార వాయువులకు

గంధదుర్గంధములు వచ్చి కలిసినట్లు.

565

క. మతిమంతులు దమకార్య

స్థితు లొనరింపంగఁ జింత నేయుదు రభ్యా

గతజల మానెడుమనుజుం

డతితృష్ణాభరముఁ దొరయ నరయనిభంగిన్.

566

క. అని యిట్లు కరటకుండు పలుక దమనకుండిట్లనియె మనస్వామి  
సంజీవకునింజంపినతెఱుంగెఱుంగవలయుఁ బోద మని

యయ్యిరువురుఁ గదియం జనునప్పుడు పింగళకుం డటమున్న  
సంజీవకుం దెగటార్చి పశ్చాత్తాపంబునం బొరలుచుండి  
యప్పుడు దమనకుం జూచి చూచితే యని పలికి యిట్లనియె.  
శా. పాలింపం దగువానిఁగాఁ దలఁచి తాఁ బాలించి రాజార్హసు  
శ్రీలం బ్రోదిగఁ జేసి పెంచుటయ థాత్రీపాలధర్మంబు గా  
కేలా యిట్లు విచారదూరమతి నై యేఁ ద్రుంచితిన్ వానిడు  
శ్రీలుండై విషవృక్ష మైన నిడి తా ఛేదించునే యెవ్వఁడున్.  
వ. అదియునుంగాక. 569

చ. అవగుణి యైనఁ గాక సుగుణాత్మకుఁ డైనభటోత్తము న్నహీ  
ధవుఁడు పరిత్యజింప మఱి తక్కినవారు తొలంగిపోదు ర  
య్యవినయవృత్తి భూపతికి హానియు థాత్రీకి నాకులంబు నై  
భువి నపకీర్తి పుట్టుఁ దలపోసి తలంకెద నేమిసేయుదున్. 570

వ. ఆనిన విని దమనకుండు దేవా వైరిసంహరణానంతరంబున  
నిట్లు సంతాపింపం బనిలేదు విను మని యిట్లనియె. 571

ఉ. సమ్మద మొప్ప వైరిజనసంహరణం బొనరించెనేని శో  
కిష్టును బొంద నేల ఘనగర్వమునన్ బ్రతికూలవృత్తిగాఁ  
దమ్ములుభృత్యులున్ హితవితానముఁబుత్తులుఁగూడకుండినన్  
గ్రమ్మఱ నాజ్ఞ చేయఁ దగుఁ గాదె నృపాలుర కివ్వసుంధరన్.

సీ. సార్వకాలికకృపాసంపూర్ణమతి యైన  
మానవేశ్వరునకుఁ గానిగుణము  
కుటిలవిచారసంఘటితమిత్త్రుం డైన  
వాని భావించినఁ గానిగుణము  
సమధికప్రియమున సర్వభక్షకుఁ డైన  
భూనిలింపున కది కానిగుణము

ప్రాణేశసంతతప్రతికూల యగునేని

మానినీమణి కది కానిగుణము

శ్రే. తివిరి సచివుండు రాజ్యంబుఁ దీర్చునపుడు  
కడుఁ బ్రమత్తత పొందుట కానిగుణము  
చెనసి భృత్యుండు నృపుసంపు నేయ కుండు  
క్రమము గలిగిన నదియును గానిగుణము.

573

చ. అరయ మనుష్యమాత్రులకు నంటినకొంచెపుబుద్ధి ధారణీ  
శ్వరుండు ధరిత్రి యేలు టది వర్ణన కెక్కునె శత్రుభీకర  
స్ఫురదురు కార్యఖడ్గముల భూతల మంతయు నాక్రమించి సు  
స్థిరఘనకీర్తిసంపదలఁ జెన్ను వహించినఁ గాక మేదినిన్.

574

వ. అని మఱియును.

575

శ్రీ. సత్యంబు దప్పక జరపు నొక్కొకచోట

నన్యతంబు లొకచోట నడరఁ జేయు

సరసంపుఁ బ్రియములు సలుపు నొక్కొకచోటఁ

బరుషంబులొకచోటఁ బల్కఁ జేయుఁ

బరమకారుణ్యస్వభావ యశా నొకచోట

నొకచోట హింసకు నుత్సహించు

నర్థార్జనాతిసమర్థ యశా నొకచోట

నుచితదానాధ్య యశా నొక్కొకచోట

నిత్యవ్యయంబులు నెఱపు నొక్కొకచోట

నొడఁగూర్చు బహుధన మొక్కొకచోట

శ్రీ. నమర నృపనీతి పెక్కురూపములు గలిగి

చతురవారాంగనయుఁబోలె జగతి మెఱయు

నిట్టినయమార్గములు నీవు నెఱింగి నడువు

ఘనతరై శ్వర్యసంసిద్ధి గలుగు నీకు.

576

వ. అని యిట్లు దమనకుండు పలికినఁ గలంక దేఱినచిత్తంబునం  
బ్రియం బంది నిజభృత్యామాత్యవర్గంబులం గూడుకొని  
పూర్వప్రకారంబునం బూజ్యసామ్రాజ్యంబు నేయుచుండె  
నని విష్ణుశర్త్త నృపకుమారులకుం జెప్పిన మిత్త భేదంబు విని  
యట మీఁద సుహృల్లాభంబులెఱుంగెఱింగింపు మనుటయు.

శా. భామానూతనపుష్పబాణ కరుణాపారీణ విద్వజ్జన  
స్తోమారామవసంత వైరిజనతాశుండాలహర్యక్ష ది  
క్ష్మీమాలంఘనసాంద్రకీర్తిలతికాకీర్ణప్రభావోదయా  
నామోచ్చారణభుక్తిముక్తిఫలదా నమ్రైకరక్షామణి. 578

తరల. చిరయశోధన శిష్టబోధన చింతితోద్యమసాధనా  
సరసభూషణ సాధుపోషణ శత్రులోకవిభీషణా  
పరమపావన ప్రాజ్ఞ సేవన పద్మనేత్రవిభావనా  
స్తరవిరాజిత సత్యయోజిత సర్వలోకసుపూజితా. 579

మాలినీ. సరసగుణవిశాలా చారుధర్తానుకూలా  
వరవితరణకర్ణా వర్ణితానందపూర్ణా  
పరుషజనవిదూరా భామినీచిత్తచోరా  
గిరిధరవరసేవా కీర్తనీయప్రభావా. 580

గద్య. ఇది శ్రీమైత్రావరుణగోత్రపవిత్ర, బ్రహ్మనామాత్యపుత్ర,  
సుకవిజనవిధేయ, నారాయణనామధేయప్రణీతంబైన పంచ  
తంత్రం బనుమహాకావ్యంబునందు మిత్త భేదం బనునది  
బ్రథమాశ్వాసము.

శ్రీ రస్తు.  
పంచతంత్రము



సుహృద్భాగము.

రమణీమణిహారవి

హారాంకితబాహుమధ్యయానతవైరి

క్షౌరమణభరణకగుణా

పారంగతతమ్మవిభునిబసవకుమారా.

1

న. అవధరింపు మక్కు-మారులు సుహృద్భాగం బనియెడుద్వితీయ  
తంత్రం బెఱిగింపుమనిన విష్ణుశర్మ యిట్లనియె.

2

తే. సాధనంబులు నర్థసంచయము లేక  
బుద్ధిమంతులు తమలోనఁ బొందు చేసి  
వలయుకార్యంబు లొనరింపఁదలఁతు రెందుఁ  
గాక కచ్చపఁ, మృగ, మూషికములరీతి.

3

ి. అది యెట్లంటేని.

4

మహికి నలంకారమండనం బై యొప్పు  
మహిలాపురప్రాంతగహనభూమిఁ  
బొలుపొందుశాల్మలిభూజంబు పై లఘు  
పతనుఁ డౌవాయసపతి వసించు  
నమ్మహిజము క్రింది కంతట లుబ్ధకుఁ  
డరుగుదెంచినఁ గాక మాత్మఁ దలఁకి

దండభరప్రతిముండు వీఁ డిచటికి

నేమికారణమున నేగుదెంచె

తే. నుండఁ గొఱగాదు దుర్జనుఁ డున్నచోట  
నట్టు గాకయు నాకింటి కరుగవలయు  
నిచటఁ బ్రొద్దయ్యె నిలువంగ నేల యనుచుఁ  
జూచుచుండంగ నాచెట్టుచుట్టుఁదిరుగ.

క. వలవైచి క్రింద ధాన్యం  
బలికి నిగూఢంబుగాఁగ నవ్వలిపొదలోఁ  
దల దూఱిచి దృఢదృష్టిం  
దొలఁగక కనుఁగొనుచు నుండ దూరమునందున్.

క. కనుఁగొని చిత్రగ్రీవుం  
డనఁ బరఁగు కపోతభర్త యాధాన్యములం  
దిన మనసు పెట్టి తనబల  
మును దానును వ్రాలి జాలమునఁ దగులుటయున్.

వ. ఇట్లు కాలపాశబద్ధుండునుంబోలెఁ చిత్రగ్రీవుండు సపరివారం  
బుగా నవ్వలం దగులువడినం జూచి ప్రహర్షోత్కర్షంబునం  
బొదలి లుబ్ధుండు కదియం జనునంతకుమున్న చిత్రగ్రీవుం  
డనుచరవర్గంబున కిట్లనియె.

సీ. ఉదరాగ్ని బాధల నొడ లెటుంగమిజేసి  
తడఁబడఁ బడితి మిందఱము వలను  
మనకు నాపద దీర్ప మఱి యెవ్వ రున్నాడు  
వెలయ నే జెప్పెడు వెరవు వినుఁడు  
పురుడించి మన మొక్క మోఁపున వలయెత్తి  
గగనభాగమునకు నెగసి చనిన

నిప్పు డీయొప్పమి దప్పు నవ్వలఁ బోవ  
వల పాయఁటకు నొండువలను గలుగు

ఆ. ననిన నట్లకాక యనుచుఁ గపోతంబు  
లద్భుతంబుగాఁగ నాకసమున  
కడరి వలను గొనుచు నరిగెఁ గ్రవ్యాదుండు  
దుఃఖితుండు విస్తితుండు నగుచు. 9

వ. తనలో నిట్లని విచారించె. 10

చ. వలఁబడి చిక్కుటొండె వల వ్రచ్చుకపోవుటయొండెఁ గాక ప  
టులు వల గొంచు భారమునకుం దలఁ కొందక యంబరంబున  
గలఁగక పాటు టిట్లు వెనుకం గనుఁగొన్నది లేదు చిత్ర మీ  
పులుఁగులు నేల వ్రాలఁ గని పోయి హరించెద నంచుఁ జూడఁ  
గన్. 11

వ. ఆసమయంబున శాల్తలీవృక్షగతం బగువాయసం బధికక్షుత్పి  
పాసాపరవశంబై యుండియు నయ్యాశ్చర్యంబు చూచు  
వేడుక నాకపోతంబులవెనుకం బఱచుచుండ లుబ్ధకుండునుం  
గపోతంబులచెంత భూతలగతుండై యతిత్వరితగమనంబునం  
బఱచి యవియు దృష్టిగోచరంబులు గాక దూరం బరిగిన  
నిట్టూర్పు నిగిడించుచు నిజనివాసంబునకుం జనియె నట చని  
చని చిత్రగ్రీవుం డనుచరవర్గంబున కిట్లనియె. 12

క. నాచెలికాఁడు హిరణ్యకుఁ  
డీచేరువ నుండు నెపుడు నిటఁ దా మనపైఁ  
దోచినదుర్దశ మాన్పన్  
జూచు నతఁడు నన్నుఁ దెలియఁ జూచినమాత్రన్. 13

వ. అనఁ గపోతంబు లట్లకాక యని హిరణ్యకుం డనుమూషి  
కంబుబిలంబు గదియ డిగ్గినఁ జిత్రగ్రీవుండు తనవదనంబు  
బిలద్వారంబునం జొనిపి హిరణ్యకా నేను నీసఖుండఁ జిత్ర  
గ్రీవుండ న న్నెఱుంగవలయు ననినఁ దద్వచనంబు లాకర్ణించి  
సంభ్రమంబున బిలంబు వెడలి పరిగతుం డగుచెలికాని నత్యా  
దరంబునఁ గౌఁగిలించుకొని దుఃఖితుం డై యిట్లనియె. 14

క. మిగుల వివేకివి నీకుం

దగ నెద్దులు చేసెనే విధాతృం డనినన్

నగుచును జిత్రగ్రీవుండు

తగునే యెఱిగియును నడుగఁ దత్వజ్ఞునిధి.

15

వ. ఎఱింగియు న న్న డిగితివి గాక విను మని యిట్లనియె.

16

ఉ. ఎచ్చట నేనిమిత్తమున నేపని యెవ్వనివంక నెప్పుడౌ

నచ్చట నానిమిత్తమున నాపని యాతనివంక నెప్పుడౌ

నచ్చుగ మర్త్యకోటికి శుభాశుభనిర్మితకర్తజాలముల్

దెచ్చి విధాత కాలముగతిం గదియించుఁ దలంక నేటికిన్. 17

వ. అనిన విని హిరణ్యకుండు విచారింపక పలికితిం గాని నీచెప్పి  
నట్ల యగుం దప్పదని యిట్లనియె.

18

తే. నూటపదియోజనంబులపాటి నెగసి

యవనిఁ బతులు పొడగాంచు నామిషంబు

కాలసంప్రాప్త మైనచోఁ గానలేవు

పాశబంధంబు లేమి చెప్పంగవలయు.

19

క. గ్రహపీడ చంద్రసూర్యుల

కహిగజ విహగముల కుగ్రమగు బంధనముల్

బహుమతికి దరిద్రత్వము

విహితంబుగఁ జేసినట్టివిధి నేమందున్.

20



చ. అరుదుగఁ జేరరానిగహనాబ్ధులఁ గ్రుమ్మరు నాఖగాండజో  
 త్కరములుఁ జిక్కుఁ బెన్వలలఁ గానవు దుర్నయసచ్చరిత్రవి  
 స్ఫురణముఁ దెల్పి స్థానబలమున్ మఱి యెయ్యది యాఁ  
 గదా క్రియా,పరుఁ డగుచున్ గ్రహించువిధి ప్రాణుల దవ్వు  
 లఁగేలు సాచుచున్. 21

చ. ఒరులకుఁ గీడు నేయక పరోపకృతిం జరియించుసజ్జనుం  
 బారిఁ బారిఁ బొందు నాపదలు భూరిసుఖం బగు దోషకారికొ  
 సరవి యెఱింగి చేయఁడు నిజంబుగఁ జూచి విధాత పూర్వజ  
 న్తరచితపుణ్యపాపములమార్గనిరూఢతఁ గాని నెచ్చెలీ. 22

వ. అని యిట్లు హిరణ్యకుండు పలికి తనమిత్రుం డగుచిత్రగ్రీవున్  
 బంధనిర్ముక్తుంజేయం దలంచి కదిసినం జూచి చిత్రగ్రీవుం  
 డిట్లనియె. 23.

క. పరిజనబంధచ్ఛేదము  
 వెరవునఁ గావించి పిదప విడిపింపు ననున్  
 పరివారము నరయనినృప  
 వరునకు నెక్కడిది రాజ్యవైభవ మెందున్. 24.

వ. అని యిట్లు పలికిన చిత్రగ్రీవువచనంబునకుఁ బ్రియం బంది.  
 హిరణ్యకుం డిట్లనియె. 25.

క. నీనిర్మలగుణసంపద  
 నీనడవడి నీక యొప్పు నినుఁ గొనియాడం  
 గా నాకు శక్య మగునే  
 భూనుతగుణ నిన్నుఁ బోల్పఁ బురుషుఁడు గలఁడే. 26.

కీ. వ్రాలి భూలోక మంతయు నేలఁ జాలు  
 నధికపుణ్యుండ వని కొనియాడి యతని

- పరిజనంబుల నిర్బంధభార ముడిపి  
పిదపఁ దత్సాన్ని విడిచి పంప్రీతితోడ. 27
- ఆ. విందు పెట్టి యనుప వేడ్క నాతఁడు వోవ  
నాహిరణ్యకుండు నరుగఁ జూచి  
లలి నెఱింగి యపుడు లఘుపతనుం డను  
వాయసంబు గదిసి వాని కనియె. 28
- తే. ఓహిరణ్యక సఖుని నిట్టూరిడించి  
బంధ నిర్మక్తునిఁగఁ జేసి పంపఁ జూచి  
సౌఖ్యకర మైననీతోడిసఖ్యమునకుఁ  
గాంక్ష చేసితి న న్నట్ల గారవింపు. 29
- తే. శాల్తలీవృక్షగతుఁడనై సంచరింతుఁ  
బ్రీతి లఘుపతనుం డను పేరువాఁడఁ  
గాకు లెల్లను నాభృత్యగణము గాఁగఁ  
బనులు గొందును సామ్రాజ్యపదవి నొంది. 30
- వ. అనిన హిరణ్యకుం డతనితోడ నీకును నాకును మైత్రి యెట్లు  
గూడ నేర్చు వినుమని యిట్లనియె. 31
- తే. ఎవరి కెవ్వరికేభంగి నెట్లు పొసఁగు  
నట్టివారికి మైత్రి దా నమరుఁ గాక  
నాశరీరంబు నీకు నన్నంబు నీవు  
భోక్తృవటుగానఁ జెలిమికిఁ బొందు గాదు 32
- వ. అనిన విని లఘుపతనుం డిట్లనియె. 33
- క. నీదేహము నా కశనము, గా దోపుణ్యాత్మ యిట్టికష్టఁడనే యి  
మ్మేదినిఁ జిత్తగ్రీవుని, నీదగుసఖ్యంబువోలె నెఱపుము నెమ్మిన్.  
రోయక నిను భక్షించిన  
నాయాఁకలి దీఱఁ జాలునా యనుమానం

- బీయెడ వల దిటు చేకొన  
నాయము నన్నుం గపోతనాయకు భంగిన్. 35.
- క. ఎందును దిర్యగ్గంతువు  
లందును దగు సమయనిశ్చయంబును హితముం  
బొందుపడుట దృష్టం బిది  
వింద వయిన నినుఁ గపోతవిభునిం జూడన్. 36.
- వ. అని లఘుపతనుండు మఱియు నిట్లనియె. 37
- ఉ. ఓర్వక దుర్జనుండు కఠినోక్తుల సజ్జనుఁ బల్కె నేని ని  
ర్గురుఁడు గాని యాతఁడు విచారము నొందఁ డొకింతయేని  
తా, నొర్వశిఖిం గలంగనిమహాబ్ధిజలంబు తృణాన్ని వైచినన్  
దుర్వహాదుఃఖ భార మయి తోడనె తాపముఁ బొంద నేర్చునే.
- వ. అనిన హిరణ్యకుం డిట్లనియె. 39.
- ఆ. చపలమతివి నీవు చాల నమ్మినవారి  
నెలమిఁ బ్రోచుశక్తి యెట్లు గలుగుఁ  
జంచలుండు చెటుచు సకలకార్యంబులు  
గాన నీకు నాకుఁ గాదు పొందు. 40.
- వ. అనిన లఘుపతనుం డిట్లనియె. 41.
- ఉ. ఏ నటువంటివాఁడ నని యీవిరసోక్తులు పల్క నేటికిన్  
మానుము లోనిశంక బహుమానపురస్సర మైనమిత్త్రసం  
ధాన మవశ్యకార్యముగఁ దత్పరతం దగఁ జేయు నాయెడం  
గాని గుణంబు లెన్న కు మొకానొకవేళను నోహిరణ్యకా.
- వ. అనిన నతం డిట్లనియె. 43.
- తే. నీకు నాకును శాస్త్రవనియతధర్మ  
మైననడవడి వర్తిల్లు నాత్మయందుఁ

- గల్గెషము లేనిమైత్తి, దాఁ గలుగు పెట్టు  
గానఁజెప్పంగనదియు యుక్తంబుగాదు. 44
- ఆ. బుద్ధిమంతుఁ డైనపురుషుండు దనశత్రు  
హితుఁ డటంచుఁ జేర నిచ్చి చెడును  
దప్తజలముచేతఁ దడిసినయగ్ని దా  
హీన మగుచు శమిత మైన కరణి. 45
- వ. అని మఱియును. 46
- క విను శక్య మైనకార్యము  
చనుఁ జేయ నశక్య మైనఁ జనునే చేయన్  
వననిధిపై శకటంబును  
నొనరంగా మిట్ట నేల నోడయుఁ జను నే. 47
- చ. మిగుల హితుండు నావలన మేలును బొందె నితండు నాయెడం  
దెగఁ డని ధూర్తు నమ్మి చెడుఁ దెల్లమి సజ్జనశబ్దమాత్రమే  
నెగడును గాని యిప్పు డవనిన్ సుజనుం డనువానిఁ గాన ని  
మ్ముగ ధనలేశమాత్రమున మోహనిబద్ధము లోక మంతయున్.
- ఉ. చాలఁగనిష్ఠుఁడంచు ననుశౌర్య మహోద్యమకార్యజాలముల్  
మేలుగఁ జేయు నంచును సమీపము పాయక యుండు నట్టిదు  
శ్శీలుని వర్తనం బెఱిగి చేరఁగ నిచ్చినఁ జేటు వచ్చు మ  
ర్యానికి నంకమధ్యభుజగాంకితసుప్తునిఁ బోల్ప బిట్టుగన్. 49
- క. సనిదానంబున శత్రుఁడు  
ననుకూలత లేనినిజకులాంగనమనువున్  
వినయంబు లేని మనుజుల  
మనుగడ యాసన్న కాలమరణము లెందున్. 50

క. కర్కశరిపునెడఁ దొలఁగక  
 మార్కొనఁ దగు సంధి జేసి మఱి కదిసినఁచోఁ  
 దార్కొను నతనికి మృత్యువు  
 కర్కటి గర్భంబుచేతఁ గ్రాఁగినభంగిన్. 51

క. ఏదోషంబులు నతనికి  
 నాదిం జేయుటయ కల్గ దని క్రూరాత్తుం  
 గాదు గదియంగఁ బలుకఁ బ్ర  
 మాదము మతిమంతు లై నమనుజుల కెల్లన్. 52

వ. అని యిట్లు హిరణ్యకుండు పలికిన లఘుపతనుం డిట్లనియె. 53

క. నీనీతివాక్యపద్ధతు  
 లే నన్నియు వింటి నీకు నిష్ఠునిఁగా న  
 న్ని నెఱిఁ గైకొన కుండిన  
 నే నశనము దొఱఁగి దేహ మిచ్చట విడుతున్. 54

వ. అని మఱియును. 55

చ. కరఁగిన నెల్లలోహములు గ్రక్కునఁ గూడు నిమి త్తమాత్రమై  
 జరగుటఁజేసి పక్షిమృగసంతతి గూడు భయంబు లోభమున్  
 బరఁగుటఁ జేసి మూర్ఖు సులభంబుగఁ గూడు గుణాఘ్యు లైన స  
 త్పురుషులుచూచినంతటనె పొం దొనరింతురు పోహిరణ్యకా.

తే. మంటికడవఁబోలె మహిదుర్జనస్నేహ  
 మధికశీఘ్రముననె హత్తు విరియుఁ  
 గనకకలశభాతి గలసజ్జనస్నేహ  
 మొదవుఁ బగులఁ బడక పదిల మగును. 57

ః. అని యిట్లు లఘుపతనుండు పలికిన హిరణ్యకుం డిట్లనియె. 58

క. నే నీకు నెంత చెప్పినఁ

గానిమ్మన కెల్లభంగిఁ గావలె ననుచుం

బూనితి నాయెడ మైత్రికి

నేనుం దగ నియ్యకొంటి నెంతయు వేడ్కన్.

59

మ. ఉపకారం బొకవంకఁ జేయుటయుఁ దా నూహింప సన్నెత్తియే  
యపకారం బొకవంకఁ జేయుటయుఁ దా నబ్ధింగి శత్రుత్వమే  
నెప మొక్కింతయు లేనివర్తనము లున్నేషింప మేల్గిల్ల న  
చ్చపువాత్సల్యము ద్వేషముం గలుగుటల్ సౌహార్దశత్రుత్వ  
ముల్.

60

వ. అనుచు నివ్విధంబుననన్యోన్యసంభాషణంబులనత్యంతస్నేహం  
బులు నిగుడ నఖిమాంసంబులుం బోలి దుర్భేద్యంబు లగు  
నంతఃకరణంబులం గలిసి కూడి మెలంగు నంత హిరణ్యకుండు  
తనగృహంబున స్వేచ్ఛావిహారం బొసంగి లఘుపతను వీడ్కొ  
ల్పిననతండునుం దనమందిరంబునకుం జని యప్పటప్పటికి మహా  
గహనంబునకుం బోయి సింహశరభశార్దూలాదులచేతంజచ్చి  
నమృగంబులమాంసంబులుదెచ్చిహిరణ్యకునకుఁ బెట్టి తాను  
నుపయోగించుచున్నఁ గొంతకాలంబునకు నొక్కనాఁడు హిర  
ణ్యకుంజూచి లఘుపతనుం డిట్లనియె.

61

ఉ. ఉండితి నీకడన్ విడువ నోపక యివ్విపినంబులోన నేఁ  
డొండొకకాన కేగవలయున్ ననుఁ బంపుము చక్రవాకకా  
రండవరాజహంస బకరాజవిహార విరాజమాన మై  
యుండు సరోవరం బచట నుండును నాచెలికాఁడు నిచ్చలున్.

ఉ. ఆతఁడు మిత్రమందరసమాఖ్యమునం బొగ డొందుకచ్చపం  
బీతటి నేను బోవఁ బ్రియ మేర్పడ వేగమె తెచ్చి పెట్టు నా

నాతనువర్ణమీనముల నాదుశరీరము వృద్ధి బొందు ప్రే  
మాతిశయంబు గానఁబడునట్లుగఁ బాయఁగ రానిచుట్టమై.

వ. అనిన విని హిరణ్యకుం డిట్లనియె.

64

తే. నిన్నుఁ బాసి నిలువ నేర నీతోడన  
వత్తుఁ గొంచుఁ బొమ్మ వాయసేంద్ర  
ప్రాప్త మైనదుఃఖభరము దేశాంతర  
గమనుఁ దైనఁ గాని క్రాఁగ దెందు.

65

వ. అని పలుక లఘుపతనుం డదరిపడి నాతోడ నిన్నిదినంబు  
లెన్నఁడుం జెప్పవు దుఃఖప్రాప్తి యగుటకుఁ గతం బేమి యని  
యడిగిన హిరణ్యకుండు నాతెఱుం గంతయు నచ్చటఁ దేటపడ  
వివరింపం దెలియుదువు గాని నన్నుఁదోడ్కొని పొమ్మనిన  
నతం డట్ల కాక యని చంచూపుటంబునం గబళించి గగన  
భాగంబున నమ్మాషికంబుఁ గొని చని వాయసంబు దాను  
మున్నగుగ నుద్యోగించిన సరోవరతీరంబునఁబెట్టి నిలిచినసమ  
యంబున.

66

ఉ. ఎన్నఁడు రానిచుట్ట మిదె యిచ్చటికిం జనుదెంచె భాగ్యసం  
పన్నుఁడనైతి నంచు జలమధ్యము వెల్వడి యర్హసత్క్రియల్  
గ్రన్నన నాచరించి చెలికానిఁ గనుంగొని కూర్తనాథుఁ డో  
యన్నమహాత్మ మూషికము నారసి యెచ్చటనుండి తెచ్చితో.

వ. అనిన మిత్రమందరునకు లఘుపతనుం డిట్లనియె.

68

చ. ఇతఁడు హిరణ్యకుం డనఁగ నిమ్మహి మూషికభర్త నాకు సం  
తతమును నెయ్యుండై తిరుగు దైవకృతంబునఁ దీవ్రదుర్దశన్  
ధృతి చెడి నిల్వలేక చనుదెంచెను నీపొడ గాన నీతనిన్  
జతురభవద్వచోవిభవసంపద శోకము మాన్పు నాకుఁగాన్.

తే. విను సహస్రముఖమ్ముల వేలు పొండె  
దెలిసి నాలుగుముఖములదేవుండొండె  
సురగురుండొండె నితనివిశుద్ధగుణము  
లెన్న నోపుదు రున్నవా రెన్నలేదు.

70

తే. చెలిమి గలకాల మెల్లను జెలుప కునికి  
క్రోధ మాప్రాద్దే శీఘ్రంబె కూడి విడుట  
యీగినిస్సంగుడునుబోలె నిచ్చి చనుట  
యివిమహాత్ములగుణములై యెన్నబడును.

71

వ. అని మఱియుఁ జిత్తగ్రీవోపాఖ్యానంబు మొదలుకొని  
హిరణ్యకునిగుణకథనంబు లమ్మహాత్మునికిం దేటపడం జెప్పి  
నాకంటె నీ వితని నీకు నిష్టసఖునింగాఁ బరిగ్రహింపు మని  
యతనికి నప్పగించి నాశ్చర్యచిత్తుండై మిత్రమందరుండు హిర  
ణ్యకున కిట్లనియె.

72

తే. అనఘ యింతదూర మనక నిర్జన మైన  
వనముఁజొచ్చినన్ను గనుటకిచట  
నేమికార్య మనిన నెఱిగింతు విను మని  
యతఁడు చెప్పఁ దొడఁగె నతనితోడ.

73

సీ. ఒకయూరిలోపల నొర పైన మఠ మొప్పు  
నందుఁ జూడాకర్ణుఁ డనఁగఁ బరఁగు  
సన్నాభి బ్రాహ్మణసదనంబులకుఁ జని  
యెత్తినభిక్షతో నేఁగుదెంచి  
మఠములోనికిఁ దెచ్చి మానుగా భుజియించి  
శేషాన్న మొకపాత్రఁ జిందకుండ  
నచ్చోట నిడి నిద్ర నందిన నాతని  
ప్రియసఖుం డగుబృహస్పిగుఁడు వచ్చి



తే. నిద్ర దెలిపి యతని నెఱయ నే వినుచుండఁ  
బుణ్యకథలచేతఁ బ్రొద్దు గడప  
వినుచు నతఁడు నన్ను వెఱపించుకొఱకు నై  
గిలుక లున్న వెదురు కేలఁ బట్టి.

74

తే. అప్పటప్పటి కాకోల చప్పుడించి  
నన్ను దనభిక్షపాత్రయు నాటఁజూడఁ  
గథలు చెప్పెడునాతఁడు గనలు నిగుడ  
నేమి చెప్పిత నిందాఁక నేమి వింటి.

75

ప. ఏ కాగ్రచిత్తుండవు గామికే గతంబేమి యనినఁ జూడాకర్ణం  
డాబృహస్పిగునకిట్లనియె నాచిత్తంబు నీవు చెప్పెడుకథల  
మీఁద సావధానంబు గామి నిజంబు నీవు నక్కథయెట్లొ  
యెఱింగితి వదె యొక్క మూషికంబు నామతంబునవసీయించి  
నాభిక్షపాత్రంబునం గలయన్నం బొక్కింత గన్నుమూసిన  
సమయంబుననంతయుఁ దిని పోవ నేనును నమ్మూషికాప  
కారంబునకు నీమతంబు విడిచి పోవం గలవాడనై యున్న  
వాడ ననిన బృహస్పిగుం డిట్లనియె నీమతంబున వసీయించిన  
మూషికం బొకటియొ బహుమూషకంబు లున్నవో యనినఁ  
బెక్కులే వొక్కటియే యనిన నతం డొకమూషికం బీమ  
తంబున వసీయించుటకుఁ గారణంబు గలుగవలయు నెట్లం  
చును.

76

తే. శాండలీనూత యనుసట్టిచంద్రవదన  
సువ్వుఁబప్పుకు సరి చేదుసువ్వు లడుగ  
నెఱయ విప్రుండు కారణమెఱిగినట్లు  
మూషికం బున్న కారణమును నెఱుంగు.

77

వ. అనిన నత్తైఱం గెఱింగింపు మనినఁ జూడాకర్ణునకు బృహ  
స్థిగుం డిట్లనియె. 78

మ. విను మేనొక్కధరామరేంద్రగృహ మన్వేషించి భిక్షింపఁగాఁ  
జని యున్నంతట నింటి బ్రాహ్మణుఁడు విస్పష్టంబుగా నింతితో  
వనజాతాయతనేత్ర రేపటియమావాస్య స్తహిదేవభో  
జనకార్యంబున కేమి గూర్చితివి వ్రాతస్సల్యంబునం జెప్పుమా.

వ. అనిన బ్రాహ్మణి దనపురుషు నీక్షించి యిట్లనియె. 80

క. తన నేర్పుకొలఁదిఁ బురుషుం  
డనువున ద్రవ్యములు గూర్చి యవి దెచ్చినచో  
వనితలు పాకక్రియలకు  
నొనరింతురు నీవు దేక యున్న వె చెప్పుమా. 81

వ. అనిన నవ్వుహిదేవుం డమ్మగువం గోపించి యిట్లనియె. 82

క. తగుసంచయంబు వలయుం  
దగ దతిసంచయము సేయుతలఁ పెవ్వరికి  
మృగధూర్తం బతి కాంక్షను  
మగువా మును వింటిచేత మడియుట వినవే. 83

చ. అనుటయుఁ గాంత తత్కథ ప్రియంబునఁ జెప్పుఁ డనంగ  
బ్రాహ్మణుం, డనియెఁ గిరాతుఁ డొక్కఁడు గృహంబుననుండి  
ఫలోపజీవి యశా, టను వనభూమి కేఁగి యొక తావున నొక్క  
మృగంబుఁ జంపి చే,కొని చనుదెంచుచోఁ గనియెఁ గోలము  
నీలకుభృద్విశాలమున్. 84

వ. కనుంగొని యాత్మగతంబున. 85

క. ఇది నాకు దైవమిచ్చిన  
యదియని తన మూపువేట నటువెట్టి శిత

ప్రదరంబు వొడిగి యేసిన

నది వాని వధించి తాను నవ్వలఁ ద్రెల్లెన్.

86

క. అంత నొకనక్క యామిష

చింతం జరియించుచుండి చేరువ కని య

త్యంతముదంబునఁ బొంగుచు

నెంతయుభాగ్యమున నబ్బె నిదీ నా కనుచున్.

87

ఆ. దాటునూల వెట్టుఁదలఁకుదిక్కులుసూఁచుఁ

దోతనులుచుఁగదియఁవొడఁగుఁవొలఁగు

మోది చేర నరుగు మార్కొనుఁ చార్కొనుఁ

గాలు ద్రవ్వ నిసుము కలయఁ జల్లు.

88

వ. ఇవిధంబున ననేక ప్రకారంబుల నాదద్రుకనామధేయం బగు

మృగధూర్తంబు పెన్ని ధానంబుఁ గన్న పేదయుంబోలె

నత్యంతసంతుష్టాంతరంగంబునఁ దనలో నిట్లని విత్తర్కించె. 89

తే. బోయనొకనాఁడు భక్షింతుభూరిమృగము

సూకరంబును రెన్నాళ్లక్షుధకు విడుతుఁ

బట్టి యూరక యివి గంటి పెట్టనేల

నేటి కీనారి దగు వేయు నేటి కనుచు.

90

ఉ. గ్రక్కునఁ జేరి నక్క తమకంబునఁ జచ్చినబోయయొద్ద ము

న్నెక్కిడియున్న వింటిగుణ మిమ్ముగఁ దాఁగొలుకంగ దానికొ

మ్మక్కునఁ దాఁకి తీవ్రముగ నవ్వల వెళ్లినఁ గూలెఁ గావునన్

మిక్కిలి లోభియై నతఁడు మీఁదటికార్యముఁ గాన నేర్చునే.

మిక్కిలిగఁ గూడఁబెట్టక

తక్కక ధనసంచయంబు తగుమాత్రముగాఁ

బొక్కముగఁ జేయ కుండిన

నక్కాంతకు బ్రతుకు గలదె యంబుజనేత్ర.

92

క. అనునతనిమాట కాసతి

వినయంబునఁ బలికె నేను వెట్టినె కాలం

బునఁ దిలతండులముల దాఁ

చినదానం బులగ మేను జేసెద ననుచున్.

93

ఉ. ఆమరునాఁడు రేపకడ నాతిల లెల్లను దంచి ముంగిటన్

దామరసాక్షి యెండ నిడి తా గృహకృత్యము దీర్చుచున్నచో

నేమఱియున్న నయ్యెడకు నేపునఁ గుక్కుట మేఁగుదెంచియు

ద్దామత నువ్వు లచ్చటఁ బదంబులఁ జల్లిన విప్రుఁ డిట్లనున్.

క. విను కామాంధకి యాతిల

లనయము గొఱగావు బ్రాహ్మణార్థముకొఱకున్

గొనిపోయి మార్చి తెమ్మని

పనిచినఁ జని పొరుగుటింట భాషించుతఱిన్.

95

తే. ఇంటిగృహమేధి యచటికి నేగుదెంచి

యేమిబేరము లాడెద వింతి యనిన

నువ్వుఁబప్పు నా కిచ్చి నే నువ్వు లీయ

మాటలాడెద ననిన నామాట కతఁడు.

96

క. చేనువ్వులకుం గడిగిన

యీనువ్వుల నిచ్చువార లెందును గలరే

మానిని దీనికిఁ గత మే

దేనిం గలుగంగవలయు నిమ్ముగఁ దలఁపన్.

97

వ. అనుమాట లంతకమున్న భిక్షున్నంబునకుం బోయి నేను

వింటి నిమ్మాపికంబును గారణంబు లేక యొంటి నిచ్చట వసి

యింప నేర దని బృహస్పిగుండు చూడాకర్ణునకుం జెప్పి

నతండు.

98

క. తనభిక్షాన్న మశంకం

గని నిచ్చలు నొంటి నరిగి గర్వోద్రేకం

బున నొలసి మీఁ డెఱుంగక

తినియెడియాకారణంబు తెలిపినవాఁ డై.

99

తే. వాఁడికొయ్యను నాయున్న వలను గ్రొచ్చి

పెద్దకాలంబునను గూడఁబెట్టినట్టి

ప్రోదిధన మెల్లఁ గన్గొని పుచ్చుకొనియెఁ

గతినహృదయుఁడై యతఁడదిగాన నేను.

100

క. ధనహీనుఁ డైన నాకుం

దనుశక్తియుఁ బౌరుషంబుఁ దఱగినకతనన్

విను మాహారముమాత్రం

బును దొరకించుటకు వెరవు పుట్టక యున్నన్.

101

వ. అయ్యతీశ్వరునిభిక్షాపాత్రం బెట్టకెలకుఁ గదల్చునన్నుం

గనుంగొని యదల్చు చూడాకర్ణం గాంచి.

102

క. ఘనధన మంతయుఁ గైకొ

న్నను భిక్షాపాత్ర దివియ నడయాడుచు నే

నును నల్లనల్ల వెనుకకుఁ

జనఁ దొడఁగఁగ భిక్షుకుండు చతురత ననియెన్.

103

క. ధనవంతుఁడె బలవంతుఁడు

ధనవంతుఁడె యోగ్యుఁ డరయఁ దా నధికం బ

య్యును ధనహీనత నెలు కిది

తనజాతిం గూడఁ బాపతాపముపేర్చిన్.

104

వ. అని మఱియును.

105

ఉ. భూరిదరిద్రుఁడు మిగుల బుద్ధివిహీనుఁడు నైనమానవున్  
జేరవు మంచికార్యములు చెప్పఁగ నేటికి వాని దైనసం  
సారముఁ జెప్పఁ జూపఁగ నసార మగున్ దలపోసి చూడ ని  
స్సారపుమందు వేసవిని సన్నపువాహిను లింకుకై వడిన్. 106

క. కలవాఁడె చెలులు చుట్టలు  
కలవాఁ డగు నతఁడు బుద్ధి గలవాఁడు నగున్  
లలి నతఁడె లోకపూజ్యుఁడు  
బలవంతుఁడు నతఁడె వంశపావనుఁ డెందున్. 107

క. పరదేశమే నిజదేశము  
పరులే బాంధవులు ద్రవ్యపరిపాలునకున్  
ధరణి నసాధ్యం బెయ్యది  
పరమార్థము ధనము చూవె ప్రజలకు నెల్లన్. 108

క. కులసతి రోయును జుట్టం  
బులు వాయుదు రొరులు కష్టపుంబలుకుల ని  
మ్ముల నాడఁదొడఁగుచుందురు  
కలియుగమున ద్రవ్యహీనుఁ గలకాలంబున్. 109

క. మృతినొందినజను నైనను  
హితు లెల్లను డాయుదురు మహీస్థలిలోనన్  
మతిఁ దలఁపఁ బేదఁ జేరరు  
బ్రతిమాలిన నైన సఖులు బంధులు నెపుడున్. 110

ఉ. చుట్టము లేని దేశమును సూనుఁడు లేని నికేతనంబునన్  
జెట్టతనంబు మూర్ఖజనచిత్తము శూన్యము లంతకంటె నే  
పట్టున నెల్ల వారు గనుపట్టక హీనదశం జరించుచో  
నెట్టన సర్వశూన్యుఁడని నిందితుఁ డయ్యె దరిద్రుఁ డెంతయున్.

చ. అమరు నిరాకు లేంద్రియము లన్నియు నప్రతిమానబుద్ధియున్  
బ్రముదితవాక్యపద్ధతియుఁ బాయక తొల్లిఁటివే మనుష్యుఁ డ  
ర్థముఁబెడఁబాసెనేనియును దప్పదు మున్నిటినామ మైనఁ జి  
త్రము క్షణమాత్ర రూపు వికృతం బగువానికి ఘోరభంగియై.

వ. అది నిమిత్తంబుగా నే నచ్చట నుండ నొల్లక యొండొక్క  
చోటికిం బోదుఁగా కేమి నే నొక్కని నడుగంజాల నెట్లనిన  
నడిగెడువాఁడు జీవన్మృతుం డట్టివాని తెఱంగు వినుమని  
యిట్లనియె.

113

చ. నడువఁగఁ దొట్టుపాటొదవు నాలుక యాడదు మాటలా  
డఁగాఁ, దొడఁగిన నీరెలుంగు వడుఁ దొల్లిటిపొంకము డొంకి  
దేహమున్, వడఁకు భయంబు గ్రమ్మి దురవస్థలఁ దల్లడమందు  
వేడుచోఁ, జెడుగగు నర్థికిన్ మరణచిహ్నము లన్నియుఁ  
దోచు నారయన్.

114

తే. అర్థహీనుఁ డై యుండెడునంతకంటె  
వహ్నిలోపలఁ దగ మేను వైచుటొప్పు  
యాచకుఁడు వేడ నీలేనియధమలోభి  
జన్మ మేటికి వానిసంసార మేల.

115

సీ. వఱలుదారిద్ర్యంబువలన సిగ్గు జనించు  
సిగ్గున సత్యంబు శిథిల మవును  
సత్యహీనుఁడు తిరస్కారదూషితుఁ డగుఁ  
బరిభవయుక్తి నన్నరుఁడు బెగడు  
బెగడినవాఁడు నెవ్వగలచే దురటిల్లు  
నధికదుఃఖితుబుద్ధి యడఁగి పోవు  
బుద్ధిహీనుండును బొడ వడంగును వేగ  
పొడ వడంగినఁ గీర్తి యడఁగు థాత్రి

తే. నట్లు గావున నిర్ధనుం డైనవాఁడు  
 బహువిధంబుల నీచెప్పఁబడినయట్టి  
 యాపదల కెల్ల మూలమై యార్తిఁ బొందు  
 నెవ్విధంబున నతఁ డెన్న నీడు గాఁడు. 116

వ. అని మఱియు హిరణ్యకుండు. 117

చ. పరఁగ నసత్యవాక్యములు పల్కుటకంటెను మౌనవృత్తి మే  
 లరుదుగ నన్యభామఁ గదియం జనుకంటె నపుంసకత్వవి  
 స్ఫురణము మేలుకొండియము పూనుటకంటెనుజావుమేలగున్  
 బరధనకాంక్షకంటె సులభం బగుభిక్షమ మేలు చూడఁగన్.

చ. చెడు నభిమాన మార్జునకు నేవకతంబున సాంద్రచంద్రికన్  
 జెడుఁ దమ మంతయున్ దెవులుచేఁ జెడుఁ జక్కఁదనంబు  
 పాపముల్, చెడు హరిశంభుకీర్తనముచే శతసౌమ్యగుణంబు  
 లైననున్, జెడు నొరు వేడఁబోవుటకుఁ జేరినయర్థికి నెల్ల  
 భంగులన్. 119

వ. కావున నొక్కరి నడిగినవారు పెట్టుట కష్టం బగుట నెవ్విధం  
 బున బ్రతుక నేర్తు నెవ్విధంబున మృత్యుముఖద్వారంబు  
 దొలంగుమఁ జిరప్రవాసీయుఁ బరాన్నభోజీయుఁ బరగృహ  
 వాసీయు నయినమానవుండు బ్రతికియుఁ జచ్చినవానితో  
 సమానుండు వాఁడు జీవితుండై యుండుటకంటె మృతు  
 డగుటయే మే లని విచారించియును ధనాపేక్ష నయ్యతీ  
 శ్వరుం గఱవనాగ్రహించికదిసినన న్నెఱింగి బృహస్పిగుండు  
 కృతాంతదండంబువోనిప్రచండదండంబున నన్నుదండించిన  
 సాభిలాషంబున సంతోషంబు లేనినన్ను నాత్మద్రోహి గా  
 నెఱింగితి నెట్లంటేని. 120



తే. నిత్యసంతోషవంతుఁ డై నెగడువాని  
కన్నిచోటుల సంపద లానియుండుఁ  
జెప్పు లిడుకొన్న కాళ్ల కీక్షితలంబు  
తోలు గప్పినచందమై తోచునట్లు.

121

వ. అని మఱియును.

122

శా. సంతోషామృతతృప్తి నూదినమదిన్ శాంతాత్మ లై నట్టిని  
శ్చింతుల్ గాంతురు నిత్యసౌఖ్యమహిమల్ సిద్ధంబు సాపేక్ష న.  
త్యంతక్షేత్రగతాగతభ్రమణదుర్వాపారమోహింకుర  
స్వాంతు ల్లానఁగ నేర రవ్విధము లేశంబున్ వృథాయాసతన్.

తే. ఆశ మిగులంగఁ గల్గినయన్న రునకుఁ

గదల నూతామడయు దవ్వు గాక యుండు

నిత్యసంతోషి యైనట్టినిర్మలునకు

ధనము చేపడ్డ నందు నాదరములేదు.

124

వ. అట్లు గావున నర్థవంతుండును వివేకియు నయ్యేనేనియుం  
గాంచనరత్న సాంగత్యసామ్యంబు సంధిల్లు లోకదృష్టాంతం  
బును వినంబడియుండు నెట్లంటేని.

125

ఉత్సాహ భూతదయకు మిగులఁ గల్గుపుణ్యమున్ బ్రభూతరో  
గాతురంబు గాక దేహ మమరుకంటె సౌఖ్యమున్  
బ్రీతికపట మింత లేనిపేర్చికంటె స్నేహమున్  
భాతి నిర్ణయించుకంటె బండితత్వ మున్న దే.

126

వ. అది నిమిత్తంబు నాకుఁబుట్టినవిచారంబుకతంబున భవదం  
కంబునకుం జనుదెంచితి ననిన విని మిత్రమందరుం డిట్లనియె.

క. సురనరకిన్న రపన్న గ

గరుడాసురపక్షిపశుమృగంబులు లోనై

పరగిన లోకత్రయమును

బరువడి నాహారముఁ గొనుఁ బగలిటిలోనన్.

128

క. కావున నాహారార్థము

కావింపఁడు నింద్య మైనకార్యము ప్రాజ్ఞుఁ

డీవును బరోపకార

ప్రావీణ్యముమైఁ బ్రయాసపడు టొప్పుఁ గదా.

129

ఉ. మానవుఁ డంత ధర్మవిధిమార్గ మెఱుంగఁగ లేనికేవల

జ్ఞానియెయేని లేదు ఫలసంపద నీతికిఁ బాసి యుద్యమ

శ్రీ నెఱయంగ లేనినరుఁ జెందినమంచిగుణంబు గల్గినన్

గానఁగ రాక పోవు మఱి కార్యము రాదు మనోవిహీనతన్.

తే. అచ్చుపడ నీతిశాస్త్రంబు వచ్చెనేనిఁ

బారి నిరుద్యోగి ఫలసిద్ధిఁ బొందలేడు

తెల్ల మంధుండు కరమున దీపముండె

నేని యచటిపదార్థంబుఁ గానలేడు.

131

వ. అని చెప్పి మఱియును.

132

శీ. ఒకవేళ దాత యాచకవృత్తిమై నుండు

యాచకుం డొకవేళ నగును దాత

యొకవేళ శాత్రువనికరంబు భంజించు

నొకవేళ నిలువక యోడి పాటు

నొకవేళ సంపద నుప్పొంగుఁ బైపయి

నొకవేళఁ గడు లేమి నొంది యుండు

నొకవేళఁ బుత్రమిత్రకళత్రయుతుఁ డగు

నొకవేళ నొక్కఁడు నొదిగి యుండు

తే. హెచ్చుదగ్గులు తలుచుగా నెల్లయెడల  
నెవ్వరికి నైనఁ గలుగుచో నివ్విధమున  
భాగ్యవంతుఁడు కొనసాగిబ్రతికి యుండు  
థాత్రి నదిగాన భాగ్యప్రధాన మరయ.

వ. కావున దేశ కాలంబులతెఱం గెఱుంగునది.

134

క. వనమునఁ బుట్టినశాకము

లనయము భక్షింపఁ దనకు నాకలి చెడదే  
విను మును స్వోదరపోషణ

మున కెవ్వఁడు కష్టవృత్తి మొనసెం జెపుమా.

135

వ. అని యిట్లు హిరణ్యకు నూటడించి యిట్లనియె.

136

సీ. అవివేకి శాస్త్రంబు లభ్యసించినయేని

నతఁడు మూఁఁడు గాని ప్రతిభలేదు  
చదివినశాస్త్రంబు సకలార్థము నెఱింగి

యవ్విధంబును దాను నాచరించి  
యడిగినవారికి నర్థంబు దెలియంగ

వివరించునతఁడు వివేకి గాన  
నివ్విధంబునకును దృష్టాంత మైనయ  
ర్థంబు నొప్పంగ నుదాహరింతుఁ

తే. దెవులు గొన్నట్టివానికిఁ దివిరి మందు

చేసి నేవింప నొసఁగక చేత నిడిన

మాన నేర్చునె రోగంబు మదిఁ దలంపఁ  
జదువు పనిలేదు భాగ్యంబు చాలకున్న.

137

. నెలవులు దప్పిన మిగులం

బలుచన నఖదంతకేశమానవులపనుల్

తలపోసి బుద్ధిమంతులు

దొంగరు తమతావు లెంతదుర్దశ నైనన్.

138

వ. అని పలికి మిత్రమందరుం డవ్విధం బల్పవిచారికార్యం  
బాహ్యులతెఱంగు వినుమని యిట్లనియె.

139

చ. ఇరవుల రాయి డైనఁ దగునిక్కలు చూచుచుఁ బోయిపోయి కే  
సరులు గజంబులుకొ సుజనసంఘము నెమ్మది నుండుఁ జాలదు  
స్తర మగుకాలము న్నెడలఁ జాలక వెంకిన యుండి డస్సియు  
ర్వర మృగకాకకాపురుషవర్గము దుర్గతిపొందు నెంతయున్.

సీ. ధీరుండును వివేకదీపితుండును నైన

ప్రభునకుఁ బరదేశభయము లేదు

నిజభుజవిక్రమోన్నిద్రభద్రశ్రీల

నాత్మీయులును దాను ననుభవించు

నెట్లన్న విను సింహ మేప్రాద్ధు వసియించు

నడవిఁగా కొండొకయడవి నైన

నల్పజంతువునందు నాత్మీయపౌరుషో

ద్యుక్తికి సమకొని యుక్తి మెఱసి

తే. కులిశసన్నిభనఖముఖాంకుశవిభిన్న

మదభరాభీలకుంభికుంభప్రకీర్ణ

మాంసరక్తానుభవమోదమానసమునఁ

బొదలుచుండును నెంతో యొప్పిదము గాఁగ.

141

తే. అమర మండూకములు పల్వలమును బటు

లరసి కాసారమును జేర సరుగుకరణి

నధికధనములు సత్సహాయములుఁ దివిరి

ధరణి నుద్యోగిఁ బ్రాపించుఁ దమకుఁదామ.

142

వ. అవ్విధం బెట్టిదనిన.

143

చ. వఱపున మేను లెండఁ దమవారియెడం బెడఁబాసి జీవ  
ముం, నొఱఁగి ధరిత్ర డింది యతిదుర్దశఁ గాలము వేచి  
యుండఁగా, నుఱ వగువాన ద్రోణముల నొయ్యన నూల్కొన  
మున్నువోలె నే, దైఱఁ గనుపట్టుభేకవితతిం గని యుత్సవ  
మొప్పఁ జేయఁగన్.

144

వ. అని చెప్పి వెండియు

145

శా. ఆలస్యంబును గామినీజనరతివ్యాస క్తియున్ జన్తభూ [మున్  
లోలత్వంబును రోగమున్ ఘనభయోల్లోభంబు సంతోష  
బోలంగానివి యాఱు నెప్పుడు జగత్పూజ్యప్రతాపోనయ  
శ్రీలం జెందఁగ విఘ్న కారణములై చెల్లున్ ధరామండలిన్.

వ. కావున నివి యాఱుగుణంబులు పరిహరించినపురుషుం బ్రదీప్త  
సంపదలు ప్రాపించుఁ బ్రాప్తంబు లైనసుఖదుఃఖంబులవలన  
మోదభేదంబులం బొరయ కుండునది.

147

తే. చక్రపరివర్తనమువోలె జనుల కెల్ల  
సౌఖ్యదుఃఖంబు లెడనెడ సంచలించు  
వానిఁ గైకొని యాత్మవిజ్ఞానమహిమ  
బుధులు మోదభేదంబులఁ బొరయ రెందు.

143

1. వర్ధితోత్సాహుఁడై వలయుకార్యములందు  
దీర్ఘసూత్రుఁడు కాక తెలివి గలిగి  
పనులఁ బ్రగల్బుడై బహుకార్యములతఱి  
విసువ కేమిట నతివ్యసని గాక  
మిగుల శూరుండైన మే లెఱుంగుట గల్గి  
దృఢచిత్తుడై సమస్థిరత లొదవ

మితసత్యభాషణోన్మేషంబు సంధిల్లఁ  
 బుణ్యాకర్తములపై బుద్ధినిలిపి  
 తే. యుండుపురుషునిగుణముల యోజ తెలిసి  
 యింటి కెడపక తనుదానె యేగుదెంచి  
 సంచలింపక తాఁ బ్రతాపించి మించి  
 యంచితంబుగఁ గనుల సేవించు నెపుడు.

క. ఉద్యోగరహితు నలసుని  
 నుద్యత్సాహసవిహీను నొల్లదు సిరి సం  
 పద్యోగుఁ గొల్వఁ జేరదు  
 చోద్యముగా వృద్ధుఁ దరుణి చూడనిభంగిన్. 150

వ. కావున నీకు ద్రవ్యసంపత్తి గలుగకున్నను బుద్ధిసముత్సా  
 హంబు గలుగుటంజేసి బ్రతుకంగలవాడవని పలికి వెండియు.

చ. ఘనుఁ డొకవేళ లేమిఁ గడుఁ గందినఁ జుల్కదనంబు గాదు హీ  
 ననరుని కొక్కచోటను ధనం బొడఁగూడిన దొడ్డవాడు గా  
 డనయము హేమమాలికల నందముగాఁ గయిచేసి రేనియు  
 శునకము విక్రమస్ఫురణసొంపున సింహముఁ బోల నేర్చునే.

సీ. శౌర్యసముత్సాహధైర్యసారంబులఁ  
 బురుడు చెప్పఁగ రానిపురుషవరుడు  
 జలనిధి గోష్పదస్వల్పమాత్రంబుగా  
 నమరాద్రి వల్మీకసమము గాఁగఁ  
 దలఁచు నహీనసత్త్వప్రతాపోజ్జ్వలు  
 నగరిలో నవనిధానములతోడ  
 సంతతసంతోషితాంతరంగంబున  
 శ్రీదేవి నిశ్చలస్థితి వహించు

తే. నట్టిపుణ్యులు తఱచుగాఁ బుట్ట రవనిఁ  
బుట్టిరేనియు సుజనసంపూజ్య లగుచు  
నెన్నికకు నెక్కు నూట వెయ్యింట నొకఁడు  
గర్భనిర్భాగ్యు లెందఱో కలుగ నేల.

153

క. అమరాద్రిపొడవు పాతా  
శములోఁతు మహాభివిరివి లఘుతరములుగాఁ  
దమచిత్తంబునఁ దలఁపుదు  
రమరఁగ నుద్యోగవంతు లైనమహాత్ముల్.

154

వ. అనిన హిరణ్యకుండు మిత్రమందరున కిట్లనియె ననఘా నీవు  
చెప్పిన హితవచనంబు లాకర్ణించుటంజేసి నాచిత్తంబునం గల  
కలంక యంతయుఁ దీఱె నని మఱియును.

155

మ. ధనవంతుండవు నిన్ను గర్వ మిసుమంతం జేర దిబ్బంగినే  
నను నర్థోత్కరనాశదైన్యమును మేనం జెందనీ నెప్పుడున్  
మనుజుం డొక్కొడఁ బొటులం బడుట సామ్రాజ్యంబు గై  
కొంటునుం, గనుఁ దా నేర్పరిచేతికందుకము రేఖన్ బెక్కుచం  
దంబులన్.

156

మ. ఖిలసంసర్గము యశావనాభ్యుదయమున్ గాంతాజనన్నేహ  
మున్, జలదచ్ఛాయయు ద్రవ్యసంపదయు నైజం బల్పకా  
లోపభోగ్యలసత్సౌఖ్యకరంబు లంచు నివి వేడ్కన్ మెచ్చ  
రాద్యుల్ మదిన్, విలసత్ స్థానసమాధినిర్మలగుణావిరూఢిత  
చేతస్కులై.

157

క. అది గాన నర్థహానికి  
హృదయంబునఁ దలఁక నించుకేనియు నను నిం

పొదవఁగ బోధించిననీ

సదమలవాక్యములు ననుఁ బ్రశాంతునిఁ జేసెన్. 158

వ. అనిన మిత్రమందరుండు హిరణ్యకున కిట్లనియె. 159

ఉ. తోడనె యర్థసంపదలతోఁ బ్రభవించినవాఁడు లేఁ డొడం  
గూడినద్రవ్య మెల్ల ననుకూలముగా శతహాయనంబులన్  
వేడుకలారఁగా ననుభవించినవాఁడును లేఁడు గాన నే  
నోడను బూర్వసంచితము యోగ్యమె నాకును నెల్ల వారికిన్.

ఉ. దానముకంటె వేటొకనిధానము లేదు ముదంబుకంటె ని  
వై నధనంబు లేదు కొనియాడెడుశీలముకంటె భూషణం  
బేనెఱి లే దరోగమున నింపగుదేహముకంటె లాభమున్  
గానఁగ నెందు లే దనఘ గౌరవబుద్ధిఁ దలంచి చూచినన్.

క. పెక్కులు పలుకం బని లే  
రెక్కడికిం బోవ వలవ దేనును నీవున్  
దక్కక కూడుక యుండుద  
మిక్కడ నతిసౌఖ్యవృత్తి నిం పెసలారన్. 162

వ. అనిన హిరణ్యకుం డిట్లనియె. 163

తే మిత్రమందర నీసుచరిత్రమహిమ  
మఖిలజనులకుఁ గొనియాడ నాస్పదంబు  
గాన నాకును సంతోషకరము గాదె  
నిన్నుఁ గనుఁగొన్న నాభాగ్య మెన్న నేల. 164

ఉ. ఉన్నతుఁ డైనమానవున కొక్కయెడన్ గడుఁ గీడు వొందినన్  
సన్నపువాఁడు దీర్చుటకు శక్తుఁడె యంతటివాఁడు వాఁడు గా  
కన్నునఁ బంకమగ్న మగునట్టిగ జేంద్రుని నెత్త నేనుఁగుల్  
పన్నుగ నోపుఁ గాక మృగపంక్తులు హీనము లంత కోపునే.



ఉ. దేవబలాధ్యుఁ డై నతఁడు ధీరమతుల్ గొనియాడ నొక్కచో  
దైవిక మైనకీడు దనుఁ దాఁకిన నోర్చి సమస్త కార్యసం  
భావితబుద్ధిమో బ్రకృతిబాంధవు లాపదఁ బొంది వచ్చినన్  
జేవ దలీర్ప వారలకుఁ జెందినదుగిఖము మాన్పు నెయ్యుండై.

చ. పరువడి నెల్లనాఁడు బుధబాంధవకోటి నుతింప నుండువాఁ  
డగుదుగఁ దన్నుఁ జేరుశరణార్థుల నర్థులఁ జింతితార్థసం  
భరితులఁ జేయువాఁడు కులపావనుడై పెనుపొందువాఁడు  
పో, పురుషవరేణ్యుఁ డాయమరపూజ్యుఁడు కారణజన్ముఁ  
డీమహిన్.

167

వ. అని మఱియును.

168

ఉ. మారుతముల్ వనంబులను మానుగ పట్టదపంక్తి పువ్వులన్  
హరివిహరిచారుకలహంసము లంబులఁ బక్షు లంబరా  
ధారము గోరినట్లు ప్రమదంబున నేనును నిన్నుఁ జూడఁగాఁ  
గారణ మాటఁజేసి ఫలకాంక్షలఁ జేరితే మివ్విధంబుగన్.

169

5. అని యిట్లు మిత్రమందరలఘుపతనహిరణ్యకులు తమలోపల  
సంభాషణంబులఁ బ్రొద్దుపుచ్చుసమయంబున.

170

. సారంగ మొకటి మృగయుని

బారిం బొరిఁ దప్పి బెదరి భయవిహ్వలతన్

గూరి పఱతెంచినంతటఁ

జేరువఁ బొడగాంచి వారు చిడిముడిపడుచున్.

171

మిత్రమందరలఘుపతనహిరణ్యకులు మృగంబు తీవ్రగమనంబు  
చూచి వెఱచుచుఁ గనికనింబఱచి రందు లఘుపతనం డచ్చే  
రువ నొక్కమహీరుహం బెక్కి భయంబు దక్కి నిక్కిచూచి  
యామృగంబుపజ్జఁ దక్కిన క్రూరమృగవ్యాధబాధలు లేకుండ

నిరీక్షించి మిత్రమందరహిరణ్యకులం బేర్కొని వెఱవక రం  
డని పిలిచిన నయ్యిరువురు వృక్షంబుపొంతకుం జనుదెంచి  
నితాంతభయభ్రాంతుండునుం గంపితశరీరుండును నగుచిత్రాం  
గదుం డనుమృగసత్తము నాలోకించి వారలలో మిత్రమం  
దరుం డమందానందకందళితహృదయారవిందుం డగుచు నా  
మృగంబున కిట్లనియె. 172

ఉ. ఎచ్చటినుండి వచ్చి తిది యేమి మృగోత్తమ నీమదిన్ భయం  
బచ్చుపడంగ నున్నయది యవ్వల నెంతటికార్య మయ్యె నీ  
వచ్చుట పెద్ద లెల్ల నిట వచ్చుట గావున నన్న పానముల్  
పుచ్చుక మానివాసమునఁ బొంది వనంబు నలంకరింపవే. 173

వ. అనిన విని చిత్రాంగుం డిట్లనియె. 174

తే. వెంట నిడువక లుబ్ధకవీరుఁ డొకఁడు  
సారెకును వచ్చి నామీదఁ జలముకొన్న  
నచట నుండక వచ్చితి నిచట మీకు  
విందనై యన్న నామిత్రమందరుండు. 175

క. మాకంటె నీకుఁ జొట్టము  
లీకాననమందుఁ గలుగ రిది నీయిలుగాఁ  
గైకొని నిలువుము నీ వనఁ  
జేకొని బహుకాల మధివసించినపిదపన్. 176 వ

ఉ. అంగద నొక్కనాఁడు ప్రియ మారఁగ మేతకు దూర  
మేఁగి చిత్రాంగుఁడురాక చిక్కుటయు నర్థిలి నిద్దఱుఁ జింత  
నొంద నయ్యింగిత మాత్తలో నెఱిగి యేపున పాయస  
మేఁగి కాంచె యీ,ణాంగుని వాగురీనియమితాంఘ్రిని నాహరి క.  
ణేంద్రు నొక్కచోన్. 177

క. కని లఘుపతనుఁడు డగ్గటి  
మునుకొని కన్నీరు దొరఁగ మోహభ్రాంతిన్  
దనమేను దుఃఖవహ్నిన్  
గనలఁగ నిట్లనియెఁ బరమకారుణ్యమునన్. 178

ఉ. ఒక్కని వేడఁ బోవు మఱియొక్కనిచేటున కియ్యకోవు వే  
రొక్కనిసొమ్ము కాసపడ నొల్లవు మాలవిధాత నిర్దయుం  
డక్కట నీరునుం దృణము నాని మహోగ్రవనాంతరంబునన్  
ప్రక్కెడునీకు నిట్టియవమానము మానము దప్పఁ జేసెనే.

వ. అని మఱియు ననేక ప్రకారంబుల నమ్మగంబు నుద్దేశించి  
వగచుచు వాయసపతి వెండియు నిట్లనియె. 180

క. ఈవంక కేల వచ్చితి  
వేవెరవునఁ దగులు వడితి వింకిట మనకున్  
గావలయుకర్జ మెయ్యది  
నావుడు నాతనికి హరిణనాథుం డనియెన్. 181

ఆ. అనఘ వేటకాని కగపడ్డననుఁ గావ  
నీకుఁ గడిది వాఁడు రాకమున్న  
చని హిరణ్యకునకు సకలంబు నెఱిగించి  
తొడుకు రమ్మ పలుకు లుడిగి వేగ. 182

వ. అనినం గానిమ్మని లఘుపతనుం డుడువీధి కెగసి యతిత్వరిత  
గతిం జని మిత్రమందరహిరణ్యకులకుఁ జిత్రాంగుం డురిఁ  
బడుట తేటపడం జెప్పి హిరణ్యకుం దోడ్కొని పోయినం  
జిత్రాంగునిం జూచి హిరణ్యకుం డిట్లనియె. 183

క. మతిమంతుఁ డైననీ వి  
ట్టితరునిక్రియఁ దగులువడితి వీదుర్దశకుం

- గత మేమి యనిన నాతం  
డతనికి నిట్లనియెఁ జంచలాత్తుం డగుచున్. 184
- క. మాటాడఁ దగదు మన మి  
చోచ్చటను లుబ్ధకుఁడు వచ్చి చూడకము న్ని  
పాటం దగిలినయురుల  
నీవ్విటిం బుచ్చంగఁ దగు ననింద్యచరిత్రా. 185
- వ. అనుటయు సారణ్యకుండు. 186
- ఆ. నీకు శుభము గోరి నీసమీపమునకు  
వచ్చినాడఁ గాన వలదు భయము  
చెప్పు మన్న నపుడు చిత్రాంగుఁ డిట్లను  
నాశారణ్యకునకు నర్థితోడ. 187
- క. ముసు మోసపోయి యప్పుడు  
కనుగానక తగులువడితిఁ గడవఁగ వశమే  
మనుజుండు దై వకృతముల  
ననుటయు నది యెట్టి దనిన నాతని కనియెన్. 188
- ఉ. ఎంతటివారి కైన మహి నింతటివార మనంగ రాదు మా  
కింతటిబుద్ధిమంతులకు నింత లవస్థ లనంగ రాదు జ  
న్మాంతరకర్త వాసనలయందు శుభాశుభముల్ గ్రమంబులన్  
వింతలె బుద్ధిమంతులు వివేకమునన్ బరికించి చూచినన్. 189
- వ. కావున నిందులకుం జింత వలవ చాకర్ణింపుము. 190
- శ్లో. తలిగర్భమున నాటునెల లైన నుదయించి  
యొకనాఁడు మూఁకయై గున్నయట్టి  
చుట్టపుజాతిలో నిట్టలం బగువేడ్క  
నుల్లాస మెసఁగ నే నున్నవేళ

నచటికి వేటకాఁ డరుగుదెంచినఁ జూచి  
 బెదరి మావా రెల్ల జెదరుటయును  
 గొండిక వాఁడనై కూడి పాతెడునట్టి  
 జవసత్త్వములు నాకుఁ జాల కున్న  
 తే. ముట్టఁ బఱతెంచి ననుఁగూడ ముట్టి పట్టి  
 బెట్టిదంబుగ నాకేలు చుట్టికట్టి  
 పట్టికృప పుట్టి చంపక వాఁడు నన్నుఁ  
 జూచి తను నేలుభూపాలసుతున కిచ్చె.

191

ఉ. ఇచ్చిన నన్నుఁ బుచ్చుకొని యెంతయు వేడుక లుల్లసిల్ల నా  
 కిచ్చగుమేపునీరు ప్రియ మేర్పడఁ గట్టడ చేసి గారవం  
 బచ్చపడంగ నంతిపురమంగనలుక బరివారముం గడుక  
 మచ్చికఁ బుత్త్రభావమున మన్ననఁ బెంపఁగ వృద్ధిఁ బొందితిన్.  
 న. ఇవిధంబునఁ బెద్దకాలం బుండి యొక్కనాఁడక్కుమారుండు  
 పవ్వళించినగృహంబున కనతిదూరంబునఁ గట్టెదుర నేను  
 విశ్రమార్థి నై శయనించి యున్నసమయంబున నతినిబిడనీల  
 వలాహక స్ఫారాంధకారప్రద్యోతమానవిద్యుల్లతావితా  
 నంబును వాతవిధూతవర్ష జలబిందుసందోహ విజృంభితగర్జా  
 డంబరంబును నై ననిశాసమయంబు నాకుఁ బరితోషంబుఁ  
 జేయ నట్టిసంతోషపారవశ్యంబునంగెలను పరికింప నెఱుంగక  
 మనుష్యభాషణంబుల నెఱుంగెత్తి యిట్లంటి.

193

తే. చినుకుతోఁ గూడుకొనిగాలిచెలఁగఁజూచి  
 దాఁటగట్టుచుమృగములు దాఁటుచుండ  
 వెఱును మావారివెనుక నేఁ బఱచునట్టి  
 భాగ్యసంపద యెన్నఁ దేర్పడునొ నాకు.

194

సీ. అనుచున్న సమయంబునందు నంతకమున్న  
 యాచమనార్థమై యరుగుదెంచి  
 భూపాలసుతుఁడు సమీపస్థుఁడై యుండి  
 పోల నవ్వాక్యంబు లాలకించి  
 దిక్కులు పరికించి యెక్కడ నెవ్వారు  
 మెలఁగుచందము లేమి తెలిసి యప్పు  
 డీమృగంబునఁ బుట్టె నిట్టియత్పాతంబు  
 లొడల మహాభూత ముండఁ బోలు

తే. ననుచుభ్రమనొంది తామూర్చమునిఁగి యుండ  
 నతనిజనకుండు తెలవాట నరుగుదెంచి  
 కారణం బేమి యని పెద్దవారి నడుగ  
 నందు దైవజ్ఞుఁ డిట్లనె నతనితోడ.

195

తే. జంతుపరిభాష దమలోన జరుగుచుండుఁ  
 గాని మానుషభాషణక్రమము వినము  
 కారణము దీని కేమైనఁ గలుగ నోపుఁ  
 గలుగుఁ గాకేమి మీకింక వలదు భయము.

196

క. అని యతనిదేహ మెల్లను  
 ధనకరముల నిమిరి బహువిధంబుల మంత్రం  
 చినఁ బూర్వభంగి నృపసుతుఁ  
 డనయము బడలికలు తీటి యరిగినపిదపన్.

197

వ. అవ్వుహీశ్వరుండు నన్నుఁ జూచుచుఁ జూచి తనకింకరుల కి  
 ట్లనియె.

198

క. అటజాతిజంతు విచ్చట  
 వెఱపించుచు నుండవలదు విపినంబునకున్

దటుముఁ డని ముదల వెట్టిన

నటిముటి ననుచరులు వెడల నడిచిరి నన్నున్.

199

క. నాఁ డట్లు వడితి నమ్మెయి

నేఁ డిట్లురిబారిఁ బడితి నీచపువిధి నె

వ్వొడైన గెలువఁ గలఁడే

పోడిమి గలనీతిమూర్తమున నేభంగిన్.

200

వ. అని యిట్లు చిత్రాంగుండు పలుకునంత నచ్చట మిత్ర మందరుం  
డాత్త గతంబున లఘుపతనహిరణ్యకు లరిగి తడ వయ్యె  
నక్కారణంబు దెలియునంతకు నే నెట్లు గుండియ పట్టియుండ  
నేర్తు నని యప్పుడ కదలి హిరణ్యకుండు చనినజాడం దడయ  
కయ్యెడకుం బోయిన హిరణ్యకుం డిట్లనియె.

201

తే. మిత్ర మందర నీవు మామీఁదిభక్తి

నిచటి కేతెంచు టిది మాకు హితము గాదు

వేటకాఁ డిప్పు డేతెంచువేళ యయ్యె

వాని కగపడ కేము పోవంగఁగలము.

202

. ఉదకంబులోన నైనన్

గొదగొని పాటంగఁ గలవు కుంభినిమీఁదన్

గదలంగ నేర వడిగెడు

నది గావున నీవు వచ్చు టనుచిత మెందున్.

203

అనుటయు మిత్ర మందరుం డతని కిట్లనియె.

204

మతిమంతుఁడు గుణవంతుఁడు

హితుఁడును నైనట్టిసఖుని నెవ్వరుఁ బాయన్

ధృతి నిలుపలేరు పాసియు

నతఁ డొకచోఁ గాలు వొంద కలఁతం బొందన్.

205

వ. అని మఱియును.

206

చ. సురుచిరనిర్తలాత్తుఁ డగుచుట్టమునందును శీలవృత్తిపెం  
పరు దగుసాధ్వియందును బ్రయాస మెఱింగినపుత్తునందును  
బురుషుఁడు దుఃఖ మంతయును బోవఁగఁ ద్రోచి యచింతతోని  
రం,తరసుఖసంగతిఁ మెఱియుఁదామను చుండెడునంతకాలమున్

వ. అని పలుకుచున్న యవసరంబున.

208

క. యమదూతవోలె నచటికి

సమదగతిఁ వేటకాఁడు చనుదేరఁగాఁ

దెమలక హిరణ్యకుం డురిఁ

దుమురుగఁ దెగఁ గొటికి బొక్కఁ దూఱంబాతెన్. 209

క. చిత్రాంగుఁ డుటికి పఱచెన్

జిత్రత లఘుపతనుఁ దెగనె శీఘ్రతఁ జంచ

ద్ధాత్రస్థూలతఁ గదలెడు

మాత్రంబున బోయ మిత్రమందరుఁ గనియెన్. 210

క. కని దానిఁ బట్టి త్రాటం

గొని యనువునఁ గట్టి వింటికొప్పునఁ దగిలిం

చి నిజమనోరథభంగం

బున కాత్తం దలరి వాఁడు బుద్ధిం దలఁచెన్. 211

క. వలఁ జిక్కక చనె మృగ మ

వ్వలఁ జిక్కును దాసరయ్య వలవనిజాలిం

దలరంగ నేల నేఁ డీ

కొలఁదియె కూరయ్యె ననుచుఁ గొనిపోవుతఱిన్. 212

క. మృగమును గాకము నెలుకయుఁ

దెగపడి కచ్చపముపోక తేటపడిన నె



వ్యగలం బొగిలెడుదానికి

మొగ తప్పక కార్య మెఱిగి మూషిక మనియెన్. 213.

క. వగ పధికరోగమూలము

వగపున గార్యంబు వచ్చునల నెఱుంగం డి

మ్ముగ వగ పసర్థమూలము

వగపున శాత్రవభయంబు వచ్చున్ నొచ్చున్. 214.

క. కడ లేనిదుఃఖవార్ధిం

గడచిలిఁ దొల్లియును నేడుఁ గడతుముగా కి

ప్పుడు దైవ మేల మనలన్

జెడఁ జూచును దీని కేల చింతం బొందన్. 215.

. తగుమిత్తుఁడు భాగ్యాధికుఁ

డగువానికిఁ గాని దొరకఁ డాపద యైనన్

దిగ విడువక రక్షించును

సుగుణాధ్యుం డుత్తముండు చుట్టం బైనన్. 216.

కీ తల్లియందును దనుఁ గన్నతండ్రియందు

నాలియందును సుతసోదరాలి యందు

నెంతసంతోష మగు నగు నంతకంటె

మేలిసౌఖ్యంబు నరునకు మిత్తునందు. 217

తమతమకర్త వాసనలఁ దాఁకు శుభాశుభకర్త కాలముల్

క్రమమున మర్త్యకోటి కటుగాన విపద్దశ లెల్లఁ బెక్కు జ

న్దములవి గూడి తన్ను నలమంబడి యిప్పటిపుట్టువందు దై

వము ప్రతీకూల మైన వగవం బనిలేదు వివేకహీనతన్. 218.

కడఁగి దేహి నపాయంబుగాచియుండుఁ

గదియుకూటమిఁ బాయుటగాచియుండుఁ

గలిమిఁ బెడఁ బాప లేమియుఁ గాచియుండు

నస్థిరం బది సంసార మనుట నిజము

219

ఉ. ఆరయ నాయుధక్షతమునందున మేనికిఁ బాటు గల్గు నా  
హారము లేక యున్ననుదరాగ్ని శరీరము దీర్చు నాపదం  
గూరిన వైరమున్ దటు చగున్ దమలో నొకసందు. గల్గినన్  
జేరె ననర్థకోటి నిరసించినఁ బో వవి దేహధారికిన్. 220

ఉ. భీకరశాస్త్రవస్ఫురదభేద్యభయంబును దీప్తదుఃఖమున్  
వే కడతేర్పఁ జాలుటకు నేర్చి ముదంబున కాలవాలమై  
చేకొని కాచు నాత్మసఖు సిద్ధము మిత్రసమాఖ్యరత్న మన్  
శ్రీకరవర్ణ యుగ్మము సృజించినయున్న తపుణ్యుఁ డెవ్వఁడో.  
వ. అని యిట్లు తనప్రాణసఖుం డైనమిత్రమందరుండు దగులువడి  
పోవుటకుఁ బరితాపాంతఃకరణుం డగుచు హిరణ్యకుండు  
చిత్రాంగలఘుపతనుల నాలోకించి యిట్లనియె. 222

క. వడి నడవి గడచి లుబ్ధకుఁ  
డెడదవ్వగఁ జనియె నేని యెంతటివారున్  
విడిపింపలేరు మనసఖుఁ

దడయక దీనికిఁ బ్రచింత దలఁపఁగవలదే.

223

వ. అనినఁ జిత్రాంగలఘుపతను లాహిరణ్యకున కిట్లనిరి. 224

ఉ. ముట్టినయాపదన్ భయము ముంచి మనంబుఁ గలంపఁ గార్య  
సం, ఘట్టన గానలేక చెలికానిఁ దలంచుచు దుఃఖవార్ధిలోఁ  
దొట్టుచుఁ బొక్కుచుండ మఱి తోషవు మీఁదటియుక్తు  
లేమియున్, జుట్టమ వైననీశరణు చొచ్చితి మెయ్యది బుద్ధి  
చెప్పవే. 225

క. పొడవును జక్కఁదనంబును

గడువల మైనట్టియొడలు గలిగియుఁ గలవే

జడబుద్ధి యయ్యె నేనియుఁ

బుడుకకుఁ గొఱగాదు వానిపుట్టు వదేలా.

226

క. మాకందఱకు నశక్యం

బై కానంబడినబుద్ధి నధికుఁడ వగుటన్

నీ కింతప్రియము చెప్పెద

మేకార్యము చేయువార మెఱిగింపు దయన్.

227

వ. అని ప్రార్థించిన హిరణ్యకుండు నాకుం జేయ నవశ్యక ర్తవ్యం

బైనకార్యంబునకు మీ రింతప్రియంబుచెప్ప నేల యనిపలికి

యొక్కింతచింతించి నిశ్చితకార్యుండగుచుఁ జిత్రాంగలఘుపత

నులం జూచి మీరు వేటకానికిఁ దలకడచి పోవువా రని

యును బోయి చేయంగలయుపాయం బిద్ధి యనియును

దానును నింతనంతఁ జని కూడ ముట్టి పట్టినపని తుదముట్టఁ

జేయువాఁడ ననియునుం గఱపి పంచిన నయ్యిరువురుం జని

రవ్విధం బెట్టిదనిన.

228

చ. మెఱసి మహాజవంబునను మేఘపథంబునఁ బాతె వాయసం

బెఱుగక యుండఁ బల్లమున నీరముచాటునఁ బోయె నమ్మృ

గం, బఱిముఱి నింతనంతఁ గదియం జనుదెంచెను మూషి

కంబు నే, డైఱ మిగులంగ నయ్యెఱుకుఁ దెంపు మేయిం

గెలువం దలంచుచున్.

229

క. త్వరితముగ వేటకానికి

సరిగడచి మృగంబు వాయసంబును దూరం

బరుగుచును వాఁడు పోయెడు

తెరువున నొకమడుపుదరి నతిస్థిరబుద్ధిన్.

230

ఆ. లోతు లేనినీటిలోను జిత్రాంగుండు

సాగబడుచుఁ గాళ్లఁ జాచికొనుచుఁ

గన్ను లమర మూసి కనకుండఁ జచ్చిన  
వాఁడువోలె నుండె వాయసమును.

231

క. తల యెత్తి చంచుపుటమునఁ

బలుమాటుచు బొడిచి తినెడిభావము దోషన్  
దలకొనునంతట రెంటిన్

దళుకొత్తెడువేడ్క నెలుకు దవ్వులఁ గాంచెన్.

232

ఆ. కాంచి మేను వెంచి కడు నాత్మ హర్షించి

కమతయుక్త మైనకార్తుకంబు

వెడఁగుబుద్ధితోడఁ గడు దవ్వునను బెట్టి

యతఁడు మృగముఁ జేరునవసరమున.

233

క. కను గలిగి యింత సంతం

జను దెంచి హిరణ్యకుండు సంతస మెసఁగన్

దనమిత్తు మిత్తమందగు

తమబంధం బపుడు గొటికెఁ దత్క్షణ మాత్రన్.

234

క. వడివడి జలమధ్యమునకుఁ

గడువేగమ గమత మేఁగె గ్రక్కున బొక్కన్

బడె నెలుక వానిఁ బొడగని

వడిఁ గాకము నెగసె మృగముఁ బాతెదవలన్.

235

ఆ. ఆస గొలిపి పోయె నక్కట నన్ను నీ

చెనఁటిమృగ మటంచు సిగ్గుపడుచుఁ

దిరిగి చూచె నపుడు త్రెంచుక పోయిన

కచ్చపంబు లేనికార్తుకంబు.

236

క. అందుకొని వెచ్చ నూర్చుచు

మందిరమున కూర కెట్లు మరలుదు ననుచున్

మందప్రయాణమునఁ దన

సుందరి యేమనునొ యనుచు స్రుక్కుచుఁ జనియెన్. 237

వ. ఇవిధంబున లుబ్ధకుండు విఫలమనోరథుండై కడు దూరంబు  
పోవుట నిరీక్షించి లఘుపతనుండు తోడిమువ్వరం గూర్చు  
కొని నిజనివాసంబునకుం జను దెంచి పూర్వప్రకారంబున  
నన్యోన్యమిత్రభావంబునఁ జిరతరసౌఖ్యంబులం బ్రవర్తిల్లి  
రనిన. 238

ఉ. గండధనంజయాంక బలగర్వితవై రిమదాంధకారమా  
ర్తాండ కుమారమన్తథ బుధప్రకరామరభూజ వై భవా  
ఖండల విద్విషత్కమలగంధగజేంద్ర విరోధివాహినీ  
మండలదావపావక నమజ్జనరక్షణ దుష్టశిక్షణా. 239


సమ. మన్నె కులభార్గవ కుమారమకరాంకా  
సన్నత మహోగ్రపటుసంగరజయాంకా  
కిన్నరనరప్రకరగీతసితకీర్తి  
పన్నగవరాభరణభక్తియుతమూర్తి. 240

దశ. దానధనాధిప ధర్మపరాత్మా  
మానసుయోధన మంత్రవిచారా  
భానుతకీర్తి విభూషితదేహః  
భానుసమానవిభాసితదేహః. 241

వ్య. ఇది శ్రీమైత్రావరుణగోత్రపవిత్ర, బ్రహ్మనామాత్యపుత్ర,  
సుకవిజనవిధేయ, నారాయణనామధేయప్రణీతంబైన పంచ  
తంత్రం బనుమహాకావ్యంబునందు సుహృల్లాభం బనునది  
ద్వితీయాశ్వాసము.

శ్రీ ర స్తు.

## పంచతంత్రము



సంధివిగ్రహము.

పతిదృఢపదయుగళ

స్థాపితహృత్కమల సకలజననిధిమధ్య

ద్వీపయుతరత్నగర్భా

ప్రాపితదక్షిణభుజాగ్ర బసవాధీశా.

1

వ. ఏకాగ్రచిత్తుండవై తత్కథాసుధారసంబు వీనులం గ్రోల నవ  
ధరింపుము. సుదర్శనక్షితీశ్వరనందనులు విష్ణుశర్త్తకుం బ్రణ  
మిల్లి యనఘా మీవలన మిత్రభేద సుహృల్లాభంబులతెఱు  
గులు తేటపడ వింటి మటమీఁదఁ దృతీయం బగుసంధి  
విగ్రహం బెఱింగింపు మనిన నతం డిట్లనియె.

2

చ. అలఘువిరోధి కార్యమునకై కడుచుట్టఱికంబు చేసినన్  
వలవదు నమ్మ నమ్మిన నవశ్యము నె గ్గొనరించు నిశ్చయం  
బొలసి దివాంధకోటి గుహ నుండఁగ వాకిట నింగలంబుఁ గా  
కులు దగిలించి యన్నిఁటిని గుత్పితభంగి వధించెఁ జూడుడీ

వ. అనినఁ దత్కథాక్రమం బెట్టి దని నృపకుమారు లడిగిన విష్ణు  
శర్త్త యిట్లనియె.

4

ఉ. మెండగుశాఖలన్ ధరయు మిన్నును దిక్కులు నాక్రమించి  
మా, ర్తండమరీచిజాలములఁ దార్కొననీయనియాకుజొంప

ముల్, నిండి మహాండజంబులకు నిల్కడఁగా నొక కానలోన  
బ్రహ్మాండము ముట్టి యొక్కవట మద్భుతమై పెనుపొందు  
నెంతయున్. 5

తే. అనుదినంబును దనచల్లఁదనముచేత  
జలద మెబ్బంగి సకలజీవులను బ్రోచుఁ  
దాను నాచందమున జంతుతతి భరించు  
గారవము కిమ్ముగా నామహీరుహంబు. 6

ఉ. ఆమహనీయభూరుహమునం దనిశంబు ననేకబాంధవ  
స్తోమము దన్నుఁ గౌతుకముతోఁ గొలువంగను మేఘవర్షుడన్  
నామము దాల్చి ప్రాభవమునం బెనుపొంది వసించు వాయస  
స్వామి విపక్షపక్షీకులసంహరణప్రవణాంతరంగుడై. 7

వ. ఇట్లు వాయసనివాసం బైనయవ్వటమహీరుహంబున కనతి  
దూరంబున. 8

ఉ. వేటొకవంకఁ గొండగుహ వేశ్యముఁ గాఁగ నులూకభర్త దన్  
మీఁతిన యట్టిమంత్రులగమిం గలవాఁ డుపమర్దనాముఁ డా  
యీతిమునందు రేలు దమయిచ్చల మేసి దివంబు లాగుహన్  
దూఁటివసించుచుండి యొకదుష్టత యాత్మకు నింపు పెంపఁగన్.

వ. అతం డొక్కనాఁటినిశాసమయంబునఁ దనకుం గలమంత్రులం  
బిలిచి వారలతో నిట్లనియె. 10

౩. మహిఁ గాకులకును మనకును  
సహజం బగువైర మగుటఁ జంపఁగఁ దగు నా  
గ్రహ మధిక మెపుడు నాకుం  
బ్రహ్మరింతు నిశాంధవృత్తిఁ బరఁగెడువానిన్. 1

క. మీరును మీమీసేనలఁ

దోరముగాఁ గూర్చుకొనుచుఁ దోడ్తెం డనినన్  
వా రట్ల చేయ ఘూకము  
లా రాతిరి నడుచుచుండి యన్నియుఁ దమలోన్.

12

లయగ్రాహి —

రండు వెస దండు వెడలుం డొకఁడు నుండకని  
యొండొరులఁ జీరుచును మెండుకొని దిక్కుల్  
నిండుకొని ఘూకము లఖండగతిఁ గూడుకొని  
దండధరకింకరులతండములమాడ్కిన్  
జండతరతీక్షణునతుండహతిఁ గాకముల  
పిండుపయి గిట్టి కడిఖండలుగ మోదన్  
గొండికలు పెద్ద లనకుండ నవి యన్నియును  
భండనపునేలఁ బడి యుండవలె నంచున్.

13

క. చెలఁగుచును దివాభీతం

బులు వడి నిబ్బంగి నడవఁ బొడగని విభుఁ డ  
బ్బలములతో నీరీతిని  
వలనుగఁ గదనమున నుండవలయుం జొండీ.

14

సీ. అనుచు నయ్యుపమద్దుఁ డర్థరాత్రపు వేళఁ

గదలుచుఁ గలయులూకములఁ గూర్చు  
కొని మంత్రులును దాను గొదగొని పఱతెంచి  
యరికట్టుకొని మఱ్ఱితిరుగువాఱఁ  
గావలి పదిలంబుగా నసంఖ్యల నిల్పి  
తాను గొన్నింటితో లోను జొచ్చి  
యధికనిద్రాసక్తి నంది మే నెఱుంగక  
కాకంబు లున్నట్టికందు వెఱిగి



తే. యుటికి కొన్ని టికంతముల్ నటికివైచి  
యేచి కొన్ని టివక్షంబు టూచివైచి  
కదిసి కొన్ని టిపార్శ్వముల్ చదిపివైచి  
గుచ్చి కొన్ని టికడుపులు వచ్చివైచి. 15

ప. మఱియు ననేకప్రకారంబుల నయ్యులూకంబులు కాకంబులకు  
మహాప్రళయం బొపాదించి మున్నత్యంతకోలాహలబహుళం  
బైనవటగర్భంబు నిశ్శబ్దం బై యున్నం గనుంగొని పగర ననవ  
శేషంబుగా సంహరించితి మని సంతసిల్లి తమయంతవట్టునుం  
గూడుకొని యులూకంబులు నిజనివాసంబునకుం జనియె  
దదనంతరంబ. 16

తే. అట్టియుత్పాతకాలంబునందు మేఘు  
వర్షుఁ డొకతొట్టుఁ దనమేను వైచి యుండఁ  
దెల్లవాఱంగ నాత్మీయు లెల్లఁ బడుట  
కాత్మఁ దలపోసి చింతించునవసరమున. 17

క. అతనికిఁ గులక్రమాగత  
మతియుతు లగు మంత్రివరులు మాన్యులు గల ర  
ద్భుతచరితు లేవు రప్పటి  
గతికిం బ్రాణములతోడఁ గడచినవారల్. 18

ప. వార లెవ్వ రంటేని యుద్ధీపియు సందీపియు నాదీపియుఁ  
బ్రోద్ధీపియుఁ జిరంజీవియు ననువా రామంత్రివరులు కదిసిన  
నాలోకించి దీనాననుం డగుచు మేఘవర్షం డిట్లనియె. 19

అ. ఏను లేనిమీర లెందును గొఱగారు  
మీరు లేనినేను మృతునియట్ల

కాన నేను మీరుఁ గలిగితి మీవేళ  
భాగ్యమహిమఁ బగరబారిఁ బడక.

20

క. మీబుద్ధిబలము ప్రాపున  
నాబాహుపరాక్రమమున నడచితిమి తుదిన్  
గూబలచే నిల్లెతిమి

ద్రాబలమై మీఁదికార్యతంత్రము చెప్పుడి.

21

వ. అనిన మేఘవర్ణనకు నుద్దీపి యనునమాత్యుం డిట్లనియె. 22

నీ బలవద్విరోధికిఁ నొలఁగి యవ్వలనొండు  
బలవంతుతోఁ గూడి నిలుచు టొండె  
స్థల ముజ్జగించి యసాధ్యమార్గింబున  
నొండుచో నవ్వల నుండు టొండె  
గాక దూరంబుగా గడిభూములకుఁ బోయి  
యుడుకారి యచ్చట నుండు టొండె  
గార్యంబు లని నాకుఁ గానవచ్చినభంగిఁ  
జెప్పితి నింక నీచిత్త మనిన

తే. నతనిపలుకులు విన్న వాడై యతండు  
వరుస సందీపి యనియెడివానిఁ జూచి  
నీతలం పెట్టి దన్నను నెమ్మి నతఁడు  
వినయశీలుడై మేఘవర్ణనకు ననియె.

23

తే. తొలుత నుద్దీపి దేవరతోడ నిపుడు  
సరవిఁ జెప్పినమూఁడుపక్షములు నమరు  
నందు విడు ముత్తమంబును నదియు మిగుల  
వేగపడిపోవుకార్యంబు వెరవు గాదు.

24

- క. తనయున్న చోట నుండఁగ  
ననుకూలతఁ గార్యసిద్ధు లగుఁ దగినక్రియన్  
విను మేఁకపొదుగుచన్నుల  
జనితం బగుపాలు గళముచన్నులఁ గలవే. 25
- చ. నెలవున నప్రమత్తమతి నిల్చినరాజు జయంబు చేకొనున్  
వల దనుమాన మేమియును శ్వానము పెంచినయింట నుండ న  
వ్వలనికి నెందఱే నరుగ వారల నందఱి మాటమాత్రలో  
గెలుచు నసాధ్య మెద్ది పరికింపఁగ స్థానబలంబుపెంపునన్. 26
- ఆ. కాన నెలవు విడువఁగా రాదు విడువక  
పోక యున్న రాకపోక యైన  
దేశకాలబలము దెలియుచుండినఁ గార్య  
సిద్ధి నిజము వేయు చెప్ప నేల. 27
- వ. అనుటయు. 28
- క. విని యాదీపిం గనుఁగొని  
యనుకూలం బైనకార్య మడుగుటయును నా  
మనమునఁ దోచినయర్థము  
వినిపించెద ననుచు నాత్మవిభునకు ననియెన్. 29
- చ. అతిబలవంతుఁ డైన వినయంబున వారలతోడిమైత్రి సం  
తతమును నిశ్చలం బగుమనంబునఁ జేసి నిజప్రదేశసం  
గతుఁడయి పొల్పుటొప్పు నది గాదనియొండొకదేశ మేగినన్  
ధృతిమెయిఁ బోరిన న్వినుము ధీయుతనొచ్చు నతండు నేరమిన్.
- క. అటు గాన నధికబలములఁ  
దటుకున మన మిచటఁ గూర్చి తగుసంధియ సం  
ఘటితముగఁ జేసికొని యీ  
వటదుర్గమునందు నిలువవలయుం జూడన్. 3

- వ. అని చెప్పుటయును. 32
- క. అమ్మాటలు వెడయూఁగొని  
క్రమ్మఱఁ బ్రోదీపివంకఁ గనుఁగొని తగ నీ  
నెమ్మనమునఁ గలకార్యము  
సమ్మతితోఁ జెప్పుమా నిజంబుగ ననినన్. 33
- వ. అతం డవ్వాయసపతి కిట్లనియె. 34
- ఆ. రాత్రిగాని కానరా దులూకములకుఁ  
బగలుగాని కానఁబడదు మనకు  
రాయబారి సంధిచేయుటకై పోవఁ  
గాల మెద్ది పొందు గాదు దలఁప. 35
- క. అదిగాన రాత్రిఁ గానక  
కదలక నిద్రించుమనలఁ గ్రౌర్యం బెసఁగన్  
జదియంగ మోఁది పఱచిరి  
వదలక యయ్యనువు దెలియవలదా మనమున్. 36
- ఆ. పగలు గానకున్న పగతుర నరికట్టి  
తెగ వధింప కేల పగ యడంగు  
నాకుఁ జూడ ననియె నల్వరు నీభంగిఁ  
బలుక నాలకించి పక్షివిభుఁడు. 37
- వ. సకలనయశాస్త్రతత్వజ్ఞం డైనచిరంజీవి యనునమాత్యుఁ  
గనుంగొని యతనికిం బ్రయపూర్వకంబుగా నిట్లనియె. 38
- క. ఓతండ్రి నీదుబుద్ధి  
ద్యోతంబున రాజ్య మేను దుది ముట్టంగాఁ  
బ్రీతిన్ జేసితి బంధు  
వ్రాతముతోఁ గూడ నధికరాజసవృత్తిన్. 39

వ. కావున.

40

క. ఇప్పటికిఁ జేయఁ దగియెడు

నప్పనికిం దెరువు వెట్ట నర్హుఁడ వనినన్

జెప్పఁదొడంగె నిజేశ్వరుఁ

గప్పినశోకతమ ముడుప ఖిద్యోతనుఁడై.

41

క. వీరిందఱుఁ బరమాపులు

నేరుపు గలకార్యమతులు నీ కెఱిఁగింపన్

వీరలకంటెను నెఱిఁగెడు

వా రెవ్వరు నీతిశాస్త్ర వాసన నెందున్.

42

క. ఐనను నాయెఱిఁగినపని

యే నించుక విన్న వింతు నిందఱు నాపుల్

గా నమ్మి మెలఁగెనేనియు

మానవపతి కెందు గుప్త మంత్రము వలయున్.

43

తే. మంత్ర మాప్తపరంపర మ్రుందిపోవు

నఖిలకార్యంబులకు విఘ్న మావహిల్లు

విఘ్న మునఁజేసి కార్యంబు వృద్ధిబొంద

దట్లుగావున మంత్రంబు నరయవలయు.

44

వ కావున మంత్రరక్షయ భూవల్లభులకుఁ బ్రధానకార్యంబని

కార్యాకార్యజ్ఞుండైన చిరంజీవి యిట్లనియె సంధివిగ్రహయా

నాసనద్వైధీభావసమాశ్రయంబు లనుషాద్గుణ్యంబులు నెఱింగి

కర్తృప్రారంభ పురుషద్రవ్యసంపత్తి దేశకాలవిభాగ విని

పాతప్రతీకారకార్యసిద్ధులను పంచాంగమంత్రంబులం బ్రవీ

ణుండై సామదానభేదదండంబు లనుచతురుపాయప్రయోగ

సమయంబులు నెఱింగి ప్రభుమంత్రోత్సాహ శక్తిత్రుఁ

సంపన్నుండై తత్తదుచితానుష్ఠానంబులం బ్రవర్తింపవలయుఁ  
గావున మనకులంబు గూడకుండుటంజేసి యుద్ధంబునకు  
సామర్థ్యంబు లేదు కాలంబునుంగాదు తనశక్తియుఁ బర  
శక్తియు దేశకాలంబులును విచారించి ఒకప్రకారం బదను  
గాచియుండునది పంచాస్యంబునుంబోలె నాసన్నం బైన  
కార్యంబునప్పు డహితు నాహుతి గొనునది యని చెప్పి  
మఱియుం జిరంజీవి యిట్లునియె. 45

క. తనబలము నెదిరిబలమును

మనమునఁ జింతింప కరుల మర్దించుటకై

గొనకొనినవాని కొప్పమి

జనియించుట తప్ప దండ్రు శక్రుని కైనన్. 46

వ. మఱియును

47

చ. అతులితసత్ప్రతాపమహిమాస్పదుఁ డైన విరోధి దూరసం  
స్థితుఁ డగు నేనిఁ దద్విపులతేజము తా నడఁగించు నల్పుఁ డా  
యతశితశస్త్రహస్తుఁ డయి యశాదలదగ్గఱ నుండెనేనియున్  
జతురుఁడు గాఁడు వైరిజనసంహరణంబునకున్ నిజంబుగన్.

చ. ఒనరఁగ బుద్ధిమంతుఁ డయి యోరుపు గల్గి యొకప్పు వేళ వ  
చ్చినయెడఁ బౌరుషంబుఁ దగఁ జేయఁగనేర్చి పరాత్పదోష  
ముల్, గనుఁగొని యుండి శాస్త్రపు నొకానొకనాఁడును విశ్వ  
సింపఁగాఁ, జనదు వివేకియై నరుఁడు సారమతిన్ బ్రదుకం  
దలంచినన్ 49

చ. వదల కుపాయవంతుఁ డగువానికి నెన్నఁడు రాగశక్తిమై  
బదనికి రానిబాలఁ దలపట్టుక యీడిచి తెచ్చినట్లుగాఁ  
గొదుగక చొచ్చి శ్రీసతి మహాన్నతిమై దను దాన వచ్చి త  
త్సదనమునందు నిల్చుఁ బ్రమదస్థితిఁబాయక యెల్ల కాలమున్.

క. వరమంత్రశక్తివశమై  
గురురాజ్యశ్రీభుజంగకుటిలవిహార  
స్ఫురణంబు దొఱఁగి సతతము  
నరపతులకు భోగదర్శనం బొనరించున్. 51

క. ఖలులకు మందులకును గ్రో  
ధులకును లోభులకు గర్వితులకును నతిమ  
త్తులకును గామాతురులకు  
సులభంబే దండనీతి శోధింపంగన్. 52

ఉ. నాయము దప్ప కెంతయు మనంబున గర్వము లేక కార్య  
ముల్, నేయునెడన్ విచారమతిఁ జేయుచు నేర్పును నొప్పు  
సద్విధో, పాయము బుద్ధియుం గల నృపాలవరేణ్యులచేత  
సాధ్యమై, పాయక దండనీతి సులభస్ఫురణన్ ధరియింపఁ  
బొందగున్. 53

వ. అని చెప్పి చిరంజీవియు నిట్లనియె మనకు నియ్యెడం గయ్యం  
బునకుఁ గాలంబు గా దెట్లనిన. 54

ఓ. బలసంపద లేకుండిన  
వలయు ధనము మంత్రవిధియు వసుధాపతికిన్  
బలుపగర నోర్చు ధనమున  
విలసితమంత్రంబుచేత విశ్వము గెలుచున్. 55

ఓ. విను ప్రాణము వంచించిన  
జనులకుఁ బొందంగరాని సంపద యర్థిం  
దనుదాన వచ్చి యుండును  
వినుత ఘనోద్యోగపరునివేశమునందున్. 56

తే. మంచిగుణములు గలిగినమనుజునందు  
ఫలము గలుగుట కనుమానపడఁగ వలదు  
వర్తనంబున ననువైనవాని కధిక  
సమధికై శ్వర్యసంప్రాప్తి సంభవించు.

57

క. శూరులు నుదారశుద్ధులు  
సారమతులు నైనబుధులసాహాయ్యమునన్  
భూరమణుం డున్నతుఁ డగు  
నారయ నృపుఁ డగుట సత్సహాయతఁ గాదే.

58

చ. వల నగురాజ్యలక్ష్మి వరవంశపరంపర వచ్చినట్టు ని  
ర్మలగుణు నైన రూపజితమన్తభు నైన మనీషి నైనఁ గా  
వలె నని తా వరింప దతివాంఛ వరించు రహస్యవంతుడై  
యలవడి సత్సహాయయుతుఁ డైననృపోత్తము నెల్లభంగులన్.

ఆ. ధరణి సత్సహాయవిరహితునకుఁ గార్య  
మొక్కఁడైనఁ జేయ నొరపు గాదు  
పక్షహీనమైన పక్షికి నాకాశ  
గమన మనువుపడనికరణి నధిప.

60

ఉ. ఏలిక యాత్మబుద్ధిఁ దన కించుక దోషనికార్య మాపుఁడై  
చాల వివేకి యైనఘనుసన్నిధి నూహ యొనర్ప నేర్చినం  
బోలఁగ నెల్లభంగులను బొం దగుచుండు విఘాతదూరతన్  
మాలిమిచేత నోడ జతనంబుగఁ దీరముచేరుచందమై.

61

చ. సతతము నాయమున్ వ్యయము సంతతితోడ నెఱింగి గుప్తము  
త్రతయును గూఢచారపరిరక్షయుఁ జేసినరాజు ప్రాణిసం  
హతి కహితంబు పల్కక దయాపరుఁ డైనఁ జతుస్సముద్రము  
ద్రితనిఖిలోర్వి యంతయు నతిస్థిరతన్ భజియించువాఁ డగున్.



- క. చెడు నాత్మశక్తి యెఱుంగక  
కడు గర్వముతోడఁ గడిదికార్యము చేయన్  
దొడరి యవిచారమూఢుం  
డడవిన్ గూపమునఁ బడినయంధుఁడువోలెన్. 63
- వ. కావునఁ గయ్యం బియ్యెడం గార్యంబుగాదులూకంబులకును.  
మనకును సహజవైరంబుకతంబున సంధియుం బొసంగనేర  
దనిన విని మేఘవర్ణుం డిట్లనియె. 64
- క. మన కయ్యలూకములతో  
ననఘా సహజంబు వైర మగు తేకతనన్  
జనియించె ననిన నతఁ డి  
ట్లను వాగ్దోషమున వైర మయ్యెను వినుమా. 65
- తే. తొల్లి యొకగార్దభము పులితోలుతోడఁ  
గప్పఁబడుటను వేసవికాల మెల్లఁ  
బైరు గడుపార మేయుచు బ్రతికియుండి  
యంత వాగ్దోషమున హతమయ్యెఁగాదె. 66
- వ. అనిన నన్విధం బెట్లని మేఘవర్ణుం డడిగినఁ జిరంజీవి యిట్లనియె..
- సీ. ఒకయూర నొకచాకి యొక్కగాడిదఁ దెచ్చి  
దాని లావుగ మేపఁ దలఁపు పుట్టి  
పులితోలు వైఁ గప్పి పొసఁగఁ బండినచేలు  
మేయ రాత్రులు దోల మేసి తిరుగఁ  
బులి యనుబుద్ధి నాపొలము కావలివారు  
దూరంబునను జూచి తొలఁగి పఱవఁ  
బై రెల్ల వృథ యైనఁ బరికించి యొకనాఁడు  
విసివి యొక్కరుఁడు సాహసముతోడఁ

తే. గడఁగి దూరంబునందునఁ గంబళంబుఁ

గప్పుకొని వింట శర మిడి కాచి యుండ

నాఖరము వచ్చి యాతని నచటఁ గాంచి

పెంటిగాడిద యనిచాలఁ బృథురవమున.

68

వ. చేరం జూచి దానికయి పొంచినయతండు.

69

క. పులి యని పాటితి నక్కట

బలుగాడిద యెలుఁగుకతన బై లయ్యె నికన్

. దొలఁగ భయం బేలని యొక

యలఘుప్రదరమున దాని యసువులఁ బాపెన్.

70

వ. కావునఁ గాకులకు నులూకంబులకు వాగ్ధోషంబునంజేసి ప్రబల  
విరోధంబు సంభవించె నవ్విధంబు విను మని యిట్లనియె. 71

క. ఈక్షితిలోనం గలిగిన

పక్షులు దమలోనఁ గూడి ప్రభువై మనలన్

రక్షింపఁగవలె నని నిజ

పక్షమున నులూకవిభునిఁ బట్టమఱగట్టన్.

72

వ. ఉద్యోగించుసమయంబునం దొకవృద్ధకాకం బాపక్షిసమూ  
హంబుకడకుం జనుదెంచిన నవి తమయుద్యోగించినకార్యం  
బాకాకంబున కెఱింగించిన నది యిట్లనియె. 73

ఉ. క్రూరము ఘోరదృష్టియు విరూపము నీచము నై జకోపదు  
ర్వారము నై దివాంధ మన వర్తిలుఘూకముఁ బక్షి రాజుఁగా  
మీరలు సేయ నేమిటికి మీదట దీని నెపంబునన్ ముదం  
బారఁగ రాజ్యరక్ష మన కబ్బదు సుం డెడ నై నవేళలన్. 74

ఆ రాజు లేక యున్న రాజున్న యట్లకా

రాజునెపము చెప్పి బ్రతుకవచ్చుఁ

జంధ్రునెపమువెట్టి శశకంబు లొకచోట  
నెడరు వాసి సుఖముఁ బడసెఁ గాదె.

75.

వ. అనిన విని పక్షు లావృత్తాంతం బంతయు నెఱిగింపు మని  
యడిగిన నావృద్ధకాకం బిట్లనియె.

76.

నీ. ఏకొండ చూచిన నెరగలి వడిఁ బర్వి  
పొగ లేని యనలంబు లెగయుచుండ  
నేచెట్టు చూచిన నెలమిఁ బచ్చనియాకు  
వెదక మందున కైనఁ జిదుమలేక  
యేనది చూచిన నెల్లెడ జల మింక  
విసరెడిగాలితో నిసుము చల్ల  
నేదిక్కు చూచిన నెండమావులపజ్జ  
మృగములు జల మంచుఁ దగిలి పఱవ

తే. సలితత్వంబు వనరుహాసనుఁడు పూన్పఁ  
బోలునో కాక యింతలోఁ బొడవడంగ  
ననఁగ సకలజంతుభయావహంబు గాఁగ  
దూషితముగ ననావృష్టిదోష మయ్యె.

77

వ. ఇవిధంబునం బండ్రెండుసంవత్సరంబు లనావృష్టి దోష మైన  
నొక్కయెడ మహాగహనంబునం గల గజంబు లన్నియుం  
గూడుకొని తమకు నేలిక యైన గజయాధనాథునిం గనుం  
గొని యిట్లనియె పల్వలోదకంబు లల్పమృగంబులకు నొడలు  
దడుపంజాలుఁ గాక ఖరకరకిరణంబులం దపియించుమాకుం  
దగినయుదకంబులు లేవని మఱియు నిట్లనియె.

78.

తే. వెన్ను మునుఁగంగ నుదకంబువిరివి గలుగు  
వారిజాకర మెందైన మాకు వలయు

నల్పజలముల మాదాహ మడఁగనేర  
దేమి నేయుదు మనిన గజేంద్రుఁ డనియె.

79

క. దిక్కులకుఁ గొంద అరుగుం  
డక్కడ జల మరసి యిచటి కరుదేరంగా  
జొక్క మగుచోటి కరుగుద  
మిక్కిడున కేల వెఱవ నేఁ గలుగంగన్.

80

వ. అని యగ్గజేంద్రుఁ డగ్గజంబులలోన నధికజవసత్వంబులు గల  
యేనుంగులఁ గొన్నిఁటిని దిక్కులకు నీ రారయం బంచిన నవి  
యునుం బోయి జలం బెందునుం గానక తిరుగ నొక్కమహా  
నాగం బాగజేంద్రునిఁ గదియం జని యిట్లనియె.

81

ఉ. ఇన్ని దినంబు లయ్యును గజేశ్వర చంద్రసరోవరంబు నా  
నెన్నిక కెక్కినట్టికొల నేర్పడి యున్నది గాన మైతి మీ  
యున్న వనంబుపొంతఁ గమలోత్పలకై రవహల్ల కాదిచం  
చన్న వపుష్పసౌరభవిశంకటశీతపయఃప్రపూర్ణమై.

82

చ. కురువకతిం త్రిణీలికుచకోమలతాలతమాలసాలకే  
సరకదళీలవంగపనస్క్రము కార్జుననారికేళని  
ర్జరకన కామ్రవంశముఖచారుమహీరుహపం క్తిచేత సు  
స్థిరతర మైనయక్కొలనితీరము సొంపు వహించు నెంతయున్.

తే. జమ్మ ముమ్మర మశ్వత్థసమితి యమిత  
మబ్జములు కేతకంబులు నపరిమితము  
లధిప మన కుండ మంచిచో టబ్బె నేడు  
వేగ విచ్చేయు మన మదద్విరదవిభుఁడు.

84

వ. నితాంతసంతుష్టాంతరంగుం డగుచు నచ్చోటికిఁగదలి పోవ  
నుత్సహించుచుండునంతట నీ రారయం బోయినగజంబులు

చనుదెంచి నిలిచి చంద్రసరోవరంబుం గాంచి వచ్చితి మని  
 విన్నవించిన శతసహస్రసంఖ్యలు గలగజంబులఁ గూడుకొని  
 సంరంభవిజృంభితుండై కదలునట్టిగమనవేగంబున. 85

సీ. పాదఘట్టన నేల భార మగ్గల మైన  
 మ్రగ్గి దిగ్గజములు మ్రొగ్గి పడఁగ  
 నురువడిఁ బాటుచో నెరసినతరు లెల్లఁ  
 దిట్టలై మహిఁ జాచకట్టు వడఁగ  
 ఘీంకారరవము సంకీర్ణమై పర్వఁగ  
 దండకొండలు ప్రతిధ్వనుల నీనఁ  
 గర్జజానిలమున గగనభాగమునకుఁ  
 దేలి మేఘంబులు దూలి పోవ

తే. దేవనైన్యంబులకు నోడి దితిజకులము  
 నిలువఁ జో టెచ్చటను లేక జలధి చొరఁగఁ  
 బాటుతెంచినచందమై భద్రకగులు  
 త్వరితగమనంబునను సరోవరము చేరె. 86

తే. అట్టిసంరంభగమనంబునందు నందుఁ  
 గల శశంబులు తత్పాదఘట్టనమున  
 మ్రందిమృతిఁబొందుటయుఁజింతనొందిశశక  
 నాయకుండు శిలీముఖనాముఁడొకఁడు. 87

వ. తా నరణ్యంబునం గలశశకంబుల కెల్లను రాజుగావునఁ ద  
 బంధువ్రాతంబు మృతిఁబొందుటకుఁ బరితప్తాంతగీకరణు  
 డగుచుఁ జింతించుసమయంబున నతని యమాత్యులుకొందఱ  
 దైవయోగంబున శేషించినవార లచ్చటికిం జనుదెంచి యశీ  
 వందనంబు లాచరించినం గన్నీ రొలుక వారలం గనుంగొని  
 శిలీముఖుం డిట్లనియె 88

- చ. వఱపు జనింప నేల యనివారణవారణపంక్తు లింతగాఁ  
బఱవఁగ నేల యిట్లు గలబౌంధవు లందఱు గాలిధూళిగా  
నుఱక విధాత యేమిటికి నుండఁగఁ జేసెను నాదుజీవనం  
బెఱుఁగఁగ నేర నైతి మతిహీనుల కెక్కడి వేశుభంబులున్.
- వ. అని యిట్లు చింతాక్రాంతుండై యున్న తనయేలికం జూచి  
బహువృత్తాంతవిదుం డగు విజయుం డనునమాత్యుం డి  
ట్లనియె. 90
- ఉ. చచ్చినవారికిఁ వగవఁ జయ్యన వారలు లేచి క్రమ్మఱన్  
వచ్చుట లేమి దెల్ల మిఁక వారణముల్ మగుడంగ నింతగా  
వచ్చిన నున్నవారము నవశ్యముఁ జత్తుము గాన దీనికిఁ  
జెచ్చెరఁ జింత నేయుము విశేషమతిం బ్రతుకం దలంచినన్. 91
- వ. అనినం దెలివొందినచిత్తంబుతోడ సుముఖుం డగుచు శిలీ  
ముఖుండు దనయమాత్యుం డగువిజయున కిట్లనియె. 92
- క. గిరిగహ్వరముల కొండెను  
ధరణీవివరముల కొండెఁ దడయక చని య  
య్యిరవుల నొరుగుద మనినన్  
వెర వగు నది మనకు ననుచు విజయుం డనియెన్. 93
- తే. ఏమఱుటఁజేసి యిటువంటియెడరు పుట్టె  
మోసపోయితి మెఱిగిన మోస గలదె  
నెలవు విడువక నిలువంగవలయుఁ గాక  
పందతనమునఁ బాటు తేపౌరుషంబు. 94
- వ. అనిన శిలీముఖుం డిట్లనియె. 95
- ఆ. నిన్నుఁ గడచినట్టి నిజమైన హితుఁడును  
నీతియుతుఁడుఁ గలఁడె నిర్తలాత్త

జయము నాకుఁ గలుగుసమధికోపాయంబు  
తలఁపు నీవు నాకుఁ గలఫలంబు.

96

వ. అనుమాటకు విజయుం డిట్లనియె.

97

క. దేవ నను భారపెట్టితి

గావున నాసామజములకడకుం జని యా

త్రోవ మనమీద రాకయె

పోవునుపాయంబు చేసి పుచ్చెదఁ గడఁకన్.

98

వ. అని యతం డాప్రాద్దకదలి పోయి చంద్రసరోవరతీరంబున  
నున్నయగ్గజయూధంబులం బొడగని దనమనంబున.

99

సీ. చేరినఁ జేసాచి చెనకెడుగతి దంతి

నిజకరంబునఁ బట్టి నేలఁ గలుపు

నొక్కింతమూర్కొన్న యోజమ్మై నురగంబు

గదియఁబోయినమాత్రఁ గఱచిచంపు

మేలమాడెడువాఁడుపోలె వినోదంబు

వెలయ నవ్వుచు మహీవిభుఁడు చెలుచు

నత్యంతవినయసాంగత్యంబు మెఱయంగఁ

గూడి దుర్తార్థుండు గీడు సేయుఁ

3. గాన నాకు వీనిఁ గదియంగ నేలంచుఁ

జెంత నున్నశైలశిఖర మెక్కి

నిక్కి యోగజేంద్ర నీకు సేమమె యన్నఁ

దొండ మెత్తి చూచెఁ గొండమీఁదు.

100

చూచి సూక్ష్మరూపంబున నున్న యాచెవులపోతుం గనుంగొని  
గజేంద్రుం డోరీ నీ వెవ్వండ వెచ్చటనుండి యిచ్చటికిం జను  
దెంచితి వనిన నతఁడు నాపేరు విజయుం డని యిట్లనియె. 101.

- తే. ఓషధులఁ బ్రోచి జీవుల నుద్ధరించు  
కైరవాపునిదూత నిక్కడకు నన్ను  
నతఁడు పుత్తేర వచ్చితి ననిన గజము  
కార్య మే మిచ్చటను మమ్ముఁ గనుట కనిన. 102
- వ. అగ్గజశ్రేష్ఠునకు విజయుం డిట్లనియె. 103
- చ. పెఱికినయాయుధంబు గొని భీతిలఁగాఁ బొడువంగఁ జూచినన్  
వెఱవక దూత స్వామిహితనిశ్చితకార్యము పల్కు టొప్పు న  
తైఱఁగున వాఁడు రాజునకుఁ దెల్లమి పుత్త్రసమానుఁ డట్లకా  
నెఱుఁగుము నన్నుఁ జంద్రునకు నిష్ఠతనూభవుఁగా మనంబునన్.
- వ. కావున నేను నిజంబు పల్కెద నాకర్ణింపుము. 105
- క. ఎదిరి తనసత్త్వ మెఱుంగక  
మదమున వైరమ్ము గొన్న మతిహీనునకుం  
దుదిఁ గీడు పొంద కుండునె  
వదలక యివ్విధముఁ దెలియవలయున్ మీకున్. 106
- క. ఈకొలను చంద్రు పేరన్  
బ్రాకటముగ మున్ను కలిగె బహుపక్షికుల  
వ్యాకీర్ణ తటసమీపా  
నోకహసురసిద్ధసాధ్యనుతిపాత్రంబై. 107
- క. ఇందులకుం గావలిగాఁ  
బొందుగ మ మ్మునిచినాఁడు బుధజనకుఁడు మ  
మ్మిందఱను మట్టి చంపితి  
రిందునితో వైరపడఁగ నెంతటివారల్. 108
- క. శశికి వంశ్యుల మగుటను  
శశకము లనఁ బరఁగి ధాత్రిఁ జరియింతుము క



ర్కశహృదయులార మీకును

వశ మగునే నిలువ ననిన వారణ మనియెన్.

109

క. ఈతెఱఁ గెఱుఁగక వచ్చితి

మీతెరువున నడవ మింక నేఁగెద మీదెమీ

రీత పోర్వఁగఁ దగు నన

మాతంగమ్మనకు శశము మఱియుం బలికెన్.

110

క. ఈయపరాధంబున కీ

రేయి కళానిధికి మ్రొక్కి ప్రియమున ననుపన్

బోయెదవుగాక యనుటయు

నాయేనుఁగు నీయకొనియె నొఁగా కనుచున్.

111

ఉ. అంతటఁబ్రొద్దు గ్రుంకుటయు నాశశకంబు గజేంద్ర రోహిణీ

కాంతునికొల్పు చూచుటకుఁగాఁ నొడి తెచ్చితిఁ జూడు మంచు

ని, శ్చింతతఁ జేరి దంతికి శశి ప్రతిబింబముఁ జూప మ్రొక్కుచో

రంతులు చిత్తగింపు మపరాధము నైపు మటంచు వేడుచున్.

క. ఆచెవులపోతు కరిపతిఁ

జూచి శశాంకుండు కరుణసొంపున నిన్నున్

గాచి విడిచి యనిపెను సం

కోచింపక వేగ పొమ్ము కోరినయెడకున్.

113

క. వచ్చిన తెరువునఁ బోయిన

వచ్చుఁ జూమీ చేటు కాన వచ్చినపని నే

మచ్చికఁ జెప్పితి ననుటయు

నెచ్చరికన్ గరివిభుండు నెఱుఁగుదు ననుచున్.

114

క. గజయాధంబులు గొలువఁగ

గజనాథుఁడు గదలె తీవ్రగమనంబున న

వ్విజయముఁ గైకొని చెలఁగుచు

విజయుం డనుశశక మేగె విభుఁ డున్నెడకున్. 115

వ. చనుదెంచి తత్పాదంబులకుం బ్రణామం బొచరించి దేవా  
గజయాధంబులు మనమీఁద రాక యుండునట్టియుపాయం  
బును సరోవరతీరంబున నిలువ నేరక దూరం బరుగునట్టితెఱు  
గునుంజేసి వచ్చితి నెలవు దొలంగక సుఖస్థితినుండుం డనిన  
నవ్విజయుం గొఁగిలించుకొని ప్రీతుండై బహువిధంబులఁ  
బ్రశంసింపుచు నచ్చొట్టుకదలక శిలీముఖుండు సుఖంబున  
నుండె. 116

క. కావున నీయల్పుఁడు ప్రజ

నేవెరవునఁ బ్రోచు టరిది హీనునిఁ బఠిఁగా

నేవింప శశ కపింజల

భావంబునఁ జేటు గల్గుఁ బరమార్థ మిలన్. 117

వ. అనినఁ బక్షులు మాకు నక్కఱ వివరలయుఁ జెప్పు మనిన  
వృద్ధకాకం బిట్లనియె. 118

చ. ఒక పెనుమ్రానికొమ్మతుద నొప్పగుగూఁట వసెంతు నేను దా  
నికి నట క్రిందితోఱు దగ నిల్చి కపింజల ముండు నున్నచో  
నకుటిలమిత్రభావమున నర్థిలి నాహృదయంబు దానిపైఁ  
బ్రకటము గాఁగ నిద్దఱము పాయక యుండుదు మెల్లకాల  
మున్. 119

తే. అట్లు మెలఁగంగనొక్కనాఁ డాఖగంబు

పొసఁగ మేతకునై పోయి మసలుటయును

గొందలంబున వెదకంగఁ గోరి పోవ

వెనుక నాపక్షి యుండెడునునికిపట్టు. 120

ప దీర్ఘకర్ణం డనుపేరం బరంగుశశకంబు చొచ్చుకొనియున్న  
సమయంబున నాపక్షియుం జనుదెంచి యిట్లనియె నే నుదర  
పోషణార్థం బరిగి వచ్చునంతకు నాయిల్లుచొరఁ దగ వగునే  
వెడలు మనిన దీర్ఘకర్ణం డిట్లనియె. 121

తే. విడిచిపోయినయింటికిఁ బుడమి తేఁడు  
లేనిధరణికి మగదిక్కు లేనిసతికిఁ  
గడఁక నెవ్వనికిని నాస గాకమాన  
దేను బలవంతుఁడను నీకు నేల విడుతు. 122

క. నాకిప్పు డుండ నర్హం  
బీకోటర మేల విడుతు నిలఁ జెటువులుఁ బ  
ద్మాకరములుఁ గూపంబులుఁ  
గైకొన్నవి వారిసొమ్ముగా మను వనియెన్. 123

క. మనుస్త్రితిమార్గంబు గలదు గావున నే నిచ్చోటు విడువ  
ననినఁ బక్షి యిట్లనియె. 124

క. మొగమోట లేక నాయి  
ల్లగు నని గైకొనఁగ నీకు నర్హ మె యిచటన్  
దగవునకు రమ్మ లేదా  
జగడం బగు నీకు నాకు శత్రుత్వమునన్. 125

అనుటయు దీర్ఘకర్ణండు తగ వనినం గా దనవచ్చునే రమ్మని  
వెడలిన నాపక్షియుం దోడన కదలునప్పు డీయాశ్చర్యంబు  
నేనునుం జూచెదఁ గా కనుచు నింతసంతం జనుచుండ నవి  
గొంతద వ్వరిగి యరిగి మనకుం దగవు చెప్పంధగువారెవ్వ  
రనినఁ బక్షికి శశకం బిట్లనియె. 126

క. యమునానదీతటంబున

దమసత్యవ్రతుఁడు గలఁడు దధికర్ణుఁ డనన్  
గ్రమ మెఱిగినమార్జ్జాలము  
తెమలక మన మతని నడిగి తెలియుద మనినన్.

127

వ. కపింజలం బిట్లనియె.

128

క. పిల్లి కడుఁ గ్రూరహృదయం

బెల్లప్పుడు నమ్మ బోల దే నెఱుఁగుదు నీ  
యుల్లమున కెట్లు గలిగెన్  
జెల్లంబో నమ్మి కనినఁ జెప్పం దొడఁగెన్.

129

క. ఆచారవంతుఁ డుత్తముఁ

డీచేరువవార లెల్ల నెఱుఁగుదు రతనిన్  
నాచేరువగా వెఱవక

వే చనుదె మ్మనినఁ బక్షి విని యిట్లనియెన్.

130

ఆ. భయము నీకు నాకుఁ బరఁగంగ నేకంబు

నాకు వచ్చుకీడు నీకు రాదె

చెప్పఁ దగినబుద్ధి చెప్పితఁ గాకంచు

నదియు నదియుఁ గదలి కదియఁ జనక.

131

వ. ఎడదవ్వుల నిలిచి దధికర్ణు నుద్దేశించి.

132

క. ఇరవునకునై వివాదం

బిరువురకుం గలిగి యిచటి కేతెంచితి మీ

వరుసను సమచిత్తుఁడవై

వెరవున మముఁ దీర్చి పంపు వేగం బనినన్.

133

వ. విని యల్లన తల యెత్తి చూచి దధికర్ణుం డిట్లనియె.

134

తే. మున్నువలెఁ గాదు మిక్కిలి ముసలి నైతిఁ

గదిసియుండినయది గాని కాన రాదు

వాటముగ నంతదూరంపుమాట వినను

మిగుల నిందియవైకల్య మగుటఁజేసి.

135

క. నను విశ్వసించి చేరం

జనుదెం డని పలుక నవియుఁ జకితస్థితి నొ

య్యనఁ గదియ వెఱవ నేటికిఁ

బనివడి యిట వచ్చి ప్రకృతిబాంధవు లయ్యున్.

136

క. ధర్మంబు చెఱుపఁ జెఱుచును

ధర్మము రక్షించువానిఁ దా రక్షించున్

ధర్మంబు చెడక యుండను

నిర్మలమతి నడపవలయు నిశ్చలనియతిన్.

137

క. ధర్మంబు పరమమిత్రుఁడు

ధర్మము వెనువెంట వచ్చుఁ దక్కినధనముల్

కర్తాయ త్తశరీరము

నిర్మూలంబైనచోటనే వసియించున్.

138

ఆ. ఇట్టిమాట లెల్ల నివి నిజంబులు గాని

యధమవృత్తిఁ గల్గలాడ నేను

గల్గలాడునట్టి కష్టుఁ డెవ్వం డైన

మొనసి నరకకూపమున వసించు.

139

క. తలఁప నహింసకు మిగులం

గలిగినధర్మంబు లేదు గావున నే నీ

తెలివిని దగ జీవాత్మం

దలఁపుచు నున్నాఁడ నొండు దలఁపనిబుద్ధిన్.

140

క. పరభామఁ గన్న తల్లిఁగఁ

బరధనముం బెంకు గాఁగ భావించుచు స

- త్పురుషుండు సర్వజీవుల  
నిరతముఁ దనయాత్మఁ గాఁగ నెమ్మదిఁ జూచున్. 141
- ఆ. సకలభూతసమితి సౌఖ్యదుఃఖంబులు  
తనవిగాఁ దలంచు తత్త్వవిదుఁడు  
జన్మమృత్యుభయవిచారంబు దిగఁ ద్రోచి  
లలితగతిని మోక్షలక్ష్మిఁ జెందు. 142
- వ. అట్లు గావున. 143
- తే. ఎవ్వరికి హింస చేయక హితము చేసి  
నాఁటినాఁటికిఁ జాంద్రాయణవ్రతంబు  
సలుపుచున్నాఁడ నాతపోబలముకలిమి  
నడుగుఁ డేమైనఁ జెప్పుదు నభిమతములు. 144
- క. అని తమ్ము నమ్మఁ బలికిన  
విని వెఱవక చేరఁ బోవ వేగమె రెంటిన్  
మునుగాళ్ల నడచి వానిన్  
దినియెన్ గ్రూరాత్మసమ్మతింతురె యెందున్. 145
- వ. కావున నీయల్పుండు రాజ్యార్హుండు గాఁ డని యావృద్ధ  
కాకంబు పలికినం బక్షులువిని యిది నిజంబు పలికెం దప్ప దని  
యాయులూకంబును రాజ్యాభిషేకంబునకుం దొలంగించి  
పక్షు లయ్యెదిక్కులకుం జెదరిపోయినఁ దదనంతరంబ  
యయులూకంబు వృద్ధ కాకంబుకడకుం జను దెంచి రోష  
సంరక్తలోచనంబులు మెఱయ నుద్ధతంబగుచు నిట్లనియె. 146
- క. నీ కేమికిడు చేసితిఁ  
గాకమ రాజ్యార్హుఁ డితఁడు గాఁ డని నన్నున్  
గైకొనక పలికి తల్పుఁడ  
నై కానంబడినభావ మది యెయ్యదియో. 147

వ. అని మఱియు నిట్లనియె.

148

సీ. తొడరి వాడిశరంబు దూఱి పాఱినగంటి

మంత్రైషధంబుల మాన నేర్పుఁ  
బరశుఖండితమహాపాదపోన్నతశాఖ

జిగి మించఁ గ్రవ్వుఁ జిగురు వెట్టు  
దర్పితభయదోగ్రదావాగ్నిశిఖలచే  
మాడినతృణ మెల్ల మగుడ మొలుచు  
నిఘరోక్తులచేత నెఱి జెడ్డకార్యంబు

మగుడ నెన్నండును నిగుడ కుండుఁ

ఆ. గాన నాకుఁ బక్షిగణము లనుష్ఠించు

ప్రాభవంబు చెఱుపఁబడియెఁ గాన

నోరి మీకు మాకు వైరంబు వాటిల్లె

ననుచు గూబ చనియె నాగ్రహమున

149

వ. అదియ కారణంబుగా నులూకంబునకుఁ గాకంబులకు సహజ

వైరంబు వాటిల్లె ననిచిరంజీవిచెప్పి మఱియు నిట్లనియె. దేవా

మున్ను చెప్పంబడిన షాద్గుణ్యంబులలోన సంధివిగ్రహంబు

లిప్పటికిఁ బ్రయోజనంబులుగా వాసనయానదై వ్విధీభావసమా

శ్రయంబులు విచారణీయంబు లనిన విని యతం డాసన

క్రమం బెట్టి దనిన.

150

తే. విమతుఁ డధికుఁడై కడు సమీపమున నున్న

హీనబలునకుఁ దనయున్నచోనయునికి

కడుఁ బ్రమాదంబు గావునఁ గాదు మనకు

సబలునకునైన నొప్పునాసనగుణంబు.

151

౩. యానంబు గదలి పోవుట

గాన బలము లేనిమనకుఁ గా దదియుం బెం

- పూనినదై వృధీభావము  
ధీనిరతులు ధనసమృద్ధిఁ దీర్పఁగవలయున్. 152
- తే. చిరసమాశ్రయవర్తన స్థిరతఁ జేసి  
శత్రువరులను గెలుచుట సంశ్రయంబు  
తద్గుణంబులు దెలిసి యుద్ధండరిపుల  
మూలమడఁచిన వారలు మున్ను గలరు. 153
- క. ఒడలికి నలజడి యైనన్  
గడఁగి సమాశ్రయము నేన కావించెద ని  
ప్పుడు వైరు లధికు లైనన్  
దడఁబఱచెద నాదుబుద్ధి తాలిమిపేర్తిన్. 154
- క. బలవంతు లైనశత్రులఁ  
బలుపురనేనియును బుద్ధిబలమున గెలువన్  
వలనగు యాగార్థము ధూ  
ర్తులచే విప్రుండు వంచితుం డగుభంగిన్. 155
- వ. అనినఁ గాకప్రభుం డతైఱం గెఱింగింపు మనినఁ బ్రథా  
నాగ్రగణ్యుం డగుచిరంజీవి యిట్లనియె. 156
- సీ. యజ్ఞార్థ మనురు ధరామరుఁ డొక్కఁడు  
కొని యొక మేషంబుఁ గొంచు రాఁగఁ  
దెరువున దుర్జనుల్ దృష్టించి తమలోన  
మోసపుత్తము గాక ముని నటంచుఁ  
గడు నిర్దయాత్తుండు గా కుర్వి విప్రుండు  
వెఱవక హింస గావించు లెట్లు  
గనుఁగొన్నమా కెల్లఁ గనికరం బయ్యెడు  
దీనిఁ జంపఁగ సమ్మతించుట కిది



తే. యనఁగ నమ్మి చింబోతుఁ దా నచటఁ గట్టి  
యాతఁ డాచమనార్థమైయరుగఁ దడవ  
సరభసంబునఁ జింబోతుఁ జంపి తినిరి  
బుద్ధిగలవారు గెలువనోపుదురు పరుల.

157.

ఉ. కావున నేను శాస్త్రవనికాయము గెల్చెద సాహసంబుతో  
నావచనంబు నమ్ముఁడు మనంబున నింతయుఁ జింతదక్కి నే  
జీవముఁ బాసినట్టు గతిచేడ్పడి యుండెద రక్తపూరముల్  
జేవురుచాయగా నొడలఁ జిప్పిలఁ జల్లుఁడు చల్లి యత్తఱిన్.

తే. మున్ను చచ్చినకాకులమూఁక నడుమ  
నన్నుఁ బడవై చితొలఁగి మిన్న కచనుండు  
నే సమాశ్రయ మొనరించి మోసపుచ్చి  
వత్తు ననుటయు నామేఘవర్ణుఁ డపుడు.

159.

తే. ఆచిరంజీవిఁ జెప్పినయట్లు చేసి  
తానుఁ దనవారు నవ్వల తరువుఁ బాసి  
తొలఁగి తనమంత్రిపన్నినయలఘుకార్య  
మాత్తఁదలపోయుచుండెనయ్యవసరమున.

160.

ఉ. పొంగినవేడ్కతోడమునుపూర్వదిశాంగనఁగూడి యుంటి నా  
కుం గల రాగ మెల్ల ననుకూలతఁ జూపెద నంచుఁ బశ్చిమా  
శాంగనఁ జేరెనో యనఁగ నస్తగిరిన్ రవి చేరి క్రుంకినన్ గన్  
నింగియు నేలయుం దమము నెక్కిన దిక్కులఁ గప్పె నొప్ప

వ. అయ్యంధకారంబునఁ జిరంజీవి తాను మున్నున్న పటమహీర  
హంబుక్రింద మృతకాకమధ్యంబునం బడి రక్తంబునం దొప్ప  
దోఁగి యెఱకలు విచ్చి నేత్రంబులు మూసికొని మృతింబొందిన  
చందంబున డెందంబుకొందలం బడపుకొని యున్న సమయం

బున నక్కడ నుపమర్దనుండు తనమంత్రులం గనుంగొని  
యిట్లనియె. 162

తే. శత్రు నిశ్శేషముగఁ జేసి చంప కున్న  
నొకఁడు దప్పిన మనకది యొప్పు కుండు  
గాన వేగంబ యామఱ్ఱికడకుఁ బోయి  
వెదకి చంపుట గార్య మీవేళ ననిన. 163

వ. అప్పలుకు లాకర్ణించి యతనిమంత్రు లేకవాక్యంబుగా నిట్లనిరి.

ఉ. దేవర నీతివాక్యము సుధీవిభవాఢ్యులు మెచ్చ నాడితొఁ  
బోవుట మేలు నాఁ గదలి పోయి వటం బరికట్టి చుట్టునుం  
గావలి వెట్టి చొచ్చి యొకకాకముఁ గానక కాకు లన్నియున్  
జీవములం దొఱంగె నని చెప్పఁగఁ గ్రమ్మటి పోవునత్తఱిన్.

వ. అవ్విధం బంతయు నెఱింగి చిరంజీవి తనలో నిట్లని వితర్కించె.

ఆ. మొనసి చేయవలయు మొదల నుద్యోగంబు

చేసెనేని కార్యసిద్ధిఁ బొందఁ

జేయవలయుఁ గానఁ జేసెద నని చిరం

జీవి నిశ్చయించి చింత దక్కి.

167

వ. ఉన్న సమయంబున.

168

క. కాకంబు లెల్ల మడిసెం

గా కిచ్చట నొకటి యైనఁ గలిగెనె యనుచున్

గాకారు లరుగునంతట

నాకాకము కావుకావు రని యెలుఁగింపన్.

169

ద. ఇట్లు గూసినచిరంజీవికూత విని యులూకంబులు పోక మగిడి  
వచ్చి యచ్చోటు వెదకి చిరంజీవిఁ బట్టుకొనిపోయి తమయేలిక  
యగు నుపమర్దముందటం బెట్టినఁ గనుంగొని యతండు

నీవెవ్వఁడ వనిన నతఁడు నాపేరు చిరఁజీవి యనుటయు.  
నోరీ నీవు మేఘవర్షనకుఁ బ్రథానాగ్రగణ్యుండ వేతెఱంగున  
నిట్టివాఁడ వైతి వనినఁ జిరఁజీవి యతని కిట్లనియె. 170

సీ. అవధరింపుఁడు నన్ను నమ్మేఘవర్షుండు  
దప్పక కార్యంబు చెప్పు మనిన  
నుపమర్థభూపాలుఁ డుగ్రుండు సాహసి  
యధికబలప్రతాపాన్వితుండు  
సరగున మన మేగి శరణంబు చొచ్చిన  
నతఁడు నీ కెంతయు హిత మొనర్చు  
నని బుద్ధి చెప్పిన నతనిచిత్త మెఱింగి  
యనుచరవర్గంబు లాగ్రహించి

తే. యోరి పగవారిపక్షమై నోరికొలఁది  
నోడితివి దీనఁ జేటగుఁ గుడువు మనుచుఁ  
జరణఘాతంబులను మేను చఱచి మట్టి  
చంచుపుటములఁ గఱచి నొప్పించి చనిన. 171

క. దిగ విడువక ప్రాణంబులు  
తగ నాకంతమున నిలిచి తల్లడపటిచెన్  
దెగ నడవుఁడు మీరైనను  
సుగతికీ జనునట్టిభంగి చొప్పుడ నన్నున్. 172

వ. అనుటయు నుపమర్థుండు రక్తాక్షుండు మొదలయిన తన  
యమాత్యులం గనుంగొని వీని నేమిసేయుద మనిన నందు.  
రక్తాక్షుం డిట్లనియె. 173

ఉ. ఈతఁ డసాధ్యశత్రుఁ డని యించుకయు న్నతి లేక వీని దు  
ర్నీతి గృపాకటాక్షమున నిల్పఁగఁ జూచెదు గాని మీఁద న

త్యాతురతం బ్రహ్మాదమని యాత్త నెటుంగవు వీనియున్న యీ  
రీతి నిజంబు గాదు ప్రహరింపుడు పంపుడు కాలుప్రోలికిన్.

ఆ. వీడె కాడు హీనవిమతుఁ డైనను నొచ్చి

చిక్కినపుడ వేగ చెలుపవలయుఁ

గరుణఁ గాచెనేని కాలాంతరంబునఁ

బ్రతిఘటించి వాడె పగ యడంచు.

175

వ. అనుటయు నుపమర్దనుండు క్రూరాతుం డనుతనయమాత్య  
నడిగిన నతం డిట్లనియె.

176

క. శరణము చొచ్చినవానిన్

బరిమార్చినయతని కధికపాపం బనుచున్

బొరిఁ జెప్పు ధర్మశాస్త్రము

పరమకృపం గావు వీనిఁ బక్షికులేంద్రా.

177

వ. అనిన నతండు దీప్తాతుం డనునమాత్యుం గనుంగొని నీమది  
దోచిన కార్యంబు చెప్పుమనిన నంత డిట్లనియె

178

చ. అనఘ యెటుంగ నెందు శరణాగతుఁ జంపినచోటు చెప్పఁగా  
వినవె కపోతమున్ శరణు వేడిన నాత్మ శరీరమాంసమున్  
గొను మని బోయ కిచ్చె శిబి క్రొత్తగ విన్నది చెప్ప నేలయొ  
ప్పును మును వైశ్యచోరులకుఁ బుట్టిన వాదము చిత్తగింపుమా.

వ. అనుటయుఁ దత్కథాక్రమం బెట్టి దనిన నుపమర్దన కతం  
డిట్లనియె.

180

ఉ. ము న్నొకపట్టణంబునఁ బ్రమోదమునన్ ధనగుప్తనామసం  
పన్నుడు వైశ్యుఁ డుండు నొకభామిని వానికిఁ జంద్రరేఖ నా  
నెన్నిక కెక్కి యొప్పుఁ గమలేక్షణ రూపవిలాసవిభ్రమో  
త్పన్న పయోవిభాసి కులభామలయొప్పుఁ దృణీకరింపుచున్.

తే. మెలఁగునాసతి దనపతి మిగుల వృద్ధు  
గాన నెన్నఁడు నొల్లక కదియనీక  
యున్న యెడఁజోరుఁడొకఁడు వారున్న యిల్లు  
కన్న మిడి చొచ్చి ధనమున్న కందువరయ. 182

వ. ఆచోరుండు నలుదిక్కులం బరికించునప్పు డనర్ఘ్యమణికనక  
భూషణాలంకృతయై మృదుతల్పంబునం దనపురుషునొద్దఁ  
బరాజ్ఞుఖయై నిద్రించునంగనాతిలకంబుంబొడగని నాకు నితని  
మందిరంబున ధనంబు వెదక నేల యివ్విభూషణంబులలోన  
నొక్కతొడవు నాకుఁ జేపడిన నంతియ చాలునని దీప్తజ్వాలా  
జాలంబులకుం దగిన తదీయాభరణకాంతు లినుమడింప  
నక్కంబుకంతికంఠాభరణంబపహరింపం గరంబు చాచిన. 183

క. తొడగినతొడవులదీపులు  
తొడిఁబడి చీకట్లు దూలఁ దూలఁగఁ దనపైఁ  
దొడరినహస్తము సోకినఁ  
బడఁతుక మేల్కొంచి చూచి భయకంపితయై. 184

వ. తనజీవితేశ్వరుం డున్న దిక్కున కభిముఖయై. 185

శ్రీ. కరికుంభములకంటెఁ గడుసైన చనుదోయి  
యుగ్మలి బిగియార నొత్తి యొత్తి  
బిసకాండములకంటెఁ బసమించుకరముల  
నతివ యంతంతకు నలమి యలమి  
పల్లవంబులకంటె బాగైనకెంగేల  
లలితాంగి యల్లన తెలిపి తెలిపి  
పికనాదమునకంటెఁ బెంపారునెలుఁగున  
బింబోష్ఠి పలుమాఱు పిలిచి పిలిచి

తే. తెలుపునంతట మేల్కొని తెలివి నొంది  
తనకుఁ బ్రియకాంత చేసిన ధన్యతకును  
మేను పులకాంకురంబుల నీనుచుండ  
నొలసి సౌఖ్యాంబునిధిలోన నోలలాడి 186

వ. ఆవై శ్యండు కొండొక సేపున కాకుటిలకుంతల కిట్లనియె. 187

క. ఏకాలంబున వెనుకను  
నీకొఁగిలి నాకు నబ్బ నేరదు భాగ్యం  
బోకాంత నేడు గలిగెను  
మేకొనుటకు దీని కేనిమిత్తము చెపుమా. 188

వ. అనిన నయ్యింతి భయముకతనం బలుకక నిజకటాక్షవీక్షణం  
బులం గరాభినయసంజ్ఞాభావంబులం దెలుపం దెలియక యీ  
లేమ యిటు చేయుటకుఁ గతం బెయ్యది యని నలుదిక్కులం  
గనుంగొననప్పుడు తనవెనుకదిక్కున నొదిగియున్న చోరుని  
గనుంగొని యిట్లనియె. 189

ఉ. ఈరమణీలలామ నను నెప్పుడు వృద్ధుఁ డటంచు దగ్గఱం  
జేరదు నేడు నిన్నుఁ గని చెందినభీతిని గొఁగిలించుటన్  
హరివిశేషసౌఖ్యముల నంది కృతార్థుఁడ నైతిఁ గావునన్  
నారుచిరార్థసంపద గొనం దగు నిచ్చెదఁ బుచ్చుకోవనా. 190

వ. అనినఁ జోరుం డిట్లనియె. 191

చ. కలధన మెల్ల దేవుకొని గ్రక్కునఁ బోయెద నంచు వచ్చి నీ  
యలఘుమృదూక్తుల న్తనము హర్షముఁ జేయుట నర్థ మెల్ల  
ను, గ్తలి విను నేటియ ట్లితనిఁ గొఁగిటఁ జేర్చి రమింపకున్న  
నన్, దలఁచినవేళ వచ్చి మొగ తప్పక మ్రింగుదు నంగిటం  
బడన్. 192

వ. అనిన వైశ్యం డతని కిట్లనియె.

193

క. ఉపకారంబునకును బ్ర

త్యుపకారము చేయ కుంట యుచితమె నీ వీ

యపరిమితార్థముఁ గొని చను

నెప మేమియుఁ బలుక కనుచు నిలయమునందున్.

194

వ. తనకుం గలిగినధనం బంతయు నతనిముందటం బెట్టి నీ  
వేమియుం బెనంగక కొనిపొ వ్వునిన నతం డేమియు నొల్లక  
న స్నీపక్షంబు తుదిముట్టం జూడు మనుచు నేమియు  
ముట్టక చనియెఁ జోరవ్యవహారంబు జీవనంబుగా నొడ  
లెత్తిన యతండును నవైశ్యునికి నుపకారంబు చేసి పోయెం  
గావున నీవును నీవాయసంబువలనఁ గృప గలుగవలయు  
ననిన నుపమర్దనుండు వక్రనాసుం డనుమంత్రిం జూచి నీ  
తలంపునుం జెప్పు మనుటయు నతం డిట్లనియె.

195

క. తెగి చంపరాదు కాకముఁ

బగతురు దమలో విరోధపడిరేని శుభం

బగు మన కొకరాక్షసగో

యుగచోరులకథ వినంగ నొప్పుగుఁ దెలియన్.

196

వ. అనినఁ దత్కథాక్రమం బెట్టి దని యుపమర్దం డడిగిన నా  
వక్రనాసుం డిట్లనియె.

197

చ. ఘన మగు నగ్రహారమునఁ గర్తవిదుం డొకబ్రాహ్మణుండు పా  
వనచరితుండు గోవులఁ బ్రవర్ధన మొందఁగ రెంటి మేపఁగాఁ  
గనుఁగొని తాఁ బ్రమోదమునఁ గైకొనఁగాఁ దటి వేచి యుండు  
ముచ్చునిశము నొక్కనాఁ డొకమహానిశి నొక్కఁడు పోవు  
చుండఁగన్.

198

తే. మొగులు సన్న పుజినుకుతో ముసురుకొనుట  
మీదఁజేకటి దట్టమై మెండుకొనుట  
మనుజవిరహితమును నిశామధ్య మగుటఁ  
బొదలుమనమున నాదొంగ పోయిపోయి.

199

సీ. ఎదురుగా నొక్కరుఁ డేగుదెంచిన వానిఁ  
దరలక చోరుండు దాకి బెదరి  
యెవ్వండ వనుటయు నే బ్రహ్మరాక్షసుఁ  
డను నన్నుఁ దాకిన ఘనుఁడ వైన  
నీ వెవ్వఁ డవునన నే మ్రుచ్చుఁ బొమ్మన  
నింతప్రా ద్దెచ్చటి కేగె దనిన  
నీపురిలోన మహీసురోత్తముధేను  
వులు రెండు మంచివి గలుగఁ జూచి

ఆ. యపహరించుకొంటకు నరిగెద నే నన్న  
నేను నతనిఁ బట్ట నిపుడు వత్తు  
రమ్మటంచుఁ గదలి బ్రహ్మరాక్షసుఁడును  
నతఁడు నంతఁ గూడి యతనిగృహము.

200

వ. కదియం బోయి యమ్మహీదేవుగృహద్వారంబునొద్ద  
చోరునిం జూచి బ్రహ్మరాక్షసుం డిట్లనియె.

నిలిచి

201

ఆ. ఏను మున్ను పోయి యాయింటివిప్రునిఁ  
బట్ట భుక్తి నాకుఁ బెట్టఁ జూచి  
పిదప నీవుఁ గదిసి మొదవులఁ దోలుకొ  
మ్మనిన నతనిమాట కాగ్రహించి.

202

వ. చోరుం డిట్లనియె.

203

ఆ. తొలుత నీవు విప్రుఁ డెలిపిన మఱి నాకుఁ  
బట్ట నెట్లు వచ్చుఁ బశుయుగంబు



వారు నతనిపొగుగువారును మేల్కొన్నఁ  
బాటవలసియుండుఁ బసుల విడిచి.

204

వ. అని మఱియు నిట్లనియె.

205

క చొరఁబడి గోయుగముం గొని

సరగున నే నూరు వెడలి చనునంతట భూ

సురు నీవు పట్టు మనుటయు

నరుణాక్షులు మెఱయ నతఁడు నాతని కనియెన్.

206

క. పసుల మును నీవు దోలిన

ముసరిన నెవ్వగల నతఁడు ముచ్చిరుచుండెన్.

బస లేదు నాకుఁ బట్టఁగ

వెస నే ము న్నరుగ నీవు వెనుచను మనినన్.

207

వ. ఇవ్విధంబున నయ్యిరువురు నొండొరులమీఁదియాగ్రహం

బున మెల పెఱుంగక రొదకొట్టునంతట నాయింటిగృహపతి

మేల్కొని తలవాకిటికిం జనుచెంచి యర్థరాత్రసమయంబున

వచ్చి మావాకిటం బోరుచున్న వా రెవ్వ రనిన నతనికిఁ జోర

రాక్షసు లిట్లనిరి.

208

ఉత్సాహ. వెస నితండు నిన్నుఁ బట్టి వేచి వచ్చె బ్రహ్మరా

క్షసుఁ డటంచుఁ జోరుఁ డనినఁ గనలి నీపశుద్వయం

బెసఁగువేడ్క వీడు వేగ యిపుడు దోల వచ్చె సా

హసికవర్యుఁ డితఁడు దొంగ యంచుఁ జెప్పెఁ జెప్పినన్.

తే. విని మహీసురవర్యుండు వితతమంత్ర

బలమునను బ్రహ్మరాక్షసుఁ బాటఁదోల

నంత నటమున్ను చోరుండు నరిగెఁగానఁ

బొసఁగ నహితులుదమలోనఁబోరమేలు.

210

చ. ఒడలికి నాడి సన్న మణుఁ గొప్పఁగఁ గట్టి సుగంధ మంతటఁ  
బొడవడకుండ మేన నెగఘాతగఁ బూసి వినీలకేశముల్  
ముడివడ కుండఁ దీర్చి విరులుం గురువేరుఁ గదంబకంబుగాఁ  
బొడవుగఁ గొప్పు వెట్టి మణిభూషణముల్ ధరియించెవేడుకన్.

తే. ఇవ్విధంబునఁ గై నేసి యిందువదన

దీప్తు లడరంగ నద్దంబు తెచ్చి చూచి

తనముఖావయవంబులు తానె మెచ్చి

సుదతి యుపకాంతున కెదురుచూచుచుండె.

227

వ. అయ్యవసరంబున నుపనాథుండును నతిసంభ్రమంబున నలంక  
రించుకొని దూతి కానుగవ్యమానుండై పద్మముఖమండి  
రంబునఁ బ్రవేశించి పర్యంకంబునందుఁ గూర్చుండి యుండె.

క. ఆసమయంబునఁ బుష్పశ

రాసనుసామ్రాజ్యలక్ష్మి యన శృంగారో

ద్భాసితయై నిజపర్యం

కాసనమునఁ గాంత జారు నల్లన చేరెన్.

229

వ. ఇట్లు చేరినకాంతాతిలకంబునకుం గదిసి యతం డిట్లనియె. 230

ఉ. ఎప్పుడు పిల్చుఁ బద్మముఖి యెప్పుడు దానిప్రియుండు వోవున  
నైప్పుడు గారవించుఁ గమలేక్షణ యంచు నహర్నిశంబు నే  
నెప్పుడుఁ గోరుచుండుదు మహిం దలపోయఁగ నేను ధన్యుఁ  
డ౯, జెప్పఁగ నేల నన్నిపుడు శీఘ్రమ రమ్మని పిల్వఁ బంచు  
టన్.

231

క. అని మఱియుఁ బ్రియము చెప్పుచు

ఘనపరిరంభంబు చేసి కాంతయు నతఁడు౯

మనసిజసంక్రీడలమై

ననుపమశయ్యాతలంబునం దున్నయెడన్.

232

ఆ. మగువ కాలు చాప మగనిఁ దాఁకుటయును  
నతివ యాత్మలోన నది యెఱింగి  
వీడు మగఁడు గాని వింతవాఁ డెవ్వఁడుఁ  
గాఁ డటంచుఁ గాంత కళవళించి.

233

వ. విచారించుసమయంబునం గూటమితమకంబున నమ్మగువయభి  
ప్రాయం బెటుంగమింజేసి పరపురుషుండు దాని కిట్లనియె. 234

ఆ. నాకు వలతో మున్ను చేకొన్న మగనికి  
వలతో నిజము చెప్ప వలయుఁ దెలియ  
నోపి చెప్ప కున్నఁ గోసెదఁ జూ ముక్కు  
సెవులు ననిన వాని కువిద యనియె.

235

ఉ. ఓరి దురాత్మ నీవును బ్రియుండవె నాహృదయేశుకాలిపై  
గోరును బోల వీవు నసగూటఁ గడున్ జపలస్వభావలై  
నారులు రూపయాశావనమున న్నిలుపోషక యివ్వలవ్వలన్  
జారహితంబు నేయ విభుచక్కటిమోహము మాన నేర్తురే.

237

వ. అదియునుంగాక.

సీ. మగఁడు దైవం బని మదిఁ దలంచినయట్టి  
మగువ పుణ్యాంగన మగువలందు  
విభుఁడు శరీరంబు విడిచి పోయెడివేళ  
నగ్ని ముఖంబున నరుగుఁగాక  
తరుణి యుండఁగ లేక తగనికార్య మొకటి  
నేరక చేసిన నిముడుకొనుచు  
సతిలేనిధర్మంబు పతికి నేయెడ లేదు  
పతి వెలిగా లేదు సతికి మేలు

ఆ. గాన సతియుఁ బతియుఁ గలకాల మెల్లను  
దోడునీడ గాఁగఁ దొలఁగ రనిన

- శయ్యక్రింద నుండి సంతోషమున రథ  
కారుఁ డద్భుతంబు గ్రమ్ముమదిని. 238
- వ. ఇట్లని తలంచె. 239
- ఆ. మిగులఁ బక్ష మైనమెలఁతుక యొకనాఁడు  
ప్రియము పుట్టి యొకనిఁ బిలిచెనేని  
నేమి దప్పె ననుచు నెంతయు ముద మంది  
యలుక విడిచి యున్న యవసరమున. 240
- క. పరపురుషుండును దరుణియు  
సురతశ్రమపారవశ్యసుఖసృష్టిమెయిం  
గరచరణంబులు పెనఁగొనఁ  
బరిరంభణకేళి నున్న భావించి మదిన్. 241
- ఉ. ఆరథకారుఁ డల్లన నిజాంగనఁ దెల్పినఁ గన్ను విచ్చి యా  
సారసనేత్ర యిట్లనియెఁ జయ్యన నీవు తొలంగు మంతకా  
కారుఁడు వీఁడు మేల్కొనిన గ్రక్కున నిన్నును నన్నుఁ జంపు  
ము, న్నారసి వీఁడె పట్టిన భయంబునఁ బోవక చిక్కి యుండి  
తిన్. 242
- ఆ. అనిన దానినాథుఁ డటఁ బాసి తొలఁగిన  
నొద్ద నిదురపోవుచున్న విటునిఁ  
దెలుప వెఱచి తాను దెలియక నిద్రించు  
మగువఁ గాంచి యపుడు మగఁడు కినిసి. 243
- క. ఆమంచము తల నిడుకొని  
ప్రేమంబునఁ బెద్దవీధిఁ బెట్టిన జారుం  
డామగువఁ బాసి తొలఁగిన  
నేమియు నన కతివఁ గొనుచు నింటికిఁ జనియెన్. 244

౪. కావునఁ బ్రత్యక్షదోషంబుచేసినవానింజూచియైన నవివేకి  
మంచిమాటలకుంజొక్కిమోసపోవు నని పెక్కుభంగుల  
రక్తాక్షుండు చెప్పిన నతనిమాట లవధరింపక యాచిరంజీవిం  
దోడ్కొని నిజనివాసంబునకుం జని యతని నత్యంతగౌర  
వంబునం గొలిపించుకొని యున్న సమయంబున నచిరకాలం  
బునకు నొక్కనాఁ డుపమద్దుండు సకలభృత్యామాత్యనివ  
హంబుతోడం గొలు వున్న సమయంబునఁ జిరంజీవి చను దెంచి  
యతనికి మ్రొక్కి యిట్లనియె. 245

ఉ. నీపగవానిముందటను నీగుణముల్ గొనియాడఁ గోపసం  
తాపపరితచిత్తుఁ డయి దండితుఁ జేసెను నన్నుఁ బ్రాణముల్  
తీపని యుండ నొల్ల సడి తెచ్చినయీబ్రతు కేల యగ్నిలో  
నేపునఁ జొచ్చి దేహము దహించెద నడ్డము రాకుఁ డెవ్వరున్.

క. తనయేలిక ముదల కొనక  
గొనకొని ప్రాణంబు విడువఁ గొఱ గా దనినన్  
విని రక్తాక్షుండు వానిం  
గనుఁగొని యిట్లనియె మనసు గనుఁగొనుబుద్ధిన్. 247

ఆ. చచ్చి యేమి చేయు దిచ్చట నీ వన్న  
నతఁడు దా నులూక మగుచుఁ బుట్టి  
కాకకులము నెల్ల గ్రక్కునఁ జంపుదు  
గాలి వోవకుండఁ గాంక్ష దీఱ. 248

వ. అనిన విని రక్తాక్షుం డవ్విధంబు సేయ నీకు సాధ్యంబుగా  
దెట్లనినఁ దొల్లి యొక్కమూషికంబు సూర్యానిలదేవేంద్ర  
మేరుపర్వతంబులు దనకుఁ బ్రత్యక్షంబులైనను నెప్పటిరూపం  
బునె పొందెఁ గానిఁ యుత్కృష్టజన్మంబు నొందనేరదయ్యె

ననినఁ జిరంజీవి తత్కథాక్రమం బెట్టి దనిన రక్తాక్షుం డిట్లు  
నియె. 249

సీ. మునివరుఁ డొకరుండు ముఖ్యతీర్థము లెల్ల  
నాడి భాగీరథి కరిగి యందు  
నవగాహనము చేసి యాదిత్యుఁ డుదయించు  
తటి నర్ఘ్యజలము హస్తములఁ బట్టి  
నయ్యవసరమున నాకాశవీధిగా  
నొకడేగ యెలుకఁ బట్టుకొని చనఁగ  
నాయెల్ల విడివడి యమ్మహీసురుచేతి  
యర్ఘ్యజలంబులయందుఁ బడిన

తే. నతఁడు గనుఁగొని కౌతుకాయత్తచిత్తుఁ  
డగుచు నమ్మాషికముమీఁద నిగుడుకరుణఁ  
గన్య యగుఁగాకయనుటయుఁ గాంతయయ్యె  
దానిఁదనభార్యచేతకష్టానియొసఁగ. 250

క. ఆరామయుఁ దనకన్నకు  
మారితకంటెను గరంబు మక్కువ మెఱయన్  
గారామునఁ బెనుపఁగ న  
న్నారీరత్నంబు యశావన ప్రాయమునన్. 251

వ. అతిమనోహరా కార యైనయక్కొమ్మం గనుంగొని యొక్కనాఁ  
డమ్మనీశ్వరుండు మనంబున నిట్లు విచారించె. 252

క. ఈకన్నియఁ దగువరునకు  
నీకున్న రజస్వల యయి యిది వృషలి యగున్  
బ్రాకటనిందాపాత్ర  
వ్యాకుల యగు ననుచుఁ దనమహత్వముపేర్చిన్. 253

క. త్రిభువనదీపకుఁ డగునా  
నభోమణిఁ దలఁచిన వేగ యమ్మునిమ్రోలన్  
శుభమూర్తి వచ్చి నిలిచిన  
నభివందన మాచరించి యతఁ డిట్లనియెన్. 254.

క. ఈరూపవతికి మర్త్యులు  
గా రని నిలిపితిని భార్యఁగాఁ గైకొనుమీ  
కోరిక నా కిది యనుటయు  
నారవి విని యపుడు వేడ్క నాతనికనియెన్. 255.

ఉ. ఏణవిలోలనేత్ర వరియింప మహాబలుఁ డైనయాజగ [న  
త్పాణుఁడు గానికాఁడతనిఁ బ్రార్థన నేయుమునన్ను మీఱు  
క్షీణవిభూతి నాతఁ డని చెప్పి దివాకరుఁ డేగినన్ దప  
స్త్రాణపరాయణత్వమునఁ దాపసుఁ డయ్యనిలుం దలంచినన్.

చ. తలఁచిన నాసమీరుఁడును దత్పరతం బొడచూపి నిల్చినన్  
దళితసరోజనేత్ర యిది నాకుఁ దనూభవ నీకుఁ బత్నిఁగా  
నొలసి పరిగ్రహింపుమని యుగ్ధ లిఙ్గాప మునీంద్రుఁ జూచి హా  
సలలితవక్త్రుఁ డై మృదువచస్థితితోఁ బవమానుఁ డిట్లనున్.

ఉ. నా కధికుండు దేవపతి నాతుక నాయన కిచ్చినన్ దగుం  
గాక మహేంద్రుఁ డై వ్రతనిఁ గా దని యన్యుల కిచ్చు టర్హ మే  
నాకనివాససౌఖ్యసుమనస్సరసీరుహలోచనాశిర  
శ్రీకరపాదపద్మ యయి చెన్నెసలాగుచు నుండు టొప్పడే.

వ. అని యిట్లు వాయుదేవుం డమ్మునీంద్రు నొడంబడం బలికి  
యతనిచేత ననుజ్ఞాతుండు నిజేచ్ఛం జనియెఁదదనంతరంబ  
యమ్మునీంద్రుం డింద్రునారాధించి తలంచిన నతండును జను  
దెంచి పొడచూపి నిలిచి నన్నుఁ దలంచినకారణం బేమి యని  
యడిగిన నయ్యింద్రునకు నమ్మునీంద్రుం డిట్లనియె. 259

చ. అతులతపస్సమాధినియతాత్తులు నధ్వరకర్తలున్ దృఢ  
వ్రతులును దానశూరులును వాసవునిన్ బొడగాన నేర ర  
దృఢతము దలంచినంత వృథ పుచ్చక నన్నుఁగృతార్థుఁ జేయవ  
చ్చితి మునికోటిలోపలఁ బ్రసిద్ధుఁడ నైతిఁ ద్రిలోకనాయకా.

వ. అని మఱియు ననేక ప్రకారంబులఁ బ్రస్తుతంపఁ బ్రసన్న  
ముఖుం డైనశతమఖునకతం డిట్లనియె. 261

సీ. కలికిచూపులకాంతిఁ గలువతోరణములు

పచరించిన ట్లున్న బొలఁ జూడు

మెఱుఁగుఁజెక్కిళ్లను మించుటద్దంబులఁ

జూపెడు నీకు నీసుదతిఁ జూడు

గురుకుచంబులు పూర్ణ కుంభంబులునుబోలె

నిలిపిన ట్లున్న యీనెలఁతఁ జూడు

చిలునవ్వువెన్నెల శీతలామృతమట్లు

చిలుకుచు నున్న యీచెలువఁ జూడు

తే. నమరవల్లభ నీకైన నమరుఁ గాని

నరసురాసురయక్షకిన్నరవరులకు

నీడు గాదని నిలిపితి నీమృగాక్షిఁ

గోర్కి నిగుడంగ దీనిఁ జేకొందు గాక. 262

వ. అని యిట్లు మహేంద్రునకు నన్నారీరత్నంబుపయి

బ్రియంబు పుట్టం బల్కిన తపస్విం గనుంగొని దానిజన్మ

ప్రకారంబును ముసీంద్రునకుం గలిగినవాత్సల్యంబును

నెఱింగినవాఁడైనవచ్చు ముసీంద్రునకు నింద్రుం డిట్లనియె.

చ. సురుచిరవత్స సానువుల శుద్ధసువర్ణ మహాన్న తాయత

స్ఫురదురుశృంగసంఘముల సూర్యసుధాకరతారకానిరం



తరపరివర్తనంబుల గదాధరపద్మభవాదిదేవతా  
పరిచితమాళిభాగములఁ బ్రస్తుతి కెక్కి వెలుంగు నెంతయున్.

ఉ. మేరుమహామహీధరము మీకును మాకును బెద్ద గావునన్  
వారిరుహాక్షి నగ్గిరి కవశ్యము నిచ్చుట మేలు కాంతకుం  
గోరిక వల్ల భుండు ధనికుండును సత్త్వయుతుండుఁ గాఁగ మే  
లారసి కాంచనాద్రికిఁ బ్రియంబున నిమ్మని యింద్రుఁ డేగినన్.

వ. అమ్మనీంద్రుండు తనమనంబున. 266

తే. పిలిచి యాఁబోవ నెవ్వారు దొలఁగనాడి  
పడుచు నొల్లమి లోకంబుపాడి గాదె  
భాస్కరానిలస్వర్లోకపతులు దగిన  
యొరపు చెప్పిరి గాని తా రొల్లరైరి. 267

వ. ఒల్లకున్న నేమి యగు నని మహామేరువుం దలంచిన నమ్మహీ  
ధరంబును నత్యంతసుకుమారత్వంబును ధరియించి యాతని  
ముందట నిల్చినంగనుంగొని యర్హసత్కారంబులఁ బరితుష్టుం  
డేసి మునీంద్రుం డిట్లనియె. 268

తే. ఎవ్వరికి నీక నీకు నే నిత్తు ననుచు  
నింతగాఁ బెంచినాఁడ నీయిందువదన  
నింపు సొంపార నీవు మాయంట నిపుడు  
వియ్య మొందంగవలయు నుర్వీధ రేంద్ర. 269

వ. అన నమ్మహీధరం బిట్లనియె. 270

తే. చూడ సూక్ష్మంబుగానినాసొబగుమేను  
ఘాతగొని పెక్కులాఁగలుగాఁగఁ ద్రవ్వ  
గాన నాకంటె నధికమై ఘనతఁ బేర్చు  
వేషధారిణి యైనయిమ్మాపికంబు. 271

ఉ. కావున నీకుమారికకుఁ గాంతుఁడు మూషిక మైన నొప్పుఁ గా  
కీవగ గాఁగ నల్పులకు నిచ్చుట నీ కది బుద్ధి గాదు నన్  
బోవఁగ నంపు మంచు మునిపుంగవు వీడ్కొని మేరు వేగిన్  
దేవసమానవిప్రునకు దీని నొసంగెద నంచు వేడ్కతోన్.

క. ముని పుణ్యాశ్రమభూములు  
వనితం గొని తిరిగి తిరిగి వరియింపుఁ డటం  
చును విప్రవరుల నడిగినఁ  
గనుఁగొని వా రధికబోధకలితాత్మకులై. 273

తే. ఇంతచక్కనితరుణి మహీసురులకు  
నమర నేర్చునె రాజుల కైనఁ గాక  
చెలువ నే మొల్ల మనఘ విచ్ఛేయు మనిన  
నతఁడు గడు లజ్జ నింటికి నరుగురెంచి. 274

క. ఇది దాఁ గన్యాత్వంబున  
ముదిసినఁ గడు ధర్మహాని మున్ని టిరూపం  
బొదవంగ మూషికంబై  
వదలక చరియించుఁ గాక వసుమతి నెందున్. 275

క. అని పలుక నపుడు మూషిక  
తనువునఁ దనమ్రాల నున్న దానిని భేదం  
బున నొక్కపురుషమూషిక  
మున కంటఁగఁ గట్టి రెంటి మునివరుఁ డని పెన్. 276

వ. అట్లు గావున. 277

తరల. ఇనసమీరణదేవతాధిపహేమశైలము లాదిగాఁ  
దనకు సన్నిధి చేసెనేనియు దానిమూషికజన్మము

న్వినుము మాఱఁగ నేర దయ్యెను నీకు నట్టిద మాకులం  
బున జనించు టనంగ నాతఁడు పొంక మింక నడంగినన్.

౪. అంతట నుపమద్దుండును జిరంజీవి జేరంబిలిచి యభయం బిచ్చి  
వెఱవ కుండు మని వీడ్కొల్పినఁ గొంతకాలం బుండి దుర్గ  
స్థానమర్థంబు లెఱింగి యాచిరంజీవి యొక్కనాఁడు దనలో  
నిట్లని తలంచె. 279

౫. అరులకుఁ గలసత్త్వంబును  
దెరువులు నునికియును వారు ద్రిష్టరుతావుల్  
గిరిదుర్గము సాధించెడు  
వెరవును నెఱిగితిని నాకు వేళగు జెఱుపన్. 280

౬. అని విచారించి గుహచుట్టు నరయఁ దొల్లి  
యాలమందలయునికిపట్టగుటఁజేసి  
కుప్పలై యున్నయెరు వెల్లఁ గొక్కిరించి  
చరణముల సన్న తెరువుల సరవిఁ బఱచి. 281

౭. తిరిగి పెద్దవాకిట వచ్చి యులూకంబులఁ జూచునప్పు డవి  
రాత్రి దూరదేశంబులఁ బరిభ్రమించి మేసి వచ్చి యలసి  
సూర్యోదయసమయంబున మే నెఱుంగక యొండొంటిపయిం  
బడి నిద్రింపఁ జూచి తల యూచి చిరంజీవి తనలో నిట్లనియె.

౮. నమ్మినవారిఁ జంపినను నాకు నధర్తము గాదు లెస్సగా  
నమ్మక చంపరాదు రిపు నన్ను నిజంబుగ నాత్మభృత్యుఁగా  
నమ్మినదోష మెవ్విధమునం దగఁ బొందె విచార మేటికిఁ  
నమ్మిననానిజేశునకు నాదుహితం బెఱిగింతు నెంతయున్.  
ఏపని చేయు మంచుఁ దనయేలిక నేవకుఁ బంచె బొందుగా  
నాపని దీర్చి వచ్చుటయ యాతనికిం దగుధర్త మిట్టిచోఁ

బాపము పుణ్యమున్ విభునిపా లగు భృత్యుని కేమికారణం  
బేపున మేఘవర్షునకు నీసమయం బెఱిగింపఁ బొందగున్.

సీ. అని నిశ్చయింపుచు నలివేగమునఁ జని  
యేలికఁ గాంచి కే లెత్తి మ్రొక్కి  
మనపగ సాధింప నను వైనకాలంబు  
తఱి గాంచి వచ్చితిఁ ద్వరితముగను  
వెనుక నత్తెఱఁ గెల్ల విన్నవించెదఁ గాని  
వీరు వారన కెల్లవారిచేతఁ  
గాష్టతృణంబులు గఱచి తే నియమింపు  
మని తాను మండుచున్నట్టికొఱవి

తే. మెఱసి నేర్పున ముక్కునఁ గఱచిపట్టి  
కడలఁదృణకాష్టములు గొంచుఁ గాకకులము  
మేఘవర్షునివెనుక నమిత్తతతిని  
గెలుచువేడుక నుడువీధి జెలఁగి పఱవ.

285

క. ఘూకంబు లున్నగుహకును  
వాకిటఁ గాష్టములుఁ దృణము వడిఁ గప్పింపన్  
వే కవిసి చిరంజీవియుఁ  
దాకొనఁ దనముక్కుకొఱవిఁ దగిలించి వడిన్.

286

వ. తనదుపక్షానిలంబునంజేసి యయ్యనలంబు నిగుడం జేసిన. 287

శా. ధూమజ్వాలలతోడివహ్ని గుహలోఁ దూరంగ నయ్యండజ  
స్తోమంబుల్ భయసంభ్రమంబు లడరం దూరంబుగాఁ బాఱఁ  
ద,త్ప్రీమారంధ్రము లెందు లేకునికి నార్తిం బొంది యచ్చోనిజ  
స్వామిం జేరి యచేతనంబు లగుచుం జావంగ వీక్షింపుచున్.

289

వ. రక్తాక్షుం దుపమర్దున కిట్లనియె.

6. తెగి చంపరాదు గాకముఁ

దగ వని దుర్జీతు లపుడు దలకొల్పఁగ నీ  
దగుమంత్రులు నీవును నీ  
పగిదిం బడవలసె నిట్టిపాపము గంఠే.

290

7. హితుఁ డైనమంత్రిపలుకులు

మతి ననుమానించి విననిమానవపతి యీ  
గతి దుర్దశలం బొందును  
సుతసోదరబంధుమిత్రసుదతులతోడన్.

291

8. అనిన విని యుపమర్దం డిట్లనియె.

292

9. విను మధర్మ మైనపని ధర్మమని తోచుఁ

గానితెరువు తెరువుగాఁ దలంచు  
శత్రు మిత్రుఁగాను మిత్రు శత్రునిగాను  
గాంచు నరుఁడు చేటుకాలమునను.

293

10. కావున నాకుఁ బథ్య మగుకార్యముగాఁ గడు నొత్తి యమై  
యిన్, నీవు హితంబు చెప్ప విననేరక దుర్ణయశీలినై చీరం  
జీవిఁ బరిగ్రహించి జముఁ జేర నుపాయము చేసికొంటి నే  
దైవిక మైనచేతకును దప్పునుపాయము లొండు గల్గునే.

11. ఒకయత్నోహిణితోడఁ బాండవబలం బున్న న్ని శామధ్యవే  
శను ద్రోణాత్మజుఁ డొక్కఁడుం గదిసి లీలన్ సంహరింపంగ  
ను,త్సుకతన్ మాన్పఁగఁ జాలెనే హరియు నచ్చోనుండి సర్వం  
బు దైవిక మంచున్ దెలియంగలేక విధిపై ద్వేషించినం  
దప్పునే.

295

అని యూరకుండునంతట

ననలశిఖాసమితిచేత నన్నియు సమయం

గనుఁగొనుచు వాయసంబులు

పనివడి గుహఁ జొచ్చి చూచి పరమప్రీతిన్.

296

క. అవి యుపమర్దనునంగము

లివి యారక్తాక్షముఖ్యహితమంత్రిసుహృ

న్నివహములతనువు లనుచును

వివరించి యులూకసమితి వెడలి కడంకన్.

297

తే. అపుడు మేఘవర్ణాదివాయసకులంబు

పొరిఁ జిరంజీవిఁ బొగడుచుఁ బోయి నిజని

వాసమున నంచితోన్నతవై భవమున

మేఘవర్ణుండు కొలువున మెఱయుచుండి.

298

వ. చిరంజీవి నాలోకించి నీ విన్నిదినంబులు శాస్త్రవజనంబులు  
నమ్మునట్లుగా నెవ్విధంబున గొలిచి తిరిగితి వనిన నతం డిట్లనియె.

తే. సకలదిక్కులరాజుల శౌర్యమహిమ

గెలిచి తనుఁ గొల్చుతమ్ములు గలుగునట్టి

పాండవాగ్రజుఁ డనువు గాకుండునట్టి

వేళ హినుఁడై కొలువఁడె విరటునగరి.

300

సీ. కాషాయదండంబు గైకొని యమసూతి

కంకుభ ట్టనునామకంబు దాల్చె

నడబాలతనమున నధముఁడై పావని

వలలుండు నాఁగ నవ్వలన నిలిచె

నటవేషమున నింద్రనందనుఁ డొకయేడు

వేడితనంబునఁ బెంపు దొఱఁగె

హయశిక్షకుం డయి యాలగాపరియు నై

మాడ్రేయు లుండిరి మహిమ దొలఁగి

తే. కృష్ణ సౌభాగ్యరేఖ నుత్కృష్ట యయ్య  
నిలిచె సైరంద్రి యనువేర నీచవృత్తి  
బలపరాక్రమవంతు లౌపతులు గలిగి  
బ్రతుకరా వారు మగుడంగఁ బట్టినాథ.

301

క. ఏనును నవ్విధమునఁ గడు  
హీనదశం బగరఁ గొలిచి యీడేర్చితి నీ  
దై నమహాకార్యమును  
న్దానసమున నెపుడు నిలిపి మహితవిచారా.

302

చ. అనిన మేఘవర్ణుండు చిరంజీవి కిట్లనియె.

303

క. నీ వసిధారావ్రతమున  
నావంతయు శంక లేక యహితులలోనక  
జేవ చెడ కెట్లు మెలఁగితి  
నాపుడు నాతండు పట్టినాథున కనియెన్.

304

సీ. అవధరింపుం డులూ కాధీశమంత్రుల  
లోన రక్తాక్షుడనూనవిభవ  
సంపన్నుఁడును నయశాస్త్ర విదుండును  
సజ్జనప్రియుఁడును సాధుహితుఁడు  
విక్రమోదగ్రుండు నక్రూరచరితుండు  
నగుచు సర్వజనంబు పొగడుచుండ  
బుద్ధిబలంబునఁ బూజ్యుండు నాకంటె  
నతఁ డుపమర్దుతో నర్థి నెపుడు

క. నన్నుఁ జంప బుద్ధు లెన్నియేనియుఁ జెప్ప  
వినయమున నులూకవిభుఁడు వినక  
మఱియుఁ దనకుఁ గలుగుమంత్రులతో నాదు  
మతము నడుగ నొక్కమాట గాఁగ.

305

శరణాగతులం జంపెడు

పురుషుల నెచ్చోటఁ గానమును వినమును సు

స్థిరధర్మనిర్మలుఁడవై

పరమకృపం గావు వీనిఁ బక్షికులేంద్రా.

306

5. అనిన వారివచనంబు లవలంబించి రక్తాక్షుపలుకు లనాదరంబు

చేసి నన్నుఁ దోడ్కొని పోయి కొలిపించుకొని యతం డింత

దెచ్చుకొనియె నని యుపమర్థవృత్తాంతం బంతయుం జెప్పి

చిరంజీవి వెండియు నిట్లనియె.

307

పగవానిపక్షమునవాఁ

డగపడినం గాచెనేని నత్యాసన్నుం

డుగ మెలపఁ దగదు మెలపినఁ

దెగు నుపమర్థండుపోలె ధీరహితుండై.

308

3. అరులయొద్దనుండి యరుదెంచి కొల్పిన

భటుఁడుఁ బాము నొక్కభంగి గాన

మోసపుచ్చి చెఱుచు నాసన్నుఁ డౌవాని

నమ్మినట్ల యుండి నమ్మఁ దగదు.

309

వ. అని చెప్పి మఱియును.

310

చీ. జలక మాడెడువేళ సరసాన్న పానంబు

లింపై నయవి భుజియించుతఱిని

కామినీసంభోగకాలంబులెడ మృగ

యావినోదంబుల కరుగుపట్ల

విమతులపై దండు వెడలుచో నటపోయి

విడియుచు నిద్రించువేళలందు

నాస్థానమునఁ గొలు వై యున్నయప్పుడు

నారామకేళీవిహారములను



తే. నృపుడు దేహంబుసంరక్ష నియతిఁ జేయఁ  
దగును ధర్తార్థకామసాధనము గాఁగ  
మనుజనాయకుఁ డింఁచు కేమటియె నేని  
చెడుట సహజంబు నయశాస్త్ర సిద్ధమతము.

311

శ్రీ దుర్జంత్రి నేలినతోడనే చెడు రాజు  
చెడు నపధ్యంబులు చేసి రోగి  
కలిమికి గర్వించి కలవాఁడు చెడు వేగ  
లోలుఁడు చెడుఁ బరస్త్రిలవలన  
బుద్ధి చాలక యుండుపురుషుచే జెడుగీర్తి  
నడవడి గొఱగామి జెడును మైత్రి  
చెడు ననాచారిచే జెందినకుల మెల్ల  
నర్థలోభమునఁ బుణ్యంబు చెడును

తే. వింతభంగి దుర్వ్యసనికి విద్య చెడును  
జెడు సుఖంబు పరాధీనసేవకునకు  
వాఙ్మ పాలింపఁ గొఱ గానియధిపుఁ డేలు  
మండలం బెల్లఁ జెడు మాటమాత్రలోన.

312

౧. శుష్కకాష్టంబులసోకున నన్నియు  
నతిమూర్ఖువలనఁ గ్రోధానలంబుఁ  
జపలునివలనఁదోషంబును మగువల  
వలనఁ గామోద్రేకవర్ధనంబు  
దక్షునివలన నుదాత్తధనంబును  
దయగలవారిచే ధర్మములును  
మహితాత్మువలనను మహితధైర్యంబును  
మనుజేంద్రువలన భూమండలంబు

తే. సంతకంతకు నభివృద్ధి సందునట్లు  
 విశ్రుతోద్యోగనిజఁడై ర్యవిక్రమముల  
 నతిసమర్థుఁడ వగుట నీ వరుల గెలిచి  
 యసమజయలక్ష్మిఁ గొంటి వాయసకులేంద్ర. 313

వ. అని మఱియును. 314

ఉ. మూపున మోసి యైన రిపుమూర్తిఁ జెడం దఱి వేచి యుండఁ  
 గా, నోపుట లెస్స బుద్ధియుతుఁ డోపిక గల్గి చలంబు వట్టి ము  
 న్నే పునఁ జేరి కృష్ణభుజగేంద్రుఁడు కప్పల మోచి యన్నిటిన్  
 రూపు చెడన్ వధించె ననిరూఢిగ వింటిమి గాదె యేర్పడన్.

వ. అనిన మేఘవర్ణుం డక్కఱ వివలతుం జెప్పు మనినఁ జిరంజీవి  
 యిట్లనియె. 316

తే. మందవిషుఁ డనుపేరట బొందుపడిన  
 యురంగ మిట్టట్టు నాకటఁ దిరుగుచుండి  
 కాంచె మండుకగణసమాక్రాంతికలిత  
 జీవనం బగునొక్కసరోవరంబు. 317

క. కని యక్కొలనిసమీపం  
 బునకున్ జేరంగ నరిగి భోగివిభుఁడు గ్ర  
 క్కున జలపాదం డనియెడు  
 ఘనభేకముఁ గాంచి దైవ్యకంపితుఁ డగుచున్. 318

వ. ఎలుంగు కుత్తుకం దగుల హీనస్వరంబున నిట్లనియె. 319

క. నాకడుపుకొఱకు దైవం  
 బీకార్పణ్యంబు దెచ్చె నెవ్వరి నడుగం  
 బోకుండితి గతకాలము  
 మీ కిదె భృత్యుండ నగుచు మెలంగఁగ వలనెన్. 320

వ. అనుటయు నమ్మందూకాధీశ్వరుం డగుజలపాదుండు మమ్ము  
నిప్పు డాశ్రయించుటకుఁ గతం జేమి యని యడిగిన నమ్మంద  
విషుం డిట్లనియె. 321

సీ. అర్ధరాత్రపువేళ నాఁకొని డస్సి నే  
నెరకునై యిట్టట్టుఁ దిరుగుచుండ  
నవనీసురాన్వయునర్భకుఁ డొక్కరుం  
డాచమనార్థమై యరుగుదెంచి  
కానక నామేను కడువడిఁ ద్రొక్కిన  
నత్యుగ్రభంగి నే నతనిఁ గఱవ  
విష మెక్కి మూర్ఛిల్లి వేగ నన్ బొడఁగాంచి  
పిన్న పాపనితండ్రి భీతి మిగుల

తే. మంత్రవాదులఁగొనివచ్చి మందులొసఁగి  
యతని బ్రతికించుకొని నన్ను నాత్మఁదలఁచి  
యద్భుతోత్పన్న కోపారుణాక్షుఁ డగుచు  
బాంధవులఁజూచి యిట్లనె బ్రాహ్మణుండు. 322

స. పసిపాపఁ డనక నాసుతుఁ  
గసుమాళపుఁ జెడుగుఁబురుగు కఱచెను దీనన్  
ముసుఁగువడుపాపమున నది  
దెసలం జరియించుఁగాక దీనతతోడన్. 323

స. అని యతం డెంతయు నలుక వొడమిన వెండియు. 324

ఉ. కప్పల మోచిమోచి కడగానక వానిన గొల్చి యాకటన్  
గప్పిననెవ్వగన్ వనరఁగా నవి చూచి కృపాకటాక్షముల్  
చొప్పుడుగ్రాస మిచ్చి తమలో నొకఁడై చరియించువానిఁగా  
నెప్పుడు నాత్మలం దలఁప నీభుజగం బటు లుండుఁ గావుతన్.

ఆ. సుతుఁడు చచ్చెనేని సుతునితోడనె కూడ

నరుగునట్లు గాఁగ నహి శపింతుఁ

జావఁ డయ్యెఁ గానఁ జావనిమననట్టి

నుగ్గయై చరించు నోరుమాలి.

326

వ. అని యిట్లు ఘోరంబుగా శపియించిన నమ్మహీసురవరునిష్ఠు

రాలాపంబులు నాకుఁగర్జశూలంబులుగాఁ దత్సమిపవల్క్విక

గతుండనై యాకర్ణించి మదాత్త గతంబున.

327

తే. అశనిహతుఁ డైనశూలవిద్ధాంగుఁ డైనఁ

బడకయొకచోటఁ గొఱదప్పి బ్రతుకుఁగాని

విప్రశాపాగ్ని తొడరిన వికృతిః బొంద

కుండ బ్రతుకుజంతువులు లే వుర్విమీఁద.

328

తరల. అనువిచారము నామదిం గడు నగ్గలంబుగఁ బర్వినన్

విను మహీసురశాపభీతిని నీవ దిక్కని చేరితిన్

గనికరంబున నన్నుఁ గైకొని గ్రాస మొక్కొకపూటగా

నను భరించిన నీకుఁ గీర్తివినాశ మెప్పుడుఁ గల్గునే.

329

వ అని మఱియును

శా. మామిపెద్దలు బుద్ధిచాలమిఁ గడున్ మైత్రిన్ సుఖమో

ఘవి, శ్రామంబుల్ నడపంగ నొల్లక వృథాక్రౌర్యంబు వాటించి

తా, రేమేలుం గనలేక పోయి రిది దా నేకార్య మూహింపు

మా, యేమున్ మీరునుఁ బాయకుండఁ దగుఁగా నెల్లప్పుడున్

జూడఁగన్.

331

ఉ. ఉండిన నూరకుండుదునె యొక్కరుఁ డీపని చేయ నోపఁ డీ

తం డనుచుం దలంపకు నిధానమువంటినినుం బ్రధానులన్

మండితమస్తకాగ్రముల నాదగువీపున మోచి యాడెదన్

మండెడుదీపనానలము మాన్పఁగ భారము మీది గాదొక్కో.

ప. అనినం బ్ర మోదాయ త్తచిత్తుండై జలపాదుం డలపు మిగులఁ  
బుట మెగసి ఫణిపతిశిరంబులపయిం బ్ర వేశించి తత్ఫణామణి  
మరీచులఁ దనమొగంబు ప్రతిబింబంబుగానంబడం జూచు  
చుండె నతనియమాత్యులును నయ్యురగంబు వెన్నెక్కి  
నిలిచి రివ్విధంబున మండుకంబుల మోచుకొని నానాగతి  
విశేషంబులఁ గొంతప్రాద్దు పుచ్చి యలసినవాఁడుంబోలె  
మందవిషుండును మందగమనంబునంగదల నతనికి జలపాదుం  
డిట్లనియె. 333

క. వడిగా నడచిన మాకుం  
గడు వేడుక గాక మందగమనము మా కి  
ప్పుడు హర్ష మొదవఁ జేయదు  
బడుగవుగా వెద్దికతము బలహీనతకున్. 334

వ. అనుటయు మందవిషుం డిట్లనియె. 335

తే. మీరు పెట్టక కాని యాహార మిచట  
నబ్బకుండుట తెలిసినయదియ కాదె  
వెట్టిపనివాని కై నను వేళతోడఁ  
గడుపునకుఁ బెట్టి పనిగొంట గలదు గాదె. 336

వ. అని మఱియును. 337

క. ఈకొలఁది చూడ దేహము  
నా కేమియు వశము గాదు నడవఁగ నోపక  
మీ కేను భృత్యభావము  
గై కొనుటకుఁ బ్రాణరక్ష గావింపఁ దగున్. 338

వ. అనుటయు భేకకులాధీశ్వరుం డయ్యఁజూకిం గరుణించి నీకు  
ముదల వెట్టితి నిక్కొలనిమండుకంబులలోన నీవలసినవాని

తోడ నుదరపోషణంబు చేసికొని శీఘ్రంబుచను దెంచి నాకు  
వాహనప్రయోజనంబు దీర్పుమనిన మహాప్రసాదం బని  
యతనిఁబ్రథానుల నచ్చట డించి మందవిషుండు జలమధ్యం  
బునకుం జని. 339

చ. వలసినకప్పలం గడుపువాచఁగఁ బౌరణచేసి వచ్చి ని  
చ్చలుఁ దనుపూనువాహనపుఁజందముకొండొకసేపు దీర్చిలో.  
పలికుటిలత్వ మేమియును బాహిరమై చననీక యన్నిటిం  
బొలియఁగజేసె నమ్మడుఁగుఁ బొల్పెసఁగెన్ జలపాదశేషమై.

వ. అంతట నొక్కనాఁడు మందవిషుండు జలపాదశేషంబైనసరో  
వరంబునఁ గ్రుమ్మరి మండూకంబులం గానక నా కింక నిచ్చట  
నిలువంబని లేదు జలపాదభక్షణానంత రంబునఁ జనియెదం.  
గాక యని యెలుఁ గెత్తి పలికిన నప్పలుకు లాకర్ణించి జల  
పాదుండు నాకుం గీడు సేయం దలంచితివే యనిన మంద  
విషుం డిట్లనియె. 341

క. భూసురశాపము నన్నుం  
జేసినదోషంబు నిన్నుఁ జెందినపనికిం  
గాసిలఁగ నేల రమ్మని  
డాసినజలపాదు రూపడంగ వధించెన్. 342

వ. వధియించి యాకృష్ణసర్పంబు నిజేచ్ఛం జనియెం గావున  
నేనును నవ్విధంబున శత్రులనాశ్రయించితి నని పలికి  
వెండియు నిట్లనియె. 343

తే. అగ్ని శేషంబు ఋణశేష మహితశేష  
మడఁపలేకున్న నవి వృద్ధి యగుడు నేచి

నిర్దహించును బొదలును నిగిడి చెఱచు  
పెఱిగి నిశ్శేషముగ నడఁగించు టురవు.

344

ఆ. అడవి నిర్దహింప ననలంబు తరుమూల  
రక్షసేయ మొలచుఁ గ్రమ్మఱంగ  
నట్లుగాక శత్రు నాబొలవృద్ధంబు  
మొనసి చంపవలయు మొదలడంగ.

345

వ. అని విచారించి పగతుర నిరవశేషంబుగా సంహరించిన భాగ్య  
వంతుండ వని పలికి చిరంజీవి యిట్లనియె.

346

సీ. వ్యసనశీలుఁడు గాక వసుమతీనాథుండు  
సకలప్రజానురంజనము వడసి  
క్రోధలాభమదాదిగుణముల వర్జించి  
సత్యధర్మక్షమాశాలి యగుచు  
మొనసి యాత్మచ్ఛిద్రములు గాననీ కన్య  
మానవచ్ఛిద్రము ల్కది నెఱింగి  
దేశకాలంబులు దెలిసి సప్తాంగసం  
రక్షకుండై పరాక్రమము మెఱసి

తే. యాత్మసంరక్ష మఱవ కహర్నిశంబు  
ధార్మికుం డని జగ మెల్లఁ దన్నుఁ బొగడ  
నిగిడి సత్కీర్తి దిక్కుల నించెనేని  
దేవతాంశమువాఁ డని తెలియవలయు.

347

వ. అని మఱియును

348

క. కడిదిపగరు గైదువు గొని  
పొడిచినయెడ నైన బ్రదుకు బుద్ధిని జెఱుపం  
బడినయమిత్రుఁడు మఱి యె  
న్నఁడుఁ దా బ్రతుకంగలేక నాశమునొందున్.

3

చ. అలఘునిశాత హేతి నదరంటఁగఁ దాకినవైరి యాహవ  
స్థలమున నోర్చుఁ గాని బహుసైన్యములన్ బొలియింపలేడుని  
శ్చలనయతత్త్వసాధనము శాత్రవపుత్రకళత్రమిత్రమం  
డలబలశౌర్యవై భవవిడంబములన్ హరియించు గ్రక్కునన్.

వ. అని మఱియును.

351

క. ఏపని యుద్యోగించిన, నాపని దై వానుకూల మైన ఫలించున్  
రూపింపఁగ మానుష మని, చేపట్టి పెనంగెనేని సిద్ధింప దిలన్.

వ. కావున దై వానుకూలత లేనిపౌరుషవ్యాపారంబు నిరర్థకం  
బెట్లంటేని.

353

సీ. తాపసవేషంబు ధరియించె రాముఁడు

బంధనప్రాప్తుడై బలి యడంగె  
వనవాసగతు లైరి వగఁ బొండుతనయులు

యాదవు లన్యోన్యహతులఁ జనిరి  
ఘోరదుర్దశ నొంది కుందె నైషధరాజు  
శరతల్పగతుఁ డయ్యె శాంతనవుఁడు

వామనరూపంబు వాసుదేవుఁడు దాల్చె

దశకంఠుఁ డర్జునోద్ధతికి నొదిగె

తే. సర్వమును దై వవశమున జరుగు జగము

గాన నేరక తాఁ గర్తగాఁ దలంచు

మూఢచిత్తుఁడు సుజ్ఞానమూర్తి యైన

పురుషుఁ డిన్నియు నెఱిగి సుస్థిరతనుండు.

354

వ. అని మఱియును.

355

చ. శ్రుతమునఁజేసి బుద్ధి మతిశూన్యఘనవ్యసనంబుచేత మూ  
ర్ఖతయు మదాలసత్వమునఁ గాంతయుఁ జంద్రునిచేత రాత్రి



యుక్, వితతసమాధిచే ధృతి పవిత్రజలంబులచేత నేలు నూ-  
ర్జితనయమార్గవర్తనముచే నృపతిత్వ మలంకృతం బగున్. 356.

వ. అని యిట్లు చిరంజీవి చెప్పినహితోపదేశంబునకుఁ బగ సాధిం-  
చినసాహసంబునకుఁ బ్రయం బంది మేఘవర్షం డతని  
కర్ధరాజ్యం బిచ్చి తానును సామ్రాజ్యంబునం బూజ్యుండై  
సుఖం బుండెనని చెప్పుటయు. 357


ఉ. హారపటీరహీరరజతాద్రితుషారధరాధరేంద్రమం  
దారమరాళరాజహరనారదపారదకుండచంద్రికా  
క్షీరమృణాలశంఖసురసింధురఫేనఫణిశకాశక  
ర్పూరసమానకీర్తివరభూషణ సజ్జనలోకపోషణా. 358

క. ఉభయదళరుద్ర లక్ష్మీ  
శుభమందిర సతతదానశోభిత సమ్య  
గ్విభవసురాధిప విలస  
త్ప్రభవా హేమాద్రిధీర బసవకుమారా. 359

మత్తకోకిల. వాసవప్రతిమానవై భవ వైరిరాజభయంకరా  
వాసుదేవపదాబ్జపట్నద వాంఛితార్థసురాంఘ్రిపా  
భాసురప్రమదామనోభవ భానువంశసముద్భవా  
ప్రాసతోమరకుంతముద్గరపట్టసాయుధసాధనా. 360

ద్యము. ఇది శ్రీమైత్రావరుణగోత్రపవిత్ర బ్రహ్మనామాత్య  
పుత్ర సుకవిజనవిధేయ నారాయణనామధేయప్రణీతం బైన  
పంచతంత్రం బనుమహాకావ్యంబునందు సంధివిగ్రహం బను  
నది తృతీయాశ్వాసము.

శ్రీ ర స్తు.  
పంచతంత్రము



ల బ్ధ నా శ ము.

సమధికగృణమందిర

వాసవవిభవాభిరామ వర్ధితదానా

భ్యాసకరకమల నిర్మల

భాసురసత్కిర్తిహార బసవకుమారా.

1

వ. ఆవధరింపుము సుదర్శనక్షీతీశనందనులు విష్ణుశర్మకుం  
బ్రణామం బాచరించి లబ్ధనాశం బనుచతుర్థతంత్రం బెఱిం  
గింపు మనిన నతం డిట్లనియె.

2

క. చెందినయర్థం బితరుల  
యందపుమాటలకు విడుచునతిమూఢుఁ డిలన్  
డెందంబు గలిసి కపితోఁ  
బొందై యొకమొసలి మోసపోయినభంగిన్.

3

వ. అనినఁ దత్కథాక్రమం బెట్టి దని నృపకుమారు లడిగిన  
నతం డిట్లనియె

4

సీ. రంగదుత్తుంగతరంగసంఘంబులు  
సరసాభినయకరాబ్జములు గాఁగ  
బహువిధప్రచలనపాతీనపద్మములు  
ధవళవిలోలనేత్రములు గాఁగ

సురుచిరస్నిగ్ధపాండుర ఫేనపటలంబు  
చారుత రాట్టహాసంబు గాఁగ  
లాలితభూరిబాలప్రవాళంబులు  
విరిసినఘనజటాభరము గాఁగ

తే. ఘుమఘుమధ్వని వాద్యఘోషములు గాఁగఁ  
జండతాండవాడంబరశంభుమూర్తిఁ  
బోలు నని తన్ను జనములు పొగడునట్టి  
వర్ణనకు నెక్కి యొప్పు మహోర్ణవంబు.

5

ఉ. ఆలవణాంబురాశిదరి నర్జునతాలతమాలసాలహిం  
తాలగసాలభూరుహావితానము సొంపు వహింప నచ్చటన్  
వేలతనంబు లై నకపివీరులతో బలివర్ధనాముఁ డి  
చ్చాలఘువర్తనంబుల నజస్త్రముఁ గ్రుమ్మరుచుండు నత్తఱిన్.  
వ. మఱియును దత్సమీపంబున నొండొకయూధనాథుం డై నకపి  
శ్వరుండు బలివర్ధనునుద్దేశించి.

7

ఉ. ఈముదిమర్కటంబునకు నేటికి నీకపిరాజ్య మంచు ను  
ద్దామపటుప్రతాపబలదర్పమునన్ వెడలంగఁ దోలినన్  
సీమకుఁ బాసి యొక్కరుండు సి గ్గెసఁగన్ బలివర్ధుఁ డేగె నా  
రామవిహారముల్ విడిచి రాజసవృత్తిఁ దొఱంగి యయ్యెడన్.  
వ. చనిచని యొక్కనదీతీరంబున మధుగర్భం బనునొదుంబరంబు  
ఫలభరితం బైనదానినాలోకించి బలివర్ధనుండు దనమనంబున.

క. కామితఫలముల నొసఁగం  
గా ముందటఁ గల్పకంబు గానంబడిన  
ట్లామేడి కడు ఫలించెను  
నాముందటిభాగ్యవాసనకు దృష్టముగాన్.

10

వ. అని తలంచి డాయం బోయి.

11

క. తరు వెక్కి దీర్ఘశాఖలఁ

బరిపక్వఫలంబు లరసి భక్షించుతటిన్

గరమునకుఁ దప్పి యొకఫల

మరుదుగఁ బడె నీటిలో మాహాధ్వనితోడన్.

12

క. ఆచప్పుడు తనచెవులకు

నేచినకౌతుకముఁ బెనుప నెడనెడ ఫలముల్

వైచుచును సహజచాపల

మై చనుమర్కటము చప్పు డాలించుతటిన్.

13

వ. క్రకచనామధేయం బగుశింశుమారం బష్టేడిక్రింది జలంబుల  
లోనఁ గ్రుమ్మరుచుండి మత్సమీపంబున నెన్నండును నిట్టి  
యపూర్వధ్వని విన్నది లేదని తలయెత్తి చూచినప్పు డౌదుం  
బరతరుశాఖాసమారూఢశాఖామృగకరవిముక్త ఫలపతనం  
బమ్మహాగ్రాహంబు దెలిసి తాను నమ్మధురఫలంబు లుపయో  
గించి యావృద్ధవానరంబుతోడఁ జెలిమి చేసి తన్మిత్రత్వానం  
దంబున నమ్మధురఫలాస్వాదనలాభంబున నచ్చోటుగదలం  
జాలక కొన్ని దినంబులు మఱచి యున్న మొసలిం దలంచుకొని  
యమ్మొసలిభార్య తన సఖిం బిలిచి దానితో నిట్లనియె. 14

ఉ. ఇంతకుమున్ను నాదుహృదయేశ్వరుఁ డెయ్యెడ కైన నేఁగినన్  
సంతస మొప్ప వచ్చు నిమిషంబున నిన్ని దినంబు లయ్యెఁ దాఁ  
జెంతలఁ జేరఁ డేమిటికిఁ జిక్కెనొ కాక పరాంగనారతి  
భ్రాంతి నిజాలయంబునకు రాకచటం బ్రియ మంది నిల్చెనో.

క. తెలియంగవలయుఁ బొమ్మని

పలికిన నది పోయి వచ్చి ప్రాణసఖికి నే

ర్పలవడంగఁ జెప్పఁ దొడఁగెన్

గలవియు లేనివియుఁ గూర్చి కలఁకం బొందన్.

16

సీ. నెలఁత నీవిభుఁజ్ఞాడ నీవు న న్నంపినఁ

జయ్యన నేను బ్రచ్చన్నవృత్తిఁ

గదిసి చూచితి నొక్కకపిభామ రూపలా

వణ్యవిలాసభావములఁ బెద్ద

మధుగర్భమను నుదుంబరముపై నుండంగఁ

బొడఁగని దానితోఁ బొందు చేసి

యాపొందు మక్కువ నంతకంతకుఁ బెంప

నీయింటితెరువును నిన్ను మఱచెఁ

తే. బేర్చుమతిఁ బూరుషులు నవప్రియులు గాన

వారి మాన్పంగ నేరికి వశము గాదు

చెలియ గీఁమిఁదిభక్తిమైఁ జెప్పవలసెఁ

గాక వివరింప నా కేమికారణంబు.

17

అమ్మాట మొసలిలేమకు

నమ్మయి తాఁకుటయు నిశ్చయం బని మదిలోఁ

గ్రమ్మెడువిరహానలమున

సమ్మోహనమూర్ఛ పరవశత్వముఁ జేయన్.

18

అమ్మకరవధూటి ప్రియసఖీసంభాషణంబులఁ బెద్దయుంబ్రొద్దు

నకుఁ దెలివి నొంది.

19

మగఁడు చేసినట్టి నెగులునఁ గడు నొచ్చి

విరహావహ్ని చేత వేగి వేగి

పొరలుచుండునంతఁ బొలఁతిపై మక్కువఁ

గొన్ని మేడిపండ్లు గొనుచు వచ్చి.

20

వ. ఆక్రమచుం డట్లున్నతనప్రాణవల్లభం జూచి యిట్లనియె. 21

ఉ. పంకజనేత్ర నీయొడలిభారము చూచి భయంబు పుట్టెడున్  
గింకకుఁ గారణంబు పరికించి యొకించుక నాకుఁ జెప్పినన్  
గొంకక తీర్తు నన్న విని కోమలి నెచ్చెలిమోము చూచినన్  
శంక యొకింత లే కది నిజంబుగఁ బుట్టెడునట్టిభంగిగాన్. 22

వ. ఆశింశుమారంబున కిట్లనియె. 23

ఉ. అక్కట నీవు పోయినది యాదిగ నీకలకంఠి రుగ్గతం  
జిక్కినఁ జావకుండఁగఁ బ్రసిద్ధుఁడు సిద్ధుఁడు వచ్చి యశాషధం  
బొక్కటి చెప్పి పోయె నది యుక్తమ నీ కెఱిగించువారమై  
యిక్తమలాయతాక్షియును నేనును నీపొడఁగాన మెన్నఁడున్

వ. అనిన నమ్మహాగ్రాహంబు. 25

క. సంజీవని మొదలుగ నే  
నంజక కొనివత్తు నెట్టియశాషధ మైనన్  
రంజకపుమాట గా దిది  
కంజాతదళాయతాక్షి గ్రక్కునఁ జెపుమా. 26

వ. అనిన నది యిట్లనియె. 27

క. వానరహృదయముతోఁ దగ  
నూనినయశాషధము వెట్ట నువిదకు మానున్  
మేనఁ గలరోగ మనుచును  
దా నెంతయుఁ గరుణఁ జెప్పి తాపసుఁ డరిగెన్. 28

ఆ. కానఁ గోఁతిగుండెకాయ నీ విప్పుడు  
తెచ్చి యిచ్చితేని తెఱవ బ్రతుకు  
తేక యుండితేని నీకులభామిని  
తనువు విడుచు గడియతడవులోన. 29

వ. అనినఁ దద్వచనంబు లాకర్ణించి యతం డట్టిద కాక యనుచుఁ  
గొంతద వ్వరిగి యరిగి తనమనంబున నిట్లని వితర్కించె. 30

క. తరుచరహృదయము నాకుం

దరమే దొరకింపఁ గష్టదశ వచ్చెఁ గపి

శ్వరుఁడు బలివర్ధుఁ డొక్కఁడు

పురుషార్థపరుండు వానిఁ బొరిగొనఁ దగునే. 31

చ. అతని వధించు టెంతయు మహాదురితంబు సమస్తధర్మసం

తతికి నిధాన మీసతి వృథా మృతిఁ బొందినఁ బాప మీ

యెడన్, మతిఁ దలపోయ నిద్దటును మాన్యులె యైనను

భార్యరక్ష దా, నతిశయధర్మ మంచుఁ దగ నార్యులు చెప్పఁగ

విందు నెట్లనన్ 32

ఉ. ఎక్కువ చెప్పఁ జూపఁ గలయింట జనించుకులాంగనాళిలోఁ

జక్కఁదనంబు గల్గి గుణసంపద మించి యశౌకికస్థితిన్

నిక్కక యేమృగాక్షి పతి నిర్మలచిత్తము పట్టు భక్తిమై

నక్కమలాక్షి యెవ్వనికి నా లగు వాఁడు కృతార్థుఁ డిచ్చహిన్.

వ. కావునఁ గులకొంతను రక్షించుటయ యుత్తమధర్మంబు

మిత్రుం డైనబలివర్ధనుఁ బరిత్యజింతు నని కృతనిశ్చయండై

యాశింశుమారప్రవరుం డనుమానించుచు మందమందగమ

నంబున నయ్యుదుంబరంబు చేరం జను దెంచినం జూచి మిత్రుం

డైన బలివర్ధనుం డతని కిట్లనియె. 34

తే. ఎంతవేగిర మింటికి నేగి తిప్పు

డింతలోననె మరలి రా నెద్దికతము

మందగమనంబుతోఁ జింత నొందె దేమి

కారణం బన్న నమ్మహాగ్రాహ మనియె. 35

క. చిరకాలమైత్రి నీయెడ

జరగంగా నింటి కరుగఁ జాలక నేడ

ట్లరిగిన నచ్చటినాయి

లైరవై మదిఁ దోచె నిలువ నెట్లగుఁ జెపుమా.

36

క. ఉపకారవాంఛ సఖ్యము

నిపుణతఁ జేయుదురు గాక నీ వేమియుఁ బ్ర

త్యుపకార మపేక్షింపని

సుపురుషుడవు కావె యెపుడు సుస్థిరచరితా.

37

వ. అనుటయు బలివర్ధనుం డిట్లనియె.

38

తే. డాసి యుపకారమే నేమి చేసినాడఁ

బూని నీతోడఁ జేసినపొందువలన

రాజ్యవిరహితదుగ్ధభారంబుఁ ద్రోచి

తొల్చి నున్నాడ నదియు యుక్తంబు గాదె.

39

తే. శోకశాత్రవభయములచొప్పు మాన్చు

ప్రీతివిశ్వాసగుణహేతుభూత మైన

మిత్ర మనునక్షరద్వయమిశ్ర మైన

రత్న మేవేల్పు సృజియింపఁ బ్రబలెనొక్కొ.

40

వ. అని పలికిన విని క్రకచుం డిట్లనియె.

41

ఉ. మింటికి నిక్కునీతరువుమీఁదను నీవును నేను నీటిలో

నొంటిఁ జరింప నోపుటకు నోర్తునె వీఁపున మోచి నిన్ను మా

యింటికిఁ గొంచుఁ బోయెదఁ గపీశ్వర రమ్మన నాక్షణంబ ని

ష్కంటకబుద్ధిఁ బెల్లుటికి గ్రక్కున వీఁపున వచ్చి నిల్చినన్. 42

క. నిలిచినకపివరుఁ దోడ్కొని

నిలుపోపక మొసలి పలికె నేఁ డీమిత్రుం



జలముకొని చంపవలసెను

కలఁడే నావంటిపాపకర్తుఁడు జగతిన్.

43

క. స్త్రీ కార్యము బలవంతము

నా కింతటిసాధుమిత్రు వనచరు మృతుఁ గాఁ  
జేకుఁగఁ జేయుకతమున

లోకంబున నింద కేను లోనైతిఁ గదా.

44

వ. అని విచారించి మఱియును దనమనంబున.

45

సీ. హేమంబుమేలుగీ డెఱుఁగంగఁ దలఁచిన

మానుగా నొరసినఁ గానవచ్చుఁ

బురుషులగుణములు పరికించి చూచిన

నెందైన నడవడి నెఱుఁగవచ్చు

లలితగోవృషములఁ దెలియ భావించిన

భారముల్ గాంచి యేర్పఱుపవచ్చు

స్త్రీస్వభావంబులు దెలియుద మన్నచో

నెంతధీయుతులకు నెఱుఁగరాదు

తే. మాయలకు నిక్క మందులమనికిపట్టు

సకలదోషంబులకు నెల్ల జన్మభూమి

మగువ గావున నిపుడు న న్నగడుచేసి

యేమిపన్నెనొ నాసతి యెఱుఁగరాదు.

46

వ. అని తలపోసి వెడియుఁ దనమనంబున.

47

ఆ. ఆడుదానికొఱకు నకట నాప్రియమిత్రు

వృద్ధుఁ జంప నెట్లు బుద్ధి పుట్టె

ననుచు వినఁగ నాడునమ్మాట లాలించి

వానరుండు పలికె వానితోడ.

48

క. ఏమంటి విపుడు నీలో

నేమిటి కీచింత నాకు నెఱిగింపు మనం

గా మొసలియు నిట్లను నే

నేమియు ననఁ దప్ప వింటి నే నేమంటిన్.

49

క. అనుమాట క్షాత్తలోపల

ననుమానము నొంది వానరాధిపుఁ డీతం

డనుమానించుచు వగచుచు

ననుఁ గొనిపోవుటకుఁ గారణం బెయ్యెదియో.

50

తే. అడిగి చూచెదఁ గాకంచు నగచరుండు

కలఁక నొందినమదితోడ జలచరేంద్ర

నాకుఁ దోఁబుట్టువైన నీనాతి కిపుడు

నేమమే యన్న నామాట చెవులు సోఁక.

51

ఉ. అల్లన శింశుమారవిభుఁ డాకపినాథునిఁ బల్కె మన్తనో

వల్లభ రోగపడ్డయది వైద్యు లసాధ్య మనంగ దాని కే

నుల్లమునం దలంకెదఁ బ్రయోగము చెప్పినఁ దీర్చువారు లే

రెల్లెడ నీటిలోనిపని యింతియ నాపని మిత్రవత్సలా

52

వ. అనుటయు నాబలివర్ధనుం డిట్లనియె.

53

చ. జలములఁ గాని వెల్పులికీఁ జాల నటంచు విచార మేటికీ

బలికినమందు దెత్తు ననుఁ బంపు మతెన్నఁటికేను బోయి భూ

వలయము నెల్లఁ గ్రుమ్మరి దివాకరుఁ డయ్యపరాంబురాశిలో

పల దిగి పోకమున్న వడిఁ బాటి రయంబున వత్తుఁ బోయెదన్.

క. పొమ్మనవు పోయి మందులు

దెమ్మనవు చికిత్స చాలఁ దెలిసినవైద్యున్

రమ్మనవు భార్య నిజ మగు

పొమ్మనవు దలంక నేమిచోద్యము చెపుమా.

55

- వ. అనిన నమ్మకరకులాధీశ్వరుం డిట్లనియె. 56
- చ. అడిగినవాడఁ బండితుని నాయన చెప్పఁగ మందు నీకడం  
దడవఁగ జాల కేను బరితాపముఁ బొందుచు నున్న వాడ ని  
ప్పుడు నెఱిగింపకున్న నది పోవదు నామదిలోన దుఃఖమున్  
గడవఁగ నీవ కారణ మకారణ బాంధవ యెన్ని భంగులన్.
- వ. అనినఁ దరుచరనాథుం డిట్లనియె. 58
- తే. మనసు గలిసినచో నొకమాట యైనఁ  
గపటమునఁ జెప్పకుండుట కలుష మంద్రు  
ప్రాణసఖుఁ డగునాకు డాపంగ నగునె  
చెప్పఁ దగనిది యైనను జెప్పుమనిన. 59
- వ. అమ్మాటకుఁ బుయిలోట దక్కి మొసలి యిట్లనియె. 60
- క. వానరహృదయముతోఁ దగ  
నూనినయశాషధముఁ దెచ్చి యువిదకుఁ బెట్టన్  
మేనఁ గలరోగ మంతయు  
మాను ననుచు నొక్కవెజ్జు మగువకుఁ జెప్పెన్. 61
- ఉ. చెప్పిన నన్నుఁ దె వ్తునియెఁ జెప్పెడి దేమి మఱెందు నేరికిం  
జెప్పక నీకునుం దెలియఁ జెప్పఁగఁ జాలక యాత్మనాకు నేఁ  
జెప్పఁగ నీవు న న్నడుగఁ జెప్పితిఁ గాని భయంబు పుట్టఁగాఁ  
జెప్పుట గాదు కార్యగతి చెప్పితి వానరయూధనాయకా. 62
- క. తనసతికి రోగ మైనం  
గనుఁగొని యది చక్కఁబెట్టఁగా నేరఁ డితం  
డని నన్ను బంధుజనములు  
మనుపీనుఁగుఁగాఁ దలంప మను తేమిటికిన్. 63
- క. అని చెప్పినఁ గపీశ్వరుండు. 64

తే. సగముచచ్చినమేనితోఁ జకితుఁ డగుచుఁ  
గంపమొందుచు వృద్ధమర్కటముమూర్ఖ  
మునిఁగి కన్నులు గానక మునిఁగి గొంత  
వడికిఁ దెప్పిటి యాత్మ దైవంబుఁ దూటి.

65

వ. తనలో నిట్లని వితర్కించె.

66

తే. ప్రేమ నటియించి యింటికిఁ బిలువఁ దడవ  
మొసలిమాటకు నా కేల మోసగలిగె  
నెంతముదిసిన నేను జితేంద్రియుండఁ  
గామి నాపదఁ బడితి యుక్తంబు గాదె.

67

వ. అని మఱియును.

68

సీ. రాగసంయుక్తుఁ డరణ్యావాసంబున  
బహుకాల మున్నను ఫలము లేదు  
నెఱయఁ బంచేంద్రియనిగ్రహంబున నిల్లు  
గదలకున్నను వాని కదియ ఫలము  
వీతరాగుండును వినయశీలుండును  
వివిధధర్తాధర్తవిదుఁడు నగుచు  
సత్యదయాదానశౌచంబు లెవ్వఁడు  
గలిగి వర్తించు నిష్కపటవృత్తి

తే. వానినిలయంబు ఘనతపోవనము గాని  
దండకాషాయవస్త్రకమండలువులు  
ముండితయును భిక్షౌటనముం జదువును  
నాటకమ్ము లివి ప్రయోజనములు గావు.

69

వ. అని తలంచి బలివర్ధనుండు దైవానుకూల్యంబున నాయుశ్శే

షంబుకతంబునం దనకు నప్పటి కొక్కయుపాయంబు దోచిన  
నాశింశుమారంబునకు నిట్లనియె. 70

క. ఓయన్న కల్ల చేసితి  
నీయర్థము మున్ను నాకు నెఱిగించిన నే  
నాయంతరమునఁ గలిగిన  
యాయాషధ మపుడ కొంచు నరుదెంతుఁ గదే. 71

ఉ. గుండియ పుచ్చి పెట్టుకొని కొమ్మపయిం బదిలంబు చేసి నే  
నుండుదు నట్టిభారమున కోర్వక యెప్పుడు నేడు నే నభా  
గ్యుండను నీకు నక్కఱకుఁ గూర్చినసో మ్మని మున్నెఱింగి తే  
కుండుటఁజేసి యే మని ప్రియోక్తులు వల్కుదు నేమి  
సేయుదున్. 72

వ. అయినను ద్వరితగమనంబున నయ్యుదుంబరంబుకడకుం జని  
యస్త దీయహృదయంబు గొని చనుదెంత మని పలికి  
వెండియు. 73

తే. మొనసి ధర్తార్థకామముల్ మూఁటివలన  
ఫలము లెవ్వఁడు దా నాసపడియెనేని  
వాఁడు రిక్తహస్తములఁ బోవంగఁ దగదు  
భూమిసురరాజకాంతలపొంత కెందు. 74

క. మానుగ హృదయం బచ్చటి  
మ్రానం దగిలించి యుంటి మన మట మగుడం  
గా నరిగి వేగ యది గొని  
మానిని యున్నెడకు నిపుడ మరలఁగవలయున్. 75

వ. అనిన. 76

- క. అమ్మాటల జలచరమును  
 సమ్మతితో నమ్మి వృక్షచరమును గొనుచుం  
 గ్రమ్మఱ మున్నున్న తరువు  
 కొమ్మం గదియింపఁ గపియుఁ గుప్పించి వడిన్. 77
- తే. అంతకంతకుఁ బొడవుగా నరిగి యరిగి  
 వృక్షశాఖాగ్రమున నున్న వృక్షచరముఁ  
 గాంచి చెలికాఁడ రమ్మ వేగంబ మనకుఁ  
 బోవలె నటన్న జలచరంబునకు ననియె. 78
- ఆ. పొందు చేసిచేసి పొసఁగక మతి పోయి  
 తిరిగి వచ్చునతఁడు తిరుగఁ జెడును  
 గార్దభంబు నక్కకఱపుల హరిఁ జేరి  
 పోయి తిరిగి వచ్చి పొలిసినట్లు. 79
- వ. అనినఁ దత్కథాక్రమంబు తెఱంగు జలచరపతి యడిగినఁ దరు  
 చరపతి యిట్లనియె. 80
- సీ. కలఁ డుగ్రవనములోపల నొక్కమృగరాజు  
 గోమాయు వతనికిఁ గూర్చుభృత్యుఁ  
 డై పంపు చేయంగ నమ్మగేంద్రుఁడు జంబు  
 కముఁ జూచి పలికె దైన్యము దలిర్ప  
 ననఘ మహోదరవ్యాధి నాతనువున  
 నొదవి యంతంతకు ముదురఁ జొచ్చె  
 ననుగుణం బగుమందు లరసి సేవింపక  
 యూరకుండిన మీఁద నొప్పకుండు
- తే. గార్దభముకర్ణ మొక్కటి గలిగెనేని  
 యశాషధంబున నది గూర్చి యారగించి

మచ్చరీరంబు రోగంబు మాన్పుకొందుఁ  
గానఁ గొనిరమ్ము ఖరము నాకడకు వేగ.

81

చ. అనిన మహాప్రసాద మని యామృగధూర్తము పోయి  
రోయుచున్, జని నగరోపకంఠమునఁ జాకలవానికృశాంగ  
గార్దభం,బును బొడగాంచి సద్వినయపూర్వముగా మృదు  
భాషణంబులన్, గనికర మొప్పుఁ బల్కె నధికం బగునేర్పున  
నాక్షణంబునన్.

82

క. ఎలయించి తెచ్చి యిచ్చినఁ  
బొలియింప మృగేంద్రుఁ డడరఁ బొడమినభీతిన్  
నిలువక వడిఁ జని మున్నిటి  
నెలవున గార్దభము పోయి నిలిచినపిదపన్.

83

వ. ఆమృగపతి గోమాయువుం గనుంగొని మన యత్నంబు  
విఫలంబయ్యె నింకను బ్రయత్నంబున ననుసంధింపవలయు  
ననిన నాస్యగాలం బిట్లనియె.

84

తే. మునుపు గార్యంబు దెలియనిమూఢచిత్తుఁ  
బొసఁగ నిది నేయుమనమోసపోవుఁగాని  
దృష్టముగఁ జూచి కపటంబు దెలిసెనేని  
పూని క్రమ్మఱ మఱి మోసపుచ్చరాదు.

85

వ. అయినను నాబుద్ధిబలంబుననుం బలుకులనేర్పునను నాగార్ద  
భంబుమనంబునం గలభయం బుడిపి దేవరదివ్యశ్రీపాద  
పద్మంబులసన్నిధిం బెట్ట నవధరించెదం గాక యని క్రమ్మఱం  
జని గార్దభంబుఁ గాంచి యిట్లనియె.

86

మ. మృగరాజుం గని కొల్చి యాయనకడన్ మేఁ తెల్లనీసొమ్ముగాఁ  
దగ భృత్యప్రకరంబు లెల్ల నినుఁ దాత్పర్యంబునం జూడఁగా

జగతిం బెద్దటికంబు గట్టుకొన కీజాడన్ భయభ్రాంతి నొ  
ప్పగునే క్రమ్మటి పాట సాహసవిహీనాత్తుండు పెం పొందునే  
వ. అని మఱియును. 88

ఉ. మానుగ నంటరానికొఱమాలిన మైలలమోపు వీపునం  
బూని ధరించి తిట్టియును మొత్తియు నీరజకుండు నొంపఁగా  
వీనిగృహంబునందుఁ దగవే నడపీనుఁగవై చరింప ని  
చ్చానుగుణంబుగా నభిమతార్థము లానఁగ లేక యక్కటా.

వ. అనుటయు నాగార్థభం బిట్లనియె. 90

క. నమ్మించి యేను నీవును  
నిమ్ముల బ్రదుకుద మటంచు నెలయించి ననున్  
రమ్మని కొనిచని మృగపతి  
సమ్ముఖమునఁ బెట్టి చంపఁ జనునే నీకున్. 91

తే. శితనఖంబులు మెఱయంగ జేగురించు  
ఘనతరానన మతిభయంకరముగాఁగ  
నుఱుక నుంకించున ట్లున్నయుగ్రహారికి  
బెదరి పాఱక నిలువ నే బిరుదనయ్య. 92

వ. అనిన నమ్మాటకు జంబుకం బిట్లనియె. 93

మ. మొదలం జూడనివాడ వైనకతన న్తుంచెన్ భయం  
బెంతయున్, గదియం బోయి నమస్కరింప నతఁడున్  
గారుణ్యపూర్ణాంగుడై, చెదరం బాఱఁగనీక ప్రోచు నధిక  
శ్రీయుక్తుఁగా భృత్యు నీ, వది గాన న్వెర వేది వచ్చితివి  
పంచాస్యంబుపొం దొప్పదే. 94

వ. అని మఱియును. 95



చ. వలసిన భక్త్యభోజ్యము లవారణఁ బారణ నేయవచ్చు ని  
చ్చలు హరిమూలభృత్యవనజంతునికాయములోన నెక్కుఁడై  
మెలఁగఁగ వచ్చుఁ జల్లనిసమీరము వీవఁగ నిచ్చవచ్చుశ  
య్యల శయనింప వచ్చును మహామహిమాఢ్యుని బంటుగా  
మదిక, దలఁపనివేదకుఁ బ్రతుకు దాఁ గలదే తలపోయ  
నెమ్మెయిన్.

96.

శా. నాయత్నంబు ఫలింప దయ్యె నకటా నాన్నేహభావంబునక  
బాయం జాలక కూడి యుండుటకునై ప్రార్థించినట్టే కదా  
ధీయుక్తుండు త్రివర్గముం బడయ నర్థిం గోరఁగా నెయ్యెడక  
శ్రేయఃప్రాప్తికిఁ బెక్కువిఘ్నము లగున్ జింతింప నింతేటికిన్.

వ. అని మఱియునుం బ్రియాలాపంబులు పలుకునగ్గోమాయువు  
మృదుమధురభాషణంబులకు నోటుపడి గార్దభం బిట్లనియె.

క. కందువచుట్టమవై మది

కం దంతయుఁ బాపి మీఁదఁ గలభాగ్యము నా

కందించి మనుషఁ దలఁచితి

కందళితన్నే హాభావగౌరవ మెసఁగన్.

99

క. కడుపున కందియు నందని

కుడుపుల ననుదినముఁ గుదిలఁ గుడుచుటకంటె

గడు దొడ్డరాజుసేవకు

నొడఁబడి యొకనిమిష మైన నుండఁగ రాదే.

100

౫. అని నిశ్చయంబుగాఁ బలికి గార్దభం బమ్మగధూర్తంబు

వెనుకం జనఁ గొనిపోయి మృగేంద్రముందటం బెట్టి  
యిట్లనియె. 101

క. నమ్మించి తోడితెచ్చితి  
నమ్మినభృత్యుండు గాఁడు నాక యితని నీ  
సొమ్ముగ నోరం గన్నుల  
నిమ్ముగఁ జూడంగఁ దగు మృగేంద్రకులేంద్రా. 102

వ. అని విన్నవించి యామృగధూర్తంబు దొలంగిన మృగ  
నాథుండు. 103

ఆ. ఉటీకి గార్దభంబు నుగ్రదంష్ట్రులు గల  
ముఖమునం దుదగ్రనఖములందు  
నొత్తి పట్టఁ దడవ యుసురు పోయినదానిఁ  
జూపి జంబుకంబుఁ జూచి పలికె. 104

తే. దినముఖోచితకర్తంబు దీర్చి వచ్చి  
యనుభవించెద నందాఁక నరసి యుండు  
మనుచు సింగంబు నదికిని నరుగఁ జూచి  
జంబుకంబుఁ దలంచె మనంబులోన. 105

సీ. దివ్యాషధం బని తెప్పించి మృగరాజు  
నన్నుఁ గావలి పెట్టి నదికిఁ బోయె  
నీమందు మృగపతి కేల పోవఁగనిత్తు  
గ్రక్కున నతఁ డిందు రాకమున్న  
భక్షించి నామేనఁ బరఁగురోగము లెల్ల  
హరియింతు ననుచు మహాభిలాష

మొదవ గార్దభకర్ణ హృదయంబు లప్పుడు  
తొడిబడఁ దిని మూతి దుడుచుకొనుడు

తే. నంత హరివచ్చియా గార్దభావయవము  
లెక్కడికిఁబోయె నిపు డన్న నెఱుఁగనట్లు  
మూర్ఖచిత్తున కెందైన మొదలఁగలవె  
హృదయకర్ణంబు లవి చూడ కెఱుఁగకంటి. 106

వ. కావున నీగార్దభంబునకు హృదయకర్ణంబులు లే వనిన నట్లు  
కాఁబోలు నని యామృగేంద్రుం డూరకుండె నేను నవ్విధం  
బున మోసపోవ నగ్దార్దభంబు గాను విచ్ఛేయుమనిన  
నాశింశుమారవల్లభుండు లబ్ధనాశంబునకుఁ జింతాక్రాంతుం  
డగుచు సిగ్గుపడి జలమధ్యంబునకుం బోయె నని యిట్లు విష్ణు  
శర్మ లబ్ధనాశం బనుచతుర్థతంత్రం బెఱింగించినఁ గుమారు  
లసంప్రేక్ష్యకారిత్వం బెఱిగింపు మనుటయు. 107

ఉ. తెల్లదలాటరాయ సుదతీజననూత్న మనోజ మల్లికా  
వల్లభ సప్తసప్తికులవర్ధన మేరునగేంద్రధీర సం  
పుల్లసరోజనేత్ర గుణభూషణ యాహవభీమ తమ్మభూ  
వల్లభుకూర్చిపుత్ర బసవక్షీతిపాలక రాజశేఖరా. 108

ఉత్సాహ.—

మందరాచలేంద్రధీర మనుచరిత్రసంతతా  
నంద కులపవిత్ర ధర్మనందితావసీజనా  
కుందచంద్రహారహీరగురుయశఃప్రకాశ గో  
విందచరణకమలయుగళవిస్ఫురన్తనోంబుజా. 109


భుజంగ ప్రయాతము —

రమాసూను రేఖావిరాజత్స్వరూపా  
యుమానాథఫాలానలోద్యత్ప్రతాపా  
సమస్తావసీచక్రసంస్తూయమానా  
నమద్రాజసంరక్షణాసంవిధానా.

110

గద్యము. ఇది శ్రీమైత్రావరుణగోత్రపవిత్ర బ్రహ్మనామాత్య  
పుత్ర సుకవిజనవిధేయ నారాయణనామధేయప్రణీతం బైన  
పంచతంత్రం బనుమహాకావ్యంబునందు లబ్ధనాశం బనునది.  
చతుర్థాశ్వాసము.

శ్రీ ర స్తు.  
పంచతంత్రము



అసంప్రేక్ష్యకారిత్యము.

కారుణ్యకటాక్ష

స్వీకృతబుధబంధునికర జృంభితవిమతా

నీకగ్రీవాఖండన

భీకరకరవాల బసవపృథ్వీపాలా.

1

వ. అవధరింపుము సుదర్శనక్షితీశ్వరనందను లసంప్రేక్ష్యకారిత్యం  
బెఱింగింపు మనిన విష్ణుశర్త్త వారల కిట్లనియె.

2

చ. నిజమును గల్లయుం దెలియనేరక క్రోధమునం బ్రమత్తుడై  
సుజనుల కెగ్గు చేసి చెఱుచుం దనమున్నటిమైత్తి మానవుం  
డజగరమున్ హరించినమహానకులంబు వధించి బ్రాహ్మణుం  
డజితమనోవ్యధం బొరలు నయ్యవివేకముఁ బోల్పఁ బట్టగున్.

వ. అనుటయు నృపకుమారులు తత్కథాక్రమం బెఱింగింపుఁ  
డనిన నతం డిట్లనియె.

4

శ్రీ. గౌడదేశంబునఁ గల దగ్రహారంబు  
సకలసౌఖ్యములకు జన్మభూమి  
తన్ని వాసంబుగ ధరణీసురాస్వయ  
జాతుఁ డుండును దేవశర్త్త యనఁగ

- నాయనకులకాంత యాజ్ఞసేని యనంగ  
శుభలక్షణాంగి యాసుదతి తనకు  
ఘనపురాకృత పుణ్యకర్తంబుననుజేసి  
సమధికం బైనగర్భము ధరింప  
తే. నధికసంతోషచిత్తుడై యతివఁ జూచి  
నాతి నీగర్భమున నున్న నందనుండు  
మనకులం బెల్ల నుద్ధరింపంగ నోపు  
భాగ్యవంతుఁ డౌ ననఁ దనభర్తఁ జూచి. 5
- వ. యాజ్ఞసేని యిట్లనియె నాథా నీమనోరథసహస్రంబు లేమియుఁ  
గొఱగా వీయస్థిరంపుసంసారంబునకుఁ గడకట్టినకార్యంబు తుద  
ముట్ట నేర దని పెద్దలచే వినంబడు విను మని యిట్లనియె. 6
- తే. మహి ననాగతకార్యంబు మదిఁ దలంచి  
కోరునాతఁడు దుగ్గిసంకులత నొందుఁ  
బెక్కువిధములఁ జింతింప బెండువడుట  
సహజ మది సోమశర్తు నిజనకునట్లు. 7
- వ. అనినఁ తత్కథాక్రమంబు విప్రుండు తనభార్య నడిగిన నాని  
తంబినీతిలకం బిట్లనియె. 8
- సీ. పరఁగ విద్యాభ్యాసపరుఁ డొక్కభూసురుం  
డనువుగా మహాశయంబున భుజించి  
చనుదేర నొండొకసదనంబు విప్రుండు  
పెతరులకై పేలపిండి యిడినఁ  
గైకొని తా నొక్కఘటము సంపాదించి  
పొందుగా నాసక్తు వందుఁ బోసి

చేతి కందెడునట్టె చేరువ నాకుంభ

మెలమితోఁ బ్రీతుడై యచటఁ బెట్టి

తే. సమధురోత్కృష్టభోజనోత్సవముకతన  
నతఁడు సుఖసుప్తి నొందెడునవసరమున  
నంతకంతకు దట్టమై యలమఁబడిన  
గురుమనోరథ మంతయుఁ గోరుచుండి.

9

వ. ఆనైష్ఠికుండు తనలో నిట్లని తలపోయఁ దొడంగె.

10

చ. కఱ వరుదెంచినఁ ఘటముగర్భమునం గలసక్తు వంతయుఁ  
దఱుగక యమ్మి మేకఁ గొన దానికిఁ బిల్లలు రెండు గల్లు న  
మ్మకలు రెంటికిం గలుగు మానుగ దూడలు నాల్గు వాని కి  
ట్లఱిముఱి నెన్న నెన్నిదిఁ బదాటును ముప్పదిరెండుఁ బుట్టఁగన్.

వ. ఇవిధంబునం గ్రమక్రమవృద్ధిం బొందినఛాగంబులు కాలాం  
తరంబున శతసహస్రసంఘంబు లగుటయు వాని నమ్మి గోధనం  
బులు సంపాదించ నవియును బ్రతీసంవత్సరంబును వత్సంబుల  
నిడ ననేకసంవత్సరంబులకు నసంఖ్యాతగోధనంబు లగుటయు  
వానియందు.

12

నీ. కోడె లన్నింటిని గూడంగఁ దోలించి

మేదింప దుక్కికి మెతక లైన

ముచ్చుగిత్తలఁ బట్టి ముకుద్రాళ్లు గుట్టించి

గంతగోనెకు వాని సంతపఱిచి

బేహార మాడింపఁ బెరిగినధనమునఁ

గమ్మతంబులు వెట్టఁగా ధరిత్రి

నమరినధాన్యంబు లమ్మించి ధనములు

గోటులసంఖ్యలై కొలది మీఱ

తే. రాజాచేత మహాగ్రహారములు వడసి  
గుల్లుఁ జెటువులు వనములు గోపురములు  
సౌధములు మల్లెసాలలుఁ జప్పరములు  
నంతిపురములు లోనుగా నమరఁ జేసి.

సీ. గజనికేతనములు గట్టించి యన్నిట  
భద్రదంతావళప్రతతి నుంచి  
వాజిశాలలు గట్టి వరరూపజవసత్త్వ  
సంపన్న వర్ణితాశ్వములఁ గట్టి  
పరశుపట్టసగదాప్రాసతోమరకుంత  
కోదండహస్తులఁ గూడ నేలి  
భేరిమృదంగగంభీర రావంబులు  
కలయంగ ముందటఁ జెలఁగు చుండ

తే. రత్న భూషణాలంకృతరమ్యగాత్రు  
ననుదినంబును వాహ్యాళి కరుగునన్నుఁ  
జూచి బంధుజనంబులు చోద్యపడుచు  
నెలమిఁ దమకన్నియల నాకు నీడలంప.

క. కులమును రూపును గుణమును  
గలఁగోమలిఁ బెండ్లియాడి కాయజకేళిం  
జెలఁగంగఁ బెద్దకాలము  
జలజాక్షికిఁ జనుచునుండ సంతతిలేమిన్.

తే. పెక్కునోములు నోమంగ భీతహరిణ  
నేత్ర గర్భంబు ధరియించి పుత్రుఁ గాంచ  
నాఁడు నత్యంతసుకుమారవై భవమునఁ  
బేరు సోమశర్త యనంగఁ బెరుఁగుచుండ.



తే. కనకసూత్రంబుతో మొలగంట లమర  
జోక నలికంబుపై రావిరేక లమరఁ  
జరణయుగముననందియల్ మొరయుచుండ  
నంతటంతటఁగూర్చుండి యాడునపుడు.

17

చ. పనితెమకంబునన్ గృహిణి బాలకు నెత్తక యుండు దెట్లు నీ  
వని భృకుటీవికారవదనాంబుజుడై వసుధామరుండు తాఁ  
దనకర మొప్పుఁ జూచి ఘనదండము గైకొని వ్రేయఁ బిండిపె  
ట్టినకలశంబు భగ్న మగుడుం దెలి వొంది యనంతరంబునన్.

క. తలయుం జీరయు నొడలును

దెలతెలఁగాఁబడ్డపిండి దిక్కులు గప్పన్  
బలపలనివేడ్కతోడుత

వెలవెలనై బ్రాహ్మణుండు విస్తితుఁ డయ్యెన్.

19

వ. విస్తితుండై మనోరాజ్యంబు మిథ్య యగుటకుం జింతాక్రాంతం  
తం బగునంతఃకరణంబుతో నెగ్గువడి యూరకుండెంగావున  
నీవును నమ్మహీసురునట్ల యనాగతమతిం దలంపం దగ దన్న  
కొన్ని దివసంబులకుం బరిపూర్ణం బయినగర్భంబున నాతన్నికి  
శుభలక్షణాలంకృతుం డైననందనుండు పుట్టిన సాంద్రానందం  
బునం బొదలుచున్న సమయంబున.

20

తే. పుణ్యదివసంబు వచ్చినఁ బొలఁతి వేడ్క  
నర్భకుని నాత్త నాథున కప్పగించి  
విప్రకన్యాసమేతయై వెడలి నదికిఁ  
బావనస్నాన మొనరింపఁ బోవునంత.

21

ఉ. ఆనగరంబుభూపతిగృహంబునఁ బుణ్యదినంబు వచ్చినన్  
దానముఁ గైకొనం దలఁచి తక్కినవిప్రులు పాటుచుండఁగాఁ

దా నది చూచి బ్రాహ్మణుడు తద్దయు శోకము నొంది యాత్మ  
లో, మానిని నేల పంపితిఁ గుమారునిరక్షకు లెవ్వరి త్తఱిన్.

వ. అని మఱియు నమ్మహీసురవరుండు తనమనంబున. 23

ఉ. ఎన్నఁడు వచ్చుఁ బుణ్యతిథి యెన్నఁడు దానముచేయు భూవ  
రుం, డెన్నఁ డకించనత్వమును నేఁ బెడఁబాసి సమస్తవస్తుసం  
పన్ననికేతనుండ నగుభాగ్యము గల్గునొ యంచుఁ గోర్కొమ్మై  
నున్నయెడన్ ధనాగమము నొందుటకుం దఱితప్పె నెట్లొకో.

ఉ. అక్కఱ లెల్లఁ దీఱవు నృపాగ్రణికిం బొడసూపకున్న నా  
కిక్కడ వెన్నపాపనికి నెవ్వరు కా పిక వేళ దప్పెఁ బో  
నక్కడ నేప్రయోజనము లబ్బు మనంబున మానవుండు దా  
నొక్కటి చింతసేయ విధి యొక్కఁడు వేఱ తలంచు నక్కటా.

ఆ. అనుచుఁ గదలి పోవు నట పోయి క్రమ్మఱ  
మగిడి వచ్చి బాలుమొగము చూచు  
సుదతి వచ్చుతెరువు చూచు దిక్కులు చూచు  
నిక్కి చూచు గోడలెక్కి చూచు. 26

వ. ఇవిధింబున నాందోళించుచు డెందంబు కొందలం బందనం  
దందుసందడిం బొందుచుఁ బొందుపడి డిందుపఱుచుకొని పుత్ర  
సమానంబుగా మునుమున్న పెంచిననకులంబు నాలోకించి  
దాని బంధించినసూత్రంబు విడిచి కొనివచ్చి కుమారునిచుట్టు  
నుం ద్రిప్పి సంజ్ఞ గా నెఱింగించి తలవాకిటం బదిలంబుగా నిలిపి  
పుత్రసంరక్షణంబు నీకుం గర్తవ్యం బని పలికి బ్రాహ్మణుండు  
చనినం దదనంతరంబ. 27

సీ. నకులంబు చూడంగ నొకకృష్ణసర్పంబు  
వడిగొని మూషికద్వారవీధి

గాఁ జొచ్చి బాలునిఁ గవియునంతట ముంగి  
యుదరినాగము ముట్టె యొడిసి పట్టి  
కంతంబు గ్రక్కున ఖండించి మే నెల్ల  
శతఖండములు చేసి చంపి వైచి  
నవరక్తధార లాననమున జొత్తిల్లి  
శోభిల్ల మున్నున్నచోన నిలువఁ

ఆ. దాన మంది యపుడు ధరణీసురుఁడు తన  
పట్టిఁ దలఁచుకొనుచుఁ బాటుతెంచి  
శిరము నోరు రక్తపరిషిక్తముగఁ దన  
ముంగిటఁ దనుఁ గన్న ముంగిఁ జూచి.

28

క. ఈనోరు రక్త మూరక  
కానేరదు శిశువుఁ జంపెఁగా దుర్జాతం  
బై నపురు వంచు నుగ్రత  
దానిం జావంగ నడిచెఁ దత్క్షణమాత్రన్.

29

వ. అడిచి యష్టహేదేవుం డభ్యంతరమందిరంబునకుం జని శత  
ఖండికృతకృష్ణసర్పంబును జెలంగి యాడుచున్నతనకుమారుం  
గనుంగొని నకులమరణంబునకుఁ బరితప్తాంతఃకరణం డగుచు  
నుదరతాడనంబు చేసికొనియు శిరంబు పగుల మోఁడు  
కొనియు ధరణింబడి పొరలుచు మొఱలు వెట్టుచు ననేక  
కాలంబునంబట్టి పట్టివలెఁ బెంచిననకులంబుం బరామర్శింపక  
వధించినపాపం బేమిటం బాయు నని మఱియు ననేకప్రకా  
రంబులఁ బ్రలాపించు సమయంబున భార్య చనుదెంచి యిది  
యేమినిమిత్తం బనియడిగిన నతండు తద్వృత్తాంతం బంతయుం  
జెప్పిన నమ్మగువ యతని కిట్లనియె.

30

క. పదిలముగ వినక చూడక

మొదలఁ బరామర్శ చేసి మొనయక పరుసం

బొదవించు నెవ్వఁ డాతం

డదయత యౌరకుఁడువోలె నాపదఁ బొందున్.

31

వ. అనిన నవ్విధం బెఱింగింపు మని యావిప్రుండు భార్య నడిగిన  
నమ్మానిసీతిలకం బిట్లనియె.

32

చ. కలఁ డొకపట్టణంబునను గ్రామణి వైశ్యకుమారుఁ డెల్లవా  
రలుఁ గొని యాడునట్టివివరంబుగలం డతిథార్తి కుండు పె  
ద్దలయినతల్లిదండ్రులును దత్పరివారము రోగబాధలన్  
బొలిసిన దాదిచేఁ బెరిఁగి పూర్వవయఃపరిపాకశాలియై.

33

ఆ. ఉండి నెట్టిబిడ్డఁ డొకనాఁడు తనదాదిఁ

జేరఁ బిలిచి నాకుఁ జెప్పు మతివ

యయ్య చేర్చినట్టియర్థ మెక్కడఁ బోయెఁ

దెలిసి లేమి నెట్లు తిరుగువాడ.

34

సీ. తల మాసినపుడును దైల మించుక లేక

ముదమునఁ గోకయు మొలకు లేక

కడుపార నన్నంబు కుడువ నెన్నఁడు లేక

మన సైన నొకపోక తినఁగ లేక

కమ్మపువ్వులపూత కలలోపలను లేక

వేర్చికతంబునఁ బెండ్లి లేక

ప్రియబంధుజనులకుఁ బెట్ట నేమియు లేక

దీవించునర్థులఁ బ్రోవ లేక

తే. యేల యున్నాడ నీదేహ మేల నాకు

విడుతు నీప్రాదై కాదేని విపినభూమి

చొచ్చి మునివృత్తిఁ దపము భాసురముగాఁగఁ  
జేసి పుణ్యలోకంబులు చేరువాడ.

35

వ. అనినం గన్నీరొలుక నయ్యుపమాత యిట్లనియె.

36

క. నాకన్నతండ్రి నీ కీ

శోకం బేమిటికి నేను జూడఁగ భాగ్య

శ్రీకలిమి మెఱయుచుండెదు

లోకంబులు వొగడ బంధులోకములోనన్.

37

తే. వెలయ నీవు జనించినవేళఁ దొల్లి

దివ్యయోగీంద్రు నడిగినఁ దేటపఱిచె

నిన్ని సంవత్సరంబులు నిట్టిమాస

మిట్టిదినమున శ్రీకాంత యితనిఁ జేరు.

38

వ. అని యతం డిట్లు చెప్పె నది యాదిగ నేను సంవత్సరమాస  
దినంబు లెన్ని కొనుచుండుదు నదియును నెల్లింటికిం బరిపూర్ణం  
బగుచు వచ్చెఁ దప్పదని యవైవ్యశ్యకుమారు నూఱడం బలికి  
మజ్జనభోజనాదుల నతనిఁ బరితుష్టుం జేసి మృదుతల్పంబున  
నునిచిన నారాత్రి నిద్రించె నక్కుమారుండును దీర్ఘనిశ్శ్వా  
సవ్యాకులమానసుం డగుచుఁ దృతీయయామంబున నిద్రా  
ముద్రితలోచనుం డయ్యుఁ జతుర్థయామావసానంబున. ౩9

ఉ. బద్ధగజాజినాంబరము బౌలశ్శశాంకకలావతంసస

న్నద్ధజటాభరంబు కరుణారసపూర్ణము నైనమూర్తితో

శుద్ధపటీరహీరరుచిశోభితవర్ణము నైనమూర్తితో

సిద్ధవరేణ్యుఁ డొక్కరుఁడు చెచ్చెర నాతనిఁ జేరి యిట్లనెన్

శా. ఓరీ వైశ్యకుమార సాహసమహోద్యోగంబునన్ జావఁగ

గోరం గారణ మేమి యే గలుగ నీకుం జింత యింతేల ;

న్నారాధించితి పూర్వజన్తమున నయ్యత్నంబునన్ సంపదల్  
చేరంబ్రాప్తము నేటరేపటను నిశ్చింతుండవై యుండుమీ.

క. కల యని చూడకుమీ నా

పలు కంతయు నిక్కువంబు భావించి మదిన్

దలపోసి యేను జెప్పిన

తెలివిం దగ నాచరింపు ధీయుక్తుడవై.

42

వ. అవ్విధం బెట్టి దనిన.

43

సీ. అరుణోదయంబున హరిహరస్తరణంబు

చేయుము మేల్కొంచి చిత్త మలరఁ

దల దువ్వి ముడిచి వస్త్రము పొందుగాఁ గట్టి

చెనసి యాచమనంబు చేసి వచ్చి

సున్నాన మొనరించి సురభూసురార్చనా

యత్తచిత్తుం డెట్ల యట్ల యుండు

తఱి వచ్చి భిక్షుకత్రయము నీముందటఁ

బొడమినఁ గని వారిఁ బూజ చేసి

తే. లగుడమున మస్తకంబులు పగుల నడువఁ

దాఁగు వడునట్టిభిక్షుకత్రయముచూడఁ

దత్తణంబున ఘననిధిత్రయము నగుచుఁ

గోటిసంఖ్యలమాడల కుప్ప లగును.

44

వ. ఇవ్విధంబున సంప్రాప్తం బయిన ధనంబువలన.

45

సీ. దేవతాగృహములు దృఢముగాఁ గట్టించి

ఘనతటాకంబులు కలుగఁ జేసి

వనములు పెట్టించి వడుగులుఁ బెండ్లిండ్లు

భూదేవసమితికిఁ బొందుపఱిచి

కీర్తికి నెలవైనకృతులకుఁ గర్తవై

నెలకొన నంతంత నిధులు నిలిపి

యధిపతిచేఁ గొని యగ్రహారము లిచ్చి

మఱియుఁ బొందెనధర్మములు చేసి

తే. యాశ్రితుల బంధుజనముల నరసి మనిచి

పుత్రపౌత్రాభివృద్ధితోఁ బొగడువడఁగ

లాలితంబుగఁ బెద్దకాలంబు బ్రతుకు

మనుచు సిద్ధుండు కానరా కరుగుటయును.

46

వ. అప్పు డావైశ్యకుమారుండు తనదాదిం బిలిచి యిట్లనియె నేఁ

డరుణోదయానంతరంబ మనగృహం బలంకరించి శుచిస్నా

నంబు చేయించి గృహదేవతలఁ బూజింపు ముదయవేళకు

నెద్దియేనియు శుభప్రాప్తికిఁ గారణంబు గలదు పొవ్వునిన

నమ్ముదుసలి దాదియు నట్ల చేసిన యనంతరంబ.

47

నీ. పాకశాసనపురప్రాసాదశిఖరాగ్ర

గురుతర సౌవర్ణకుంభ మనఁగఁ

బూర్వదిగంగనాస్ఫురితఫాలస్థలీ

దీపితసిందూరతిలక మనఁగ

బహుళవీచీస్ఫురత్ ప్రాద్విగంభోరాశి

కూలప్రవాళనికుంజ మనఁగ

నమరాధిపతిసతీహస్తాబ్జవిన్యస్త

మోహనమాణిక్యముకుర మనఁగ

తే. నరుణకిరణుండు పొడచూపె నఖిలజనక

రాబ్జములతోడఁ గుముదవనాలి మొగుడ

జారచోరులచిత్తంబు జల్లనంగఁ

జక్రవాకంబు లానందజలధిఁ దేల.

చ. ఇవ్విధంబున సూర్యోదయం బగుటయుఁ గనుంగొని యవ్వై  
శ్యకుమారుండు తనదాదిం బిలిచి యిట్లనియె. 49

క. టౌరాభ్యంగస్నానము

లారంగ నవశ్య మగుట నతిశీఘ్రగతిన్

జేరంగఁ బిలువు నాపితు

నీరును నటకలియుఁ గాచి నీవు లతాంగీ.

50

చ. అనిన నాయమ విదగ్ధఠౌరకుంబిలిచి తెల్పిన వాడును దంత  
ధావనపదనఖధావనాది ఠౌరకర్తంబులు తనకు నత్యంత  
సమీచీనంబుగాఁ జేసినం బ్రియంబంది యవ్వైశ్యం డతని  
కిట్లనియె నీవింతకుమున్ను నావలన నెన్నడునుం బ్రయో  
జనం బెఱుంగవు నేడించుకతడవు మద్భ్రహంబున నిలువు మని  
నిలిపి తైలాభ్యంగనస్నానం బాచరించి ధౌతపరిధానశోభి  
తుండై మహాదేవు నర్చించి గృహదేవతలం బూజించి విశు  
ద్ధాత్తుం డయి యుండ నంత విధిప్రేరితం బైనక్షపణకత్రయం  
బావైశ్యకుమారునిముందఱుం బొడచూపి నిలిచిన నతండు  
వారలం బూజించి తదీప్సితాహారంబులఁ దృప్తులం జేసి లగుడ  
ఘాతంబుల నమ్మువ్వరం బ్రహరించిన వారు సంపూర్ణనిధి  
త్రయం బగుటయుఁ దద్ధనంబుఁ దనగృహంబున నిండించుకొని  
సుఖంబుండి నాపితునకు విశ్వాససంరక్షణార్థంబుగా సువర్ణ  
నిష్కశతం బొసంగి నిగూఢంబుగా ననిపిన. 51

క. కొనిపోయి నిష్కశతమును

తనకాంతకు దాఁప నిచ్చి తద్వృత్తాంతం

బెనయంగఁ దెలిపి మంగలి

మనమునఁ దలపోసి వైశ్యమతముం జేయన్.

52



వ తనభార్య కిట్లనియె.

53.

క. పరదేసు లైనజోగుల

తిరిపంబున నడచి ధనముతిప్పలఁ బడసెన్

వెర వెఱిగి సెట్టిబిడ్డఁడు

తరుణి నే నొద్దనుండి తప్పక కంటిన్.

54.

వ. అని టొరకుండు టొరాభ్యంగనస్నానధౌతపరిధానాది  
కర్తంబు లావైశ్యకుమారునట్ల తానును నాచరించి వేల్పుల  
వలగొని భిక్షుకాగమనంబును గోరుచుండునంత నప్పురంబునఁ  
గాపురంబున్న వృద్ధజంగమయ్యయొక్కరుండు టొరకుని  
గృహద్వారంబు చొచ్చి లోపలికిం జని ధర్మమే సంచితార్థం  
బని వేరెలుంగున భిక్షంబడుగుటయుఁ గనుంగొని నాపితుం  
డాభిక్షుకున కిట్లనియె.

55.

ఆ. నీవు గాక యుండ నెరయంగ నిరువురఁ

దొడికి వచ్చితేని నొడిక మైన

భంగి మువ్వురకును భైక్షంబు పెట్టెదఁ

గూర్చి తెమ్ము మ్రొక్కు తీర్చుకొనఁగ.

56.

వ. ఆనినం బ్రమోదంబు నొంది యాభిక్షుకుండు మఱియును  
నిరువురం దోడ్కొని వారుం దానును జనుదెంచి నిలిచినం  
జూచి టొరకుండు.

57

తే. మెచ్చు లొదవంగ నర్చనలిచ్చి వారి

కిచ్చవచ్చినభోజనం బిడుచు నుండి

త్వరితముగఁ బాటి వాకిటితలుపు వైచి

శీఘ్రగతి ముట్టి లగుడంబు చేతఁ బట్టి.

5

క. పొడవు గలజంగమయ్యను

బెడతల లగుడంబుచేత బెట్టడువ మహిన్

బడినఁ గని పాటునిరువుర

బడి తప్పక మొఱలు పెట్టఁ బరువడి నడచెన్.

59

క. అప్పుడు మొఱ్ఱో యనుచుం

దప్పక మువ్వరును గూయఁ దలవరులు వడిన్

దప్పుగొని మదుగుగోడలు

కుప్పించి యదల్చి వెఱవకుఁడు మీ రనుచున్.

60

వ. ఆభిక్షుకత్రయంబును మోపించుకొని నాపితుం బెడకేలు

గట్టి కొనివచ్చి భూవరుసమ్తుఖంబునం బెట్టిన నతండు నాక్షౌ

రకునిం జంపించి తద్గృహంబు సర్వంబునుం జూఱగొనియెం

గావున నీవు నట్ల విచారమూఢుండ వని పలికి వెండియు. 61

క. నెఱయంగఁ బలుక నేరని

యెఱుకయు నాచారహీనునిలువడియును నీ

వెఱుఁగుము నిరర్థకం బని

యఱిముఱి భస్మమున నిడిన యాహుతిఁ బోలెన్.

62

వ. అని మఱియుం దనపురుషు నుద్దేశించి.

63

చ తనమతి వేగిరించి నెఱి దప్పఁగఁ గర్జము నేయరాదు చే

సినయవివేకి నాపదలు చెందుట సిద్ధము నీతికోవిదుం

డనయము సద్విచారమతియై యొనరించిన యట్టికృత్యముల్

పనుపడి భవ్యసంపదలఁ బాయ కొనర్చు ధరామరేశ్వరా. 64

వ. అని యిట్లు తనభార్య చెప్పినవివేకవచనంబులకుఁ బ్రమో

దంబును నవిచారమూర్ఖత్వంబునం దాను జేసిననకులవ్యాపా

రంబునకుఁ బరితాపంబును నైన చిత్తంబుతో సర్వమును

దైవాధీనంబు గాక యని పలికి యమ్మహిదేవుండు దననందను

నుపలాలనంబు చేయుచుఁ దనభార్యయుం దానును జిరతర

జీవనస్థితిం బ్రవర్తిల్లి రని చెప్పి సుదర్శనక్షితీశ్వరనందనులకు  
విష్ణుశర్మ యిట్లనియె. 65

౪. కదిసి పరింప లోకహితకార్యము లెల్లను దోచు మూఢులై  
చదువనివారికిం దెలివి చాల నొనర్పదు నీతిసంపదా  
స్పద మగునీ ప్రబంధము విశాలగుణోన్నతి నెల్ల నాడు ననన్.  
భృదయము జేయు భక్తి వినుచుండిన బాతము చేయుచుండి

౫. ధర్మార్థకామసాధన

కర్తములకుఁ దగినయట్టి కథ లన్నియు మీ

కర్తలిమై వినిపించితి

నిర్మలదృఢచిత్తు లగుచు నెగడుడు మీరల్. 67

౬. అనిన విష్ణుశర్మకుం గుమారు లిట్లనిరి. 68

౭. విమలగుణోన్నతా పరుసవేది యొకించుక సోకినట్టి లో  
హములును శుద్ధకాంచనమయత్వమునుం గనునట్టిభంగి ను  
త్తమభవదీయవాగమృతధారల నాత్మలు నిర్మలంబులై  
యమర వివేకసంపదకు నర్హుల మైతిమి మీకతంబునన్. 69

౮. అని యతనికిం బ్రణామంబులు చేసి మఱియు నక్కుమారులు  
నృపనీతిశాస్త్రంబులు చదువుచున్న యనంతరంబ సుదర్శనక్షి  
తీశ్వరుండు విష్ణుశర్మ రావించి యనఘా మీవలనం గుమారు  
లత్యంతప్రజ్ఞాధురంధరులై బ్రతికి రిటమీఁద నాయుధా  
భ్యాసంబు చేయింపఁ గాలంబె గావునఁ జదువు చాలింపు  
మని యవ్వుహీదేవు నగణ్యగోహిరణ్యాదిదానంబుల నధిక  
సంతుష్టుం జేసి బహుమానంబుగా ననుపుటయును. 70

౯. బాలాహృత్పరసీమరాశి పరిఘాభవ్యోన్నతోద్యద్భుజా  
లీలారూపజయంత పద్మవదనాళీనూత్న కందర్ప నా

రీలావణ్యధనాధిపాత్తజ కుమారీపూర్ణరాకాశశీ  
భూలోకప్రమదారమాధిప సిలాంజోజాతపత్నేనా. 71

లయగ్రాహి.—

కింకరజనాంబురుహపంకరుహమిత్రరిపు  
పంకరుహరాజిహరిణాంక నిభమూర్తి  
శంకరమనోజ్ఞ కరకంకణవచోవిభవ  
వేంకటగిరీశకరుణాంకురితభాగ్యా  
సంకులమణీనిచయసంకలితహేమసద  
లంకరణదేహి మకరాంకురకరాసీ  
కుంకుమహిమాంబుశశిసంకుమదసంకరవి  
శంకటపటీరయుతపంకిలశరీరా. 72

భుజంగప్రయాతము.—

దిగంతప్రమేయప్రదీప్తారుకీర్తి  
ధగన్తేరుధైర్యా సదాదానమూర్తి  
యగణ్యోరుభర్తాద్యలంకారభారా  
దృగంతానుకూలప్రతిక్షాపవీరా. 73

గద్యము. ఇది శ్రీమైత్రావరుణగోత్రపవిత్ర బ్రహ్మనామాత్య  
పుత్ర సుకవిజనవిధేయ నారాయణనామధేయప్రణీతం బైన  
పంచతంత్రం బనుమహాప్రబంధంబునం దసంప్రేక్ష్యకారిత్వం  
బనునది సర్వంబును బంచమాశ్వాసము.

చెన్నపురి: వావిళ్ల రామస్వామిశాస్త్రులు అండ్ సన్స్ వారి

‘వావిళ్ల’ ప్రెస్సున ముద్రితము.

2  
 2 1 1 1 1  
 1 1 1 1 1  
 1 1 1 1 1  
 1 1 1 1 1